

ॐ तत्सद्ब्रह्मणे नमः ।

हनुमद्विरचितपैशाचभाष्यसहिता

श्रीमद्भगवद्गीता ।

(तत्र प्रथमोऽध्यायः ।)

* सर्वं रसं गूढविद्भगसमो नागामरावेगरविं शमन्तरा ।

वेलासरस्तीरकराजहंसः श्लोकामृतं सप्तशतेन पूरितम् ॥ १ ॥

(= प्रपन्नपारिजातार्थं तोत्रवेत्रैकपाणये ।

ज्ञानमुद्राय कृष्णाय गीतामृतदुहे नमः ॥ २ ॥

करकमलनिदर्शितात्ममुद्रः परिकलितोन्नतचर्हिर्बर्हचूडः ।

* इतरकरगृहीतवेत्रतोत्रो मम हृदि संनिधिमातनोतु शौरिः ॥ ३ ॥

सारथ्यमर्जुनस्याऽऽदी कुर्न्गीतामृतं ददौ ।

लोकत्रयोपकाराय तमै कृष्णात्मने नमः ॥ ४ ॥

* एतच्छ्लोकव्याख्या ख. पुस्तके टि. व्या दर्शते सा यथा—' तत्रभगवानज्ञानीसुनुः धीभगवद्गीताभाष्यमारभमाणस्तद्भूतस्वप्नप्रधातिशयेन तदुत्कर्षं व्यञ्जयति—सर्वमिति । अहं गूढर- विद्भगसमो वेलासरस्तीरकराजहंसोऽपि सप्तशतेन पूरितं श्लोकामृतमन्तरा सर्वं रसमरावेगरविं शं नागामिल्यन्वयः । तमनु पदव्याख्या—गूढं यथा भवति तथा रेणामिना लङ्कादहनेनेति यावत् । विद्भगः सरसी (प्राची) इतो रासमो रावणो येन स तथा । वेलाविशिष्टं सरः समुद्रस्तत्तीरकराज- हंसः । स च (समुद्र) पारावारगामी । ईदृग्दुष्कृतकर्मणा प्रभुमाराधितवानपीति भावः । सप्तश- ण्णितं शतं तेन पूरितं तत्परिमितं श्लोकामितममृतं भगवच्छ्रीकृष्णमुषनिर्गतमन्तरा विना सर्वं रस- मानन्द[मात्ररूप]म् । ' एतद्देवाऽऽन-दत्यान्थानि मूतानि मात्रामुपजन्वन्ति ' इत्यादिधृतैः । अराणा तत्सदृशनाडीना वेणो यस्मात्तदभिनं रविम् । अत्र मुलं ध्रुतिद्वयं यथा—'अरा इव रथनाभी संहता यत्र नाज्य स एपोऽन्तश्चरते बहुवा जायमानः ।

'सूर्यो यय सर्वलोकस्य चधुने लिप्यते चाधुपैर्बाह्यदोषैः ।

एकस्तथा सधंमूतान्तरारमा ने लिप्यते लोकदुःखेन चाध्रः ।'

एतादृशं [शं] वेदान्तैकवेद्यं सुधं नागो न प्राप्तमनेन तु प्राप्तमतः परमोऽहमेतद्दयाख्यायत इति भावः । एतदर्थं [व्यञ्ज] कं नाम व्याख्यानं श्रीरामकृष्णविदुषा कृतम् । इति ।

—धनुधिद्वान्तर्गतो ग्रन्थो ग पुस्तके नस्ति । * इतरकरगृहीततोत्रवेत्र इति पुर्कं पठितुम् ।

मलनिर्मोचनं पुंसा जलस्नानं दिने दिने ।

सकृद्गीताभसि स्नानं संसारमलनाशनम् ॥ ९ ॥

अकृत्यमपि कुर्वाणो मुञ्जन्तोऽपि यथा तथा ।

कदानिन्वारकं दुःखं गीताध्यायी न पश्यति ॥ १० ॥

वेदोदाधिप्रमथिनं वासुदेवसमुद्धृतम् ।

सन्तः पिबन्ति सततं गीतामृतरसायनम् ॥ ७ ॥

एकं शास्त्रं देवकीपुत्रगीतमेको देवो देवकीपुत्र एव ।

एको मन्त्रो यानि नामानि तस्य कर्माप्येकं तस्य देवस्य सेवा ॥ ८ ॥

वन्दे कृष्णार्जुनौ वीरौ नरनारायणानुभौ ।

॥ धार्तराष्ट्रकृत्रेणमत्तमजारोहणवल्लभौ ॥ ९ ॥

अस्य श्रीमगवद्गीताशास्त्रमन्त्रस्य वेदव्याप्तौ भगवानृषिः । प्रायेणानुष्टुप्छन्दः ।
श्रीकृष्णः परमात्मन् देवता । अशोच्यानन्वशोचस्त्वमिति बीजम् । सर्वधर्मान्परित्यज-
येति शक्तिः ॥ ऊर्ध्वमूलमथशास्त्रमिति कीचकम् । मम मोक्षार्थे जपे विनियोगः ।)

कारणरूपाति जर्गतां मा(ता)रणार्थमनागम(मा)म् ।

वारणाननमात्मानमद्वयं समुदासहे ॥ १० ॥

प्रणम्य परमात्मानं विष्णुं जिष्णुं जगद्गुरुम् ।

परमात्मविशेषार्थं गीताव्याख्या मयोच्यते ॥ ११ ॥

अस्यैतन्निष्ठाभिधेयप्रयोजनान्मुच्यन्ते । मोक्षस्तावत्प्रयोजनम् । स च गीता-
शास्त्रप्रतिपादितास्त्वपरमार्थसर्वोपादेवेति परमार्थस्वरूपमभिधेयम् । परमात्मस्वरूपा-
वबोधस्यास्य त्वशास्त्रस्य साध्यसाधनलक्षणः संबन्ध इति विशिष्टप्रयोजनसंबन्धाभिधे-
यवद्गीताशास्त्रम् । अत्रचिर्जुनस्य राजस्य शत्रुं जिनीषोर्धातैराष्टैः सह युद्धं सं-
प्रसृप्तम् । तत्र ताहायापि युद्धं भगवता वासुदेवेन सह रथमारुह्य युद्धं युद्धमभि-
प्रविष्टोऽर्जुन उभयोरपि सेनयोर्मध्ये युद्धं व्यवस्थितानाचार्यतृपितामहपुत्रमित्रादी-
न्दष्टैरेवया हन्तव्या मुद्रुपि तैर्मारिष्यन्तीति पर्यालोच्य शोकमोहमिपूतचित्तनया
नहु ष्लथ न योरस्थान्दृश्यन्त्वा सुदातुपरराम । एवमुपरताय तस्मै तद्विद्यामूल-
शोकमोहाप्रतोदाय परमकारुणिके भगवान्मत्कवत्सलो वासुदेवो वेदान्तवचनैः समधि-
गम्य परमार्थतत्त्वमुपदिदेश । ॥ ११ ॥



(*संतोषं च गुरुं वन्दे परं संवित्प्रदायकम् ।
 शान्तिर्हिहासनारूढमानन्दामृतभोगदम् ॥ १ ॥
 मूकं करोति वाचालं पङ्कं लङ्घयते गिरिम् ।
 यत्कृपा तमहं वन्दे परमानन्दमात्रम् ॥ २ ॥

इह खलु सरलछे कहितावतार. परमकारुणिको भगवान्देवकीनन्दनस्तत्त्वाज्ञानविजृम्भितशोकमोहविभ्रंशितविवेकनया निजधर्मपरित्यागपरधर्माभिसंधिपरमजुनं धर्मज्ञानरहस्योपदेशलक्षेण तस्माच्छोकमोहसागरादुद्धार । तमेव भावदुपदिष्टमर्थं कृष्णद्वैपायनः सप्तमि. श्लोकशतैरुपनिबन्ध । तत्र तावद्धर्मक्षेत्र इत्यादिना विषीदन्निदमशवीदित्यन्तेन ग्रन्थेन श्रीकृष्णार्जुनसंवादप्रस्तावाय कथा निरूप्यते । ततः परमा समासेस्तयोर्धर्मज्ञानार्थः संवादः । तत्र धर्मक्षेत्र इत्यनेन श्लोकेन धृतराष्ट्रेण हस्तिनापुरस्थितं स्वसारार्थि समीपस्थं संजयं प्रति कुरुक्षेत्रवृत्तान्ते पृष्टे संजयो हस्तिनापुरस्थितोऽपि व्यासप्रसादाद्वृत्तव्यचक्षुः कुरुक्षेत्रवृत्तानं साक्षात्पश्यन्धृतराष्ट्राय निवेदयामास दृष्ट्वा तु पाण्डवानीकमित्यादिना ॥

धृतराष्ट्र उवाच —

धर्मक्षेत्रे कुरुक्षेत्रे समवेता युयुत्सवः ॥

मामकाः पाण्डवाश्चैव किमकुर्वत संजय ॥ १ ॥

धर्मक्षेत्र इति । हे संजय मामका दुर्योधनादयश्चन्वे पाण्डवा युधिष्ठिरादयो युयुत्सवो योद्धुःसामा धर्मक्षेत्रे धर्मपमवममौ कुरुक्षेत्रे समवेता मिथितोऽस्मिन्तः किमकुर्वत किं विदधुः ॥ १ ॥

संजय उवाच—

दृष्ट्वा तु पाण्डवानीकं व्यूढं दुर्योधनस्तदा ।

आचार्यमुपसंगम्य राजा वचनमब्रवीत् ॥ २ ॥

दृष्ट्वा तु पाण्डवानीकं व्यूढं दुर्योधनस्तदा ।
 आचार्यमुपसंगम्य राजा वचनमब्रवीत् ॥ २ ॥
 दृष्ट्वा तु पाण्डवानीकं व्यूढं दुर्योधनस्तदा ।
 आचार्यमुपसंगम्य राजा वचनमब्रवीत् ॥ २ ॥
 दृष्ट्वा तु पाण्डवानीकं व्यूढं दुर्योधनस्तदा ।
 आचार्यमुपसंगम्य राजा वचनमब्रवीत् ॥ २ ॥

एतदादिद्वितीयाध्यायस्थदशमोऽध्यायः समाप्तः । एतदादिद्वितीयाध्यायस्थदशमोऽध्यायः समाप्तः । एतदादिद्वितीयाध्यायस्थदशमोऽध्यायः समाप्तः ।

दुर्योधनो द्रोणं प्रति यद्वचोऽधोचत्तदेव नवामि. श्लोकैः संनयो घृतराष्ट्रं प्रत्याह-
पश्यैतां पाण्डुपुत्राणामाचार्य महतीं चमूम् ॥

व्यूढां द्रुपदपुत्रेण तव शिष्येण घीमता ॥ ३ ॥

पश्यैतामिति । हे आचार्यैतां पाण्डुपुत्राणां महतीं सप्तसौहिणीपरिमितां चमूं
सेनां पश्य । कथंमृतां तव शिष्येण द्रुपदपुत्रेण धृष्टद्युम्नेन घीमता तव शिष्यत्वेन
सेनाव्यूढ(ह)विन्यासादिबुद्धिमता व्यूढां व्यूहं(वि)न्यासेन स्थापिताम् । तव शिष्ये-
णेति तवापि पाण्डवसेनायां कश्चिदनुरागोऽस्तीति कौटिल्यवचनं दुर्योधनस्येति ।
[पाण्डुपुत्राणामिति] पाण्डुः पण्डुधर्मा तत्पुत्रा जारपुत्रा इत्यभिधाय(यं) वचनं
दुर्योधनस्य ॥ ३ ॥

अत्र शूरा महेश्वासा भीमार्जुनसमा युधि ॥

युयुधानो विराटश्च द्रुपदश्च महारथः ॥ ४ ॥

अत्रेति । अत्रास्यां चम्बाम् । अर्था शूराः शौर्येण शत्रुधर्मणोपेता महेश्वासा
इषवो बाणा अस्यन्ते यैस्तानि धनूपि महान्ति येषां ते महेश्वासाः । कथंमृताः, युधि
संग्रामे भीमार्जुनसमाः । भी(भिषा)भयेन मीयत इति चकितैरेव विदा(वीरा)न्तरै-
र्धैर्योव्यत इति भीमः । अर्जुनः पशुपतिसंग्रामोपाजितयशोविभूतिभिरर्जुनं पाण्डुरं
संपादितं विश्वं येन सोऽयमर्जुनः । ताम्भ्रां समास्तुल्या । युयुधानो वीरवरैरेव मिथ्री-
भावेन युद्धाविष्टो युध मिथ्रण इति घातुपाठात् । विराटो विनतो विपक्षमृतो [वा]
राट्, राजा यस्य शत्रुमूदनस्य स विराटः, द्रुपदो द्रुवद्रुक्षवत्संग्रामे निश्चलौ(ले)पा-
दौ(पदे) यस्य स द्रुपदः । महारथः, प्रत्येकं महारथन्वविशेषणम् । युयुधानो महारथ
इत्यादि ॥ ४ ॥

धृष्टकेतुश्चेकितानः काशिराजश्च वीर्यवान् ॥

सुहजित्कुन्तिभोजश्च शैब्यश्च नरपुंगवः ॥ ४ ॥

धृष्टेति । धृष्टकेतुर्धृष्टः प्रगल्भः शत्रुविनाशनः केतुश्चिह्नं ध्वजादिर्यस्य धृष्टानां रणे
प्रगल्भानां केतुर्विनाशक इति वा धृष्टकेतुः । चेकितानः संग्रामे कुशलः । काशि-
राजः । काशो ब्रह्मतत्त्वप्रकाशो यस्यां निवसतां सुलभः सा काशी तस्या राजा
काशिरानो वैरी(रि)पुरविजयी, शैब्यः संग्रामविजयी संग्रामविजगार्हः ॥ ५ ॥

युधामन्युश्च विक्रान्त उत्तमौजाश्च वीर्यवान् ॥

सौभद्रो द्रौपदेयाश्च सर्व एव महारथाः ॥ ६ ॥

युधामन्युरिति । युधामन्युश्च परं विक्रान्तो वीर्यवानुत्तमौजाः सौभद्रश्च परं द्रौप-
देवा द्रौपद्यास्तनयाः प्रतिविन्यादय एते सर्वे महारथाः । एते च महा[य] युद्धोत्स-
वायाऽऽसमन्ताद्गथाः शस्त्रास्त्र[प्र]भृता येषां ते महारथाः ।



“एको दश सहस्राणि योधयेद्यस्तु घन्विनः ।
 अस्त्रशस्त्रश्वीणश्च महारथ इति स्मृतः ॥
 आमितान्योघयेद्यस्तु संप्रोक्तोऽतिरथस्तु सः ।
 रथी त्वेकेन यो युध्येत्तन्मूनोऽर्धरथो मतः ” इति ॥ १ ॥
 अरमाकं तु विशिष्टा ये तान्निबोध द्विजोत्तम ॥
 नायका मम सैन्यस्य संज्ञार्थं तान्ब्रवीमि ते ॥ ७ ॥

अस्माकमिति । हे द्विजोत्तम तु पुनर्येऽस्माकं घातराष्ट्राणां विशिष्टाः पाण्डव-
 सेनावीरेभ्योऽपि श्रेष्ठास्तान्निबोधायधारय । मम सैन्यस्य नायका जेतारस्तांस्ते तुभ्यं
 संज्ञार्थं ब्रवीमि ॥ ७ ॥

भवान्भीष्मश्च कर्णश्च कृपश्च समितिजयः ॥

अश्वत्थामा विकर्णश्च सौमदत्तिस्तथैव च ॥ ८ ॥

भवानिति । भवांस्त्वमेव तावत्पश्य तव युद्धकौशल्योपदेशेन भगवान्पशुपतिरजु-
 नेन निर्मितः स त्वम् । भीष्मः सकलक्षस्त्रियकुलकालनाश्रिवकाद्यु)वलीलावतार-
 परशुरामस्यापि रणे मयंकरत्वाद्भीष्मः । कर्णो वैरिणां कर्तन[कर]त्वात्कर्णः । कृपः
 शत्रुहिंसनशीलः कृधातुर्हिसार्थः । अश्वत्थामा । अश्रुते व्याप्नोति तदेतादृशं[स्या]म
 वस्तं (छं)यस्य सः । यद्वा । अश्नाति वैरिणो मक्षयति [येन तादृशं स्याम बलं
 यस्य सः] अश्वत्थामा । स किल लोकोपसंहारदक्षस्य दासायणीरतेर्लीलावतारो
 यस्मात् । विकर्णः । यस्यासमवीरसंग्रामोपार्जितकीर्तिमञ्जरीवर्ज(र्ण)नायां प्रत्यर्चि-
 (र्षि)भूताः पार्थिवा विगतकर्णा अधिरा इवोद्विजन्तो मवन्तीति विकर्णः । पार्वती-
 पतिदत्तवरः सौमदत्तिः । तथैव च वयं (यथा) भवान्भीष्मश्च त्रैलोक्यपराजयक्षमौ
 तथैव चेतरेऽपीत्यर्थः ॥ ८ ॥

अन्ये च बहवः शूरा मदर्थे त्यक्तजीविताः ॥

नानाशस्त्रभरणाः सर्वे युद्धविशारदाः ॥ ९ ॥

अन्ये चेति । अन्येऽपरे सहायत्वेन समाह(र)ता भगदत्तशस्त्रप्रमृतयो बहवः शूरा
 मदर्थं मम विजयसाधनार्थं त्यक्तं जीवितं येस्ते सर्वे युद्धविशारदा युद्धकुशलाः ॥९॥

सैन्यद्वयपरिकल्पनप्रयोजनमाह—

अपर्याप्तं तदस्माकं बलं भीष्माभिरसितम् ।

पर्याप्तं त्विदमेतेषां बलं भीष्माभिरसितम् ॥ १० ॥

अपर्याप्तमिति । तदिनि तत्तयामूर्तैर्वीरैर्युक्तमपि भीष्मेणाभिनो रक्षितमप्यस्माकं
 बलं सैन्यमपर्याप्तं तैः सह योद्धुमसमर्थं भाति । इदं त्वेतेषां पाण्डवानां बलं भीमेना-
 भितो रक्षितं सत्पर्याप्तं समर्थं भाति ॥ १० ॥

भीष्मस्योमयरेक्षयातिस्वादस्मद्वलं पाण्डवसैन्यं प्रत्यसमर्थं भीमस्यैरुपक्षयातित्यादे-
तद्वलमस्मद्वलं प्रति समर्थं तस्माद्भवद्भिरेवं वर्तिव्यमित्याह—

अयनेषु च सर्वेषु यथाभागमवस्थिताः ।
भीष्ममेवाभिरक्षन्तु भवन्तः सर्व एव हि ॥ ११ ॥

अयनेष्विति । अयनेषु व्यूहप्रवेशमार्गेषु यथाभागं विभक्तां स्वां रणभूमिं परि-
त्यज्यावस्थिताः सन्तो भीष्ममेवाभितो रक्षन्तु । यथा तुर्यैर्युध्यमानः पृष्ठतः कैश्चिन्न
हन्येत तथा रक्षन्तु । भीष्मबलेनैवास्माकं जीवनमिति भावः ॥ ११ ॥

द्रोणं प्रति राज्ञा भीष्मस्य * च बहुमानपुरःसरं यदुक्तं तच्छ्रुत्वा भीष्मः किम-
करोत्तदाह—

तस्य संजनयन्हर्षं कुरुवृद्धः पितामहः ।
सिंहनादं विनयोच्चैः शङ्खं दध्मौ मवापवान् ॥ १२ ॥

तस्येति । कुरुवृद्धः पितामहो भीष्मस्तस्य राज्ञो दुर्योधनस्य हर्षं प्रीतिं संज-
नयन्नृचैर्भहान्तं सिंहनादं [विनय] कृत्वा शङ्खं दध्मौ वादितवान् ॥ १२ ॥
तदेवं सेनापतेर्भीष्मस्य युद्धोत्सवमालक्ष्य सर्वतो युद्धोत्सवः प्रवृत्त इत्याह—

ततः शङ्खाश्च भेर्यश्च पणवानकगोमुखाः ।
सहसैवाभ्यहन्यन्त स शब्दस्तुमुलोलम्बवत् ॥ १३ ॥

तत इति । ततो भीष्मस्य शङ्खपूरणानन्तरम् । शङ्खाश्च परं भेर्यः पणवान-
कगोमुखाः । पणवा आनका गोमुखा वाद्यविशेषाः सहसैव तत्क्षणमेवाभ्यहन्यन्त
वादिताः । स च शङ्खादिशब्दस्तुमुलो महानभवत् ॥ १३ ॥

ततः पाण्डवसैन्ये प्रवृत्तं युद्धोत्सवमाह तत इति पञ्चमिः—

ततः श्वेतैर्हथैर्युक्ते महति स्यन्दने स्थितौ ।
माधवः पाण्डवश्चैव दिव्यौ शङ्खौ प्रदध्मतुः ॥ १४ ॥

॥१४॥ ततो दुर्योधनस्य सैन्ये वाद्यकोलहलानन्तरम् ततश्चेतोः शङ्खैः कुर्यात्सा च लक्ष्यैः
परसैन्योत्कर्षतनुकरणसामर्थ्यवद्भिः, हयैः । अतिवेगातिरेकरस्वभावसोः सा ह आकाशे
यान्तीति हया विशिष्टा, अश्वस्तैर्युक्ते संयोगिने महत्प्रादित्यगुण्डलकरूपे पूज्ये स्यन्दने
संग्राममूमिप्रवणशीले तद्विषये स्थितौ विवर्तमानौ । माधवः । माधवोऽपीतस्या धवः
दिवि भवोऽश्वौ प्रदध्मतुः ।
आपूरितवन्तौ ॥ १४ ॥



तदेव विभगेन प्रदर्शयन्नाह—

पाञ्चजन्यं हृषीकेशो देवदत्तं घनंजय ।

पौण्ड्रं दध्मौ महाशङ्खं भीमकर्मा वृकोदरः ॥ १५ ॥

पाञ्चजन्यमिति । हृषीकेशामिन्द्रियाणामांशोऽधिष्ठाता लीलागृहीतदेहो मगवान्विष्णुः । [पाञ्चजन्यं] पञ्चमनात्प्रदेत्येदेहोद्भवं घनंजयो देवदत्तं वृकोदरो भीमं घेरं कर्म यस्य सः [भीमकर्मा] । महाशङ्खं पौण्ड्रं दध्मौ । आपूरितवान् ॥ १५ ॥

अनन्तविजयं राजा कुन्तीपुत्रो युधिष्ठिरः ।

नकुलः सहदेवश्च सुघोषमणिपुष्पकौ ॥ १६ ॥

अनन्तविजयमित्यादियुगं पूर्वश्लोकक्रियया संबध्यते । अनन्तोति । कुन्तीपुत्रो युधिष्ठिरो राजा पाण्डवाना स्वामी, अनन्तविजयं महाशङ्खं दध्मौ । यस्य पूरणा-दनन्तः सततं विजयो भवतीत्यनन्तविजयः । नकुलः सहदेवश्चोभौ सुघोषमणिपुष्पकौ । नकुलः सुघोषं नाम शङ्खं दध्मौ । सहदेवो मणिपुष्पकं च ॥ १६ ॥

काश्यश्च परमेष्वासः शिखण्डी च महारथः ।

धृष्टद्युम्नो विराटश्च सात्यकिश्चापराजितः ॥ १७ ॥

काश्यश्चेति । च परं काश्यः काशिराजः परमेष्वासः । परम उत्कृष्ट इष्वासो घनुर्यस्य सः । च पुनः शिखण्डी महारथः शिखण्डवान्सकलसुरा[सुरा]जेय-भीष्मवधार्थमुत्पन्नः पौरुषेयशिखायुक्तश्च परं धृष्टद्युम्नो विराटः सात्यकिः स एवापराजितोऽजेयः । एते सर्वे पृथक्पृथक्शङ्खं नृधमुर्वादयामासुरिति परेण संबन्धः ॥ १७ ॥

द्रुपदो द्रौपदेयाश्च सर्वशः पृथिवीपते ।

सौभद्रश्च महाबाहुः शङ्खान्दध्मु पृथक् पृथक् ॥ १८ ॥

द्रुपद इति । हे पृथिवीपते द्रुपदश्च परं द्रौपदेया द्रौपदीपुत्राश्च परं महाबाहुः सौभद्रः । एते सर्वे प्रत्येकं शङ्खान्दध्मुः ॥ १८ ॥

तस्य शङ्खनादस्य धार्तराष्ट्रं प्रति × जयमयजनकत्वमाह—

स घोषो धार्तराष्ट्राणां हृदयानि व्यदारयत् ।

नभश्च पृथिवीं चैव तुमुलो व्यनुनादयन् ॥ १९ ॥

स घोष इति । स तुमुलो घोरः पाण्डवसेनापतीना शङ्खं दिजनितो घोषो धार्तराष्ट्राणां हृदयानि व्यदारयत् । किं कुर्वन् । नभ आकाशं पृथिवीं च व्यनुनादयन्-तिशब्दं (वृ) , युक्तं] कारयन् ॥ १९ ॥

तस्मिन्समये श्रीकृष्णं प्रवर्जुनेन यदुक्तं तच्चशुभिः श्लोकैः संजय आह—

अथ व्यवस्थितान्दृष्ट्वा धार्तराष्ट्रान्कपिध्वजः ।

प्रवृत्ते शस्त्रसंपाते घनुरुद्यम्य पाण्डवः ॥ २० ॥

अथेति । अप शङ्खपूरणानन्तरम् । कपिध्वजः पाण्डवो व्यवस्थितान्विज्ञेपेणावस्थितान्शङ्खनादाद्धोरतरादप्यपारित्रस्तान्घार्तराष्ट्रान्दृष्ट्वा शस्त्रसंपाते उत्तमाहवस्यजे च धार्तराष्ट्राणां प्रवृत्ते सति घनुरुद्यम्य सज्जोक्त्य हृषीकेशं प्रति वाक्यमाहेति द्वितीयेनान्वयः ॥ २० ॥

हृषीकेशं तदा वाक्यमिदमाह महीपते ।

अर्जुन उवाच—

सेनयोरुभयोर्मध्ये रथं स्थापय मेऽच्युत ॥ २१ ॥

हृषीकेशमिति । हे महीपते तदा हृषीकेशमिदं वाक्यमाह । हेऽच्युत मे मम रथमुभयोः सेनयोर्मध्ये मध्यदेशे स्थापय ॥ २१ ॥

यावदेतान्निरीक्षेऽहं योद्धुकामानवस्थितान् ।

कैर्मया सह योद्धव्यमस्मिन्नरणसमुद्यमे ॥ २२ ॥

यावदिति । अहं यावदेतान्प्राधान्याद्धीरान्योद्धुकामानवस्थितान्निरीक्षे निरीक्षणपूर्वकं परीक्षां करोमि । अस्मिन्नरणसमुद्यमे मया कैः सह योद्धव्यं युद्धं कर्तव्यमित्यर्थः ॥ २२ ॥

योत्स्यमानानवेक्षेऽहं य एतेऽत्र समागताः ॥

घार्तराष्ट्रस्य दुर्बुद्धेर्युद्धे प्रियचिकीर्षवः ॥ २३ ॥

योत्स्यमानानिति । अहं योत्स्यमानानग्रे युद्धं कारिष्यमाणानवेक्षे निर्धारयामि य एतेऽत्र मम च पुनस्तत्र समागमे दुर्बुद्धेरविचारिणो घार्तराष्ट्रस्य दुर्बोधनस्य युद्धे युद्धस्थले प्रियचिकीर्षवः प्रियं विनयं कर्तुकामाः समागताः प्रागल्भ्यातिरेकेण सम्यग्विरचितसमारम्भेण ऽऽता अविचारकारिण इत्यर्थः ॥ २३ ॥

ततः किं वृत्तमित्यपेक्षायामाह, एवमिति युग्मेन—

संजय उवाच—

एवमुक्तो हृषीकेशो गुडाकेशेन भारत ।

सेनयोरुभयोर्मध्ये स्थापयित्वा रथोत्तमम् ॥ २४ ॥

हे भारत धृतराष्ट्र गुडाकेशेन र्जुनेनैवं यथावर्णितमुक्तो हृषीकेश उभयोः सेनयोर्मध्ये रथोत्तमं स्थापयित्वावाच ॥ २४ ॥

भीष्मद्रोणप्रमुखतः सर्वेषां च महीक्षिताम् ।

उवाच पार्थ पश्यैतान्समवेतान्कुरुनिति ॥ २५ ॥

भीष्मेति । भीष्मद्रोणयोः प्रमुखेऽग्रे तथा सर्वेषां च महीक्षितां भूमण्डलाद्यक्षयो-
धवराणामग्र इत्युवाच । इतीति किम् । हे पार्थितान्समवेतानस्य (!) द्रष्टुमेक्षुर्न्या
निर्दिशति । भीष्मद्रोणकर्णकृपादीन्कुरुनवस्थितान्योषान्पश्येति मगवानुवाच ॥२९॥

ततः किं वृत्तमित्यत आह—

तत्रापश्यत्स्थितान्पार्थः पितृनथ पितामहान् ।

आचार्यान्मातुलान्भ्रातृपुत्रान्पौत्रान्सखींस्तथा ।

श्वशुरान्मुहृदश्चैव सेनयोरुभयोरपि ॥ २६ ॥

तत्रेति । अद्यान्तरम् । पार्थोऽर्जुनः । तत्रोभयोः [सेनयोः] स्थितान्पितृन्पितृभ्रान्ति
पुत्रान्ति लालयन्ति पर्व(तर्प)यन्त्यपत्यानीति पितरस्तापितृन् । अत्र च पितृकक्ष्याः
पितृग्यादयः [समाह्वयः] । पितामहाग्नाह्वेयादीन् । आचार्यान्द्रोणादीन् । मातुलान्,
मात्रा जनन्या साम्यं येषां ते मातुलाः शल्यादयस्तान् । भ्रातृश्लोदरान् । पुत्रान्पुत्रा-
ह्वो नरकात्पितृणां प्राणात्पुत्रास्तान्पश्यत् । श्वशुरान्पितृनि । च पुनः श्वशुरान्मुहृदश्चा-
पश्यत् ॥ २६ ॥

ततः किं कृतवांस्तदाह—

तान्समीक्ष्य स कौन्तेयः सर्वान्वन्धून्वस्थितान् ।

कृपया परयाऽऽविष्टो विषीदन्निदमब्रवीत् ॥ २७ ॥

तानिति । स कौन्तेयोऽर्जुनः । सर्वान्विशेषेण बन्धून् । बध्नन्ति परस्परं स्नेहपाशै-
रिति बन्धवस्तानवस्थितान्समीक्ष्य । कृपयेति । कृपया करुणया । परयाऽतिशयि-
तयाऽऽविष्टो युक्तो विषीदन्विशेषेण सीदन्नवसादं ग्लानिं लभमान इदमनन्तरमुच्यमान-
मब्रवीत् ॥ २७ ॥

किमब्रवीदित्यपेक्षायामाह छट्त्वेमपितृपादिना यावदध्यायपमासि—

अर्जुन उवाच—

दृष्ट्वेमं स्वजनं कृष्ण युयुत्सुं समुपस्थितम् ।

सीदन्ति मम गात्राणि मुखं च परिशुष्यति ॥ २८ ॥

हे कृष्ण, भक्तानां संसारक्लेशविलेखनात्कृष्णः । इमं स्वजनं युयुत्सुं-योद्धुकामं सन्तं
समुपस्थितमिहाऽऽगतं दृष्ट्वा मम गात्राणि सीदन्तीत्युत्तरेण संबन्धः । सीदन्तीति ।
हे कृष्ण, इमं स्वजन[मुप]स्थितं दृष्ट्वा मम गात्राण्यङ्गानि सीदन्ति । विशीर्णानि
शिथिलानि निरुत्साहानि भवन्ति । च पुनर्मुखं परितः समन्ताच्छुष्यति । निर्द्वीधी
भवति ॥ २८ ॥

वेपथुश्च शरीरे मे रोमहर्षश्च जायते ।

गाण्डीवं संसते हस्तात्त्वक्चैव परिदहते ॥ २९ ॥

मे मम शरीरे श्वेषुः कम्पश्च जायते । तथा रोमहर्षश्च जायते । गाण्डीवामिति ।
मे मम हस्ताद्गाण्डीवं संसनेऽधः पतति । तत्रैव परिदह्यते । आन्तरशोकानलेन
संतप्यते ॥ २९ ॥

न च शक्रोऽप्यवस्थानुं भ्रमतीव च मे मनः ॥

निमित्तानि च पश्यामि विपरीतानि केशव ॥ ३० ॥

च परं मे मनः कर्तव्याकर्तव्यबोधसाधनमन्तःकरणं भ्रमतीव भ्रमं गच्छति निर्घा-
रणं कर्तुं न शक्नोति । च पुनरवस्थानुं स्थितिं कर्तुं न शक्नोमि । निमित्तानीति ।
हे केशव, च पुनर्विपरीतान्यहितमूचकानि निमित्तानि शकुनानि पश्यामि ॥ ३० ॥

न च श्रेयो नु पश्यामि हत्वा स्वजनमाहवे ।

न काङ्क्षे विजयं कृष्ण न च राज्यं सुखानि च ॥ ३१ ॥

किं नो राज्येन गोविन्द किं भोगैर्जीवितेन वा ॥ ३२ ॥

च पुनः । हे कृष्णाहं विजयं विशिष्टं जयं संग्रामोत्कर्षं न काङ्क्षे न प्रार्थये ।
च पुना राज्यमाधिपत्यं सुखानि च विषयजन्यान्प्रमोदाक्ष प्रार्थये । हे गोविन्द, नोऽ-
स्माकं राज्येन किं, भोगैर्विषयसुखैः किं, जीवितेनापि किम् । गोमिः श्रुतिभिर्वेदान्त-
वाक्यैर्विद्यते परमार्थरूपेण लभ्यत इति गोविन्दः ॥ ३१ ॥ ३२ ॥

येषामर्थं कङ्क्षितं नो राज्यं भोगाः सुखानि च ।

त इमेऽव स्थिता युद्धे प्राणास्त्यक्त्वा धनानि च ॥ ३३ ॥

येषामर्थः इति । येषां स्वजनानामर्थे प्रयोजनाय नोऽस्माकं राज्यं भोगाश्च पुनः
सुखान्येतत्सर्वं काङ्क्षितं वाञ्छितं त इमे युद्धे युद्धनिमित्तं प्राणानान्तरप्राणान्धनानि
बाह्यप्राणाश्च त्यक्त्वाऽवस्थिताः ॥ ३३ ॥

आचार्याः पितरः पुत्रास्तथैव च पितामहाः ।

मातुलाः श्वशुराः पौत्राः श्यालाः संबन्धिनस्तथा ॥ ३४ ॥

आचार्याः इति । आचार्यादयो यथाव्याख्याताः । पितरः पुत्रास्तथा पितामहा
मातुलाः श्वशुराः पौत्राः श्यालाः पत्न्या भ्रातरः । स्वस्य संबन्धिनो विवाहादिसंबन्ध-
वन्तः ॥ ३४ ॥

यदि कृपया स्वमेतान् हन्यास्तर्हि स्वामेते राज्यलोभेन हनिष्यन्त्येवातस्त्वमेवैता-
न्हत्वा राज्यं भुङ्क्ष्व तत्राऽऽह सार्धेन—

एताञ्च हन्तुमिच्छामि घ्नतोऽपि मधुमूदन ।

अपि त्रैलोक्यराज्यस्य हेतोः किं नु महीकृते ।

निहस्य धूर्तिराष्ट्राणां का भीतिः स्याज्जनार्दन ॥ ३५ ॥

एतानिति । हे मधुसूदनैतानामार्थादीन्घ्नतोऽप्यस्माद्घातयतोऽपिः श्रेष्ठोक्तयराज्य-
स्यापि हेतोस्तत्प्राप्त्यर्थमपि हन्तुं नेच्छामि । किं पुनर्महीमात्रप्राप्त्यर्थम् । निहस्येति ।
हे जनार्दन, देवविपक्षभूतानमुरादीञ्जनानर्दयति षण्डयतीति जनार्दनः । अथवा, जनै-
रधिकारिपुरुषैरभ्युदयादिकं प्राचर्यत इति जनार्दनः । धार्तराष्ट्रास्त्रिहस्यः हस्वा नोऽ-
स्माकं का प्रीतिः स्यादिकं सुखं स्यान्न किमपीत्यर्थः ॥ ३५ ॥

नन्वाततायिनामेषां वधो युक्तो विहितत्वात्तथा चोक्तम्—

अग्निदो, गरदश्चैव शस्त्रबाणिर्धनापहः ।

क्षेत्रदारापहर्ता च पडेने, आततायिनः ॥ इति ।।

स्मरणा (तस्मा) अग्निदत्त्वादिभिः पङ्क्तिरपि हेतुभिरेते भवत आततायिनः ।
आततायिना वधो युक्त एव ।

आततायिनमायान्तं हन्यादेवाविच रयन् ।

नाऽऽततायिवधे दोषो हन्तुर्भाति कथन ॥

इति वचनात्त्राऽऽह सार्धेन—

पापमेवाऽऽश्रयेदस्मान्दत्त्वेतानःततायिनः ॥ ३६ ॥

तस्मान्नार्हा वयं हन्तुं, धार्तराष्ट्रान्स्त्वान्ब्रह्मन् ।

स्वजनं हि कथं हत्वा सुखिनः स्माम माघव ॥ ३७ ॥

पापमिति । आततायिनमायान्तामित्यादिकवर्षशास्त्रं हि तच्च धर्मशास्त्राद्दुर्बलम् ।
यथोक्तं याज्ञवल्क्येन—

स्मृत्योर्विरोधे न्यायस्तु बलान्मन्यवहारतः ।

अर्थशास्त्रं च बलवद्धर्मशास्त्रमिति [स्थितम्] ॥

स (त) स्मादाततायिना मध्ये तेषामाच र्यादीना वधेऽस्माकं पापमेव भवेत् ।
अन्प्राचर्यत्वादधर्मत्वाच्च तद्वयस्य । हे माघव, हि यस्मादेतेषां हनने लोकद्वेऽप्यक-
ल्याणमेव तस्मात्स्वत्रान्मन्धार्तराष्ट्रान्दन्तुं व । नार्हा न योगाः । एतेषां वरस्यान्या-
द्यत्वादधर्मत्वाच्च, न केवलमस्माकं पारलौकिकं सुखं न भवत्यैहिकमपि न मवती-
त्याह—स्वजनं हीति । हि यस्मत्स्वजनं ह वा वयं सुखिनः कथं स्याम कथं
सुखयुक्ता भवाम ॥ ३६ ॥ ३७ ॥

ननु चैतेषामपि व धुमधदोषे समाने सति यथैवैने बन्धुनानङ्गीकारेण युद्धे पव-
र्तन्ते तथैव भवानपि प्रवर्तता किमनेन निपादेनेत्यासेषपविरोकि त्रैवेकिभेदेन परि-
हरति—

यद्यप्येते न पश्यन्ति लोभोपइतचेतसः ।

कुलक्षयकृतं दोषं मित्रद्वेहे च पात रुम् ॥ ३८ ॥

यद्यपीति । हे कृष्ण, यद्यप्येते धार्तराष्ट्रा लोमोपहनचेनवः । [लोमः] परद्रव्याद्यभिलाषः । लुनाति नाशयति लोकद्वयं प्राणिनामिति लोमस्तेनोपहतचेतसस्तिर-
 कृतकर्तव्याकर्तव्याविवेकविज्ञानाः सन्तः कुक्षयकृतं गोत्रवधानिमित्तदोषं मित्रद्रोहे
 च-त्पातकं न पश्यन्ति ॥ ३८ ॥

कथं न ज्ञेयमस्माभिः पापादस्मान्निवर्तितुम् ।

कुलक्षयकृतं दोषं प्रपश्यद्भिरनार्दन ॥ ३९ ॥

कथमिति । हे जनार्दन, तथाऽप्यस्माभिः कुलक्षयकृतं दोषं प्रपश्यद्भिरस्मात्पा-
 पाभिर्वर्तितुं कथं न ज्ञेयम् । कथं न यत्नः कर्तव्यः ॥ ३९ ॥

कुलक्षयेऽकृते दोष उत्पद्यते तं दोषं कथयति—

कुलक्षये प्रणश्यन्ति कुलधर्माः सनातनाः ।

धर्मो नष्टे कुलं कृत्स्नमधर्मोऽभिभवत्युत ॥ ४० ॥

कुलक्षय इति । कुलक्षये गोत्रपुरुषाणां विनाशे सनातनाः पारम्पर्यागताश्चिरं-
 तमाः कुलधर्माः प्रणश्यन्ति । धर्मो नष्टे कृत्स्नमपि कुलमधर्मोऽभिभवति तिरस्करोति ।
 उतापि । अधर्माभिभवोनिवारकधर्मस्याभावात्दित्यर्थः ॥ ४० ॥

अधर्माभिभवात्कृष्ण-प्रदुष्यन्ति कुलस्त्रियः ।

स्त्रीषु दुष्टासु वाष्ण्ये जायते वर्णसंकरः ॥ ४१ ॥

अधर्ममिति । हे कृष्णाधर्माभिभवात्कुलस्त्रियो विशुद्धवंशोद्भवाः प्रदुष्यन्ति स्वैरिण्यो
 भवन्ति । तासु स्त्रीषु दुष्टासु वाष्ण्ये वृष्णिवंशोद्भव, वर्णसंकरो जायते । वर्णस्य वर्णा-
 न्तरमिश्रीकरणं संकरः ॥ ४१ ॥

संकरो नरकायैव कुलघ्नानां कुलस्य च ।

पतन्ति पितरो ह्येषां लुप्तपिण्डोदकक्रियाः ॥ ४२ ॥

संकर इति । (* संकराज्जायतेति) संकर एषां कुलघ्नानां चापरं कुलस्यैव
 नरकाय भवतीति । हि यस्मादेषां कुलघ्नानां कुलहन्तृणाम् । न ते अत्र तेषां कुलस्यै-
 व नरकाय भवति, किन्तु तेषां कुलघ्नानां स्वर्गाहृदाः पितरो लुप्तपिण्डोदकक्रियाः
 सन्तः पतन्तीत्यर्थः ॥ ४२ ॥

उक्तदोषमुपसंहरति दोषैरिति ह्यस्याम्—

दोषैरेवैः कुलघ्नानां वर्णसंकरकारकैः ।

उत्साद्यन्तं जातिधर्माः कुलधर्माश्च शाश्वताः ॥ ४३ ॥

एतैर्धर्माशाधर्माभिभवाद्दिलस्यैर्वर्णसंकरकारकैर्दोषैः कुलघ्नानां जातिधर्माः क्षान्ति-

यस्वप्रयुक्ता धर्मास्तथा शाश्वताः कुलधर्माः पारम्पर्यागता वंशधर्माश्चोत्साद्यन्ते-
लुप्यन्ते । तेषामाचरणं न भवति । चकारादाश्रमधर्मादयो गृह्यन्ते ॥ ४३ ॥

उत्सन्नकुलधर्माणां मनुष्याणां जनार्दन ।

नरके नियतं वासो भवतीत्यनुशुश्रुम ॥ ४४ ॥

उत्सन्नेति । भो जनार्दन, उत्सन्नकुलधर्माणां विनष्टकुलवर्णाश्रमादिधर्माणां मनु-
ष्याणां नरके नियतं नियमेन वासो भवतीत्यनु वारंवारं वशासादिभ्यः शुश्रुम श्रुत-
वन्तो वयम् ॥ ४४ ॥

बन्धुवधाध्यवसायेन संतप्यमानतयाऽऽह—

अहो च त महत्पापं कर्तुं व्यवसिता वयम् । -

यद्राज्यसुखलोभेन हन्तुं स्वजनमुद्यताः ॥ ४५ ॥

अहो वतेति । अहो वन कष्टं यत्परमेश्वरस्य तव संनिधानेऽपि वयं महत्पापं
कर्तुं व्यवसिता व्यवसाय निश्चय गताः । किं तन्महत्पापं कर्तुम् । यद्राज्यसुखलोभेन
स्वजनं हन्तुमुद्यताः । उदतिशयेन यत्नवन्तो यत्नाः ॥ ४५ ॥

एवं संतप्तो मृत्युमेवाऽऽशासानोऽर्जुन आह—

यदि मामपतीकरमशस्त्रं शस्त्रपाणयः ।

घातैराष्ट्रा रणे हन्युस्तन्मे क्षेमतर भवेत् ॥ ४६ ॥

यदीति । यदि शस्त्रपाणयो घातैराष्ट्रा अपतीकार पतियुद्धमकुर्वाणं मामशस्त्रं
रणे संग्रामे हन्युर्हनिष्यन्ति चेताहिं तद्धननं मे मम क्षेमतर पापस्यानुत्पत्तेर्हेतोरत्य-
न्तं हिततरं भवेत् ॥ ४६ ॥

ततः किं वृत्तमित्यपेक्षायामाह—

संजय उवाच—

एषमुक्त्वाऽर्जुनः संख्ये रथोपस्थे उपाविशत् ।

विष्टज्व सशरं चापं शोकभविप्रपानसः ॥ ४७ ॥

इति श्रीमहाभारते शतसाहस्रं सांहतायां वैयासक्या भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादेऽर्जुनविषादयोगो नाम प्रथमोऽध्यायः ॥ १ ॥

एवमिति । अर्जुन एषमुक्त्वा संख्ये संग्रामे रथोपस्थे रथस्योपर्युपाविशत्,

उपनिवेशः किं कृत्वा सशरं शरेण बाणेन सह वर्तमानं धनुर्विमूढय । शोकसंविम-
मानसः शोक्रेण संविमं मानसं यस्य स, एवंविधः सत्तुषाविष्ट इत्यर्थः ॥ ४७ ॥

इति श्रीमद्भनुमद्दिशिते, वैशाखमाध्यनामके, श्रीमद्भगवद्गीताव्याख्याने
प्रथमोऽध्यायः ॥ १ ॥

अथ द्वितीयोऽध्यायः ।

ततः किं वृत्तमित्यपेक्षायामाह—

संजय उवाच—

तं तथा कृपयाऽऽविष्टमश्रुर्णाकुलेक्षणम् ।
विषीदन्तमिदं वाक्यमुवाच मधुसूदनः ॥ १ ॥

तमिति । मधुसूदनः श्रीकृष्णस्तमर्जुनं तथा तेन प्रकारेण कृपयाऽऽविष्टमश्रु-
र्णाकुलेक्षणं विषीदन्तं पूर्वोक्तप्रकारेण विषादं प्राप्नुवन्तं प्रसीदं वक्ष्यमाणमुवाच ॥ १ ॥

तदेव वाक्यं दर्शयति कुत इति द्वाभ्याम्—

श्रीभगवानुवाच—

कुतस्त्वा कश्मलमिदं विषमे समुपस्थितम् ।
अनार्थजुष्टमस्वर्ग्यपकीर्तिकरमर्जुन ॥ २ ॥

हेऽर्जुनेदं कश्मलं मोहवल्लवं विषमे संकटे त्वां कुनो हेतोः समुपस्थितमनार्थजु-
ष्टमार्थरसोवितमस्वर्ग्यं स्वर्गस्थासाधनमकीर्तिकरमवशात्करन् ॥ २ ॥

तस्मात्कर्तव्यं तदाह—

कैश्यं मा स्म गमः पार्थ नैनरक्ष्युष्यते ।
क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

कैश्यमिति । हे पार्थ, कैश्यं मा स्म गमः कातर्यं मा प्राप्नुहि । त्वयि विषम
एतन्नोपपद्यते युक्तं न भवति । हे परंतप, क्षुद्रं तुच्छं हृदयदौर्बल्यं कानर्भं त्यक्त्वो-
त्तिष्ठ ॥ ३ ॥

अहं न कातरतया युद्धादुपरतोऽस्मि किंतु युद्धस्यान्याय्यत्वादिति [प्रतिवच-
नमाह]—

अर्जुन उवाच—

कथं भीष्ममहं संख्ये द्रोणं च मधुसूदन ।

इपुभिः प्रतियोत्स्यामि पूजार्हावरिसूदन ॥ ४ ॥

कथमिति । हेऽरिसूदनाहं संग्रामे भीष्मं च पुनर्द्रोणमिपुभिः कथं योत्स्यामि ।
यौ भीष्मद्रोणौ पति वाचाऽपि योत्स्यामीति वक्तुमनुचितं ताविपुभिः कथं योत्स्यामी-
त्यर्थः । यतस्तौ पूजार्हा ॥ ४ ॥

तर्हि तव स्थितिरपि न स्यादिति चेत्तत्राऽऽह—

गुरुनहत्वा हि महानुभावा-

ऋश्रेणो भोक्तुं भैक्षमपीह लोके ॥

हत्वाऽर्थकामास्तु गुरून्निहैव

भुञ्जीय भोगान्कथिरेवमिदमिदम् ॥ ५ ॥

गुरुनिति । हि यस्माद्गुरुनहत्वा । गुरवः शास्त्रोपदेष्टारो गुरुवृत्त्या ।

प्राक्कुनैः संस्कृतश्चैव गद्यपद्याक्षरैस्तथा ।

देशभाषादिभिः शिष्यं बोधयेत्त गुरुः स्मृतः ॥

इत्युक्तत्वादन्येऽपि तत्तुल्या जनकादयस्तेऽपि गुरवस्तांमहानुभावान्द्रोणादीन्गुरु-
नहत्वा परलोकविरुद्धं गुरुवधमकृत्वेह लोके भैक्ष्यं(क्षं) भिक्षामात्रमपि भोक्तुं ध्येय
उचितम् । न केवलं परम दुःखमिहापि नरकदुःखमनुभवितव्यमित्याह—हत्वेति ।
तु पुनरर्थकामानर्था(र्थोऽ)भिलषस्तत्परान्नाऽऽप्तकामान्गुरुनहत्वेहास्मिन्नेव शरीरे
गुरूणां रुचिरेण प्रदिग्धान्प्रकर्षेण लिप्तान्मरणानन्तरं नरके भोक्तव्यान्भोगाञ्जीवन्नेवाहं
कथं भुञ्जीय भैक्ष्यामित्यर्थः ॥ ५ ॥

किंच यद्यधर्ममप्यङ्गी करिष्यामस्तथाऽप्यस्माकं जयः पराजयो वा भवेदिति
न ज्ञायते । अपि च तयोः कतरच्छ्रेयः, [इत्याह]—

न चैतद्विद्यः कतरन्नो गरीयो

यद्वा जयेम यदि वा नो जयेयुः ।

यानेव हत्वा न जिजीविषाम-

स्तेऽवस्थिताः प्रमुखे धार्तराष्ट्राः ॥ ६ ॥

न चैतदिति । च पुनरेतद्वयं न विद्यो न जानामि(नीमः), नोऽस्माकं कतरत्किं
नाम गुरूणां हननं वाऽहननं गरीयः किमधिकतरं भविष्यतीति न विद्यः । यद्वैता-
न्वयं जयेम जेष्यामो यदि वा नोऽस्मानेव ते जयेयुर्नेष्यन्तीति न विद्यः । किंचा-
स्माकं जयोऽपि फलनः पराजय एवेत्याह—यानेवेति । किंच जयपक्षेऽपि जय-
प्रवृत्तिरस्माकं न युक्ता, यस्माद्यानेव धार्तराष्ट्रान्हत्वा स्वयं न जिजीविषामो न

जीवितुमिच्छामः । एवं [च] राज्यादिभोगस्य शङ्काऽपि का । त एव धूर्तराष्ट्राः
प्रमुखेऽग्रे युद्धार्थमवस्थिता वर्तन्ते ॥ ६ ॥

तस्मात्संशयानो निर्णेतुं पृच्छति—

कार्पण्यदोषोपहतस्वभावः

पृच्छामि त्वां धर्मसंमूढचेताः ।

यच्छेषः स्यान्नश्चितं ब्रूहि तन्मे

शिष्यस्तेऽहं शाधि मां त्वां प्रपन्नम् ॥ ७ ॥

कार्पण्येति । एतान्दत्त्वा कथं जीविष्याम इति कार्पण्यं दोषश्चास्य कुलस्य सय-
कृतस्ताभ्यामुपहनः स्वभावः शौर्यलक्षणो यस्य सोऽहं कार्पण्यदोषोपहतस्वभावः ।
अथवा कृपणस्य भावः कार्पण्यं दैन्यमज्ञाननिमित्तं तदेव दोषस्तेनोपहतः स्वभावो
यस्य स त्वां पृच्छामि । कथंमृतः । धर्मसंमूढचेताः । धर्मे संमूढं चेतो यस्य । विवेक-
विज्ञानानुदयात् । अथवा धर्मसंमूढचेताः युद्धे त्यक्त्वा मित्राटनमपि साधियस्य
धर्मोऽधर्मो वेति संदिग्धं चेन्नश्चितं यस्य सोऽहं धर्मसंमूढचेताः । अतो यन्मे श्रेयो
हितं स्यात्तन्निश्चितं ब्रूहि । किंच ते तवाहं शिष्यः शासनार्होऽतस्त्वां प्रपन्नं शरण-
मागतं मां शाधि शिक्षय ॥ ७ ॥

स्वमेव विचारवान्यद्युक्तं तत्कुर्विति चेत्तत्राऽऽह—

न हि प्रपश्यामि ममापनुद्या-

द्यच्छोकमुच्छोषणमिन्द्रियाणाम् ।

अवाप्य भूमावसपत्नमृद्धं

राज्यं सुराणामपि चाऽऽधिपत्यम् ॥ ८ ॥

न हीति । शत्रियाणां युद्धं स्वधर्मप्रदं तदेव निश्चयेन कर्तव्यमिति भृगुवदुपदेशं
स्वयमेवाऽऽङ्घ्याऽऽह । युद्धे क्रियमाणे जयस्तावत्पाक्षिकः । निश्चयपक्षेऽपि युद्ध-
फलं भूमौ राज्यं तद्यावसपत्नं निष्कण्ठकं च । तदवाप्यापि यन्मम शोकं मदीयं यत्क-
र्मापनुद्यादपनयेत्तदहं न हि प्रपश्यामि । किंविशिष्टं शोकम् । इन्द्रियाणामुच्छोषण-
मिति शोषकरम् । न केवलं भूमौ राज्यं शोकविच्छेदकरं [न] भवति, सुराणामप्याधि-
पत्यं युद्धे मरणपक्षे प्राप्तमिति (मपि) जन्मान्तरेऽपि स्वजनवधनिमित्तशोकशान्तिं न
पश्यामीत्यर्थः । भूमावसपत्नमृद्धं राज्यं चापरं सुराणामप्याधिपत्यमवाप्य यत्कर्म कृतं
तन्ममेन्द्रियाणामुच्छोषणं शोकमपनुद्यादपनयेत्तत्र हि प्रपश्यामीत्यन्वयः ॥ ८ ॥

एवमुक्त्वाऽर्जुनः किं कृतवानित्यपेक्षायामाह—

संजय उवाच—

एवमुक्त्वा हृषीकेशं गुडाकेशः परंतप ।

न योत्स्य इति गोविन्दमुक्त्वा तूर्णो बभूव ह ॥ ९ ॥

एवमिति । गुडाकेतोऽर्जुनो हृषीकेशं श्रीकृष्णं प्रत्येवं पूर्वोक्तप्रकारेण कथं श्रीष्म-
महं संख्ये योत्स्यामीत्यादि हे परंतप हे धृतराष्ट्राहं न योत्स्ये युद्धं न करिष्यामी-
ति गोविन्दं प्रत्युक्त्वा तूष्णीं बभूव मौनमाश्रितवान् ॥ ९ ॥

ततः किं वृत्तमित्यपेक्षायामाह—

तमुवाच हृषीकेशः प्रहसन्निव भारत ।

सेनयोरुभयोर्मध्ये विपीदन्तमिदं वचः ॥ १० ॥

तमिति । हे भारत हृषीकेशः श्रीनारायणः प्रसन्नवदनः सन्नुभयोः सेनयोर्मध्ये
विपीदन्तं विपादं कुर्वन्तमर्जुनं प्रतीदं वक्ष्यमाणं वचो वाक्यमुवाच ।

अत्र च दृष्ट्वा धु पाण्डवानीकमित्यारम्भं न योत्स्य इति गोविन्दमुक्त्वा तूष्णीं
बभूव हेत्येवमन्तो ग्रन्थः प्राणिना शोकभोहचहुठः संसारोऽविद्यामूढ इतिप्रदर्शनार्थ-
त्वेन व्याख्येयः ॥ १० ॥

श्रीभगवानुवाच—

अशोच्यानन्वशोचस्त्वं प्रज्ञावादांश्च भाषसे ।

गतासूनगतासूँश्च नानुशोचन्ति पण्डिताः ॥ ११ ॥

अशोच्या न शोच्या भीष्मद्रोणादयः । धार्मिकत्वाद्दस्तुतश्च परमात्मस्वरूपत्वात् ।
अन्वशोचोऽनुशोचितवास्त्वम् । प्रज्ञा परमात्मज्ञानं तन्निमित्तांश्च वादान्वचनानीह
भाषसे । गता असत्रः प्राणा येवा ते गतासत्रेशानगतासूनगत्रप्राणाश्च पण्डिता पर-
मार्थविदो नानुशोचन्ति । अतो मूढ त्वं प्रज्ञा परमा कुर्वसे ॥ ११ ॥

कुनस्तेऽशोच्या जन्ममरण दिमत्सा(स्व)नंपवादत आह—

न त्वेवाहं जातु नाऽऽप्तं न त्वं नेमे जनाधिपाः ।

न चैव न भविष्यामः सर्वे वयमतः परम् ॥ १२ ॥

न इति । जातुशब्दः कदाचिदित्येतस्मिन्नर्थे वर्तते । नाहं कदाचिन्नाऽऽप्तमपि
त्वासमेव । न त्वं नाऽऽप्सिरीतीरेवेत्यर्थः । नेमे भीष्मादयो नाऽऽप्तिक त्वासमेव । न
चैव न भविष्यामः सर्वे वयमतः परम् । त्वमहमिमे राजानश्च सर्वे वयं जातु न न
भविष्यामोऽपि तु भविष्याम एव । अतीतेषु देहोत्पत्तिविनाशेषु सर्वेषामेवास्माकमुत्प-
त्तिविनाशो न स्तः । परमात्मस्वरूपेण नित्यत्वात् । तथा भविष्यद्देहोत्पत्तिविनाशश-
ङ्का न कर्तव्येत्यर्थः । बहुचचनं देहानि श्रेण । बहुदेहेषु जायमानेषु विनश्यत्सु
ष्याऽऽत्मनो जन्म विनाशो न स्त इत्युक्तं भवति ॥ १२ ॥

अत्रोचितं दृष्टान्तमाह—

देहिनोऽस्मिन्यथा देहे कौमारं यौवनं जरा ।

तथा देहान्तरप्राप्तिर्धरस्वप्न न मुह्यति ॥ १३ ॥

देहिनो देहवतोऽस्मिन्वर्तमाने देहे यथा कौमारं कुमारभावो यौवनं यूनो मावो जरा वृद्धत्वं तथा तद्देहान्तरप्राप्तिः । धीरो धीमांस्तत्र न मुह्यति न मोहं गच्छति । यथाऽस्मिन्देहे कौमारयौवनजरास्वात्मनोऽभेद एव भिन्नाः शरीरावस्था एवं शरीरान्तराणीत्यर्थः ॥ १३ ॥

यद्यप्यात्मनाशनमित्तः शोको न संभवति नित्य आत्मेति जानतस्तथाऽपि शीतोष्णानिमित्तः शोकः समवतीत्येतदर्जुनस्य वचनमाशङ्क्याऽऽह—

मात्रास्पर्शास्तु कौन्तेय शीतोष्णसुखदुःखदाः ।

आगमापायिनोऽनित्यास्तांस्तिष्ठतिष्व भारत ॥ १४ ॥

मात्रास्पर्शास्तिष्ठति । भीमन्त आभिः शब्दादय इति मात्रा इन्द्रियाणि, मात्राणां स्पर्शाः शब्दादिभिः संयोगाः । शीतोष्णसुखदुःखदाः शीतं चोष्णं च शीतोष्णे ते एव सुखदुःखे ते ददतीति शीतोष्णसुखदुःखदाः । आगमापायिन आगमापाय-शीलास्तस्मादनित्यास्तामात्रास्पर्शास्तिष्ठतिष्व प्रसहस्य तेषु हर्षविषादौ मा कार्षी-रित्यर्थः ॥ १४ ॥

मात्रास्पर्शान्तसहमानस्य किं स्यादित्यत्राऽह—

यं हि न व्यथयन्त्येते पुरुषं पुरुषर्षभ ।

समदुःखसुखं धीरं सोऽमृतत्वाय कल्पते ॥ १५ ॥

यं हि न व्यथयन्तीत्यादि । यं हि पुरुषं न व्यथयन्ति न चालयन्त्येते मात्रास्पर्शाः समदुःखसुखं सुखदुःखप्राप्तौ हर्षविषादराहितं धीरं धीमन्तं सोऽमृतत्वाया-मृतभावाय मोक्षायैत्यर्थः । कल्पते समर्थो भवति ॥ १५ ॥

इतश्च शोकमोहावकृत्वा शीतोष्णादिसहनं, यस्मादुक्तम्—

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥

नासत इत्यादि । असतोऽविद्यमानस्य रज्जुसर्पवदृष्टदृष्टस्वभावस्य जगतो भावः सत्ता न विद्यते । तथा परमार्थस्य सत आत्मनोऽभावोऽविद्यमानता न विद्यते । सर्व-प्राक्त्वभिचारात् । अनयोः सदसतोदृष्ट उपलब्धोऽन्तो निश्चयस्तत्त्वदर्शिमिरात्मदर्शि-भिरित्यर्थः । तस्मात्तत्त्वदर्शिना दृष्टिमाश्रित्य शोकं मोहं च हित्वा शीतोष्णादींस्ति-तिसत्त्वैत्यभिधायः ॥ १६ ॥

किं पुनस्तद्यदेव सर्वदा संदेवेत्युच्यते—

अविनाशितु तादृद्धि येन सर्वमिदं ततम् ।

विनाशमव्ययस्यास्य न कश्चित्कर्तुमर्हति ॥ १७ ॥

अविनाशीति । विनष्टं शीलमस्येति विनाशि । न विनाशविनाशि । तुशब्दोऽ-
सतो विशेषणार्थः । तादृद्धि जानीहि । येन सर्वमिदं जगद्ग्याप्तमाकाशेनेव । विनाशम-
दर्शनं घटादिवदस्याव्ययस्य ब्रह्मणो विनाशं कर्तुं नार्हति, न कश्चिदात्मानं विनाश-
यितुं शक्नोति ॥ १७ ॥

किं पुनस्तदसद्यस्वात्मसत्तां व्यभिवर्तयित्युच्यते—

अन्तवन्त इमे देहा नित्यस्वोक्ताः शरीरिणः ।

अनाशिनोऽप्रमेयस्य तस्माद्युध्यस्व भारत ॥ १८ ॥

अन्तो नाशो विद्यते येषां तेऽन्तवन्तः । * नित्यस्य शरीरिणो यथा मृगतृष्णि-
कादौ सद्बुद्धिरनुवृत्ता प्रमाणनिरूपणाद्विच्छिद्यते स तस्यान्तस्तथेमे देहाः स्वप्रमाया-
च्छब्ददेहादिषदन्तवन्तः । नित्यस्य शरीरिणः शरीरवतोऽनाशिनोऽप्रमेयस्याऽऽत्मनोऽ-
न्तवन्त इत्युक्ताः पण्डितैर्भक्षवादिभिरित्यर्थः । अप्रमेयस्य प्रत्यक्षादिप्रमाणैरपरिच्छेद्यस्य
न त्वात्मा परिच्छिद्यते । तथा च श्रुतिः—यत्साक्षादपरोक्षाद्ब्रह्माऽऽस्मेति । यस्मां-
देवं नित्यः सन्नविच्छेद्यश्चाऽऽत्मा तस्माद्युध्यस्व । तदुपरमं मा कार्षीरित्यर्थः । नह्यत्र
युद्धकर्तव्यता विधीयते । युद्धे प्रवृत्त एवासौ मोहप्रतिबन्धतस्तृष्णीमास्ते तस्य प्रति-
बन्धापभयनं भगवता क्रियते । तस्माद्युध्यस्वेत्यनुवादमात्रं न विधिः ॥ १८ ॥

शोकमोहादिसंसारसागरनिवृत्त्यर्थं गतिशास्त्रं प्रवर्तत इत्येतस्यार्थस्य साक्षिभूते
ऋचावानिनायं भगवान् । यत्तु मन्यसे युद्धे भीष्मादयो हन्यन्तेऽहमेषां हन्तेति ।
एषा बुद्धिर्मृषैव सा ते । कथम्—

य एनं वेत्ति हन्तारं यश्चैनं मन्यते हतम् ।

उभौ तौ न विजानीतो नायं हन्ति न हन्यते ॥ १९ ॥

य एनं प्रकृतं देहिनं वेत्ति हन्तारं यश्चैनं मन्यते हतं देहहननेन हतोऽयमिति हन-
नक्रियायाः कर्मभूतमात्मानं तावुभौ न विजानीतोऽविवेकेनाऽऽत्मानमहंप्रत्ययविषयं
तावुंभावात्मस्वरूपानभिज्ञावित्यर्थः । यस्मात्त्रायमात्मा हन्ति हननक्रियाया न कर्ता
न हन्यते न च कर्म भवतीत्यर्थः । अविक्रियत्वात् ॥ १९ ॥

* इदं पदद्वयमधिकम् ।

कथमविक्रिय आत्मेति द्वितीयो मन्त्रः—

न जायते म्रियते वा कदाचि-

द्वायं भूत्वा भविता वा न भूयः ।

अजो नित्यः शाश्वतोऽयं पुराणो

न हन्यते हन्यमाने शरीरे ॥ २० ॥

न जायते नोत्पद्यते जननस्य न कर्ता । अनिलक्षणवस्तुविक्रियाऽऽत्मनो न विद्यत इत्यर्थः । तथाऽयं न म्रियते वा कदाचिदुत्पत्तिक्रियायाः सत्तां नानुभवति । उत्पत्तेः सत्तानुभवस्य मरणाव्यभिचारात् । (अउत्पत्तेः स नोत्पद्यते जननस्य न कर्ता जनन-लक्षणा वस्तुविक्रिया न विद्यते) । उत्पत्तेः सत्तामननुभवत्त म्रियत इत्युच्यते । ततोऽस्ति लक्षणा भावविक्रियाऽऽत्मनो न विद्यत इत्यर्थः । वाशब्दार्थे । कदाचिच्छब्दः सर्वविक्रियाप्रतिषेधैः संबध्यते । न कदाचिज्जायते न कदाचिम्रियत इति सर्वत्र योज्यम् । अयं भूत्वा भविता वा न भूयः । अयमात्मा भूत्वोत्पत्तिक्रियामनुभूय भूयो भविता न । अवस्थान्तरं प्राप्यावस्थान्तरं न प्राप्नोति । न विपरिणमत इत्यर्थः । विपरिणामलक्षणा भावविक्रियाऽऽत्मनो न विद्यत इत्यर्थः । अजोऽवयवोपचयरूपेण नोपचरियते, वृद्धिलक्षणा भावविक्रिया न विद्यत इत्यर्थः । अतो नित्यः । अपक्षय-लक्षणा भाव[वि]क्रियाऽऽत्मनो न विद्यत इत्यर्थः । शाश्वद्भवः शाश्वतः । अविना-शीत्यर्थः । अतः पुराणः पुराऽपि नव. पुराणः सदैकरूपा इत्यर्थः । तस्मान्न हन्यते न विक्रियते हन्यमाने विक्रियमाणेऽपि शरीरे । अस्मिन्मन्त्रे षड्भावविकारा लौकिका वस्तुविक्रिया आत्मनि प्रतिषिध्यन्ते । सर्वप्रकारविक्रियारहित आत्मेति वाक्यार्थः । यस्मादेवं तस्मादुभौ तौ न विजानीत इति पूर्वेण मन्त्रेणास्य संबन्धः ॥ २० ॥

य एनं वेत्ति हन्तारमित्यनेन मन्त्रेण हननक्रियायाः कर्ता कर्म च न भवतीति प्रतिज्ञाय न जायत इत्यनेनाविक्रियत्वं हेतुमुक्त्वा प्रतिज्ञासार्थमुपसंहरति—

षेदाविनाशिनं नित्यं य एनमजमव्ययम् ।

कथं स पुरुषः पार्थ कं घातयति हन्ति कम् ॥ २१ ॥

षेदाविनाशिनमिति । वेद विजानाति । अविनाशिनं प्रेत्यभावविकाररहितम् । नित्यं विपरिणामरहितं यो वेदेति संबन्धः । एनं पूर्वोक्तमन्त्रेणोक्तलक्षणम् । अजं जननक्रियारहितम् । अव्ययमपक्षयरहितम् । कथं केन प्रकारेण । स-विद्वान्पुरुषोऽ-

* धनुर्दिहान्तर्गतमधिकं भाति ।

विहृतो हन्ति हननक्रियां करोति कथं वा घातयति हन्तारं प्रयोजयति न कथंचि-
 द्दन्ति न कथंचिद्घातयति । उभयत्राऽऽक्षेप एवार्थः । प्रशासंमवात् । हेत्वर्थस्यै
 तुख्यत्वाद्धिदुषः सर्वकर्मप्रतिषेध एव प्रकरणाथोऽभिहितो भगवता । हन्तेऽर्थाक्षेप उदा-
 हरणार्थत्वेनोक्तः । विदुषः सर्वकर्मासंभवे कं हेतुविशेषं पश्यन्कर्माण्यक्षिपति मंग-
 धान्कथं स पुरुष इति ॥ २१ ॥

। आत्मनो नित्यत्वं प्रतिज्ञातं तत्कथं शरीरेषु नश्यत्स्वित्यत्राऽऽह—

वासांसि जीर्णानि यथा विहाय
 नवानि गृह्णाति नरोऽपराणि ।
 तथा शरीराणि विहाय जीर्णा-
 नन्यानि संयाति नवानि देही ॥ २२ ॥

वासांसीति । यथा नरो जीर्णानि वासांसि विहाय नवानि वस्त्राणि गृह्णाति स्वयं
 विद्यमान एव तथा जीर्णानि शरीराणि [विहायान्यानि नवानि] संयाति देही
 स्वयं पूर्वदेहविनाशेऽप्यविक्रियो विनाशरहितः ॥ २२ ॥

कथं पूर्वं न विक्रियत इत्युक्तमत आह—

नैनं छिन्दन्ति शस्त्राणि नैनं दहति पावकः ।
 न चैनं क्लेदयन्त्यापो न शोषयति मारुतः ॥ २३ ॥

नैनं छिन्दन्तीति । एनं प्रकृतं देहिनं न छिन्दन्ति निरवयवत्वाच्चावयवविभागं
 कुर्वन्ति शस्त्राणि वास्यादीनि । तथा नैनं दहति पावकः । अग्निरपि न भस्मी करो-
 ति । तथा च नैनं क्लेदयन्त्यापः । अपा हि सावयववस्तुन्यार्द्रमावकरणेनावयवविश्ले-
 षणोपादाने सामर्थ्यं न निरवयव आत्मनि संभवति । तथा ज्ञेहद्रव्यं ज्ञेहशोषणेन
 शोषयति वायुः । एवं चाऽऽत्मानमज्जेहवन्तं न शोषयति मारुतोऽपि ॥ २३ ॥

यत एवं तस्मात्—

अच्छेद्योऽयमदाह्योऽयमक्लेद्योऽशोष्य एव च ।
 नित्यः सर्वगतः स्थाणुरचलोऽयं सनातनः ॥ २४ ॥

अ[च्छेद्य इत्यादि । यस्माद]न्यनाशहेतुभूतान्यात्मानं नाशयितुं नोत्सहन्ते तस्मा-
 न्नित्योऽयं नित्यत्वात्सर्वगतः सर्वगतत्वात्स्थाणुरिव स्थितः स्थितत्वाद्ब्रह्मोऽयमा-
 त्माऽतः सनातनश्चिरंतनो न कारणात्कृतश्चिन्निष्पन्नोऽभिनव इत्यर्थः । कथं नु, नैनं
 संसारिणां बुद्धिगोचरतामापन्नः संसारनिवृत्तये स्थादिति पुनः पुनरुच्यते ॥ २४ ॥

किंच—

अव्यक्तोऽयमचिन्त्योऽयमविकार्योऽयमुच्यते ।
 तस्मादेवं विदित्वैनं नानुशोचितुमर्हसि ॥ २५ ॥

अव्यक्तोऽयमिति । सर्वेन्द्रियाविषयत्वान्न व्यज्यत इत्यव्यक्तः । अव्यक्तोऽय-
मात्माऽत एवाचिन्त्योऽयम् । य इन्द्रियगोचरः स विषयत्वमापद्यते । अयं त्वात्मा
निरिन्द्रियगोचरत्वादाचिन्त्यः । अविकार्योऽयम् । यथा क्षीरं दद्यात्तद्धनादिना [विक्रि-
यते] न तथाऽऽत्मा । [किं तु] निरवयवत्वादाविक्रियः । न हि निरवयवं विक्रियार्त्मेकं
च वस्तु दृश्यम् । [अतोऽ]विक्रियत्वादाविकार्योऽयमात्मात्मोच्यते । तस्मादेवं यपोक्तप्र-
कारमेनमात्मानं विदित्वा नानुशोचितुमर्हसि हन्ताऽहमेपां मयेमे हन्यन्त इति ॥ २५ ॥

आत्मनस्तु हननमभ्युपगम्येतदुच्यते—

अयं चैनं नित्यजातं नित्यं वा मन्यसे मृतम् ।

तथाऽपि त्वं महाबाहो नैनं शोचितुमर्हसि ॥ २६ ॥

अयं चैनमिति । अयं चेत्यभ्युपगमार्थम् । प्रकृतमेनं नित्यजातं लोकप्रसिद्ध्या
नित्यं जातो नित्यंजातो नित्यं वा मन्यसे मृतं तथाऽप्येवमपि त्वं महाबाहो, एनमा-
त्मानं शोचितुं नार्हसि । जननमरणयोरस्य स्वाभाविकत्वात् ॥ २६ ॥

तदेव दर्शयति—

जातस्य हि ध्रुवो मृत्युर्ध्रुवं जन्म मृतस्य च ।

तस्मादपरिहार्येऽर्थे न त्वं शोचितुमर्हसि ॥ २७ ॥

जातस्येति । जन्मवतो नाशो नाशवतो जन्म स्वाभाविकश्चेदपरिहार्योऽयम् ।
तस्मादपरिहार्येऽर्थे न त्वं शोचितुमर्हसि ॥ २७ ॥

कार्यकारणधर्मकान्य(००)प्येतान्युद्दिश्य शोको न युक्तः कर्षु, यतः—

अव्यक्तादीनि भूतानि व्यक्तमध्यानि भारत ।

अव्यक्तनिघनान्येष तत्र का परिदेवना ॥ २८ ॥

अव्यक्तादीनीति । अव्यक्तमदर्शनमनुपलब्धिरादिर्येषां भूतानां तान्यव्यक्तादीनि
प्रागुत्पत्तेः । उत्पन्नानि च प्राग्विनाशाद्व्यक्तमध्यानि व्यक्तान्तरालानि । अव्यक्तनि-
घनान्येष पुनरप्य[व्यक्तम्]दर्शनं मरणं येषां तान्यव्यक्तनिघनानि । मरणादूर्ध्वमव्य-
क्तमेव प्रतिपद्यन्त इत्यर्थः । तथा चोक्तम्—“ अदर्शनादिहाऽऽयातः पुनश्चादर्शनं
गतः ” इति । तत्र का परिदेवना को वा विलापः । दृष्टनष्टभ्रान्तिभूतेषु भूतेष्विवे-
त्यर्थः ॥ २८ ॥

दुर्बोधोऽयं प्रकृत आत्मा किं त्वामेवैकमुपालभे साधारणे भ्रान्तिनिमित्ते, कथं
दुर्विज्ञेय आत्मेति तत्राऽऽह—

आश्चर्यवत्पश्यति कश्चिदेन-

माश्चर्यवद्ब्रूति तथैव चान्यः ।

आश्चर्यवचनमन्यः शृणोति

श्रुत्वाऽप्येनं वेद न चैव कश्चित् ॥ २९ ॥

आश्चर्यवादीति । आश्चर्यवदाश्चर्यमद्भुतम् । स्वार्थे वतिप्रत्ययः । आश्चर्यमेवाऽऽश्चर्य-
वददृष्टमननुभूतमकस्माद्दृश्यमानमाश्चर्यमेनमात्मान कश्चित्पश्यतीत्याश्चर्यम् । तथै-
नमात्मानमन्यः कश्चिद्ब्रह्मदतीत्येतदाश्चर्यम् । श्रुत्वा दृष्टोक्त्वाऽप्येनं न च वेदेत्याश्चर्यमतो
दुर्बोध आत्मेत्याभिप्रायः ॥ २९ ॥

अपेदानीं प्रकरणमुपसंहियते—

देही नित्यमवध्योऽयं देहे सर्वस्य भारत ।

तस्मात्सर्वाणि भूतानि न त्वं शोचितुमर्हसि ॥ ३० ॥

तस्माद्भूमिमादीनि सर्वाणि भूतान्युद्दिश्य न त्वं शोचितुमर्हसि ॥ ३० ॥

परमार्थतत्त्वापेक्षया शोकमोहौ न संभवत इत्युक्तम् । न(किं) केवलं परमार्थ-
तत्त्वापेक्षया शोकमोहयोरकर्तव्यता साध्यते तत्राऽऽह—

स्वधर्ममपि चावेक्ष्य न विकम्पितुमर्हसि ।

धर्म्याद्धि युद्धाच्छ्रेयोऽन्यत्सन्निवस्य न विद्यते ॥ ३१ ॥

स्वधर्ममपि स्वधर्मः क्षत्रियस्य युद्धं तदप्यवेक्ष्य त्वं विकम्पितुं नार्हसि प्रचलितुं
नार्हसि । स्वाभाविकाद्युद्धाच्छ्रेयोऽन्यत्सन्निवस्य न विद्यते । हि यस्मात् ॥ ३१ ॥

इतश्च युद्धं कर्तव्यमित्युच्यते—

यदृच्छया चोपपन्नं स्वर्गद्वारमपावृतम् ।

सुखिनः क्षत्रियाः पार्थ लभन्ते युद्धमीदृशम् ॥ ३२ ॥

यदृच्छया चोपपन्नमागतं कर्तव्यतया प्राप्तमपि ॥ ३२ ॥

अथ चेत्त्वमिभं धर्म्यं संग्रामं न करिष्यसि ।

सतः स्वधर्मं कीर्तिं च हित्वा पापमवाप्स्यसि ॥ ३३ ॥

धर्म्यं धर्मा[द]नपेतम् ॥ ३३ ॥

न केवलं स्वधर्मकीर्तिपरित्याग—

अकीर्तिं चापि भूतानि कथयिष्यन्ति तेऽव्ययाम् ।

संभावितस्य चाकीर्तिर्मरणादतिरिच्यते ॥ ३४ ॥

संभावितस्य धर्मात्मा शूर इत्यादिगुणैः संभावितस्याकीर्तिर्वरं मरणमित्यर्थः ॥ ३४ ॥

भयाद्रणादुपरतं मंस्यन्ते स्वां महारथाः ॥

येषां च त्वं बहुमतो भूत्वा यास्यसि छाघवम् ॥ ३५ ॥

मयात्कर्णादिभि रणाद्युद्धादुपरतं निवृत्तं मंस्यन्ते चिन्तयिष्यन्ति न कृपयेति स्वां
महारया हुर्योधनप्रभृतयः । के मंस्यन्त इत्यत्राऽऽह—येषां च दुर्योधनादीनां त्वं
बहुमतो-भूत्वा पुनर्यास्यसि लाघवं लघुभावं-ते मंस्यन्ते ॥ ३५ ॥

किंच—

अवाच्यवादांश्च बहून्वदिष्यन्ति तवाहिताः ।

निन्दन्तस्तव सामर्थ्यं ततो दुःखतरं नु किम् ॥ ३६ ॥

अवाच्यवादानव्यक्तवादांश्च बहूनेकप्रकारान्वादिष्यन्ति तवाहिताः शत्रवो निन्द-
न्तः कुतस्यन्तस्तव सामर्थ्यं निवातकवचादिजयसामर्थ्यानिमित्तम् । ततस्तस्मान्निन्दाप्रा-
प्तेर्दुःखतरं नु किम् । ततः कष्टतरं नास्तीत्यर्थः ॥ ३६ ॥

युद्धे पुनः कर्णादिभिः क्रियमाणे—

हतो वा प्राप्स्यसि स्वर्गं जित्वा वा भोक्ष्यसे महीम् ।

तस्मादुत्तिष्ठ कौन्तेय युद्धाय कृतनिश्चयः ॥ ३७ ॥

हतो वेति । जित्वा कर्णादीन्भोक्ष्यसे महीम् । उभयथाऽपि ते लाभ इत्यभि-
प्रायः । यत्र एवं तस्मादुत्तिष्ठ कौन्तेय । कृतनिश्चयो जेष्यामि परान्मरिष्यामि वेति
निश्चयं कृत्वेत्यर्थः ॥ ३७ ॥

सुखदुःखे समे कृत्वा लाभालाभौ जयानयौ ।

ततो युद्धाय युज्यस्व नैवं पापमवाप्स्यसि ॥ ३८ ॥

ततः स्वधर्म इत्येव युज्यस्व । उपदेशमिमं शृणु—सुखदुःखे समे कृत्वा लाभ-
लाभौ जयानयौ च समौ कृत्वेति । एष उपदेशः परोचनार्थः प्राप्तिक्रिकः ॥ ३८ ॥

श्लोकाननये लौकिको न्यायः स्वधर्ममपि चावेक्ष्येत्याद्यैः श्लोकैरुक्तो न तात्पर्येण ।
परमार्थदर्शनमिह प्रोक्तं (प्रकृतं), तच्चोक्तमुपसंहरति—

एषा त्वेऽभिहिता सांख्ये बुद्धियोगे त्विमां शृणु ।

बुद्ध्या युक्तो यथा पाथे कर्मबन्धं महास्यसि ॥ ३९ ॥

एषा ते तुमुपमभिहितोक्ता सांख्ये परमात्मवस्तुविवेकविषये बुद्धिर्ज्ञानं साक्षाच्छो-
कमोहादिस्पर्शानिबृत्तिकारणम् । योगे तस्मात्पुत्र्याये निःसङ्गतया द्वंद्वप्रहरणपूर्वकमी-
श्वराराधनार्थं कर्माद्युत्थाने समाधियोगे चैवामनन्तरं मयोच्यमाना बुद्धि शृणु । तां
बुद्धिं स्तोति श्रोतॄणां परोचनार्थम् । बुद्ध्या यथा योगविषयथा युक्तो हे पार्थ कर्म-
बन्धं कर्मैव धर्माद्युत्थानं बन्धस्तं प्रहास्यसि । ईश्वरप्राप्तिनिमित्तज्ञानं प्राप्स्यसीत्यभि-
प्रायः ॥ ३९ ॥

किंच—

नेहाभिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥ ४० ॥

इह मोक्षमार्गोऽभिक्रमनाशोऽभिक्रमणमभिक्रमः प्रारम्भस्तन्नाशो नास्ति । यथा कृष्यादेः, मोक्षविषये प्रारम्भस्य नानैकान्तिककलत्वमित्यर्थः । किंच चिकित्साव-
त्प्रत्यवायो न विद्यते, किं तु भवति । स्वल्पमप्यस्य धर्मस्य मोक्षसाधनानुष्ठितं
त्रायते रक्षति संसारमयाज्जन्ममरणादिलक्षणात् ॥ ४० ॥

व्यवसायात्मिका बुद्धिरेकेह कुरुनन्दन ।

बहुशाखा ह्यनन्ताश्च बुद्धयोऽव्यवसायिनाम् ॥ ४१ ॥

व्यवसायात्मिका निश्चयात्मिका बुद्धिः सांख्ययोगे व्यवसायिनां पुरुषार्थसाधिका ।
अव्यवसायिनां बुद्धयो बहुशाखा बहुस्कन्धा अनन्ताश्च भवन्ति । न ताः पुरुषार्थं
प्रति साधनमित्याभिप्रायः ॥ ४१ ॥

यामिमां पुष्पितां वाचं भवदन्त्यविपश्चितः ।

वेदवादरताः पार्थ नान्यदस्तीतिषादिनः ॥ ४२ ॥

यामिमां वैदिकीं वेदभक्तां द्रव्यगुणकर्मणां स्वर्गादिकलोत्पादनसमर्थानां फलपूर्वमा-
विस्वात्पुष्पमिव पुष्पं तानि च पुष्पितानि । एषां पुष्पितानां प्रतिपादिका वागपि
पुष्पिता । तां वाचं वदन्ति पठन्त्यविपश्चितोऽभिष्टता वेदस्य वादो वदनं वेदवादस्तत्र
रताः सक्ता वेदवादरताः । वेदवाक्यप्रतिपादितस्वर्गादिकलाशापाशबद्धा इत्यर्थः ।
स्वर्गादिकलादन्यदपवर्गाख्यं सुखं नास्तीतिवादिनो वदनशीलाः ॥ ४२ ॥

कथंमूनास्तेऽविपश्चित इत्यत्राऽऽह—

कामात्मानः स्वर्गपरा जन्मकर्मफलप्रदाम् ।

क्रियाविशेषबहुला भोगैश्वर्यगतिं प्रति ॥ ४३ ॥

कामात्मानः कामिनः स्वर्गपराः स्वर्गपचनाः । जन्मकर्मफलप्रदां जन्म विशिष्टश-
रीरेन्द्रियप्राप्तिः । कर्मणः फलानि स्वर्गादीनि । जन्म च कर्मफलानि च जन्मकर्मफ-
लानि । तानि प्रददातीति जन्मकर्मफलप्रदा तां वाचम् । क्रियाविशेषबहुलां क्रियाणां
विशेषाः क्रियाविशेषाः पाकयज्ञादयः । बहून्पर्णान्ति प्रतिपादयतीति बहुला । [क्रिया-
विशेषैर्बहुला] क्रियाविशेषबहुला ताम् । भोगैश्वर्यगतिं भोगः शब्दादिविषयलाभः,
ऐश्वर्यमणिमादि, भोगैश्वर्ययोगतिस्ता भोगैश्वर्यगतिं प्रति तल्लक्षणां शब्दादिविषयलाभा-
णिमादिसाधनभूतामित्यर्थः । ता वाचं त्यज तदर्थं पुरुषार्थबुद्धिं मा कर्षीरित्यर्थः ।

तथा च श्रुतिः—“ पुत्रा ह्येते अष्टा यज्ञरूपा अष्टादशोक्तमवरं येषु कर्म ”
इत्यादि ॥ ४३ ॥

कस्मात्सा वाक्यज्येतेत्याऽऽह यदि सा वाक्यप्रमाणत्वेनोपादीयते तदनुष्ठाने
तत्फलप्राप्तौ च प्रसक्तिः स्यात्ततश्च—

भोगैश्वर्यप्रसक्तानां तथाऽपहृतचेतसाम् ।

व्यवसायात्मिका बुद्धिः समाधौ न विधीयते ॥ ४४ ॥

भोगैश्वर्यप्रसक्तानां भोगैश्वर्ययोरेव प्रणयवर्ता तथा वाचाऽपहृतचेतसामाच्छादित-
विवेकप्रज्ञानां व्यवसायात्मिका साक्षुषे योगे वा बुद्धिः समाधौ परमात्मावबोधे इय-
मेव बुद्धिः परमपुरुषार्थतया कर्तव्येत्येवं निश्चिता सा बुद्धिर्न विधीयते नोत्पादायितुं
शक्यते । तस्मादियं वाक्यपरमपुरुषार्थविरोधित्वत्वाज्येत्याममायः ॥ ४४ ॥

केनोपायेन सा वाक्यज्यत इत्यत्राऽऽह—

त्रैगुण्यविषया वेदा निस्त्रैगुण्यो भवार्जुन ।

निर्द्वंद्वो नियसत्सत्स्यो नियोगक्षेम आत्मवान् ॥ ४५ ॥

अथ एव गुणास्त्रैगुण्यं सत्त्वरजस्तमासि तत्कार्यत्वाद्भागद्वेषो * त्रैगुण्यवन्तौ । ते
विषयो येषां ते वेदास्त्रैगुण्यविषयाः । निस्त्रैगुण्यो भवोपाधिकरुन्मूलितरागद्वेषो भवे-
त्यर्थः । निर्द्वंद्वो निर्गतशीतोष्णादिः । निस्त्वसत्सत्स्यः सदा सत्त्वगुणपधानः । तथा
नियोगक्षेमः । अनुत्तस्योपादान योग उपात्तस्य रक्षणं क्षेमः । योगक्षेमप्रसक्तस्य
श्रेयसि प्रवृत्तिर्दुष्करेत्यतो नियोगक्षेमो भव । एष तव तस्या वाच + स्तत्त्वागो-
पदेशः ॥ ४५ ॥

ज्ञाननिष्ठैकार्यमृतमुद्धेर्व्वसायिनो योगानिष्पन्नस्य श्रौतस्मार्तफलानवाप्तिक्षणो दोष
इति चेन्नैवम् । यतः—

यावानर्थ उदपाने सर्वतःसंप्लुतोदके ।

तावान्सर्वेषु वेदेषु ब्राह्मणस्य विज्ञानतः ॥ ४६ ॥

* अथा लोके दूषतटाकाधनेकस्मिन्नुदपाने उदके पीयतेऽभिहितमुदपानं जज्ञाशय-
स्तस्मिन्जज्ञाशये यावन्यावत्प्रमाणं ज्ञानपानादिरर्यः फलं स सर्वेऽर्गः सर्वतःसंप्लुतो-
दके कृतत्वाकाधनिमेन स्थिते ज्ञापूरे भवत्येव, यथैव तथा वेदनिहितयागदानादि
साधनसाधयो यावानर्थस्तावान्निज्ञानताऽऽह मत्तस्य ब्रह्मणस्य भवति । “सर्वं तदभि-

* त्रैगुण्यशब्दोऽस्ति यथोक्तौ लक्षणया त्रैगुण्यशब्दोऽप्यावित्यर्थः । + त्यागोपाय इति तु
पठितुं युक्तम् । * यथेति विक्रम् ।

समेति यत्किञ्च प्रजाः साधु कुर्वन्ति यस्तद्वेद स वेद " इति श्रुतेः । " सर्वं कर्मा-
खिलं पार्थ ज्ञानेन परिममाप्यते " इति च वक्ष्यते ॥ ४६ ॥

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥ ४७ ॥

कर्मण्येवाधिकारो न ज्ञाननिष्ठार्यां ते तव । तत्र कर्म कुर्वतो मा फलेष्वधिकारोऽस्तु
कर्मफलतृष्णा मा भूत् । कदाचन कस्यां चिदवस्थायामित्यर्थः । यदा कर्मफलतृष्णा-
स्यात्तरमात्मा कर्मफलहेतुर्भू । यदा हि कर्मफलतृष्णाप्रयुक्तः कर्मणि प्रवर्तते तदा
कर्मफलस्यैव जन्मनो हेतुर्भवेत् । यदि कर्मफलं नेष्यते किं कर्मणि(णा) बहुरूपेणानु-
ष्ठितेनेति मा ते तव सङ्गोऽस्त्वकर्मणि, अकरणे प्रीतिर्मा भूत् ॥ ४७ ॥

यदि कर्मफलयुक्तेन न कर्तव्यं कर्म कथं तर्हि कर्तव्यमित्यत्रोच्यते —

योगस्थः कुरु कर्माणि मङ्गं त्यक्त्वा घनंजय ।

सिद्धयसिद्धयोः समो भूत्वा समन्व योग उच्यते ॥ ४८ ॥

योगस्थः सन्कुर्वन्तुष्टेयकर्माणि केवलमीश्वरार्थमीश्वरो मे तुष्यतीति सङ्गं त्यक्त्वा
घनंजय । फलतृष्ण शून्येन क्रियमाणे[पु] सत्त्वशुद्धिज्ञानप्राप्तिक्षणो सिद्धिस्तद्विपर्य-
योऽसिद्धिस्तयोः सिद्धयसिद्धयोरेपि समन्तुल्या भूत्वा कुरु कर्माणि । कोऽसौ योग
इदमेव तत्सिद्धयसिद्धयोः समन्वं योग उच्यते ॥ ४८ ॥

दूरेण ह्यवरं कर्म बुद्धियोगाद्धनंजय ।

बुद्धौ शरणमन्विच्छ कृपणाः फलहेतवः ॥ ४९ ॥

यत्पुनः समत्वबुद्धियुक्तमीश्वराराधनार्थं कर्म तस्मात्कर्मणो दूरेणात्यन्तदूरमेवावरम-
घमं निकृष्टं कर्म फलार्थिना क्रियमाणं बुद्धियोगात्समत्वबुद्धियुक्तात्कर्मणो जन्ममरणा-
दिहेतुत्वादित्यर्थः । अत एव योगविषयाया बुद्धौ तत्पाकजायां सारूपबुद्धौ शरण-
माश्रयमभयप्राप्तिकारणमन्विच्छ प्रार्थय । परमार्थज्ञानशरणो भवेत्यर्थः । यतोऽवरं कर्म
कुर्वाणाः फलहेतवः फलतृष्णाप्रयुक्ताः सन्तः कृपणाः । " यो वा एतदसरं गार्घ्य-
विदित्वाऽस्माद्धोकात्प्रैति स कृपणः " इति श्रुतेः ॥ ४९ ॥

समत्वबुद्धियुक्तः सन्स्वकर्म चानुतिष्ठन्त्यफलं प्राप्नोति तच्छृणु —

बुद्धियुक्तो जहातीह उमे सुकृतदुष्कृते ।

तस्माद्योगाय युज्यस्व योगः कर्मसु कौशलम् ॥ ५० ॥

बुद्धियुक्तः समत्वबुद्ध्या युक्तो जहातीहामिच्छां उमे सुकृतदुष्कृते पुण्यपापे
सत्त्वशुद्धिज्ञानप्राप्तिद्वारेण । तस्मात्समत्वबुद्धियोगाय युज्यस्व घटस्व । योगः कर्मसु
कौशलम् । स्वधर्मारूपेषु कर्मसु वर्तमानस्य या सिद्धयसिद्धयोः समत्वबुद्धिरीश्वर-

वितचेतस्कतया, तत्कौशलम् । यद्बन्धस्वभावान्यपि कर्माणि समत्वबुद्ध्या स्वभावा-
लिर्बर्तन्ते तस्मात्समत्वबुद्धियुक्तो भव स्वम् ॥ १० ॥

इतश्च फलसङ्गं त्यक्त्वा स्वधर्मोऽनुष्ठेयः—

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धाविनिर्मुक्ताः पदं गच्छन्त्यनामयम् ॥ ५१ ॥

कर्मजं कर्मफलमिष्टदेहादिप्राप्तिलक्षणं त्यक्त्वा बुद्धियुक्ता ज्ञानिनो मनीषिणो
मननशीला जन्मना बन्धो जन्मबन्धस्तेन विनिर्मुक्ता जीवन्त एव जन्मबन्धाविनि-
र्मुक्ताः सन्तः पदं वैष्णवं मोक्षारण्यं गच्छन्त्यनामयं सर्वोपद्रवरहितमित्यर्थः ॥ ५१ ॥

योगानुष्ठानजनिता सत्त्वशुद्धिः कदा प्राप्यत इत्यत्राऽऽह—

यदा ते मोहकलिलं बुद्धिर्व्यतितरिप्यति ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

यदा यस्मिन्काले ते तव मोहकलिलं मोहात्मकमविषेकरूपं कालुष्यं येनाऽऽत्मा-
नात्मविवेकं क्लृषीकृत्य विषयान्प्रत्यन्तःकरणं प्रवर्त्यते तद्बुद्धिर्व्यतितरिप्यति ।
शुद्धभावमापद्यत इत्यर्थः । तदा तस्मिन्काले गन्तासि प्राप्तासि निर्वेदं वैराग्यं श्रोतव्यस्य
श्रुतस्य च । तदा श्रोतव्यं श्रुतं [च] निष्फलं प्रमाणीत्यर्थः ॥ ५२ ॥

मोहकलितात्ययद्वारेण लब्धात्मविवेकप्रज्ञः कदा कर्मयोगजं फलं परमार्थयोगमवा-
प्स्यसि तच्छृणु—

श्रुतिविपतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यासि ॥ ५३ ॥

श्रुतिविपतिपन्नाऽनेकसाध्यसाधनसंबन्धप्रकाशनश्रुतिभिः श्रुतैः श्रवणैर्विपतिपन्ना न
संपतिपन्ना विसिद्धा सती ते तव बुद्धिर्व्यदा यस्मिन्काले स्थास्यति निश्चला विसिद्ध-
नवर्जिता समाधौ समाधीयतेऽस्मिन्निति समाधिरात्मनीत्येतत् । अचला तत्रापि विक-
ल्पवर्जितेत्येतद्बुद्धियुक्तेः कारणं तदा योगमवाप्स्यासि ॥ ५३ ॥

अवाप्तयोगस्य लक्षणबुभुत्सयाऽर्जुन उवाच—

अर्जुन उवाच—

स्थितमहस्य का भाषा समाधिस्यस्य केशव ।

स्थितधीः किं मभाषेत किमासीत् व्रजेत किम् ॥ ५४ ॥

स्थिता प्रतिष्ठिताऽहमस्मि परं ब्रजेति प्रज्ञा यस्य तस्य का भाषा भाषणं वचनं

कथमसौ भाष्यते । समाधिस्थस्य समाधौ स्थितस्य केशव । स्थितधीः स्थितप्रज्ञः किं प्रभाषेत किमर्थं स्वरूपं भाषेत । किमासीत् कथं वाऽऽसीत् । व्रजेत किं कथं वा गच्छेदित्यर्थः । स्थितप्रज्ञस्य लक्षणमनेन श्लोकेन पृच्छ्यते । स्थितप्रज्ञस्येत्यारम्याऽऽध्यायपरिसमाप्तेः स्थितप्रज्ञस्य लक्षणं साधनं चोपदिश्यते । सर्वप्राध्यात्मशास्त्रे लक्षणानि यानि तान्येव साधनान्युपदिश्यन्ते यत्नसाध्यत्वात् । यानि यत्नसाध्यानि [तानि] लक्षणानि सर्वप्राध्यात्मशास्त्रे विद्यन्ते ॥ १४ ॥

अतस्तान्येव साधनानि भगवानुवाच—

श्रीभगवानुवाच--

प्रजहाति यदा कामान्सर्वाङ्गार्थं मनोगतान् ।

आत्मन्येषाऽऽत्मना तुष्टः स्थितप्रज्ञस्तदोच्यते ॥ ५५ ॥

प्रजहाति प्रकर्षेण जहाति परित्यजति यदा कामानिच्छामेदान्हे पार्थ मनोगतान्मनसि प्रविष्टानात्मन्येव प्रत्यगात्मस्वरूप एवाऽऽत्मना स्वेनैव बह्यलाभनिरपेक्षन्तुष्टः परमार्थदर्शनामृतरसलभेनाभ्यस्मिन्मन्यस्तुन्यलंप्रत्ययवान्स्थितप्रज्ञः । स्थिता प्रज्ञाऽऽत्मानात्मविवेकजा यस्य स स्थितप्रज्ञो विद्वांस्तदोच्यते । त्यक्तपुत्रवित्तलाभः संन्यास्यात्माराम आत्मक्रीडावान्स्थितप्रज्ञ इत्यर्थः ॥ १५ ॥

किंच—

दुःखेष्वनुद्विग्नमानाः सुखेषु विगतस्पृहाः ।

वीतरागभयक्रोधः स्थितधीर्मुनिरुच्यते ॥ ५६ ॥

दुःखेष्वध्यात्मिकादिष्वनुद्विग्नमप्रक्षुभितं मनो यस्य सोऽनुद्विग्नमानाः । तथा सुखेषु प्राप्तेषु विगता स्पृहा तृष्णा यस्य नाग्नेरिवेन्धनाद्याधानेन सुखान्यनुवर्तन्ते स विगतस्पृहः । वीतरागभयक्रोधः । रागश्च भयं च क्रोधश्च विगता यस्मात्स वीतरागभयक्रोधः । स्थितधीः स्थितप्रज्ञो मुनिर्मननशीलस्तदोच्यते ॥ १६ ॥

किंच—

यः सर्वत्रानभिस्त्रेहस्तत्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

यो मुनिः सर्वत्र स्वदेहभीषनादिष्वनभिस्त्रेहोऽभिस्त्रेहवर्जितः । तत्तत्प्राप्य शुभाशुभम् । तत्तच्छुभाशुभं लब्ध्वा [नाभिनन्दति] न हृष्यति न द्वेष्टी (ष्टि) [न विषादं करोती] त्यर्थः । तस्यैवं हर्षविषादवर्जितस्य विवेकजा प्रज्ञा प्रतिष्ठिता ॥ १७ ॥

किंच—

यदा संहरते चायं कूर्मोऽङ्गानीव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

यदा संहरते सम्यगुपसंहरति, अयं ज्ञाननिष्ठायां प्रवृत्तो मुनिः कूर्मोऽङ्गानीव । यथा कूर्मोऽभ्यासात्स्वाङ्गाभ्युपसंहरति सर्वशः सर्वत एवं ज्ञाननिष्ठ इन्द्रियाणीन्द्रियार्थेभ्यः सर्वविषयेभ्य उपसंहरति । तस्य प्रज्ञा प्रतिष्ठितेत्युक्तार्थं वाक्यम् ॥-५८ ॥

तत्र विषयाननाहरन्नभ्यासात्कूर्मोऽङ्गानीवेन्द्रियाण्युपसंहरति, अतस्तस्यापि प्रज्ञा प्रतिष्ठिता स्यादित्यत आह—

विषया धिनिवर्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा निवर्तते ॥ ५९ ॥

यद्यपि विषयोपलक्षितानि विषयशब्दवाच्यानीन्द्रियाणि निराहारस्यानाहियमाण-विषयस्याऽऽतुरस्य काष्ठनपसि स्थितस्य मूर्खभ्यापीन्द्रियाणि निवर्तन्ते न व्यामिषन्ते देहिनो देहवतः । मूढमदप्रहेण क्रियमाणं तपः काष्ठनपः । रसवर्जं रसो रागो रसिको रसज्ञ इति प्रयोगदर्शनाद्भागं वर्जयित्वा । स्थितप्रज्ञालक्षणं तु रागेण सहेन्द्रियाणां विषयेभ्यो व्यावृत्तिरमिमता । कथं तर्हि विषयेभ्यो रागस्य निवृत्तिरिति चेद्रसोऽप्यस्य यतेः परं परमात्मानं दृष्ट्वापलम्बाहमेव तदिदंभूत इति निवर्तते । निर्बीजरागः संपद्यत इत्यर्थः । नासति सम्यग्दर्शने रागस्योच्छेदः । तस्मात्सम्यग्दर्शनात्मिकायाः प्रज्ञायाः स्वैर्यै कर्तव्यमित्याभिप्रायः ॥ ५९ ॥

तस्य च सम्यग्दर्शनस्यैर्यस्योपायमाह—

यततो ह्यापि कौन्तेय पुरुषस्य विपश्चितः ।

इन्द्रियाणि प्रमाथीनि हरन्ति प्रसभं मनः ॥ ६० ॥

यततो यतमानस्यापि पुरुषस्य विपश्चितो मेघाविनोऽपि मन इन्द्रियाणि प्रमाथीनि प्रमथनशीलानि प्रसभं हरन्ति ॥ ६० ॥

यस्मादेवं तस्मात्—

तानि सर्वाणि संयम्य युक्त आसीत मत्परः ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

तानि सर्वाणीन्द्रियाणि वशीकृत्य युक्तः समाहितः समासीत । मत्परोऽयं वासु-देवः सर्वपत्न्यात्मा परः प्रधानं यस्य स मत्परः । नान्योऽहं तस्माद्वासुदेवादित्युपा-सीतेत्यर्थः । वशे हि यस्येन्द्रियाणि वर्तन्तेऽभ्यासनलात्तस्य प्रज्ञा प्रतिष्ठिता ॥६१॥

अपेदानीमात्मनाशस्य मूलमुच्यते—

ध्यायतो विषयान्पुंमः सङ्गस्तेषूपजायते ।

सङ्गात्संजायते कामः कामात्क्रोधोऽभिजायते ॥ ६२ ॥

ध्यायतश्चिन्तयतः शब्दादिविषयान्सङ्गः प्रीतिस्तेषु शब्दादिषु विषयेषूपजायत उत्पद्यते । सङ्गात्प्रीतेः संजायते समुत्पद्यते कामस्तृष्णा । कामात्कुतश्चित्प्रतिहतात्तु क्रो-
धोऽभिजायते (*राज्यमाने विसेवितश्च) ॥ ६२ ॥

क्रोधोद्भवति संमोहः संमोहात्स्मृतिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

क्रोधोद्भवति जायते समोहः कार्याकार्याविवेकः । संमोहात्स्मृतिविभ्रमः शास्त्राचा-
र्योपदेशजातसंस्कारजनितायाः स्मृतेर्भ्रंश उत्तत्तिनिमित्तप्राप्ति सत्यामनुत्पत्तिः । ततश्च
स्मृतिभ्रंशाद्बुद्धिनाशः कार्याकार्यविवेकलक्षणाया बुद्धेर्नाशः । बुद्धिनाशात्स्वयं प्रण-
श्यति । एतावान्हि पुरुषो यावत्कार्याकार्यविवेकस्तन्नाशे नष्ट एव पुरुषो भवति ॥ ६३ ॥

अपेदानीं मोक्षकारणमुच्यते—

रागद्वेषवियुक्तैस्तु विषयानिन्द्रियैश्चरन् ।

आत्मवश्यैर्विधेयात्मा प्रसादमधिगच्छति ॥ ६४ ॥

रागश्च द्वेषश्च रागद्वेषौ तत्पुरःसरा हीन्द्रियाणां प्रवृत्तिः स्वाभाविकी । ताभ्यां वियु-
क्तैरिन्द्रियैरात्मवश्यैर्विषयाश्चरन्नुपलभमानो योग्यात्मवश्यैः स्वाधीनैर्विधेय आत्माऽ-
न्तःकरणं यस्य सोऽयं विधेयात्मा प्रसादं स्वास्थ्यमधिगच्छति प्राप्नोति ॥ ६४ ॥

प्रसादे सति किं स्यादित्यत्रोच्यते—

प्रसादे सर्वदुःखानां हानिरस्योपजायते ।

प्रसन्नचेतसो ह्याशु बुद्धिः पर्यवतिष्ठते ॥ ६५ ॥

प्रसादे प्रसन्नतायां सत्यां सर्वदुःखानामाध्यात्मिकाधिभौतिकाधिदैविकानां हानि-
र्नाशः । आध्यात्मिकानि जन्मजरामरणे तद्गन्तराले परिपतितवातपित्तश्लेष्मसंशोभ-
जनितानि विकाराः । आधिभौतिकानि भूतानामितरेतरं तद्दुःखात्कामावेन जनितानि दुः-
खानि शस्त्रप्रहरणादीनि । आधिदैविकानि वातातपवर्षतत्प्रतिबन्धजनितानि दुःखानि ।
एतेषामाध्यात्मिकादीनां दुःखानां हानिर्नाशोऽस्य योगिनः प्रजायते । किञ्च प्रसन्न-
चेतसः स्वस्थान्तःकरणस्याऽऽशु शीघ्र बुद्धिः पर्यवतिष्ठते आकाशमिवाऽऽत्मैकत्व-
ग्राहिणी परितः समन्ताद्भवतिष्ठते । आत्मस्वरूपेणैव निश्चला भवतीत्यर्थः ॥ ६५ ॥

* एतच्चिन्तान्तर्गतो ग्रन्थोऽधिक इति भाति ।

नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६६ ॥

न विद्यते सेयं प्रसन्ना बुद्धिरात्मस्वरूपविषयाऽयुक्तस्यासमाहितस्य । न चायुक्तस्य भावनाऽऽत्मज्ञानाभिनिवेशो भावना । न चाभावयतः शान्तिरभावयत आत्मज्ञानाभिनिवेशशून्यस्य शान्तिरुपशमो न विद्यते । अशान्तस्यानुभूतेन्द्रियस्य कुतः सुखम् । इन्द्रियाणां विषयतृष्णातो निवृत्तिः सुखं न विषयतृष्णा, दुःखमेव हि सा । तृष्णायां सत्यां न सुखस्य गन्धमात्रमप्युपपद्यते ॥ ६६ ॥

अनुभूतेन्द्रियस्य सुखं नास्ति कस्मादित्यत्राऽऽह—

इन्द्रियाणां हि चरतां यन्मनोऽनुविधीयते ।

तदस्य हरति प्रज्ञां वायुर्नावमिवाम्भासि ॥ ६७ ॥

इन्द्रियाणां हि यस्माच्चरतां विषयेषु वर्तमानानां यन्मनोऽनुविधीयतेऽनुवर्तते तदस्य हरति प्रज्ञां =हरति तदिन्द्रियविषयविकल्पने प्रवृत्तं मनोऽस्य यतेर्हरति प्रज्ञामात्मानात्मविवेकनां वायुर्नावमिवाम्भासि, उदके जिगमिपतां मार्गाद्बुद्धस्य दुर्गममार्गं यथा वायुर्नावं प्रवर्तयत्येवमात्मविषयां प्रज्ञामिन्द्रियानुविधायि मनो विषयाभिमुखी करोति ॥ ६७ ॥

यततो ह्यपीत्युपन्यस्तस्यानेकविधोपपत्तिमुक्त्वा तत्स्थार्थमुपपाद्योपसंहरति—

तस्पाद्यस्य महाबाहो निगृहीतानि सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥

यस्यैव योगिनः परमात्मनि नित्यशुद्धबुद्धमुक्तस्वभावे सर्वगतेऽयमहमस्मीति प्रज्ञा प्रतिष्ठिता स संयमयोगी ॥ ६८ ॥

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥ ६९ ॥

या निशा रात्रिः सर्वपदार्थानामविवेककारिणी सर्वभूतानां निशेति सर्वपाणिष्वपहारागोचरब्रह्मरूपमुच्यते, तस्यां जागर्ति प्रबुद्धवानास्ते । यस्यां सर्वभूतां जाग्रति प्रबुध्यन्ते यस्यां व्यवहरन्ति साऽविद्या निशा परमार्थस्वरूपं ब्रह्म पश्यतो मुनेर्योगिनः । एवमविद्याविद्याभेदादविदुषः सर्वकर्माणि, विदुषः सर्वकर्मनिवृत्तिः स्वभासकृत्कर्मसंन्यास एव ॥ ६९ ॥

विदुषस्त्यक्तैषणस्य स्थितप्रज्ञस्य यतेरेव मोक्षो न कामकामिन इत्येवमर्थं दृष्टान्ते प्रतिपादयिष्यन्नाह—

आपूर्यमाणमचलप्रतिष्ठं समुद्रमापः प्रविशन्ति यद्गत् ।

= इदं पदमधिकम् ।

तद्वत्कामा यं प्रविशन्ति सर्वे स शान्तिमाप्नोति न कामकामी ॥७०॥

आपूर्यमाणमद्भिः । अचलप्रतिष्ठम् । अचला प्रतिष्ठा यस्य सः । तमचलप्रतिष्ठं समुद्रमापः प्रविशन्ति यद्वद्यथा तद्वत्तथा कामा यं प्रविशन्ति परमात्मज्ञानेनैव रागद्वेषाभ्यामकम्प्यमानं स शान्तिं मोक्षलक्षणां प्राप्नोति । न कामकामी । कामान्कामयत इति कामकामी ॥ ७० ॥

यस्मादेवं तस्मात्—

विहाय कामान्यः सर्वान्पुमांश्चरति निःस्पृहः ।

निर्ममो निरहंकारः स शान्तिमधिगच्छति ॥ ७१ ॥

चरति शरीरजीवनमात्रमेव धेष्टते । निस्पृहः शरीरजीवनमात्रेऽपि निर्गता स्पृहा यस्य स निःस्पृह उपेक्षकः । निर्ममः शरीरादौ ममेदमितिबुद्धिरहितः । निरहंकारो विद्यावत्त्वादिनिमित्तेनाऽऽत्मसंभावनारहितः । स शान्तिमविद्योपरमलक्षणामधिगच्छति सैषा ज्ञाननिष्ठा ॥ ७१ ॥

एषा ब्राह्मी स्थितिः पार्थ नैनां प्राप्य विमुह्यति ।

स्थित्वाऽस्यामन्तकालेऽपि ब्रह्म निर्वाणमृच्छति ॥ ७२ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-
नसंवादे सांख्ययोगो नाम द्वितीयोऽध्यायः ॥ २ ॥

एषा यथोक्ता ब्राह्मी ब्रह्मणि भवेद्यं स्थितिः । नैना स्थितिं प्राप्य लब्ध्वा विमुह्यति न मोहं प्राप्नोति । स्थित्वाऽस्या ब्राह्म्यां स्थितौ यथोक्तयामन्तकालेऽप्यन्ते वयस्यपि ब्रह्मनिर्वाणं ब्रह्मनिर्वाणं मोक्षमृच्छति गच्छति ॥ ७२ ॥

इति श्रीमद्भगवद्गीते पेशाचमोक्षनामके श्रीमद्भगवद्गीताव्याख्याने
द्वितीयोऽध्यायः ॥ २ ॥

(आदितः श्लोकानां समष्टयङ्काः-११९)।

(अथ तृतीयोऽध्यायः) ।

अर्जुन उवाच—

ज्यायसी चेत्कर्मणस्ते मता बुद्धिर्जनार्दन ।

तार्कि कर्मणि घारे मां नियोजयसि केशव ॥ १ ॥

कर्मणः सकाशाद्धे जनार्दन बुद्धिर्ज्यायसी तव मता चेतत्र तर्हि घारे युद्धात्मके
कर्मणि मां किमर्थं नियोजयसि केशव ॥ १ ॥

किंच—

व्यामिश्रेणेव वाक्येन बुद्धिं मोहयसीव मे ।

तदेकं वद निश्चित्य येन श्रेयोऽहमाप्नुयाम् ॥ २ ॥

व्यामिश्रेणेव संकीर्णेनेव बुद्धिं मोहयसीव कदाचित्कर्म श्रेय इति कदाचिद्बुद्धिः
श्रेयसीति च संकीर्णेनेव वाक्येन बुद्धिं मोहयसीव मोहं नयसीव मे । तत्तस्मादेवमनु-
ष्ठेयं निश्चित्य वद । येनानुष्ठितेन श्रेयोऽहमाप्नुयाम् ॥ २ ॥

श्रीभगवानुवाच—

लोकेऽस्मिन्द्विविधा निष्ठा पुरा प्रोक्ता मयाऽनघ ।

ज्ञानयोगेन सांख्यानं कर्मयोगेन (ण) योगिनाम् ॥ ३ ॥

लोकेऽस्मिन्शास्त्रानुष्ठानाधिकृतेषु पुरुषेषु द्विविधा द्विप्रकारा निष्ठा स्थितिरनुष्ठे-
यतात्पर्यं पुरा पूर्वं सर्गादौ प्रजाः सृष्ट्वा तासांमभ्युदयनिःश्रेयसप्राप्तिसाधनं वेदार्थ-
संप्रदायं कुर्वता पुरा प्रोक्ता मया सर्वज्ञेश्वरेणानघाप । का निष्ठा द्विविधेत्यत
आह—तत्र ज्ञानमेव योगस्तेन सांख्यानमात्मविषयविवेकज्ञानवतां निष्ठा प्रोक्ता ।
कर्मयोगेन (ण) कर्मैव योगः । अनेन कर्मयोगेन (ण) कर्मिणां कर्मनिष्ठा
प्रोक्तेत्यर्थः ॥ ३ ॥घोरं कर्म न कर्तव्यमिति मन्यमानमर्जुनं प्रति कर्माधिकारिणा कर्म कर्तव्यमिति
प्रतिपादयितुमाह—

न कर्मणामनारम्भात्कर्म्यं पुण्योऽश्नुते ।

न च संन्यसनादेव सिद्धिं समधिगच्छति ॥ ४ ॥

कर्मणामनारम्भात्करणैःकर्म्यं नैःकर्म्यैःलक्षणात्मकार्त्तमज्ञानलक्षणां सिद्धिं
पुरुषो नाश्नुते । यथा ज्ञानाधिकारी ज्ञानेन । तर्हि सकलकर्मसंन्यास एव पुरुषार्थ-
स्तमनुष्ठिषामीति चेतदपि न नियतः । न च संन्यसनादेव कर्मत्यागमात्रादेव सिद्धिं
नैःकर्म्यैःलक्षणां सिद्धिं समधिगच्छति । किंच योगानुष्ठानपूर्वकार्त्तस्त्वंशुद्धिर्जनित्वात्मवि-
ज्ञानात्सिद्धिं समधिगच्छति ॥ ४ ॥

तत्र कश्चित्कृतो नैष्कर्म्यं नाश्नुत इति हेत्वाकाङ्क्षायामाह—

न हि कश्चित्क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥ ५ ॥

न हि यस्मात्क्षणमपि जातु कदाचिन्, तिष्ठत्यकर्मकृदक्रियः । कस्मात्, कार्यते प्रवर्त्यते हि यस्मादवश एव कर्मैव सर्वः प्राणी प्रकृतिजैर्गुणैः सत्त्वरजस्तमोभिः । अज्ञ इति वाक्यशेषः ॥ ५ ॥

कर्मेन्द्रियाणि संयम्य य आस्ते मनसा स्मरन् ।

इन्द्रियार्थान्विमूढात्मा मिथ्याचारः स उच्यते ॥ ६ ॥

कर्मेन्द्रियाणि वाक्पाणिपादपायुवस्थानि संयम्य निरुध्य य आस्त उपविशति मनसेन्द्रियार्थान्विषयान्स्मरन्विमूढात्मा विमूढान्नःकरणो मिथ्याचारः पापाचारः स उच्यते । नासौ संन्यासी, मानसज्यापारस्थानुपरतत्त्वादित्यभिप्रायः ॥ ६ ॥

* यत एवमतः—

यस्त्विन्द्रियाणि मनसा नियम्याऽऽरमतेऽर्जुन ।

कर्मेन्द्रियैः कर्मयोगमसक्तः स विशिष्यते ॥ ७ ॥

यस्तु पुनः कर्मण्यधिकृतोऽज्ञो बुद्धीन्द्रियाणि मनसा नियम्याऽऽरमतेऽर्जुन कर्मेन्द्रियैर्वाक्पाण्यादिभिः । किमारमन इत्यत्राऽऽह—कर्मयोगम् । कर्मैव योग आराध्याराधकसंबन्धरूपकत्वात् । अपक्तोऽकलाहाङ्गी स विशिष्यते तस्मान्मिथ्याचारात् ॥ ७ ॥

यत एवमतः—

नियतं कुरु कर्म त्वं कर्म ज्यायो ह्यकर्मणः ।

शरीरयात्राऽपि च ते न प्रसिध्येदकर्मणः ॥ ८ ॥

तस्मान्नियतं नित्यं कर्म त्वं कुरु । यतः कर्म ज्यायः श्रेष्ठं फलकरत्वात् । अकर्मणोऽनारम्भात् । इतश्च ज्यायः, शरीरयात्रा शरीरस्थितिरपि च ते तव न प्रसिध्येन्न प्रसिध्यति । अकर्मणोऽकरणात्तस्मात्कर्तव्यमित्याभिप्रायः ॥ ८ ॥

यत्तु मन्यसे चन्द्रहेतुत्वात्कर्म न कर्तव्यमिति तदमन् । कथम्—

यज्ञार्थात्कर्मणोऽन्वयत्र लोकोऽप्यं कर्मबन्धनः ।

तदर्थं कर्म कौन्तेय मुक्तमङ्गः समाचर ॥ ९ ॥

यज्ञार्थात् । यज्ञो विष्णु । “ यज्ञो वै विष्णुः ” इति श्रुतेः । सोऽर्थः प्रयोजनं

यस्य तद्यज्ञार्थं विष्ण्वाराधनार्थं तस्माद्विष्ण्वाराधनार्थं कर्मणोऽन्यत्रायं लोकः कर्म-
बन्धनः । तदर्थं विष्ण्वाराधनार्थं यज्ञादिकर्म कौन्तेय मुक्तः सद्भो येन स मुक्तसङ्गः
समाचरानुतिष्ठ ॥ ९ ॥

इतश्चाधिकृतेन कर्तव्यं कर्म—

सहयज्ञाः प्रजाः सृष्ट्वा पुगोवाच प्रजापतिः ।

अनेन प्रसविष्यध्वमेष वोऽस्त्विष्टकामधुक् ॥ १० ॥

सहयज्ञा यज्ञसहिताः प्रजाः प्राणिनो ब्राह्मणाद्यान्यज्ञाधिकारिणः सृष्ट्वा पुरा पूर्वं
सर्गादावुवाच प्रजापतिः प्रजाः सृष्टेरनन्तरम् । कथमुवाच । अनेन यज्ञेनोत्पादयध्व-
मेष यज्ञो वो युष्माकमस्तु भवत्विष्टकामधुक् । इष्टकामानमिमतान्कलविशेषान्दोषी-
तीष्टकामधुक् ॥ १० ॥

कथमिष्टकामधुयज्ञ इत्यत्राऽऽह—

देवान्भाषयतानेन ते देवा भावयन्तु वः ।

परस्परं भाषयन्तः श्रेयः परमवाप्स्यथ ॥ ११ ॥

देवान्भाषयतानेनेत्यादि । देवानिन्द्रादीन्भाषयत वर्धयतानेन यज्ञेन । ते देवा
वर्धिता युष्मान्भावयन्तु । परस्परं भाषयन्तः श्रेयः परं विज्ञानप्राप्तिक्रमेणावा-
प्स्यथ ॥ ११ ॥

किंच—

इष्टान्भोगान्दि वो देवा दास्यन्ते यज्ञभाविताः ।

तैर्दत्तान्प्रदायैश्वर्यो यो भुङ्क्ते स्तेन एव सः ॥ १२ ॥

इष्टान्भोगानभिमतान्स्वर्गपुत्रादीन्वो युष्मभ्यं देवा इन्द्रादयो दास्यन्ते. यज्ञमा-
विताः । अतस्तैर्देवैर्दत्तान्परिगृह्याप्रदाय चरुपुरोडाशादिरूपेणादत्त्वा (चै) [म्यो]
यो भुङ्क्ते स्तेन एव सः । आनृण्यमकृत्वा तैर्दत्तोपभोगादीनामित्याभिप्रायः ॥ १२ ॥

यज्ञाशिष्टाशिनः सन्तो मुच्यन्ते सर्वकिल्बिषैः ।

भुञ्जते वै त्वघं पापा ये पचन्त्यात्मकारणात् ॥ १३ ॥

यज्ञाः पञ्च महायज्ञाः । देवयज्ञाः पितृयज्ञो भूतयज्ञो मनुष्ययज्ञो ब्रह्मयज्ञ इति ।
एते पञ्च महायज्ञास्तेषां शिष्टं यज्ञशिष्टम् । देवयज्ञादीनिर्वर्त्य तच्छिष्टमशनममृता-
रूपमशितुं शीलं येषां ते यज्ञाशिष्टाशिनः । सर्वकिल्बिषैः सर्वपापैर्मुच्यन्ते [यज्ञ]-
शिष्टाशिनः । चुह्नीपेषण्यवस्केरीखण्डनीकुम्भलक्ष्णपञ्चसूनाकृतैः प्रमादकृतार्हिसान्निताश्व
किल्बिषैर्मुच्यन्ते । ये त्वात्मकारणात्पचन्ति ते तु पापाः पापस्वरूपा अघं पापमेष
भुञ्जते । तस्मादवश्यं पञ्च महायज्ञाः कर्तव्याः ॥ १३ ॥

अन्नाद्भवन्ति भूतानि पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

अन्नाद्भवन्ति जायन्ते भूतानि कार्यकरणसंघातात्मकानि । पर्जन्याद्वृष्टेरन्नसंभवः ।
यज्ञाद्भवति पर्जन्यः ।

अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥ इति स्मृतेः ।

यज्ञाद्यागक्रियासमुद्भवद्यज्ञा(यज्ञो)द्भवति पर्जन्यः । यज्ञः कर्मसमुद्भवो याग-
क्रियासमुद्भवो धर्मः कर्मसमुद्भवः, कर्मत्विंशजमानव्यापारात्मको यागः समुद्भवः
कारणं यस्यासौ कर्मसमुद्भवो यागक्रियासमुद्भव इत्यर्थः ॥ १४ ॥

कर्म ब्रह्मोद्भवं विद्धि ब्रह्माक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

कर्म ब्रह्मोद्भवं ब्रह्म वेदः प्रकाशकं यस्य तत्कर्म ब्रह्मोद्भवं विद्धि विजानीहि ।
ब्रह्म पुनर्बेदाख्यमक्षरसमुद्भवं विद्धि । अक्षरः परमात्मा समुद्भवः कारणं यस्य ब्रह्म-
णस्तदक्षरसमुद्भवम् । अक्षरात्पुरुषनिःश्वासवत्समुद्भूतं ब्रह्म । तस्मात्सर्वार्थप्रकाशकत्वा-
त्सर्वगतं ब्रह्म वेदो यज्ञप्रकाशकत्वाद्यज्ञे प्रतिष्ठितम् ॥ १५ ॥

एवं प्रवर्तितं चक्रं नानुवर्तयतीह यः ।

अघायुरिन्द्रियारामो मोघं पार्थ स जीवति ॥ १६ ॥

एवमैतत्पूर्वकं प्रवर्तितं चक्रं निष्पादितं चङ्क्रमणशीलं नानुवर्तयति नानुतिष्ठति
योऽघायुरघमात्मन इच्छतीत्यत्रायुः । इन्द्रियाणामाराम इन्द्रियक्रीडास्थानं मोघं वृथा
हे पार्थ स जीवति स प्रीणं धारयति । तस्मादज्ञेन कर्मण्यधिकृतेन यज्ञाः कर्तव्या
इत्याभिप्रायः ॥ १६ ॥

कर्मण्यनाधिकृतस्य ज्ञानिनः कर्म न कर्तव्यमित्याह—

यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते ॥ १७ ॥

यस्तिवति । यस्तु सांख्य आत्मज्ञाननिष्ठ आत्मरतिरात्मानि रतिर्यस्य[स] आत्म-
रतिः । आत्मन्ये(नै)व तृप्तो नाक्षरसादिना । आत्मन्येव च संतुष्टः संतुष्टो नाह्यार्थ-
लाभे भवति तमनपेक्षयाऽऽत्मन्येव च संतुष्टः । आत्मविदस्तस्य कार्यं करणीयं न
विद्यते ॥ १७ ॥

किंच—

नैव तस्य कृतेनार्यो नाकृतेनेह कथन ।

। न चास्य सर्वभूतेषु कश्चिदर्थव्यपाश्रयः ॥ १८ ॥

तस्याऽऽत्मरतेः कृतेन करणेन नार्यः प्रयोजनमेवं नाप्यकृतेनाकरणेन कश्चित्प्रत्य-
यायः । न चास्य विदुषः कश्चिद्गुहादिस्थावरान्तेष्वर्थव्यपाश्रयः कार्यार्थमाश्रय-
णम् ॥ १८ ॥

स्वं तु कर्मण्यधिकृतः—

तस्मादसक्तः सततं कार्यं कर्म समाचर ।

असक्तो ह्याचरन्कर्म परमाप्नोति पूरुषः ॥ १९ ॥

तस्मादसक्तः फलसङ्गवर्जितः सततं सदा कार्यं कर्तव्यं कर्म युद्धादि समाचरानु-
तिष्ठ । किं तत इति चेत् । असक्तः सङ्गवर्जितो हि यस्मादाचरन्ननुतिष्ठन्कर्म परं
परमात्मानमाप्नोति पूरुषः, तस्मान्नित्यं कर्म कुर्वति संबन्धः ॥ १९ ॥

इतश्च [कर्म कर्तव्यम्—]

कर्मणैव हि संसिद्धिमास्थिता जनकादयः ।

लोकसंग्रहमेवापि संपश्यन्कर्तुमर्हसि ॥ २० ॥

कर्मणैव हि पूर्वं क्षत्रिया जनकप्रभृतयः संसिद्धिं मोक्षं प्राप्सुं प्रवृत्ताः । यदि ते
प्राप्तसम्पददर्शनाः केवलं लोकसंग्रहार्थं कर्मणि प्रवृत्तास्तार्हि त्वमपि लोकसंग्रहं लोकस्य
धर्मपरिसंग्रहं पश्यंस्तदर्थमेव कर्म कर्तुमर्हसि ॥ २० ॥

लोकसंग्रहार्थं किं कर्तव्यमित्युच्यते—

यद्यदाचरति श्रेष्ठस्त्वत्तदेवेतरो जनः ।

स यत्प्रमाणं कुरुते लोकस्तदनुवर्तते ॥ २१ ॥

यद्यत्कर्मोऽऽचरति श्रेष्ठः प्रथानस्तत्तदेव कर्मोऽऽचरतीतरो जनस्तदनुगतः । किंच
स श्रेष्ठो यद्यौक्तिकं वैदिकं वा प्रमाणं कुरुते प्रत्येति लोकस्तदनुवर्तते तदेव प्रमाणी
करोतीत्यर्थः ॥ २१ ॥

तद्दर्शयति—

न मे पार्थास्ति कर्तव्यं त्रिषु लोकेषु किंचन ।

नानवाप्तमवाप्तव्यं वर्त एव च कर्मणि ॥ २२ ॥

मे मम पार्थ कर्तव्यमनुष्ठेयं त्रिषु लोकेषु किंचन किमपि न । कुन इति चेत्, न
मेऽनवाप्तमवाप्तव्यं प्राप्तव्यं प्रापणीयं नास्ति तथाऽपि कर्मण्येव वर्ते ॥ २२ ॥

यदि पुनरहमिव त्वं कृतार्थबुद्धिरात्माविद्वन्वो वा तस्याऽऽत्मविदः कर्तव्याभावेऽपि
परानुग्रहः कर्तव्य इत्यात्मसम इदमुच्यते—

यदि ह्यहं न वर्तेय जातु कर्मण्यतन्द्रितः ।

मम वर्तमानुवर्तन्ते मनुष्याः पार्थ सर्वशः ॥ २३ ॥

[यदि ह्यहमिति] ॥ २३ ॥

ततश्च को दोष इत्यत आह—

उत्सीदेयुरिमे लोका न कुर्या कर्म चेदहम् ।

संकरस्य च कर्ता स्याद्युपहन्यामिमाः प्रजाः ॥ २४ ॥

उत्सीदेयुरिमे लोका इति । अनेन कारणेनोपहन्यामिमाः प्रजाः प्रजानामनुग्रहाय प्रवृत्तः कर्मोपहृतिं कुर्यामिति । ततश्च ममेश्वरस्याननुरूपमापद्येत ॥ २४ ॥

ततश्च—

सक्ताः कर्मण्यविद्वांसो यथा कुर्वन्ति भारत ।

कुर्याद्विद्वांस्तथाऽसक्तश्चिकीर्षुर्लोकसंग्रहम् ॥ २५ ॥

सक्ताः प्रसक्ताः फलामिसंघौ । विद्वाब्ज्ज्ञानी तथा तेन प्रकारेण । असक्तः फलामिसंघिरहितः । चिकीर्षुः कर्तुमिच्छुः । लोकसंग्रहं कर्तव्यं धर्मोत्पादनम् ॥ २५ ॥

किंच—

न युद्धिभेदं जनयेदज्ञानां कर्मसङ्गिनाम् ।

जोषयेत्सर्वकर्माणि विद्वान्पुक्तः समाचरन् ॥ २६ ॥

समाचरन्कर्म न कर्तव्यमिति बुद्धेरन्यथाभावं न जनयेन्नोत्पादयेत् । केषामज्ञानामविवेकिनां कर्मसङ्गिनामिदं विशिष्टफलसाधनमिति कर्मसङ्गिनाम् । किं तु कुर्यात् । जोषयेत्कारयेत्सर्वकर्माणि यज्ञादीनि विद्वान्स्वयं तदेवाविदुषां कर्म युक्तोऽभियुक्तः समाचरन् ॥ २६ ॥

इदं च कर्तृत्वमात्मनोऽपरमार्थरूपम् । कथम्—

प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्ताऽहमिति मन्यते ॥ २७ ॥

प्रकृतेर्व्यक्तस्य गुणैः सत्त्वरजस्तमोभिः क्रियमाणानि कर्माणि लौकिकानि शास्त्रीयाणि च सर्वशः सर्वप्रकाराणि । अहंकारविमूढात्माऽहंकारोऽव्यक्त[कार्य]करणसंघातेष्वनात्मन्यहमिति बुद्धिस्तेनाहंकारेण विमूढो व्यामूढ आत्मा यस्य सोऽयमहंकारविमूढात्मा कर्ताऽहमेषां कर्मणामिति (*कर्तव्यमिति) मन्यते ॥ २७ ॥

तत्त्ववित्तु महाबाहो गुणकर्मविभागयोः ।

गुणा गुणेषु वर्तन्त इति मत्वा न सज्जते ॥ २८ ॥

सत्त्वविदकर्ता स्वरूपावित् । गुणाः सत्त्वादयः । गुणानां कर्तृभूतानां कर्मणां च कार्य-
भूतानां विभागयोः सतोः । गुणाः सत्त्वरजस्तमांसि गुणेषु तत्कार्येषु गमनागमनादि-
कर्मसु कर्तृत्वेन वर्तन्त इति तु मन्यमानो न सज्जते । नाहं कर्तेति मन्यत इत्यर्थः ॥ २८ ॥
ये पुनः—

प्रकृतेर्गुणसंभूदाः सज्जन्ते गुणकर्मसु ।

तानकृत्स्नविदो मन्दान्कृत्स्नविन्न विचालयेत् ॥ २९ ॥

प्रकृतेर्गुणैर्बन्धं कर्तार इति संभूदाः सन्तः सज्जन्ते गुणानां कर्मसु बन्धं कर्म कुर्मः
फलायेति सज्जन्ते मन्यन्ते । तानकृत्स्नविदः कर्मफलमात्रदर्शिनो मन्दान्मन्दप्रज्ञान्कृ-
त्स्नवित्सर्वविद्ब्रह्मविल विचालयेत् । बुद्धिभेदकारणमेव चालनं तत्र कुर्यादित्यर्थः ॥ २९ ॥
त्वं तु कर्माधिकारी—

मयि सर्वाणि कर्माणि संन्यस्याध्यात्मचेतसा ।

निराशीर्निर्भमो भूत्वा युध्यस्व विगतज्वरः ॥ ३० ॥

मयि वासुदेवे परमेश्वरे सर्वज्ञे सर्वकर्मभोक्तारि सर्वाणि कर्माणि संन्यस्याध्यात्म-
चेतसा विवेकबुद्ध्या निराशीर्निर्भमः कर्माणि तत्फले च ममत्ववर्जितो युध्यस्व विगत-
ज्वरो विगतसंतापः ॥ ३० ॥

यदेतन्मम मतं कर्म कर्तव्यमिति सप्रमाणमुक्तं त[त्त]था—

ये मे मतमिदं नित्यमनुतिष्ठन्ति मानवाः ।

श्रद्धाबन्धोऽनसूयन्तो मुच्यन्ते तेऽपि कर्मभिः ॥ ३१ ॥

येऽधिकारिणो मे मम मतमिदमुक्तस्वरूपं नित्यं सदाऽनुतिष्ठन्ति मानवाः श्रद्धा-
बन्धतः श्रद्धावाना अनसूयन्तो मयि वासुदेव उपदेष्टर्यसूयहहितास्तेऽपि कर्मभिः
सकलकिल्बिषैर्मुच्यन्ते ॥ ३१ ॥

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविभूदांस्तान्विद्धि नष्टानचेतसः ॥ ३२ ॥

ये त्वेतन्मम मतमभ्यसूयन्त ईर्ष्यन्तो नानुतिष्ठन्ति न कुर्वन्ति मे ममेश्वरस्य मतं
सर्वाणि च तानि ज्ञानानि तेषु विभूदानपरमार्थविदो विद्धि विजानीहि नष्टानचेतसोऽ-
विवेकिनः ॥ ३२ ॥

तथा हि—

सदृशं चेष्टते स्वस्याः प्रकृतेर्ज्ञानवानपि ।

प्रकृतिं यान्ति भूतानि निग्रहः किं करिष्यति ॥ ३३ ॥

सदृशमनुरूपं ज्येष्ठे । स्वस्याः प्रकृतेः ॥ प्रकृतिर्नाम अर्बुकतर्माप्रमादिसंस्कारो
वर्तमानमनाद्वापिभ्रमको भ्रमः सा, प्रकृति(ते)स्वस्याः सदृशमेत सर्वजन्तुर्ज्ञानमानपि
किपुत-सूर्वः ॥ प्रकृतिं त्यजति भ्रमोऽपि निरोधः किं कारिष्यति भ्रम
वाऽन्यस्य वा ॥ ३३ ॥

अतः शास्त्रानर्थक्यमिति ज्ञेयत्वाऽऽह—

इन्द्रियस्येन्द्रियस्यार्थे रागद्वेषौ व्यंक्षितौ ॥

समोर्न चक्षुषामाच्छेसौ श्वस्य परिपन्थिनौ ॥ ३४ ॥

इन्द्रियस्येन्द्रियस्यार्थे सर्वेन्द्रियाणामर्थे रागोऽनिष्टे द्वेष इत्येवं प्रथमि-प्रकृत्यास्य-
समाप्तः प्रवृत्तिनिवृत्ति-तथाऽपि तयो रागद्वेषपूर्वकत्वं प्रत्येका रागात्प्रवृत्तिर्द्वेषात्ति-
वृत्तिरिति । अनो रागद्वेषौ नियम्य यथाशास्त्रं भ्रमतेते ॥ यतस्ती रागद्वेषौ परिपन्थिनौ
पुरुषार्थप्रतिबन्धकौ ॥ ३४ ॥

किं चान्यत्—

श्रेयान्स्त्वभ्रमो विगुणः परमार्थस्वनुष्ठितात् ॥

स्वप्नमो निमग्नं श्रेयः परमार्थो भ्रमाप्रहः ॥ ३५ ॥

अतः श्रेयान्प्रशस्ततरः स्वप्नमो विगुणः कतिपयाङ्गे रहितः परमार्थः परमार्थ-
स्तस्मात्परमार्थस्य गुणमनुष्ठिताद्विनऽतः स्वप्नमो निमग्नं श्रेयः प्रशस्ततरम् ॥ परमार्थो
भयावहः । मयमावहतीत्यर्थः * ॥ ३५ ॥

बुद्धिपूर्वकारिपुरुषेषु प्रतिद्धा, (परमार्थः) नृप्यतदर्शनान्मध्य-कारणानुपुत्तयाऽर्जुन
उवाच—

अर्जुन उवाच—

असंकेन अस्युक्तोऽयं पापं चराति पुरुषः ॥

अनिच्छन्नपि चाश्लेष्य बलादिव नियोजितः ॥ ३६ ॥

श्रेयैति । नियोजित इव ॥ ३६ ॥

आत्मपापप्रवृत्तिकारणं श्रीमद्भगवानुवाच—

श्रीभगवानुवाच—

काम एव क्रोध एव रजोगुणसमुद्भवः ॥

महाशनो महापाप्मा विद्ध्येतमिह वैरिणम् ॥ ३७ ॥

* इत उच्यते " बुद्धिपूर्वकारिपुरुषेषु प्रतिद्धामित्यर्थः " इत्यधिकं ख. ग. घ. ङ. पुस्तकेषु ।

११ कः का. घ. ङ. 'सम' इ' । १२ दः 'सर्व' रा' । १३ क. ख. घ. ङ. प्रवर्तते । १४ कः पू. ग. घ. 'सम' ।

एष कामः क्रोधश्च रजोगुणसमुद्भवः । महाशनः । महदशनं यस्य स महाशनो
विषयसेवानुपरतः । अत एव महापाप्मा । महान्पाप्मा पापं यस्माद्भवति स महा-
पाप्मा । एनं कामं क्रोधं च, इहाधिकारिपुरुषाणां विषये शत्रुं विद्धि ॥ ३७ ॥

कथं स वैरित्यत्राऽऽह—

धूमेनाऽऽग्निपते वह्निर्यथाऽऽदर्शो मलेन च ।

यथोल्बेनाऽऽवृतो गर्भस्तथा तेनेदमावृतम् ॥ ३८ ॥

धूमेनाऽऽग्निपते विधीयते वह्निर्यथा । यथा चाऽऽदर्शो दर्पणो मलेन च कालिमा-
ह्वयेन विधीयते । यथा चोल्बेन जरायुणा गर्भाशयगतः प्राणी तथा तद्वत्तेन कामेन
क्रोधेनेदं विवेकप्रमवं ज्ञानमावृतमाच्छन्नम् । सकलपुरुभार्थप्रकाशकज्ञानावरणद्वारेणायं
कामः क्रोधश्च वैरित्यभिप्रायः ॥ ३८ ॥

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च ॥ ३९ ॥

आवृतं पिहितं विवेकज्ञानमेतेन कामेन क्रोधेन च ज्ञानिनोऽपि किमु न मूर्खस्ये
नित्यवैरिणा नित्यं वैरी तेन । नित्यवैरित्वं ज्ञानाधिधानद्वारकम् । कामरूपेण दुष्पूरेणा-
नलेन च । दुःखेन पूर्यत इति दुष्पूरः । न विद्यतेऽलं पथोऽधिरस्येत्यनलः । भूयो भूयो
विषयसेवया वर्धमानेन कामेन प्रयुक्तः श्रेयोर्थां पुरुषः पापं चरतीत्यर्थः ॥ ३९ ॥

किं चास्य कामस्य कारणमुच्यते—

इन्द्रियाणि मनो बुद्धिरस्याधिष्ठानमुच्यते ।

एतैर्विमोहयत्येष ज्ञानमावृत्य देहिनम् ॥ ४० ॥

इन्द्रियाणि लोचनादीनि । मनः संकल्पात्मकम् । बुद्धिरध्यवसायात्मिका । अस्य
कामस्याधिष्ठानं कारणमुच्यते । इन्द्रियेण प्रहितं प्रथमं मदलीढं विषयमालोच्य मनसा
तस्य सुखहेतुत्वं संकल्प्याहमनेनेन्द्रियेणैवं विषयं सेव इति बुद्ध्याऽध्यवस्य पुरुषः
कामयते । तस्मादिन्द्रियादीनि कामस्याधिष्ठानं कारणम् । एतैरिन्द्रियादिभिः कारणैरेनं
देहिनं विमोहयति । भोक्तृत्वप्रतिपत्तौ हि कारणं भवतीति ज्ञानं सम्यग्ज्ञानमावृ-
त्याऽऽच्छाद्य यत एवमतः ॥ ४० ॥

यस्मादिन्द्रियाणि रागद्वेषमूलम्—

तस्मात्त्वंमिन्द्रियाण्यदादौ नियम्य भरवर्षभ ।

पाप्मानं प्रजहि ह्येनं ज्ञानविज्ञाननाशनम् ॥ ४१ ॥

तस्मात्तान्यादौ प्रथमं नियम्य निरुध्दयेनं प्रकृतं वैरिणं पाप्मानं सकलपापहेतुं कामं
प्रजहीति । ज्ञानमात्मशास्त्राचार्योपदेशजनितं विज्ञानं तत्पूर्वकः प्रत्यगात्मानुभवस्तयो-
र्नाशनं प्रजहि ॥ ४१ ॥

यं ज्ञानरूपमात्मनं काम आचृणोति तस्य स्वरूपमाह—

इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्यो बुद्धेः परतस्तु सः ॥ ४२ ॥

इन्द्रियाणि श्रोत्रादीनि पराणि प्रकृतानि सूक्ष्मत्वात्सकलदेहव्यापित्वाद्याऽऽहुः
कथयन्ति । तेभ्योऽपीन्द्रियेभ्यः परं प्रकृतं मन अहुः । तत्पूर्वस्त्वादिन्द्रियाणां प्रवृत्तेः ।
मनसोऽपि परा बुद्धिः । बुद्धिरध्वपलायापिका तदर्शत्वान्मनसः । यो बुद्धेः परतो
बोद्धा स कामेनाऽऽवृत्त इत्यपि भावः ॥ ४२ ॥

एवं बुद्धेः परं बुद्ध्या संस्वभ्याऽऽन्मानमात्मना ।

जहि शत्रुं महाबाहो कामरूपं दुरासदम् ॥ ४३ ॥

इति श्रीमहाभारते शतसाहस्र्यां संहितायां भैषागमखां भीष्मपर्वणि

श्रीमद्भगवद्गीतागुणनिबन्धु ब्रह्मविद्यायां योगशास्त्रे श्रीकृष्णार्जु-

नसंवादे कर्मयोगो नाम तृतीयोऽध्यायः ॥ ३ ॥

एवं बुद्धेः संमवं यतो बुद्धेः परं बोद्धारमात्म नं बुद्ध्या ज्ञात्याऽऽन्ःकरणमात्मनेन
संस्वभ्य कामरूपं शत्रुं जहि । दुरासदं दु गेनाऽऽमाद्येन विनाश्यत इति दुरासद-
[६१] ॥ ४३ ॥

इति श्रीमद्भगवद्गीतागुणनिबन्धु पेशाचव्याख्यानामके श्रीमद्भगवद्गीतागुणनिबन्धु

तृतीयोऽध्यायः ॥ ३ ॥

(आदिः श्लोकानां समग्रमाह—११२)

(अथ पुरुषोत्तमोऽयम्) ।

पूर्वोक्तं योगमनेकशेषपरिग्रहेण च(५)नौति प्ररोचनार्थं श्रीमद्भगवान्—

श्रीमद्भगवानुवाच—

इमं विवस्वते योमं प्रोक्तवानहमव्ययम् ।

विवस्वान्मनवे माह मनुरिक्ष्वाकवेऽथर्षीत् ॥ १ ॥

इमं पूर्वोक्तं विवस्वते प्रोक्तवानहमव्ययमविनाशिनम् । स च विवस्वान्मनवे स्वपु-
त्राय माह । स च मनुरिक्ष्वाकवेऽनूत् ॥ १ ॥

एवं परम्परानामामिमं राजर्षयो विदुः ।

स कान्तेनेह महता योगो नष्टः परं तप ॥ २ ॥

एवं साधियपरम्पराप्रार्थ प्रोक्तमिदं रभिर्पर्यो मनुप्रभृतयो विदुर्विजायन्ति । स
योगो महता कालेन नष्टो विच्छिन्नसंप्रदायः संवृत्तः । परंतप परंस्तापयतीति परं-
तपः । शत्रून्तप इत्यभिप्रायः] ॥ २ ॥

स एवार्थं पर्यो तस्य योगः प्रोक्तः पुरातनः ।

भक्तोऽसि मे संखा चेति रहस्यं ह्येतदुक्तमम् ॥ ३ ॥

स एव विच्छिन्नसंप्रदायो योगः प्रोक्तः पुरातनः । ते तव । रहस्यमप्रकाश्यमु-
त्तमं निरूपयम् ॥ ३ ॥

एवं श्रुत्वाऽर्जुन उवाच—

अर्जुन उवाच—

अपरं भवती जन्म परं जन्म विवस्वतः ।

कथमेतद्विजानीया त्वमादौ प्रोक्तवानिति ॥ ४ ॥

अपरमर्वाचीनं वसुदेवगृहे मभवतो जन्म, परं पूर्वं विवस्वत आदित्यस्य जन्म सर्गा-
दावतः कथमेतद्विजानीयां त्वमादौ विवस्वते प्रोक्तवानिति ॥ ४ ॥

आत्मनो निरीश्वरतां मूर्खमुद्धिपरिकल्पितां परिहरन्मगवानुवाच—

श्रीभगवानुवाच—

बहूनि मे व्यतीतानि जन्मानि तव चार्जुन ।

तान्यहं वेद सर्वाणि न त्वं वेत्स्य परंतप ॥ ५ ॥

बहूनीति । तान्यहं वेद विजानाम्यनावरणज्ञानत्वात्त्वं तु न वेत्स्य न जानीषेऽ-
विद्याकामकर्मावृत्तत्वात् ॥ ५ ॥

कथं तर्हि तव नित्येश्वरस्य धर्माधर्माभावे जन्मेत्यर्जुनस्य प्रश्ने सति मगवानाह—

अजोऽपि संशयस्यात्मा भूतानामीश्वरोऽपि सन् ।

प्रकृतिं स्वामधिष्ठाय संभवाभ्यात्ममायया ॥ ६ ॥

अजोऽपि जन्मरहितोऽपि संशयस्यात्माऽनुपक्षीणज्ञानशक्तिरवभावो मूर्तानामावृत्त-
स्तम्नपर्यन्तानामीश्वर ईशानशीलोऽपि प्रकृतिं मम वेष्णवीं मायां त्रिगुणात्मिकीं यस्या
वशे सर्वं जगद्वर्तते यया मोहितं स्वमात्मानं वासुदेवं मां न जानीति तां प्रकृतिं
स्वामधिष्ठाय स्वीकृत्य संभवांमि देहवानिव जात इव च भवामि । आत्ममाययाऽऽ-
त्मनो मायया । न परमार्थतो लोकवत् ॥ ६ ॥

तच्च जन्म कदा किमर्थं चेत्यश्रोत्यते—

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य सदाऽर्जुनो जयते ॥ ७ ॥

यदा यदा यस्मिन् यस्मिन्काले धर्मस्य प्राणिनामभ्युदयस्य निः(यनि)र्भयसत्तावनस्य ग्लानिर्भवति । अधर्मस्य यदाऽभ्युत्थानमुद्भवो भवति तदाऽहमात्मानं यनाभ्युत्थयन्त्यामीति ॥ ७ ॥

किर्मर्षमित्यत्राऽऽह—

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥ ८ ॥

परित्राणायोति । युगे युगे प्रतियुगम् ॥ ८ ॥

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति सोऽर्जुन ॥ ९ ॥

जन्म मायारूपं कर्म च धर्मसंस्थापनार्थाय कंसवधादिरूपं दिव्यमप्राकृतमैश्वर्यं यो वेत्ति तत्त्वतो यथावद्देहं त्यक्त्वा पुनर्जन्म न गच्छति किं तु मामेवेति प्राप्नोति मुच्यते इत्यर्थः ॥ ९ ॥

नेष मोक्षमार्गं इदानीं प्रवृत्तः किं तर्हि पूर्वमपि—

बीतरागभयक्रोधा मन्मया मामुपाश्रिताः ।

बहवो ज्ञानतपसा पूता मद्भावमागताः ॥ १० ॥

मन्मया ब्रह्मविदो मामुपाश्रिता मामेव परमेश्वरमाश्रिताः । ज्ञानमेव तपस्तेन ज्ञानतपसा पूताः शुद्धाः । मद्भावमीश्वरभावमागता मुक्ता इत्यर्थः ॥ १० ॥

मद्भावमागता इत्युपाश्रित्य मोक्षमेव प्रयच्छति भगवान्मक्तानां न ज्ञानैश्वर्यादिकलमित्यर्जुनस्य वचनमाशङ्क्याऽऽह—

ये यथा मां प्रपद्यन्ते तांस्तथैव भजास्यहम् ।

मम वर्तमानुवर्तन्ते मनुष्याः पार्थ सर्वशः ॥ ११ ॥

ये यत्फलप्रार्थिनः पुरुषा यथा येन प्रकारेण सात्त्विकराजसतामसमावेन मां प्रपद्यन्ते तांस्तथैव तत्फलदानेनैवैश्वर्यादिकलापिनस्तद्दानेनैवेत्याभिप्रायः । ममेश्वरस्य वर्त्म मार्गं यथाभिलषितफलप्रदत्वमनुवर्तन्तेऽनुसरन्ति । यद्यत्फलमभिलषितं तदेष मां प्रार्थयन्त इत्यभिप्रायः ॥ ११ ॥

किं च—

काङ्क्षन्तः कर्मणां सिद्धिं यजन्त इह देवताः ।

सिद्धिं हि मानुषे लोके सिद्धिर्भवति कर्मजा ॥ १२ ॥

काङ्क्षन्तः कामयमानाः कर्मणां यज्ञादीनां सिद्धिं स्वर्गादिकलं यजन्ते पूजयन्तीह लोके देवता इन्द्राद्याः । यतः सिद्धिं शीघ्रं मानुषे लोके कर्मजा सिद्धिः कर्मफलं भवति जायते न लोकान्तरे वर्णाश्रमादिविशेषात् ॥ १२ ॥

अत एव—

चातुर्वर्ण्यं मया सृष्टं गुणकर्मविभागशः ।

तस्य कर्तारमपि मां विद्ध्यकर्तारमव्ययम् ॥ १३ ॥

* चत्वारो वर्णाश्चातुर्वर्ण्यं मयेश्वरेण सृष्टम् । गुणाः सत्त्वाद्यस्ताद्विभागेन च । तत्र सात्त्विकस्य ब्राह्मणस्य शमो दमस्तप इत्यादीनि कर्माणि । सत्त्वोपसर्जनस्य रजःप्रधानस्य क्षत्रियस्य शौर्यतेजःप्रमृतीनि कर्माणि । रजःप्रधानस्य वैश्यस्य कृष्यादीनि कर्माणि । तामसस्य शूद्रस्य शुश्रूषैव कर्मेत्येवंगुणकर्मविभागशश्चातुर्वर्ण्यं मया सृष्टमित्यर्थः । तस्य चातुर्वर्ण्यस्य कर्मणः शमप्रभृतेः कर्तारं मामीश्वरं विद्धि जानीहि । वस्तुतोऽकर्तारमव्ययमविकारिणम् ॥ १३ ॥

कर्तृत्वे कर्मफलसंबन्धात्तवानीश्वरत्वमित्याशङ्क्याऽऽह—

न मां कर्माणि लिम्पन्ति न कर्मफले स्पृहा ।

इति मां योऽभिजानाति कर्मभिर्न स घध्यते ॥ १४ ॥

न मां कर्माणि यज्ञादीनि लिम्पन्ति, उपलिप्यन्ति देहाद्यारम्भकत्वेनाहंकाराभावात् । न मे कर्मफले स्पृहा । अतो हेतोरकर्त्रात्मज्ञानादहं कर्माभिरलिप्त इत्यतोऽपि मां परमात्मानं योऽभिजानात्यवगच्छति कर्मभिर्न स घध्यते न लिप्यते ॥ १४ ॥

एवं ज्ञात्वा कृतं कर्म पूर्वंरपि मुमुक्षुभिः ।

कुरु कर्मैव तस्मात्त्वं पूर्वंः पूर्वतरं कृतम् ॥ १५ ॥

अहमेवेश्वरः कर्मणः स्रष्टाऽहमेव च कर्तेति ज्ञात्वा पूर्वंः पुरुषैः पूर्वतरमेव कृतं कर्म, त्वं तस्मादेव हेतोः कुरु ॥ १५ ॥

अध्यात्मज्ञानेन कर्मफलं प्राप्तं मन्यमानः स्वयमेव कर्मणामाध्यात्मिकस्वरूपाविकारणार्थमाह—

किं कर्म किमकर्मेति कवयोऽप्यत्र मोहिताः ।

तत्ते कर्म प्रवक्ष्यामि यज्ज्ञात्वा मोक्षसेऽशुभात् ॥ १६ ॥

किं कर्म किमकर्मेति । कर्माकर्मस्वरूपमजानन्तः कवयोऽपि मोहिताः परममूढाः । तत्त्वतस्तत्ते कर्म प्रवक्ष्यामि यत्कर्मस्वरूपं ज्ञात्वाऽशुभात्संताराद्विमोक्षयसे ॥ १६ ॥

कर्म नाम शरीरोन्द्रियव्यापारस्तदभावश्चकर्म कथमत्र कवयोऽपि मोहिता इति चेदुच्यते—

कर्मणोऽह्यपि बोद्धव्यं बोद्धव्यं च विकर्मणः ।

अकर्मणश्च बोद्धव्यं गहना कर्मणो गतिः ॥ १७ ॥

कर्मणो ह्यपि बोद्धव्यं शरीरेन्द्रियव्यापारनिर्वर्त्य रूपं बोद्धव्यं किञ्चिदस्ति । तथा विकर्मणः प्रतिषिद्धस्यापि बोद्धव्यं प्रतिषेध्यरूपमस्ति । तथाऽकर्मणः कर्माभावस्यापि बोद्धव्यं रूपमस्ति । यतः कर्मणो गतिर्गहना दुर्बोधा ॥ १७ ॥

इदानीं कर्माकर्मविकर्मणां बोद्धव्यं रूपं दर्शयितुमाह—

कर्मण्यकर्म यः पश्येदकर्मणि च कर्म यः ।

स बुद्धिमान्मनुष्येषु स युक्तः कृत्स्नकर्मकृत् ॥ १८ ॥

कर्मणि शरीरेन्द्रियव्यापारलक्षणे कर्मण्यकर्म नित्यसिद्धत्वादात्मस्वरूपं, द्रष्टव्यमिति शेषः । यथा मरीच्युदक उदकस्य स्वरूपभूता मरीचयस्तदमाव उदकस्य नैरात्म्यप्रसङ्गादेवं कर्मणि अकर्त्रात्मस्वरूपमस्ति । तथाऽकर्मके वस्तुनि निश्चले कर्मस्वरूपं द्रष्टव्यम् । यथा नावि स्थितस्य निश्चले तटगो भ्रमिकर्मदर्शनम् । अत एव यः कर्मण्यकर्मरूपमकर्मणि कर्मरूपं पश्यति स मनुष्येष्वधिकारिषु पुरुषेषु बुद्धिमान् । स च युक्तो योगी । स च कृत्स्नकर्मकृतसकलकर्मकृदित्यर्थः । तस्मात्त्वमपि कर्माकर्मणोर्यथावत्स्वरूपपरिज्ञानेन कर्माणि कुर्वित्यर्थः ॥ १८ ॥

तस्मात्—

यस्य सर्वे समारम्भाः कामसंकल्पवर्जिताः ।

ज्ञानाग्निदग्धकर्माणं तमाहुः पण्डितं बुधाः ॥ १९ ॥

यस्य कर्माकर्मविदः सर्वाः क्रियाः कामसंकल्पवर्जिताः फलसंकल्परहितास्तं ज्ञानाग्निदग्धकर्माणं कर्माकर्मतत्त्वज्ञानमेव ज्ञानाग्निस्तेन दग्धकर्माणं बुधा ब्रह्मविदः पण्डितमाहुः ॥ १९ ॥

त्यक्त्वा कर्मफलासङ्गं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥ २० ॥

स पण्डितः कर्मफलासङ्गं त्यक्त्वा निराश्रय आश्रयितव्यवर्जितः । कर्मण्यभिप्रवृत्तोऽपि नैव किञ्चित्करोति सः । कर्मणां तस्य बद्धत्वाभावादित्याभिवायः ॥ २० ॥

निराशीर्यतचित्तात्मा त्यक्तसर्वपरिग्रहः ।

शारीरं केवलं कर्म कुर्वन्नाऽऽप्नोति किल्बिषम् ॥ २१ ॥

निराशीः प्रार्थनारहितः, यतचित्तात्मा संयतान्तःकरणस्त्यक्तसर्वपरिग्रहः शारीरं केवलं कर्म शरीरस्थितिसाधनं कर्म कुर्वन्नाऽऽप्नोति किल्बिषं पापम् ॥ २१ ॥

यदृच्छालाभसंतुष्टो द्वंद्वातीतो विमत्सरः ।

समः सिद्धावसिद्धौ च कृत्वाऽपि न निबध्यते ॥ २२ ॥

अदृक्कालामसंतुष्टोऽपार्थितलामसंतुष्टः । द्वंद्वतीतः शीतोष्णमुसदुष्वादिरहितः ।
विमस्तरः श्लोषवर्जितः न कर्मणां फलमावाभावयोः समाचितः । स एवभूतः कृत्वाऽपि
ने निबध्यते न कर्मफलं शरीरादि प्राप्नोति ॥ २२ ॥

गतसङ्गस्य मुक्तस्य ज्ञानावास्थितचेतसः ।

यज्ञायाऽऽधरतः कर्म समग्रं प्रविशतीपते ॥ २३ ॥

गतसङ्गस्य फलसंकरपरहितस्य, ज्ञानावास्थितचेतसः परमात्मनि व्यवस्थितबुद्धेः,
यज्ञानेश्वराराधनार्थमाधरतः कर्मानुष्ठापुस्तत्कर्म समग्रं प्रविशतीपतेऽफलप्रदं भवेत्,
अमद्वकं भवति ॥ २३ ॥

अथमपरो श्लोः—

ब्रह्मार्पणं ब्रह्महविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥ २४ ॥

'ब्रह्म' परमात्माऽर्प्यते हूयतेऽनेनेति अर्पणं हुंवादिस्तदेव ब्रह्म तदेव हूयत इति
हविश्चरुपुरोडाशादिकं तथा ब्रह्मैवाग्निस्तत्र ब्रह्मणा हुतं प्राक्षिप्तं यस्यैतत्सर्वं तेन पुरु-
षेण ब्रह्मैव गन्तव्यम् । कथंभूतेन, ब्रह्मकर्मसमाधिना । ब्रह्मणा कर्मणि समाधिं प्रति
पर्यवस्यते(ता) । अत्र श्लोकेऽविदुषोऽर्पणादिपञ्चके ब्रह्मदृष्टिः कर्तव्यतयोपदिश्यते ।
विदुषामात्मेवेदं सर्वमिति परमार्थरूपत्वं विद्यमानमुपदिश्यते ॥ २४ ॥

इदानीं ब्रह्मोपासनपसङ्गेनोपासनान्तराणि सत्त्वशुद्धचर्यमविदुषामाह—

दैवमेवापरे यज्ञं योगिनः पर्युपासते ।

ब्रह्मामावपरे यज्ञं यज्ञेनैवोपजुहति ॥ २५ ॥

देवा इन्द्रादपस्तेषामिदं देवं सोमयागादि । अपरे योगितोऽनुष्ठानमन्तरेणापि
दैवमेव यज्ञं ध्यानेन निष्पादयन्ति सत्त्वशुद्धचर्यं ब्रह्मैवाग्निर्वैवाग्निरूपेणोपास्यं ब्रह्मा-
ग्निस्तस्मिन्ब्रह्माग्नौ । अपरे च यज्ञं परमात्मानं यज्ञेन सोमयागादिनोपजुहति ध्यानेन
संपादयन्ति होममित्यर्थः ॥ २५ ॥

श्रोत्रादीनीन्द्रियाण्यन्ये संयमाग्निषु जुहति ।

शब्दादीन्विषयानन्य इन्द्रियाग्निषु जुहति ॥ २६ ॥

श्रोत्रमादिविषयां तानि श्रोत्रादीनीन्द्रियाणि, अन्ये ब्रह्मविदः संयमाग्निषु विद्यमानि-
रोषाग्निषु जुहति ध्यानेन संपादयन्ति । अन्ये योगिनः शब्दादीन्शब्दस्पर्शरूपरस-
गन्धादीन्विषयानिन्द्रियाग्निषु जुहति ॥ २६ ॥

सर्वाणीन्द्रियकर्माणि प्राणकर्माणि चापरे ।

आत्मसंयमयोगाग्नौ जुहति ज्ञानदीपिते ॥ २७ ॥

इन्द्रियाणां कर्माणि प्रेक्षणादीनि, तथा प्राणकर्माण्युच्छ्वासादीनि, अपरे योगिन आत्मनोऽन्तःकरणस्य संयमः स एव योगः स एवाग्निरात्मसंयमयोगाग्निस्तस्मिञ्ज्ञानदीपिते विवेकज्ञानेन प्रज्वलिते जुहति । एवं होमं संपादयन्तीत्यर्थः ॥ २७ ॥

द्रव्ययज्ञास्त्रपोयज्ञा योगयज्ञास्तथाऽपरे ।

स्वाध्यायज्ञानयज्ञाश्च यतयः संशितव्रजाः ॥ २८ ॥

द्रव्यादीनां हिरेण्यगवादीना दानमेव यज्ञो येषां ते द्रव्ययज्ञाः । दानमेव यज्ञमुपासत इत्यर्थः । अरे तु तपोयज्ञाः । तपः कृच्छ्रचान्द्रायणादिकं तदेव यज्ञबुद्ध्या कुर्वन्ति । योगयज्ञा योगश्चित्तवृत्तिनिरोधः स एव यज्ञो येषां ते योगयज्ञाः । यज्ञबुद्ध्या चित्तवृत्तिनिरोधमेव कुर्वन्तीत्यर्थः । स्वाध्यायज्ञानयज्ञाः । यज्ञशब्दः प्रत्येकमभिज्ञंनव्यते । स्वाध्यायो वेदशठः स एव यज्ञो येषां ते तथा । ज्ञानं शास्त्रपरिज्ञानं तदेव यज्ञो येषां ते ज्ञानयज्ञाः । यज्ञबुद्ध्या ज्ञानं कुर्वन्तीत्यर्थः । सर्व एव यतयो यतनशीलाः । संशितं तीक्ष्णकृतं व्रतं येषां ते संशितव्रजाः ॥ २८ ॥

अपाने जुहति प्राणं प्राणेऽपानं तथाऽपरे ।

प्राणायामगती रुद्ध्वा प्राणायामपरायणाः ॥ २९ ॥

अपानेऽमानवायो प्राणं जुहति, उपासनया प्राणहोमं संपादयन्तीत्यर्थः । प्राणारूपे वावावपानं जुहति । यथाऽग्नि घृतादिकं तथा होमं ध्यानेन संपादयन्ति । कथंमृताः सन्तः । प्राणश्चापानश्च तयोर्गतिं प्राणायामगती रुद्ध्वा निरुध्य प्राणायामपरायणाः । प्राणायामः परमयत्नं स्थितिर्येषां ते प्राणायामपरायणाः ॥ २९ ॥

अपरे नियताहाराः प्राणान्प्राणेषु जुहति ।

सर्वेऽप्येते यज्ञविदो यज्ञसापित्रकल्मषाः ॥ ३० ॥

अरे योगिनो नियतं संकुचितं येषां भोजनं ते नियताहाराः । अनशनलक्षणं तपसि व्यक्तस्थिता इत्यर्थः । प्राणान्प्राणेषु जुहति प्राणहोमं ध्यानेन संपादयन्तीत्यर्थः । सर्वेऽप्येते यज्ञविदो यज्ञोपासकाः ॥ ३० ॥

यज्ञशिष्टामृतभुजो यान्ति ब्रह्म सनातनम् ।

नायं लोकोऽस्त्वयज्ञस्य कुतोऽप्यः कुरुसत्त्व ॥ ३१ ॥

यज्ञस्य शिष्टं यज्ञशिष्टम् । यज्ञशिष्टमेवामृतं, यज्ञशिष्टं तथाऽमृतमिति श्रुतेः । अतो यज्ञविदो यज्ञपरिश्रान्ताः सन्तः शरीरवात्रार्थं यद्भुञ्जते तद्यज्ञशिष्टामृतं भुञ्जता । यज्ञशिष्टामृतभुज] इत्यर्थः । यान्ति गच्छन्ति ब्रह्म सनातनं नित्यम् । अज्ञस्य पुंसोऽयमपि लोको नास्ति, विशिष्टेर्निश्चयमानत्वात् । कुतोऽप्यः परलोकोऽनेकसाधनसाध्य यज्ञादिसाध्यस्माच्छतः प्रयत्नेतः कार्य इत्यर्थः ॥ ३१ ॥

एवं बहुविधा यज्ञा वितता ब्रह्मणो मुखे ।

कर्मजान्बिद्धि तान्सर्वानिबं ज्ञात्वा विमोक्षयसे ॥ ३२ ॥

एषमुक्तप्रकारेण बहुविधा बहुकारा यज्ञा वितता विस्तीर्णा ब्रह्मणः परमात्मनो मुख आस्ये । एते यज्ञाः परमात्मनः प्रत्यासन्नाराधनमृता इत्यर्थः । तांश्च यज्ञान्कर्मजान्बाह्यमनःत्रायककर्मात्मनः । स्वरूपमृतात्मनः शुद्धकूटस्थस्वरूपात् ॥ ३२ ॥

श्रेयान्द्रव्यमयाद्यज्ञाज्ज्ञानयज्ञः परंतप ।

सर्वं कर्माखिलं पार्थ ज्ञाने परिसमाप्यते ॥ ३३ ॥

श्रेयानिति । ज्ञाननिर्वृत्तो यज्ञो ज्ञानयज्ञः । मनोनियमस्वरूपत्वेन परमात्मसंबोधस्य प्रत्यासन्नरूपत्वात् । [सर्वे] क्रियानुरूपमुपासनानुरूपं च । ज्ञाने परमात्मसंबोधे परिसमाप्यते विलीयते । विलयनं गच्छतीत्यर्थः ॥ ३३ ॥

एवंमूर्तं परमात्मानं कथमहं जानीयामित्यत्राऽऽह—

तद्विद्धि प्रणिपातेन परिमश्रेण सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

तज्ज्ञानरूपं ब्रह्म विद्धि विजानीहि । प्रणिपातेन प्रकर्षेण नीचेर्दण्डवत्पतनं प्रणिपातो नमस्कारविशेषस्तेन । परिमश्रेण परितः सर्वतोऽवलोक्य गुरोश्चित्तप्रसादावगत्या प्रशस्तेन च । सेवयेच्छानुवर्तनेन । एवं सत्युपदेसन्ति ते तव ज्ञानं परमार्थसंबोधनस्वरूपं ब्रह्म । ज्ञानिनो ज्ञानवन्तस्तत्त्वदर्शिनः साक्षात्कृतपरमार्थाः ॥ ३४ ॥

तज्ज्ञानं विशिनाष्टि—

यज्ज्ञात्वा न पुनर्मोहमेवं यास्यसि पाण्डव ।

येन भूतान्यशेषेण द्रक्ष्यस्यात्मन्यथो मयि ॥ ३५ ॥

यज्ज्ञानरूपं ब्रह्म ज्ञात्वा पुनः पश्चादेवं मोहं व्यामोहं न यास्यसि न गन्तासि । तज्ज्ञानमुपदेक्ष्यन्तीत्यर्थः । पुनरपि विशिनाष्टि—येन ज्ञानेन भूतानि कार्यकरणसंघातानि भूतान्यशेषेण द्रक्ष्यसि, उपलस्यिष्यसि । आत्मनि प्रत्यगात्मनि, मधीश्वरे धामुदेवात्मनि ॥ ३५ ॥

आत्मनि च ज्ञानफलमाह—

अपि चेदसि पापेभ्यः सर्वेभ्यः पापकृत्तमः ।

सर्वं ज्ञानप्लवेनेव वृजिनं संतरिष्यसि ॥ ३६ ॥

अपि चेदसि मयसि सर्वेभ्यः पापवृद्ध्योऽतिशयेन पापकृत्पापकृत्तमः । सर्वं ज्ञानप्लवेनेव प्लवतेऽनेनेति प्लवो जलतरणं ज्ञानमेव प्लवो ज्ञानप्लवस्तेनेव वृजिनं पापं संतरिष्यसि ॥ ३६ ॥

ब्रह्मज्ञानस्य सकलवृत्तिनतरणत्वमाह—

यथैधांसि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ॥ ३७ ॥

यथाऽयं दृष्टान्तः । एधांसि काष्ठानि समिद्धो ज्वलितोऽग्निर्भस्मसात्सर्वं कुरुतेऽर्जुन ।
तथा ज्ञानमेवाग्निः सर्वकर्माणि नित्यनैमित्तिककाम्यप्रतिषिद्धरूपाणि भस्मसात्कुरुते
* तथा ॥ ३७ ॥

यत एवमतः—

न हि ज्ञानेन सदृशं पवित्रमिह विद्यते ।

तत्स्वयं योगसंसिद्धः कालेनाऽऽत्मनि विन्दति ॥ ३८ ॥

ज्ञानेन तत्त्वावबोधेन सदृशं पवित्रं पावनमिह लोके न विद्यते । तज्ज्ञानं योगसं-
सिद्धो योगानुष्ठानेन संस्कृतान्त करणः कालेन परिपाकेणाऽऽमन्यन्तःकरणे विन्दति
छमते स्वयमेव ॥ ३८ ॥

इदानीं ज्ञानैवाप्स्युपाय उच्यते—

श्रद्धावाञ्छंभते ज्ञानं तत्परः संयतेन्द्रियः ।

ज्ञानं लब्ध्वा परां शान्तिमचिरेणाधिगच्छति ॥ ३९ ॥

श्रद्धावाञ्छश्रद्धान् । लभते प्राप्नोति । तत्परस्तदेव परं प्रधानं यस्य स तत्परो
ज्ञाननिष्ठ इत्यर्थः । संयतेन्द्रियः संयतानि निरुद्धानीन्द्रियाणि चक्षुरादीनि येन स
संयतेन्द्रियः । अनेनोपायेन ज्ञानप्राप्तौ किं लभत इत्यत्राऽऽह—ज्ञानमेकत्वावबोधं
लब्ध्वा प्राप्य परां मोक्षलक्षणां शान्तिमचिरेणाल्पकालेनाधिगच्छति ॥ ३९ ॥

इदानीं ज्ञानप्राप्तौ बाधकमह—

अज्ञश्चाश्रद्धानश्च संशयात्मा विनश्यति ।

नाथं लोकोऽस्ति न परो न सुख संशयात्मनः ॥ ४० ॥

अज्ञश्चेति । अज्ञो ज्ञानप्राप्तेर्विमुखोऽश्रद्धानः श्रद्धाशून्यश्च संशयात्मा । संशय
इति पचादच् । संशयः सर्वत्र संदेहवानात्मा यस्य स संशयात्मा विनश्यति । ज्ञान-
लक्षणात्पुरुषार्थाद्भ्रश्यत इत्यर्थः । किंचान्यत्संशयात्मनस्तस्यायं सर्वसाधारणोऽपि
लोको नास्ति । न च परः स्वर्गाख्यः । नाप्यस्यान्नपानादि किमपि सुखमस्तीति ॥४०॥

असंशयानं तु—

* इदमधिकम् ।

योगसंन्यस्तकर्माणं ज्ञानसंछिन्नसंशयम् ।

आत्मवन्तं न कर्माणि निवध्नन्ति धनेजय ॥ ४१ ॥

योगसंन्यस्तकर्माणं योगेन फलत्यागेन संन्यस्तानि त्यक्तानि कर्माणि येन तं ज्ञान-
संछिन्नसंशयं ज्ञानं परमात्मावबोधस्तेन संछिन्नाः संशया यस्य तमात्मवन्तं जितेन्द्रियं
कर्माणि बन्धकान्यपि न निवध्नन्ति । इष्टानिष्टानि शरीरेन्द्रियविषयप्रापकाणि न भव-
न्तीत्यर्थः ॥ ४१ ॥

अत उपसंहरति—

तस्मादज्ञानसंभूतं हृत्स्थं ज्ञानासिनाऽऽत्मनः ।

छिन्नैर्न संशयं योगमातिष्ठोत्तिष्ठ भारत ॥ ४२ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-
नसंवादे ज्ञानकर्मसंन्यासयोगो नाम चतुर्थोऽध्यायः ॥ ४ ॥

यस्मात्सर्वानर्थहेतुः संशयस्तस्मादज्ञानसंभूतमाविद्याप्रभवं हृत्स्थं हृदि तिष्ठतीति
हृत्स्थं ज्ञानप्रतिपक्षतया ज्ञानावकाशं हृदयदेशमाविष्टाय वर्तमानं ज्ञानमेवासिज्ञाना-
सिस्तेन छिन्नं विनाश्यैर्न पूर्वोक्तसंशयं योगं फलसङ्करहितं कर्माऽऽतिष्ठ सेवस्व ।
उत्तिष्ठ योद्धा भव हे मारतेति ॥ ४२ ॥

इति श्रीमद्भनुमद्भिरचिते पेशाचभाष्यनामके श्रीमद्भगवद्गीताव्याख्याने
चतुर्थोऽध्यायः ॥ ४ ॥

(आदितः श्लोकानां समष्टयङ्काः—२०४) ।

(अथ पद्योऽध्यायः) ।

[संन्यासकर्मयोगान्यतरश्रेष्ठचविविदिपया] अर्जुन उवाच—

अर्जुन उवाच—

संन्यासं कर्मणां कृष्ण पुनर्योगं च शंससि ।

यच्छ्रेष्ठ एतयोरेकं तन्मे ब्रूहि सुनिश्चितम् ॥ १ ॥

* एतदमे सकलादर्शपुस्तकेषु “ मुद्गुर्भूयो भूय चत्पयमानः ” इत्यधिकम् ।

सकलकर्मसंन्यासेन शमदमादिसाधनानुष्ठानेन ब्रह्म जिज्ञासमानस्य ब्रह्मावबोधः
स्यादेव । तथा मृमुक्षोः सकलकाम्यप्रतिषिद्धकर्मसंन्यासेन वासुदेवार्चन्मुद्ग्या कर्मा-
ण्यनुतिष्ठतः सत्त्वशुद्धेर्नान्तर्रीयकत्वेन संबोधः स्यादेवेत्यभिप्रायः ॥ १ ॥

भगवानजुंनस्याभिप्रायं विदितवानुवाच—

श्रीभगवानुवाच—

संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात्कर्मयोगो विशिष्यते ॥ २ ॥

संन्यासः कर्मयोगश्चोभौ निःश्रेयसकरौ मोक्षकरावेव । तर्हि तयोः को विशेष इति
चेत्तयोस्तु कर्मसंन्यासात्कर्मत्यागात्कर्मयोगः श्रेयान् । कर्मणां ज्ञानफलकत्वेन विस्पष्टं
विधानात्सर्वकर्मणां तमम्यर्च्यं सिद्धिं विन्दति मानव इति ॥ २ ॥

कथं श्रेयानिति चेत्—

ज्ञेयः स नित्यसंन्यासी यो न द्वेष्टि न काङ्क्षति ।

निर्व्वेदो हि महाबाहो सुखं वन्धात्प्रमुच्यते ॥ ३ ॥

ज्ञेयो बोद्धव्यः । स नित्यसंन्यासी यो न द्वेष्टि न काङ्क्षति, कथमिति चेत्कामक्रो-
धादयो द्वंद्वान्स्त्रद्विहितो निर्व्वेदः । हि यस्मान्महाबाहो सुखमक्लेशेन वन्धात्संसारान्प्रमु-
च्यते मुक्तो भवति । कर्मयोगी कृत्स्नसकलकर्मसंन्यास एवेत्यभिप्रायः । रागद्वेषवियो-
गात् । ३ ॥

इदानीं योगस्य संन्यासयोगत्वात्स्वरूपैक्येन(ण) फलैक्यं दर्शयितुमाह—

सांख्ययोगौ पृथग्वालाः प्रवदन्ति न पण्डिताः ।

एकमप्यारिषतः सम्पशुभयोर्विन्दते फलम् ॥ ४ ॥

सांख्ययोगौ पृथग्भिन्नौ बाल्य मन्दाः प्रवदन्ति न पण्डिता बुद्धिमन्तः । यस्मादेक-
मप्यारिषतः सेवमानः सम्पशुभयोर्विन्दते फलं विन्दते लभते ॥ ४ ॥

यत्सांख्यैः प्राप्यते स्थानं तद्योगैरपि गम्यते ।

एकं सांख्यं च योगं च यः पश्यति स पश्यति ॥ ५ ॥

यत्सांख्यैर्ज्ञाननिष्ठैः प्राप्यते स्थानं मोक्षार्यं तद्योगैः कर्मभिरपि गम्यते । अत
एवाभिन्नं सांख्यं योगं च यः पश्यति स पश्यति सम्पददर्शात्यर्थः ॥ ५ ॥

कर्मसंन्यासात्कर्मयोगो विशिष्ट इत्युक्तं कथं विशिष्ट इत्यत्राऽऽह—

संन्यासस्तु महाबाहो दुःखमाप्नुमयोगतः ।

योगयुक्तो मुनिर्ब्रह्म नचिरेणाधिगच्छति ॥ ६ ॥

संन्यासो ज्ञाननिष्ठा महाबाहोऽयोगिभिर्दुःखेन प्राप्यते कर्मभिस्तु सुखेन सत्त्वशुद्धि-

द्वारेण प्राप्यतेऽवः कर्मयोगो विशिष्यत इत्युक्तम् । यतो योगयुक्तो मुनिर्ज्ञानी ब्रह्मा-
चिरेणाधिगच्छति प्राप्नोति ॥ ६ ॥

अतः—

योगयुक्तो विशुद्धात्मा विजितात्मा जितेन्द्रियः ।

सर्वभूतात्मभूतात्मा कुर्वन्नपि न लिप्यते ॥ ७ ॥

योगयुक्तो विशुद्धात्मा प्राप्तसत्त्वशुद्धिर्विजितात्मा रागेद्वेषाम्यामनाकृप्यमाणो जिते-
न्द्रियः सर्वभूतात्मभूतात्मा सर्वेषु भूतेष्वारम्भैकत्वदर्शी कर्माणि कुर्वन्नपि तत्फलैर्न
लिप्यते न संबध्यते ॥ ७ ॥

यत एवमतः—

नैव किञ्चित्करोमीति युक्तो मन्येत तत्त्वावित् ।

पश्यञ्शृण्वन्स्पृशञ्छिघ्नन्नश्रन्गच्छन्स्वपञ्जवसन् ॥ ८ ॥

आत्मनोऽकर्तृत्वाद्यैव किञ्चिदहं करोमीति मन्येत तद्दर्शनादिषु कर्तृत्वस्याविद्यातः
प्रतिभासे सत्यपि । पश्यन्स्वरूपमालोचयञ्शृण्वञ्शब्दं शृण्वञ्छिघ्नन्श्रान्श्रानुपाददानोऽश्र-
न्नोदानामुद्भानो गच्छन्पद्भ्यां विहरन्स्वपञ्जशयानः श्वसञ्श्वासं विमृजन्नपि ॥ ८ ॥

तथा—

प्रलपन्विसृजन्गृह्णन्निपन्निमिषन्नपि ।

इन्द्रियाणीन्द्रियार्थेषु वर्तन्त इति धारयन् ॥ ९ ॥

प्रलपन्प्रमाषमाणो विसृजन्मूत्रपुरीषे विसृजन्गृह्णन्हस्तेनोपाददान लन्निपन्निमिषन्नु-
न्मीलन्निर्मालनपीन्द्रियाणि चक्षुरादीनीन्द्रियार्थेषु विषयाभिमुखं वर्तन्त इति धारय-
न्मन्यमानो नैव किञ्चित्करोमीति युक्तो मन्येत तत्त्वविदिति पूर्वेण संबन्धः । तस्यैवं
तत्त्वविदः सर्वकार्यकारणचेष्टामु कर्मस्वकर्मैव संपश्यतः सम्यग्दर्शिनः सर्वकर्मसंन्यास
एवाधिकारस्तत्कर्मणोऽभावदर्शनात् । न.हि मृगतृष्णिकायामुदकबुद्ध्या पानाय प्रवृ-
त्ताबुदकाभावज्ञानेऽपि तत्रैव पानप्रयोजनाय प्रवर्तन्ते ॥ ९ ॥

यस्तु पुनरतत्त्ववित्प्रवृत्तश्च कर्मयोगे भवति(?)—

ब्रह्मण्याधाय कर्माणि सङ्गं त्यक्त्वा करोति यः ।

लिप्यते न स पापेन पञ्चपत्रमिवाम्भसा । १० ॥

कर्माणि ब्रह्मणीश्वर आधाय तदर्थं करोमीति भृत्य इव स्वात्मार्थं मोक्षेऽपि फले
सङ्गं त्यक्त्वा करोति यः कर्माणि लिप्यते न स पापेन संबध्यते पञ्चपत्रमिवाम्भसो-
दकेन । केवलं सत्त्वशुद्धिफलमात्रमेव स्यात् ॥ १० ॥

कायेन मनसा बुद्ध्या केवलैरिन्द्रियैरपि ।

योगिनः कर्म कुर्वन्ति सङ्गं त्यक्त्वाऽऽत्मशुद्धये ॥ ११ ॥

केवलैर्ममत्ववर्जितैरीश्वराय करोमि न कर्मफलायेति ममत्वबुद्धिशून्यैरिन्द्रियैः । केवलशब्दः कायादिभिरपि प्रत्येकमभिसंबध्यते । सर्वव्यापारादिषु ममतावर्जिता योगिनः कर्माणि कुर्वन्ति । सङ्गं त्यक्त्वा फलविषयमात्मशुद्धये सत्त्वशुद्धय इत्यर्थः । तस्मात्तत्रैवाधिकार इति कर्मैव कुरु ॥ ११ ॥

तस्माच्च—

युक्तः कर्मफलं त्यक्त्वा शान्तिमाप्नोति नैष्ठिकीम् ।

अयुक्तः कामकारेण फले सक्तो निबध्यते ॥ १२ ॥

युक्तः कर्मफलं त्यक्त्वा युक्त ईश्वराय कर्माणि न कर्मफलायेत्येवं समाहितः सन्कर्मफलं त्यक्त्वा शान्तिं मोक्षाख्यामाप्नोति नैष्ठिकीं निष्ठाया मवाम् । सत्त्वशुद्धिज्ञानप्राप्तिसर्वकर्मसंन्यासज्ञाननिष्ठाक्रमेणेति वाक्यशेषः । यस्तु पुनरयुक्तोऽसमाहितः । कामेन करणं कामकारस्तेन कामकारेण कामभरणयेत्यर्थः । मम फलायेदं करोमि कर्मेत्येवं फले सक्तो निबध्यते । न युक्तो भवेदित्यर्थः ॥ १२ ॥

सर्वकर्माणि मनसा संन्यस्याऽऽस्ते सुखं वशी ।

नवद्वारे पुरे देही नैव कुर्वन्न कारयन् ॥ १३ ॥

यस्तु परमार्थदर्शी स नित्यं नैमित्तिकं काम्यं प्रतिषिद्धं च सर्वाणि कर्माणि तानि मनसा विवेकबुद्ध्याऽकर्मदर्शनेन संत्यजेदित्यर्थः । आस्ते तिष्ठति सुखमित्यर्थः । वाङ्मनःकायचेष्टानिरायांसः प्रसन्नचित्त आत्मनोऽयत्र निवृत्तब्राह्मणसर्वप्रयोजन इति सुखमास्त इत्युच्यते । वशी नितेन्द्रिय इत्यर्थः । काऽऽस्त इत्यत्राऽऽह—नवद्वारे । सप्त शीर्षप्यान्यात्मन उपलब्धिद्वाराणि । अथो द्वे मूत्रपुरीषविसर्गार्थे इति । तैर्द्वारैर्नवद्वारं पुरमुच्यते । शरीरं पुरमिव पुरमात्मैकस्वामिकं तदर्थप्रयोजनैश्चेन्द्रियमनोबुद्धिविषयैरनेकफलविज्ञानोत्पादकैः पौरैरिवाधिष्ठिते देहे देही सर्वाणि संन्यस्याऽऽस्ते । किं विशेषणेन, सर्वोऽपि देही संन्यस्य संन्यासीव देह एवाऽऽस्त इति चेत् । उच्यते—यस्त्वज्ञो देहेन्द्रियसंघातमात्रात्मदर्शनः स सर्वोऽपि देहे (ही ?) भूमावाप्तने वाऽऽस्त इति मन्यते । नहि देहमात्रात्मदर्शिनो गेह इव देह आस्त इति प्रत्यय उपपद्यते । परकर्मणां च परस्मिन्नात्मन्याविद्ययाऽध्वारोपिताना विद्यया विवेकज्ञानेन मनसा संन्यास उपपद्यते । उत्पन्नविवेकज्ञानस्य सर्वकर्मसंन्यासिनोऽपि देह एव नवद्वार आसनं प्रवृत्तं प्रारब्धकर्मादिसंस्कारशेषानुवृत्त्या देह एव विशेषज्ञानोत्पत्तेर्देह एवाऽऽस्त

इत्यस्त्येव विशेषणफलं विद्वद्विद्वत्प्रत्ययभेदापेक्षत्वात् । यद्यपि कर्माण्य-
विद्ययाऽध्वारोपितानि संन्यस्यतीत्युक्तं तथाऽत्पात्मसमवायि कर्तृत्वं कारयितृत्वं च
स्यादित्याशङ्क्याऽऽह—नैव कुर्वन्स्वयं न च कार्यकरणाणि कारयन्क्रियासु न प्रव-
र्तयन् । किं तत्कर्तृत्वं कारयितृत्वं च देहिनः स्वात्मसमवायि सत्संन्यासात् न भवति
यथा गच्छतो गतिः, किंवा स्वत एवाऽऽत्मनो नास्ति । अत्रोच्यते—नास्ति
स्वात्मनः कर्तृत्वं कारयितृत्वं वा । उक्तं हि—“अविकार्योऽयमुच्यते” इति ।
“शरीरस्योऽपि कौन्तेय न करोति न लिप्यते” इति । “व्यायतीव लेलायतीव”
इति श्रुतेः ॥ १३ ॥

न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्तते ॥ १४ ॥

न कर्तृत्वं स्वतो न च कुर्वन्नपि कर्माणि रथप्रासादोदीनीप्सिततमानि लोकस्य सृज-
त्युत्पादयति प्रमुरात्मा । नापि रथादि कृतवतस्तत्फलेन संयोगं कर्मसंयोगम् । यदि
किञ्चिदपि स्वतो न करोति न कारयति च देही कस्तर्हि कुर्वन्कारयन्श्च प्रवर्तते इत्यु-
च्यते—स्वभावस्तु स्वभावोऽविद्यालक्षणा प्रकृतिर्माया प्रवर्तते ॥ १४ ॥

परमार्थतस्तु—

नाऽऽदत्ते कस्यचित्पापं न चैव सुकृतं विभुः ।

अज्ञानेनाऽऽवृतं ज्ञानं तेन मुह्यन्ति जन्तवः ॥ १५ ॥

नाऽऽदत्ते न गृह्णति भक्तस्यापि कस्यचित्पापं नैवाऽऽदत्ते सुकृतं भक्तैः प्रयुक्तं
विभुः । कथं तर्हि भक्तैः पूजालक्षणागदानानि सुकृतं प्रयुज्यते इत्यत्राऽऽह—
अज्ञानेनाऽऽवृतं ज्ञानं तेन मुह्यन्ति करोमि कार्यामि भोक्ष्ये भोजयामीत्येवं मोहं
गच्छन्त्यविवोकिनः संसारिणो जन्तवः ॥ १५ ॥

ज्ञानेन तु तदज्ञानं येषां नाशितमात्मनः ।

तेषामादित्यथज्ञानं प्रकाशयति तत्परम् ॥ १६ ॥

ज्ञानेन तु येनाज्ञानेनाऽऽवृता मुह्यन्ति मन्तवस्तदज्ञानं येषां जन्तूनां विवेकज्ञाने-
नाऽऽत्मविषयेण नाशितमात्मनो भवति तेषां जन्तूनामादित्यवत् । यथाऽऽदित्यः
समस्तरूपादिमातमवभासयति तद्वज्ज्ञानं ज्ञेयं वस्तु सर्वं प्रकाशयति तत्परम् ॥ १६ ॥

तद्बुद्धयस्तदात्मानस्वभिष्टास्वत्परायणाः ।

गच्छन्त्यपुनराद्यपि ज्ञाननिर्धुंजकत्वपाः ॥ १७ ॥

भात्मतत्त्वं यत्परं ज्ञानं प्रकाशितं तस्मिन्गता बुद्धिर्येषां ते तद्बुद्धयः । तदेव परं
ब्रह्माऽऽत्मा येषां ते तदात्मानः । तजिष्ठास्तास्मिभिष्ठाऽभिनिवेशस्तात्पर्यं सर्वाणि
कर्माणि संन्यस्य ब्रह्मण्येवावस्थानं येषां ते तजिष्ठाः । तत्परायणास्तदेव परमयनं परा
गतिर्येषां भवति [ते] तत्परायणाः । केवलात्मरता इत्यर्थः । ते गच्छन्त्येवंविधा अपु

नरावृत्तिं न पुनर्देहसंबन्धम् । ज्ञाननिर्धूतकल्मषाः । यथोक्तज्ञानेन निर्धूतो(तं) नाशित.(तं) कल्मषः(वं) पापादिसंसारकारणदोषो येषां ते ज्ञाननिर्धूतकल्मषा यतय इत्यर्थः ॥ १७ ॥

येषां ज्ञानेन नाशितमात्मनोऽज्ञानं ते पण्डिताः । कथं ते तत्त्वं पश्यन्तीत्यत्रोच्यते—

विद्याविनयसंपन्ने ब्राह्मणे गवि हस्तिनि ।

शुनि चैव श्वपाके च पण्डिताः समदर्शिनः ॥ १८ ॥

विद्याविनयसंपन्न उत्तमसंस्कारवति ब्राह्मणे स चित्तके । मध्यमाया राजस्या गवि संस्कारहीनायाम् । अत्यन्तमेव केवळतामसे हस्त्यादौ सत्त्वादिगुणैस्तज्जैश्च संस्कारैस्तथा रजसा राजसैस्तमसा तामसैश्च संस्कारैरत्यन्तमेवास्पृष्टं सममेवाविक्रियं ब्रह्म द्रष्टुं शीलं येषां ते पण्डिताः समदर्शिनः ॥ १८ ॥

नन्वभोज्यान्नास्ते दोषवन्तः, समासमाश्या विषमसमे पूजात इति स्मृतेर्न ते दोषवन्तः । कथम्—

इहैव तैर्जितः सर्गो येषां साम्ये स्थितं मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥

इहैव जीवद्भिः समदर्शिभिः पण्डितैर्जितो वशीकृतः सर्गो जन्म येषां साम्ये सर्वभूतेषु ब्रह्मणः समभावे स्थितं मनोऽन्तःकरणम् । निर्दोषम् । यद्यपि दोषवर्तुं श्वपाकादिषु मूढैस्तद्विषयविषयविभाव्यते तथाऽपि तद्विषयैरस्पृष्टमिति निर्दोष दोषवर्जितं हि यस्मान्नापि स्वगुणभेदाद्भिन्नं निर्गुणत्वाच्चैतन्यस्य । वक्ष्यति भावानिच्छादीनां क्षेत्रधर्मत्वमनादित्वाभिर्गुणत्वादिति च । नाप्येत्या विशेषा आत्मनो भेदकाः सन्ति । प्रतिशरीरं तेषां सत्त्वे प्रमाणानुरपत्तेः । अत्र समं च ब्रह्मैकं तस्माद्ब्रह्मण्येव ते स्थिताः । तस्मान्न दोषगन्धमात्रमपि तान्स्पृशति, देहादिसंघातात्मदर्शनाभिमानाभावात्तेषाम् । देहादिसंघातः त्मदर्शनाभिमानवद्विषयं तु तत्सूत्रं समासमाश्या विषमसमे पूजात इति । पूजाविषयत्वेन विशेषणात् । दृश्यो हि ब्रह्मविषयद्वयविद्युर्वेदविदिति पूजादानादौ गुणविशेषसंबन्धः । कारणं ब्रह्म तु सर्वगुणदोषवर्जितमित्यती ब्रह्मणि ते स्थिता इति युक्तम् । कर्मविषयं तु समासमाश्यामि-यादि । इदं तु सर्वसंन्यासविषयं प्रस्तुतं सर्वकर्माणि मनसा संन्यस्येत्यारभ्याऽऽद्यापरिसमाप्तेः ॥ १९ ॥

यस्मादेवं समं ब्रह्माऽऽमा तस्मान्—

न प्रहृष्येतिभयं प्राप्य नोद्विजेत्वाप्य चाभियम् ।

स्थिरबुद्धिरसंमूढो ब्रह्मविद्ब्रह्मणि स्थितः ॥ २० ॥

१ध. परसु विनयधं भादिभूः । २ ख. ग घ. इ. 'त्वाचेतनत्वस्य । ३ ख. ग घ. इ. 'धन्ये वि' । ४ इ. 'कं यस्मा' ।

नं प्रहृष्येत्प्रहर्षं न कुर्यात्प्रियमिष्टं प्राप्य नोद्विजेत्प्राप्य चांप्रियमनिष्टं लब्ध्वा ।
 देहमात्रात्मदर्शिनं हि प्रियाप्रियप्राप्ती हर्षविषादौ कुर्याते न केवलात्मदर्शिनस्तस्य
 प्रियाप्रियप्राप्त्यसंभवात् । किंच सर्वमूतेष्वेकः समो निर्दोष आत्मेति स्थिरा निर्वि-
 चिकित्सा बुद्धिर्यस्य सा स्थिरबुद्धिरसंमूढः संमोहवर्जितश्च स्याद्यथोक्तब्रह्मविद्ब्रह्मणि
 स्थितः । अकर्मकृतसर्वकर्मसंन्यासीत्यर्थः ॥ २० ॥

किंच ब्रह्मणि स्थितः—

ब्रह्मस्पर्शेष्वनसक्तात्मा विन्दत्यात्मानि यत्सुखम् ।

स ब्रह्मयोगयुक्तात्मा सुखमक्षयमश्नुते ॥ २१ ॥

ब्रह्मस्पर्शेषु ब्रह्माश्च ते स्पर्शाश्च । स्पृश्यन्त इति स्पर्शाः शब्दादयो विषयास्तेषु
 न ह्यस्पर्शेष्वसक्त आत्माऽन्तःकरणं यस्य सोऽयमसक्तात्मा विषयेषु प्रीतिवर्जितः स
 विन्दति लभत आत्मानि यत्सुखं तद्विन्दतीत्येतत् । स ब्रह्मयोगयुक्तात्मा ब्रह्मणि योगः
 समाधिब्रह्मयोगस्तेन युक्त आत्माऽन्तःकरणं यस्य स ब्रह्मयोगयुक्तात्मा सुखमक्षय-
 मश्नुते प्राप्नोति । तस्माद्ब्रह्मविषयेषु प्रीती क्षणिकायामिन्द्रियाणि निवर्तयेत् ॥ २१ ॥

ये हि संस्पर्शजा भोगा दुःखयोनय एव ते ।

आद्यन्तवन्तः कौन्तेय न तेषु रमते नृपः ॥ २२ ॥

ये हि संस्पर्शजा भोगाः, ये हि यस्मात्—संस्पर्शजा विषयेन्द्रियसंस्पर्शेष्वो जाता
 भोगा मुक्तयो दुःखयोनय एव तेऽविद्याकृतत्वात् । स्पृश्यन्ते ह्याध्यात्मिकानि
 दुःखानि तन्निमित्तान्येव । यथेह लोके तथा परलोकेऽपीति गम्यत एवशब्दात् । न
 संसारे सुखस्य गन्धमात्रमप्यस्तीति बुद्ध्वा विषयमृगतृष्णिकाया इन्द्रियाणि निवर्त-
 येत् । न केवलं दुःखयोनय आद्यन्तवन्तश्च । आदिर्विषयेन्द्रियसंयोगो भोगानामन्तश्च
 तद्वियोगभावोऽतः(वस्तुद्वन्त)अद्यन्तवन्तः । अनित्या मध्यक्षणभावित्वादित्यर्थः ।
 कौन्तेय, न तेषु रमते नृपो विवेकयवगतपरमार्थतत्त्वः । अत्यन्तमूढानामेव विषयेषु
 रतिर्दृश्यते । यथा पशुप्रभृतीनाम् ॥ २२ ॥

यथं च श्रेयोमार्गपरिषन्पिकष्टतमो दोषो दुर्बलश्चातस्तरपरिहारे यत्नः कर्तव्य
 इत्याह गगवान्—

शक्तोतीहैव यः सोढुं प्राक्शरीरविमोक्षणात् ।

कामक्रोधोद्भवं वेगं स युक्तः स सुखी नरः ॥ २३ ॥

शक्तोऽन्यत्रसह्य इहैव जीवन्नेव यः सोढुं प्रसाहितुं प्राक्पूर्वं शरीरविमोक्षणान्मर-
 णात् । मरणक्षीमाकरणं जीवतोऽनश्यं बवी हि कामक्रोधोद्भवो वेगोऽनन्तनिमित्तवान् हि
 स इति । यावन्मरणं तावत्स न विश्रम्भणीय इत्यर्थः । कामश्चेन्द्रियगोचरप्राप्त इष्टवि-

पये दृश्यमाने श्रूयमाणे वाऽनुभूते सुखहेतौ या गर्विस्तृष्णा स कामः । क्रोधश्चाऽऽत्मनः प्रतिबुद्धेषु दुःखहेतुषु दृश्यमानेषु श्रूयमाणेषु स्मर्यमाणेषु वा यो द्वेषः स क्रोधः । तौ कामक्रोधोद्भवौ यस्य स कामक्रोधोद्भवः । रोमाश्चपहृष्टवदननेत्रलिङ्घान्तःकरणप्रक्षीमरूपः कामोद्भवो वेगः । गात्रप्रकम्पप्रस्वेदसंदष्टौष्ठपुटरक्तनेत्रादिछिन्नः क्रोधोद्भवो वेगस्तं कामक्रोधोद्भवं वेगं यः प्रस(प्रोत्स)हते सोढुं स युक्तो योगी सुखी वेह लोके नरः ॥ २३ ॥

कथंभूतश्च ब्रह्मणि स्थितो ब्रह्म प्राप्नोतीत्यत्राऽऽह भगवान्—

योऽन्तःसुखोऽन्तरारामस्वथाऽन्तर्ज्योतिरेव यः ।

स योगी ब्रह्मनिर्वाणं ब्रह्मभूतोऽधिगच्छति ॥ २४ ॥

योऽन्तःसुखोऽन्तरात्मनि सुखं यस्य सोऽन्तःसुखः । तथाऽन्तरेवाऽऽत्मन्यारामः क्रीडा यस्य सोऽन्तरारामः । तथाऽन्तरात्मैव ज्योतिः प्रकाशो यस्य सोऽन्तर्ज्योतिः । य ईदृशः स योगी ब्रह्मनिर्वाणं ब्रह्मनिर्वृत्तिमिह जीवन्नेव ब्रह्मभूतः सन्नधिगच्छति प्राप्नोतीति ॥ २४ ॥

किंच—

लभन्ते ब्रह्मनिर्वाणमृषयः क्षीणकल्मषाः ।

छिन्नद्वैषा यतात्मानः सर्वभूतहिने रताः ॥ २५ ॥

लभन्ते ब्रह्मनिर्वाणं मोक्षमृषयः सम्यग्दर्शिनः संन्यासिनः । क्षीणकल्मषाः क्षीणपापादिदोषाश्छिन्नद्वैषाश्छिन्नसंशया यतात्मानः संयतोन्द्रियाः । सर्वभूतहिते रताः सर्वेषां भूतानां हित आनुकूल्ये रता अहिंसका इत्यर्थः ॥ २५ ॥

कामक्रोधवियुक्तानां यतीनां यतचेतसाम् ।

अभितो ब्रह्मनिर्वाणं वर्तते विदितात्मनाम् ॥ २६ ॥

कामक्रोधवियुक्तानाम् । कामश्च क्रोधश्च तौ कामक्रोधौ ताम्यां वियुक्तानाम् । यतचेतसां संयतान्तःकरणानाम् । अभिन उभगतो जवितां मृतानां च ब्रह्मनिर्वाणं मोक्षो वर्तते । विदितात्मनां विदितो ज्ञात आत्मा येषां ते विदितात्मनस्तेषां सम्यग्दर्शिन्यामित्यर्थः ॥ २६ ॥

सम्यग्दर्शिनां संन्यासिनां सद्योमुक्तिरुक्ता, कर्मयोगश्चेध्वरार्पितसर्वभावेनेश्वरे ब्रह्मण्याघाय क्रियमाणः सत्त्वशुद्धिज्ञानप्राप्तिद्वारेण सर्वकर्मसंन्यासक्रमेण मोक्षायेति मगवान्पदे पदेऽनवीद्वदति च । अथेदानीं सम्यग्दर्शनान्तरङ्गं ध्यानयोगं विस्तरेण वक्ष्यामीति तत्र सूत्रस्थानीयाऽऽश्लोकानुपदिशति—

स्पर्शान्कृत्वा बहिर्वाह्याश्चक्षुश्चैवान्तरे भ्रुवोः ।

प्राणापानौ समौ कृत्वा नासाभ्यन्तरचारिणौ ॥ २७ ॥

स्पर्शांश्चक्षुदादीन्कृत्वा बहिर्वाह्याश्चक्षुःत्रोत्रादिद्वारेणान्तरे बुद्धौ प्रवेशिताः शब्दा-
दयो विषयास्तानचिन्तयतो बाह्या बहिरेव कृता भवन्ति । तानेषु बहिः कृत्वा चक्षु-
श्चैवान्तरे भ्रुवोः कृत्वेत्यनुपपद्यते ॥ २७ ॥

यतेन्द्रियमनोबुद्धिर्मुनिर्मोक्षपरायणः ।

विगतेच्छामयक्रोधो यः सदा मुक्त एव सः ॥ २८ ॥

यतेन्द्रियमनोबुद्धिर्यतानीन्द्रियाणि मनो बुद्धिश्च यस्य स यतेन्द्रियमनोबुद्धिः ।
मत्तनान्मुनिः संन्यासी । मोक्षपरायणो मोक्ष एव परमयत्नं परा गतिर्यस्य स मोक्ष-
परायणो मुनिर्भवेत् । विगतेच्छःमयक्रोधः । इच्छा च मयं च क्रोधश्चेच्छामयक्रोधाः ।
विगता इच्छामयक्रोधा यस्य सः । य एवं वर्तते संन्यासी स सदा मुक्त एव । न
तस्य मोक्षादन्यः कर्तव्योऽस्ति ॥ २८ ॥

एवंसमाहितचित्तेन किञ्चिज्ज्ञेयमुच्यते—

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां ज्ञात्वा मां शान्तिंमृच्छति ॥ २९ ॥

इति श्रीमहाभारते शतसाहस्र्यां संहितायां वैयासक्या भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे संन्यासयोगो नाम पञ्चमोऽध्यायः ॥ ५ ॥

यज्ञानां तपसां च कर्तृरूपेण देवतारूपेण च भोक्तारं सर्वलोकमहेश्वरं सर्वलोकानां
महान्तमीश्वरं सर्वलोकमहेश्वरम् । सुहृदं सर्वभूतानां सर्वप्राणिनां प्रत्युपकारनिरपेक्षत-
योपकारिणं सर्वभूतहृदयेशं सर्वकर्मफलाध्यक्षं सर्वप्रणययसाक्षिणं सकललोकबीजमूर्तं
सदा शुद्धरूपमत्यन्तसुखिमलं ज्योतिषां परमात्मानं नारायणं मां ज्ञात्वा शान्तिं संसा-
रोपरतिमृच्छति प्राप्नोति ॥ २९ ॥

इति श्रीमद्भनुमद्विरचिते पैशाचभाष्यनामके श्रीमद्भगवद्गीताव्याख्यानान्ते
पञ्चमोऽध्यायः ॥ ५ ॥

(अथ षष्ठोऽध्यायः) ।

अतीताध्यायान्ते योगस्य सम्यग्दर्शनं प्रत्यन्तरङ्गस्य ध्यानस्य सूत्रभूताः श्लोकाः
स्पर्शान्कृत्वा बहिर्बाह्यानित्याद्य उपदिष्टान्तेषां वृत्तिस्थानीयोऽयं षष्ठोऽध्याय आर-
भ्यते—

श्रीभगवानुवाच—

अनाश्रितः कर्मफलं कार्यं कर्म करोति यः । .

स संन्यासी च योगी च न निरक्षिर्न चाक्रियः ॥ १ ॥ .

अनाश्रितः कर्मफलमित्यादि । × स संन्यासी चानाश्रितो नाऽऽश्रितः कर्मफलं
तृष्ण्या न प्रयुज्यत इत्यर्थः । कार्यं कर्म कर्तव्यं नित्यं कर्माग्निहोत्रादि करोति यः
स संन्यासी च योगी च । योगाङ्गत्वेन कर्मानुष्ठानान् । न केवलमनश्रितक्रिय एव पर-
मार्थसंन्यासी योगी चेति मन्तव्यः ॥ १ ॥

कर्मकरणात्कर्मयोगित्वं तावत्सिद्धं संन्यासित्वं तु साग्री सक्रिये नैव सिद्धं लोक
इति तत्संपादयति भगवान्—

यं संन्यासमिति प्राहुर्योगं तं विद्धि पाण्डव ।

न ह्यसंन्यस्तसंकल्पो योगी भवति कश्चन ॥ २ ॥

यं संन्यासमिति प्राहुर्योगिकं योगं कर्मयोगं तं विद्धि विजानीहि पाण्डव । अस्ति
हि तस्मिन्नश्रितोऽक्रियेण परमार्थसंन्यासिना साम्यम् । किं तदित्यत्राऽऽह—परमार्थ-
संन्यासी भूतभविष्यद्वर्तमानेषु सर्वविषयसंकल्पं संन्यस्यति । अयं च कर्मा न ह्यसं-
न्यस्तसंकल्पो योगी भवति कर्मा च स उच्यते । कश्चन कश्चिदपि संन्यासी नोच्यते
॥ २ ॥

ध्यानयोगस्य बहिरङ्गं कर्मेति यावद्ब्रह्मज्ञानयोगारोहणसमर्पस्तावद्ब्रह्मस्थनाधिकृतेन
कर्म कर्तव्यमतः स्तौति भगवान् । ननु किमर्थं ध्यानयोगारोहणसीमाकरणं यतोऽ-
नुष्ठेयमेव विहितं कर्म यावज्जीवं नैतत्—

आरुरुक्षोर्भुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥ ३ ॥

योगमारुरुक्षोरारोढुमेच्छोर्भुनेः कर्म कारणं साध्यसाधनमुच्यते । योगारूढस्य तस्यैव
कर्मणः शम उपशमः सर्वकर्मणो निवृत्तिः कारणं योगारूढस्य साधनमुच्यते इत्यर्थः ।
आरुरुक्षोर्भुनेर्योगं कर्म कारणमुच्यते इति विशेषणारूढस्य च शमेनैव संबन्धकर-

× ' स संन्यासी च ' इत्यधिकम् ।

णात् । आररक्षोरारुढरय च शमः कर्म चोद्यं कर्तव्यत्वेनाभिनेतं चेत्पुनरतदारुक्षो-
 रारुढरय चेति विशेषणं विभागकरणं चोपपद्यत एवेति चेत् । न । तस्यैवेति वचनात्पुन-
 र्थोग्रहणाच्च । योगारुढरयेति, य आसीत्पूर्वमेवाऽऽररक्षुस्तस्यैवाऽऽरुढरय शम एव
 कर्तव्यं कारणं योगफलं प्रत्युच्यत इति । अतो न यावज्जीवं कर्तव्यत्वप्राप्तिस्तस्यापि
 कार्मिणः । योगभ्रष्टादिवचनाच्च । गृहस्थस्य चेत्कर्मयोगो विहितः पष्टेऽध्याये स
 योगभ्रष्टः कर्मगतिं कर्मफलं प्राप्नोतीति तस्य नाशाशङ्काऽनुपपन्ना स्यात् । अवश्यं
 कृतं कर्म काम्यं नित्यं वा मोक्षस्य नित्यत्वादनारभ्यत्वेन स्वं फलमारभने । एवं
 नित्यस्य च कर्मणो वेदप्रमाणाधुबुद्धत्वात्फलेन भवितव्यामित्यवोचामान्यथा वेदस्याऽऽ-
 नर्षक्यप्रसङ्गादिति । न च कर्मणि सत्युपयभ्रष्टवचनमर्षवत्कर्मणो विभ्रंशकरा-
 (रत्वा)नुपपत्तेः । कर्म कृतमीश्वरे संन्यस्यत्यतः कर्तारि कर्मफलं नाऽऽरभत इति चेत् ।
 न । ईश्वरे संन्यासस्याधिकारफलहेतुत्वोपपत्तेः । मोक्षायैवेति चेत्स्व+कर्मणां
 कृतानामीश्वरे संन्यासो मोक्षायैव न फलान्तराय । योगसाहितो योगाच्च भ्रष्ट इत्यतस्तं
 प्रति नाशाशङ्का युक्तैवेति चेत् । “ एकाकी यतचित्तात्मा निराशीरपरिग्रहः ”
 “ ब्रह्मचारिभने स्थितः ” इति च गृहस्थवानप्रस्थयोः कर्मसंन्यासविधानात् । न
 चात्र ध्यानकाले स्त्रीसहायाशङ्का येनैकाकित्वं विधीयते । न च गृहस्थस्य निराशी-
 रपरिग्रह इति वचनमनुकूलम् । “ विहाय कामान्यः सर्वान्पुमांश्चरति निःस्पृहः ”
 “ सर्वारम्भपरित्यागी ”

‘ नैतादृशं ब्राह्मणस्यास्ति वित्तं यथैकता समता सत्यता च ।

शीलं स्थितिर्दण्डनिधानमार्जवं ततस्ततश्चोपरमः क्रियाम्पः ’ ॥

इति तत्र तत्र वचनानि दर्शितानि । तैर्विहृद्यते चतुर्थाश्रमप्रतिषेधः । तस्मा-
 न्मुनेर्योगमारुक्षोः प्रपन्नगार्हस्थ्यस्याग्निहोत्रादि फलनिरपेक्षमनुष्ठीयमानं ध्यानयो-
 गारोहणसाधनत्वेन सत्त्वशुद्धिद्वारेण प्रतिपद्यत इति संन्यासी च योगी चेति
 स्तूयते ॥ १ ॥

अथ तेषोगी कदा योगारूढो भवतीत्युच्यते—

यदा हि नेन्द्रियार्थेषु न कर्मस्वनुपज्जते ।

सर्वसंकल्पसंन्यासी योगारूढस्तदोच्यते ॥ ४ ॥

यदा समाधानचित्तो योगी हि यस्मादिन्द्रियार्थेष्विन्द्रियाणामर्थाः शब्दादयस्तोष्वि-
 न्द्रियार्थेषु । कर्मसु नित्यनैमित्तिककाम्यप्रतिपिद्धेषु प्रयोजनापावबुद्ध्या नानुपज्जते । अनु-

+ स्वकर्मणामित्यादादि चेदित्यन्तं पूर्वोक्तस्यैव मोक्षायैवेत्यादौर्षवरणमिति भाति ।

पङ्कं कर्तव्यताबुद्धिं न करोतीत्यर्थः । सर्वसंकल्पसंन्यासी सर्वान्संकल्पानिहामुत्रार्थकामहेतु-संन्यसितु शील यस्य स सर्वसंकल्पसंन्यासी । योगारूढ प्राप्नोति इत्येतत् । तदा तस्मिन्काले उच्यते सर्वसंकल्पसंन्यासीति । भगवद्भवनात्सर्वान्कामान्सर्वाणि कर्माणि च संन्यसेदित्यर्थः । संकल्पमूला हि सर्वे कामाः ।

संकल्पमूला, कामा वै यज्ञा संकल्पसम्भवाः ।

काम जानामि ते मूलं संकल्पात्किञ्च जायसे ॥

न त्वा संकल्पयिष्यामि समूहो विनशिष्यासि ॥ इति स्मृतेः ।

सर्वसंकल्पपरित्यागे सर्वकर्मपरित्यागः सिद्धो भवति । “ स यथाकामो भवति तत्कर्म कुरुते तत्कर्म कुरुते ” इत्यादिश्रुतिभ्यः । “ यद्यद्धि कुरुते कर्म तत्तत्कामस्य चेष्टितम् ” इति स्मृतिभ्यश्च । न्यायाच्च । सर्वसंकल्पसंन्यासे न हि कश्चित्स्वप्नदितुमपि शक्तः । तस्मात्सर्वसंकल्पसंन्यासवचनात्सर्वान्कामान्सर्वाणि च कर्माणि त्याजयति च भगवान् ॥ ४ ॥

यदैव योगारूढस्तदाऽऽत्मानोद्धृतो भवति संसारान्निर्मुक्तो भवति—

उद्धरेदात्मनाऽऽत्मानं नाऽऽत्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥ ५ ॥

उद्धरेत्संसारसागरे निमग्नमात्मानमात्मना तत ऊर्ध्वं हरेद्योगारूढतामापादयेदित्यर्थः । नाऽऽत्मानमवसादयेन्नाघो नयेत् । आत्मैव हि यस्मादात्मनो बन्धु संसारमुक्तये भवति । बन्धुरपि तावन्मोक्षं प्रति प्रतिक्लृप्त एव स्नेहनिबन्धनापतनत्वात् । तस्माद्युक्तमवधारणमात्मैव ह्यात्मनो बन्धुरिति । आत्मैव रिपुः शत्रुर्वोऽन्योऽपकारी बाह्य शत्रु सोऽ(मुस्तद्भावोऽ)प्यात्मनि युक्त एवेति युक्तमवधारणमात्मैव रिपुरात्मन इत्युक्तम् ॥ ५ ॥

तत्र निःलक्षण आत्मनो बन्धु किंलक्षणो वा रिपुरात्मन इत्यत्रोच्यते—

बन्धुरात्माऽऽत्मनस्तस्य येनाऽऽत्मैवाऽऽत्मना जितः ।

अनात्मनस्तु शत्रुत्वे वर्तेताऽऽत्मैव शत्रुवत् ॥ ६ ॥

बन्धुरात्माऽऽत्मनस्तस्याऽऽत्मा तस्याऽऽत्मनो बन्धुः । येनाऽऽत्मैवाऽऽत्मना जित आत्मा कार्यकरणसन्नातः कार्यं शरीरं करणानीन्द्रियाणि । येनैव स्वीकृतो जितेन्द्रिय इत्यर्थः । अनात्मनस्तु शत्रुभावे वर्तेताऽऽत्मैव शत्रुवत् । यथा शत्रुरात्मनोऽपकारी तथाऽऽत्माऽऽत्मनोऽपकारे वर्तेतेत्यर्थः ॥ ६ ॥

जित्वात्मनः प्रशान्तस्य परमात्मा समाहितः ।

धीतोष्णसुखदुःखेषु तथा मानापमानयोः ॥ ७ ॥

जितात्मनोः प्रशान्तस्य कार्यकरणसंघात आत्मा जितो येन स जितात्मा तस्य जितात्मनः । प्रशान्तस्य परमात्मा समाहितः साक्षादात्मभावेन वर्तते इत्यर्थः । किञ्च शीतोष्णसुखदुःखेषु तथा मानापमानयोः पूजापरिमवयोः समस्य ॥ ७ ॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोष्टाश्मकाञ्चनः ॥ ८ ॥

ज्ञानं शास्त्रोक्तपदार्थानां परिज्ञानं विज्ञानं विशेषतो ज्ञानं स्वानुभवकरणं ताम्बां तृप्तात्मा कूटस्थोऽप्रकम्प्यो भवतीत्यर्थः । विजितेन्द्रियश्चेदशो युक्तः समाहितः स उच्यते समलोष्टाश्मकाञ्चनः ॥ ८ ॥

किञ्च—

सुहृन्मित्रार्युदासीनमध्यस्थद्वेष्यबन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

श्लोकार्थमेकं पदम् । सुहृदिति प्रत्युपकारमनपेक्षयोपकर्ता । मित्रं ज्ञेहवान् । अरिः शत्रुः । उदासीनो न कस्यचित्पक्षं मनते । मध्यस्थो विरुद्धयोरुभयोर्हितैषी । द्वेष्य आत्मनोऽप्रियः । बन्धुः संबन्धीत्येतेषु साधुषु शास्त्रार्थानुवर्तिष्वपि च पापेषु प्रतिबिद्धकारिषु सर्वेष्वेतेषु समबुद्धिः कः किं कर्मेत्यव्यापृतबुद्धिरित्यर्थः । विशिष्यते योगारूढानां सर्वेषां युक्ततम इत्यर्थः ॥ ९ ॥

अत एवायमुक्तफलाप्राप्तये—

योगी युञ्जीत सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥ १० ॥

योगी स्वाध्यायी युञ्जीत समादध्यात्सततमात्मानमन्तःकरणम् । रहसि स्थित एकांते गिरिगुहाद्यै स्थितः सन् । एकाक्यसहायः । एकाकीति विशेषगात्संन्यासं कृत्वेत्यर्थः । यतचित्तात्मा निराशीर्वितृष्णोऽपरिग्रहश्च परिग्रहरहितः । संन्यासित्वेऽपि त्यक्तसर्वपरिग्रहः संयुञ्जीतित्यर्थः ॥ १० ॥

अपेक्षानीं योगं युञ्जानस्माऽऽहारादीनां योगसाधनत्वेन नियमो वक्तव्यः । प्राप्तयोगस्य लक्षणं फलं चेत्यादि वक्तव्यमित्येतदारम्भते । तत्राऽऽप्तनमेव तावत्प्रथममुच्यते—

शुची देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥ ११ ॥

शुची विविके स्वभावतः संस्कारतो वा देशे स्थाने प्रतिष्ठाप्य स्थिरमचलमात्मन आसनं नात्युच्छ्रितं नातिनीचं तच्च चैलाजिनकुशोत्तरं चैलमजिनं कुशाश्चोत्तरा यस्मिन्नासने तदासनं चैलाजिनकुशोत्तरम् । विपरीतक्रमः ॥ ११ ॥

बैलानिनकुशोत्तरं प्रतिष्ठाप्य किम्—

तत्रैकाग्रं मनः कृत्वा यतचित्तेन्द्रियक्रियः ।

उपविश्याऽऽसने युञ्ज्याद्योगमात्मविशुद्धये ॥ १२ ॥

तत्र तस्मिन्नासने उपविश्य योगं युञ्ज्यात् । कथं, सर्वविषयेषु उपसंहृत्यैकाग्रं मनः कृत्वा यतचित्तेन्द्रियक्रियः । 'स किमर्थं' योगं युञ्ज्यादित्यत्राऽऽह—आत्मविशुद्धये । अन्तःकरणस्य विशुद्ध्यर्थमित्येतत् ॥ १२ ॥

बाह्यमासनमुक्तमधुना शरीरधारणमुच्यते—

समं कायशिरोग्रीवं धारयन्नचलं स्थिरः ।

संप्रेक्ष्य मासिकाग्रं स्वं दिशश्चानवलोकयन् ॥ १३ ॥

समं कायशिरोग्रीवामिति । कायश्च शिरश्च ग्रीवा च कायशिरोग्रीवम् । तत्समं धारयन् । अचलं समं धारयतोऽपि चलनं भवतीत्यतो विशिनष्टि—अचलमिति । स्थिरः स्थिरो भूयैत्यर्थः । संप्रेक्ष्य सम्यक्प्रेक्षणं संदर्शनं कृत्वेवेतिवशब्दो लुप्तो द्रष्टव्यः । स्वनाभिकाग्रप्रेक्षणमिह न विधीयते, किं तर्हि चक्षुषोर्दृष्टिसंनिपातः । स चान्तःकरणसमाधानप्रेक्षो विवक्षितः । संप्रेक्षणमेव चेद्विवक्षितं तर्हि मनस्तत्रैव समाधीयते । आत्मनि हि मनःसमाधानं वक्ष्यति—आत्मसंस्थं मनः कृत्वेति । तस्मादिवशब्दलोपस्तेनाक्ष्णोर्दृष्टिपात एव संप्रेक्ष्येत्युच्यते । दिशश्चानवलोकयन् । दिशां नावलोकनं कुर्वन्वित्येतत् ॥ १३ ॥

प्रशान्तात्मा विगतभीर्ब्रह्मचारिव्रते स्थितः ।

मनः संयम्य मच्चित्तो युक्त आसीत् मत्परः ॥ १४ ॥

प्रशान्तात्मा विगतभीर्ब्रह्मचरिणो ब्रह्मचारिव्रते स्थितो ब्रह्मचारिणां व्रतं ब्रह्मचर्यं गुरुशुश्रूषणमिहाभुवत्यादि तस्मिन्स्थितस्तदनुष्ठाना भवेदित्यर्थः । किं च मनः संयम्य मनसो वृत्तिमुपसंहृत्य मच्चित्तो मयि परमेश्वरे चित्तं यस्य सोऽयं मच्चित्तः । युक्तः समाहितः सन्नासीतोपावेशोत् । मत्परः कश्चिद्रागी स्त्रीचित्तोऽपि न स्त्रियमेव परत्वेन गृह्णाति । किं तर्हि राजानं महादेवं वा । अयं तु मच्चित्तो मत्परश्च ॥ १४ ॥

अथेदानीं योगकलमुच्यते—

युञ्जन्नेवं सदाऽऽत्मानं योगी नियतमानसः ।

शान्तिं निर्वाणपरमां मत्संस्थामधिगच्छति ॥ १५ ॥

युञ्जन्मनःसमाधानं कुर्वन्नेवं यथोक्तेन प्रकारेण योगी नियतमानसो नियतं संगतं

मानसं यस्य स शान्तिमुपरतिं निर्वाणपरमां निर्वाणं मोक्षः परमा निष्ठा यस्याः शान्तेस्तां निर्वाणपरमां मत्संस्थां मदधीनामाधिगच्छति प्राप्नोति ॥ १५ ॥

योगिन आहारादिनियम उच्यते—

नात्यश्नन्तु योगोऽस्ति न चैकान्तमनश्नतः ।

न चातिस्वप्नशीलस्य जाग्रतो नैव चार्जुन ॥ १६ ॥

नात्यश्नतः । आत्मसंमितमन्नमतीत्याश्नतः । “अत्याशनादतीपानाद्यच्च उग्र्रात्मपति-
ग्रहात्” इति श्रुतेः । तस्माद्योगी नाऽऽत्मसंमितादधिकं न्यूनं वाऽश्रीयात् । अथवा
योगिनो योगशास्त्रपरिमितादन्नपरिमाणादतिमात्रमश्नतो योगो नास्तीत्युक्तम् ।

अर्धमन्नस्य सव्यञ्जनस्य तृतीयमुदकस्य तु ।

वायोः संचरणार्थं तु चतुर्थमवशेषयेत् ॥

इत्यादि परिमाणम् । तथा न चातिस्वप्नशीलस्य योगो भवति चार्जुन ॥ १६ ॥

कथं पुनर्योगो भवतीत्युच्यते—

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

युक्ताहारविहारस्य । अद्वियत इत्याहारेऽन्नं विहरणं विहारः पादकमस्तौ युक्तौ
नियतपरिमाणावाहारविहारौ यस्य । तथा नियता चेष्टा यस्य कर्मसु । युक्तस्वप्नावबो-
धस्य योगिनो योगो भवति दुःखहा । सर्वसंपारदुःखस्य क्लृप्त्योगो भवतीत्यर्थः ॥ १७ ॥

अथाधुना कदा युक्तो भवतीत्यश्रोच्यते—

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

यदा विनियतमिति । यदा विनियतं विशेषेण नियतं संयतमेकग्रनामापन्नं चित्तं
हित्वा बाह्यमात्मन्येव केवलमवतिष्ठते । स्वात्मनि स्थितिं लभन् इत्यर्थः । निःस्पृहः
सर्वकामेभ्यो निर्गता स्पृहा दृष्टादृष्टविषयेभ्यस्तृष्णा यस्य योगिनः स युक्तः समा-
हित इत्युच्यते तदा ॥ १८ ॥

योगिनः रामाहिनस्योपमोच्यते—

यथा दीपो निवानस्यो नेङ्गते सोपमा स्पृता ।

योगिनो यतचित्तस्य युञ्जतो योगमात्मनः ॥ १९ ॥

यथा दीपो निव तस्यः । निवाते वातवर्जिते देशे स्थितो नेङ्गते न ज्व्रति । सोपमा ।
उपमीयतेऽन्येऽनुपमा । स्पृता योगज्ञैश्चित्तप्रकारदर्शाभिधित्ता । योगिनो यतचित्तस्य
संयतान्तःकरणस्य युञ्जतो योगं समाधिमनुत्तिष्ठत इत्यर्थः ॥ १९ ॥

यत्रोपरमते चित्तं निरुद्धं योगसेवया ।

यत्र चैवाऽऽत्मनाऽऽत्मानं पश्यन्नात्मनि तुष्यति ॥ २० ॥

एवं योगाभ्यासबलादेकाग्रभूतं निवातप्रदीप इव यत्र यस्मिन्काले उपरमते चित्त-
मुपरतिं गच्छति । निरुद्धं सर्वतो निवारितप्रचारम् । योगसेवया योगानुष्ठानेन ।
यत्र चैव यस्मिंश्च काले आत्मनाऽऽत्मानं परं चैतन्न्यं ज्योतिःस्वरूपं पश्यन्नपलम्-
मानः स्व एवाऽऽत्मानि तुष्यति तुर्गि भजने ॥ २० ॥

किंच—

सुखमात्यन्तिकं यत्तद्व्युद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २१ ॥

सुखमात्यन्तिकमत्यन्तमेव मरतीत्यात्यन्तिकमत्यन्तमित्यर्थः । यत्तद्व्युद्धयेन्द्रिय-
निरपेक्षया गृह्यत इति व्युद्धिग्राह्यमतीन्द्रियमिन्द्रियगोचरातीतं तदविषयजनितमित्यर्थः ।
वेत्ति तादृशं सुखमनुभवति यत्र यस्मिन्काले । न चैवायं विद्वानात्मस्वरूपे स्थितस्तस्माच्च-
लति तत्त्वतस्तत्स्वरूपपातश्च्यवत इत्यर्थः ॥ २१ ॥

किंच—

यं लब्ध्वा चापरं लाभं मन्यते नाधिकं ततः ।

यस्मिन्स्थितो न दुःखेन गुरुणाऽपि विचाल्यते ॥ २२ ॥

यमात्मानं लब्ध्वा प्राप्यापरं लाभं न मन्यते लाभान्तरं न मन्यते न चिन्तयति ।
किंच यस्मिन्नात्मैकत्वे स्थितो दुःखेन शस्त्रपातादिलक्षणेन गुरुणाऽपि गरीयसाऽपि
न विचाल्यते ॥ २२ ॥

यत्रोपरमते इत्यारभ्य यावद्भिर्विशेषणैर्विशिष्ट आत्मावस्थाविशेष उक्तः—

तं विद्याद्दुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥ २३ ॥

तं विद्याद्दुःखसंयोगवियोगम् । दुःखेन संयोगो दुःखसंयोगस्तेनासंयोगो दुःखसंयोग-
वियोगस्तं दुःखसंयोगवियोगं योग इत्येव संज्ञितं विपरीतं विद्यादित्यर्थः । योगफल-
मुपसंहृत्य पुनरन्वारम्भेण कर्तव्यतोच्यते निश्चयानिर्वेदयोः साधनत्वविधानार्थम् । स
यथोक्तफलो योगो निश्चयेनाध्यवसायेन योक्तव्यः । अनिर्विण्णचेतसा । न निर्विण्णम-
निर्विण्णं किं तच्चेतस्तेन निर्वेदरहितेन चित्तेनेत्यर्थः ॥ २३ ॥

किंच—

संकल्पमभवान्कामास्त्यक्त्वा सर्वानशेषतः ।

मनभैवेन्द्रियग्रापं विनियम्य समन्ततः ॥ २४ ॥

मानसं यस्य स शान्तिमुपरतिं निर्वाणपरमां निर्वाणं मोक्षः परमा निष्ठा यस्याः शान्तेस्तां निर्वाणपरमां मत्संस्थां मदधीनामाधिगच्छति प्राप्नोति ॥ १५ ॥

योगिन आहारादिनियम उच्यते—

नात्यश्रतस्तु योगोऽस्ति न चैकान्तमनश्नतः ।

न चातिस्वप्नशीलस्य जाग्रतो नैव चार्जुन ॥ १६ ॥

नात्यश्रतः । आत्मसंमितमन्नमतीत्याश्रतः । “अत्याशनादतीपानाद्यच्च उग्रात्प्रति-
ग्रहात्” इति श्रुतेः । तस्माद्योगी नाऽऽत्मसंमितादधिकं न्यूनं वाऽश्नीयात् । अथवा
योगिनो योगशास्त्रपरिमितादन्नपरिमाणादतिमात्रमश्रतो योगो नास्तीत्युक्तम् ।

अर्धमन्नस्य सव्यञ्जनस्य तृतीयमुदकस्य तु ।

वायोः संचरणार्थं तु चतुर्थमवशेषयेत् ॥

इत्यादि परिमाणम् । तथा न चातिस्वप्नशीलस्य योगो भवति चार्जुन ॥ १६ ॥

कथं पुनर्योगो भवतीत्युच्यते—

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

युक्तहारविहारस्य । अद्वियत इत्याहारेऽन्नं विहरणं विहारः पादकमस्तौ युक्तौ
नियतपरिमाणावाहारविहारौ यस्य । तथा नियता चेष्टा यस्य कर्मसु । युक्तस्वप्नावबो-
धस्य योगिनो योगो भवति दुःखहा । सर्वसंपारदुःखस्यकृद्योगो भवतीत्यर्थः ॥ १७ ॥

अथाधुना कदा युक्तो भवतीत्यश्रोच्यते—

यदा विनियतं चित्तपात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

यदा विनियतमिति । यदा विनियतं विशेषेण नियतं संयतमेकःप्रनामापन्नं चित्तं
हित्वा बाह्यमात्मन्येव केवलमवतिष्ठते । स्वात्मनि स्थितिं लभत इत्यर्थः । निःस्पृहः
सर्वकामेभ्यो निर्गता स्पृहा दृष्टादृष्टविषयेभ्यस्तृष्णा यस्य योगिनः स युक्तः समा-
हित इत्युच्यते तदा ॥ १८ ॥

योगिनः समाहितस्योपमोच्यते—

यथा दीपो निवातरथो नेङ्गते सोपमा स्मृता ।

योगिनो यतचित्तस्य युञ्जतो योगमात्मनः ॥ १९ ॥

यथा दीपो निव तस्यः । निवाते वातवर्धिते देशे स्थितो नेङ्गते न चञ्चति । सोपमा ।
उपमीयतेऽनयेत्सुपमा । स्मृता योगज्ञेश्चित्तप्रकारदर्शभिश्चिन्तिता । योगिनो यतचित्तस्य
संयतान्तःकरणस्य युञ्जतो योगं समाधिपनुंतिष्ठत इत्यर्थः ॥ १९ ॥

यत्रोपरमते चित्तं निरुद्धं योगसेवया ।

यत्र चैवाऽऽत्मनाऽऽत्मानं पश्यन्नात्मनि तुष्यति ॥ २० ॥

एवं योगाभ्यासबलादेकाग्रिभूतं निवातप्रदीप इव यत्र यस्मिन्काल उपरमते चित्त-
मुपरतिं गच्छति । निरुद्धं सर्वतो निवारितप्रचारम् । योगसेवया योगानुष्ठानेन ।
यत्र चैव यस्मिंश्च काल आत्मनाऽऽत्मानं परं चैतन्यं ज्योतिःस्वरूपं पश्यन्नुपलभ-
मानः स्व एवाऽऽत्मनि तुष्यति तुरिष्ट भजने ॥ २० ॥

किंच—

सुखमात्यन्तिकं यत्तद्वुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २१ ॥

सुखमात्यन्तिकमत्यन्तमेव भवतीत्यात्यन्तिकमत्यन्तमित्यर्थः । यत्तद्वुद्धयेन्द्रिय-
निरपेक्षया गृह्यते इति बुद्धिग्राह्यमतीन्द्रियमिन्द्रियगोचरातीतं तद्विषयजनितमित्यर्थः ।
वेत्ति तादृशं सुखमनुभवति यत्र यस्मिन्काले । न चैवायं विद्वानात्मस्वरूपे स्थितस्तस्माच्च-
लति तत्त्वतस्तत्स्वरूपपात्रच्यवत इत्यर्थः ॥ २१ ॥

किंच—

यं लब्ध्वा चापरं लाभं मन्यते नाधिकं ततः ।

यस्मिन्स्थितो न दुःखेन गुरुणाऽपि विचाल्यते ॥ २२ ॥

यमात्मानं लब्ध्वा प्राप्योपरं लाभं न मन्यते लाभान्तरं न मन्यते न चिन्तयति ।
किंच यस्मिन्नात्मैकत्वे स्थितो दुःखेन शस्त्रपातादिदक्षणेन गुरुणाऽपि गरीयसाऽपि
न विचाल्यते ॥ २२ ॥

यत्रोपरमते इत्यारभ्य यावद्भिविशेषणैर्विशिष्ट आत्मावस्थानविशेष उक्तः—

तं विद्याद्दुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥ २३ ॥

तं विद्याद्दुःखसंयोगवियोगम् । दुःखेन संयोगो दुःखसंयोगस्तेनासंयोगो दुःखसंयोग-
वियोगस्तं दुःखसंयोगवियोगं योग इत्येव संज्ञितं विपरीतं विद्यादित्यर्थः । योगफल-
मुपसंहृत्य पुनरन्वारम्भेण कर्तव्यतोच्यते निश्चयानिर्वेदयोः साधनत्वविधानार्थम् । स
यथोक्तफलो योगो निश्चयेनाध्यवसायेन योक्तव्यः । अनिर्विण्णचेतसा । न निर्विण्णम-
निर्विण्णं किं तच्चेतस्तेन निर्वेदरहितेन चित्तेनेत्यर्थः ॥ २३ ॥

किंच—

संकल्पप्रभवान्कामास्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २४ ॥

संकल्पः प्रभवो येषां कामानां तेऽसंकरूपप्रभवाः । कामास्तांस्त्यक्त्वा परित्यज्य सर्वा-
नशेषतोऽनिःशेषं निर्लेपम् । किञ्च मनसैव विवेकयुक्तेन, इन्द्रियग्राममिन्द्रियसमुदायं
विनियम्य नियतं कृत्वा समन्ततः समन्तात् ॥ २४ ॥

शनैः शनैरुपरमेदुबुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥ २५ ॥

शनैः शनैर्न सहस्रोपरमेदुपरति कुर्यात् । केन, बुद्ध्या धृतिगृहीतया धैर्ययुक्तये-
त्यर्थः । आत्मसंस्थमात्मनि स्थितमात्मैव सर्वं न ततोऽन्यत्किञ्चिदस्तीत्येवमात्मसंस्थं
मनः कृत्वा न किञ्चिदपि चिन्तयेत् । एष योगस्य परमोऽवधिः ॥ २५ ॥

तत्रैवाऽऽत्मसंस्थं मनः कृत्वा प्रवृत्तो योगी—

यतो यतो निश्चरति मनश्चञ्चलमस्थिरम् ।

ततस्ततो नियम्यैतदात्मन्येव वशं नयेत् ॥ २६ ॥

यतो यतो यस्माद्यस्मान्निमित्ताच्छब्दादेर्निश्चल(र)ति निर्गच्छति स्वभावदोषादित्मन-
श्चञ्चलमत एवास्थिरं ततस्ततस्तस्मात्तस्माच्छब्दादेर्निमित्तान्नियम्यैतान्निमित्तं याथात्म-
निरूपणेनामावीकृत्य वैराग्यभावनया वाऽऽत्मन्येव वशमेति (शं नयेत्) । तथाऽऽ-
(धा)[सति]त्मन्येव प्रशाम्यति ॥ २६ ॥

प्रशान्तमनसं ह्येतं योगिनं सुखमुत्तमम् ।

उपैति शान्तरजसं ब्रह्मभूतमकल्पमम् ॥ २७ ॥

प्रशान्तं मनो यस्य स प्रशान्तमनास्तं प्रशान्तमनसं ह्येतं योगिनं सुखमुत्तमं निर-
तिशयमुपैत्युपगच्छति । शान्तरजसं-प्रक्षीणमोहादिक्लेशरजसमित्यर्थः । ब्रह्मभूतं जीव-
न्मुक्तं ब्रह्मैव सर्वमित्येव सर्वनिश्चयं ब्रह्मभूतमकल्पमधर्मवर्जितम् ॥ २७ ॥

युञ्जन्नेवं सदाऽऽत्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥ २८ ॥

युञ्जन्नेवं यथोक्तेन क्रमेण सदाऽऽत्मानं योगी विगतकल्मषो विगतपापः सुखेनाना-
यासेन ब्रह्मसंस्पर्शमत्यन्तं सुखमश्नुते ॥ २८ ॥

इदानीं योगसाफल्यं ब्रह्मैकत्वदर्शनं प्रदर्शयते—

सर्वभूतस्थमात्मानं सर्वभूतानि चाऽऽत्मानि ।

ईसने योगयुक्तात्मा सर्वत्र समदर्शनः ॥ २९ ॥

१ प. 'यादात्मन' । २ ट. देव त' । ३ क. ख. ह. 'मितं या' । प. 'मिताया' । ४ क. ख. प. ह. 'या चाऽऽत्म' ।

सर्वभूतस्य सर्वेषु भूतेषु स्थितं स्वात्मानं सर्वभूतानि च ब्रह्मादीन्वात्मैकतां गतानी-
क्षते पश्यति । योगयुक्तात्मा समाहितान्तःकरणः-सर्वत्रसमदर्शनः ॥ २९ ॥

तस्यैकात्मकत्वदर्शनस्य फलमुच्यते—

यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च मे न प्रणश्यति ॥ ३० ॥

यो मां व सुदेवं सर्वत्र सर्वभूतेषु सर्वं च ब्रह्मादिभूतजातं मयि सर्वत्रामि पश्यति-
तस्यैवमात्मैकत्वदर्शिनोऽहमिच्छामि न प्रणश्यामि न परोक्षतां गमिष्यामि । स च मे-
न प्रणश्यति न परोक्षी भवति । तस्य च मम चैकात्मकत्वात् । स्वात्मा हि नामाऽऽ-
त्मनः प्रकाश एव भवति । यस्माच्च हमेव सर्वैकात्मकत्वदर्शीत्येतत् ॥ ३० ॥

पूर्वश्लोकार्थं तस्यदर्शनमनूय तत्फलं मौक्तोऽभिधीयते—

सर्वभूतस्थितं यो मां भजत्येकत्वमास्थितः ।

सर्वथा वर्तमानोऽपि स योगी मयि वर्तते ॥ ३१ ॥

सर्वभूतस्थितमित्यादिना । सर्वथा सर्वपरिवर्तमानोऽपि सम्यग्दर्शी योगी-
मयि विष्णो परदेवने वर्तते नित्ययुक्त एव सः । न मोक्षं प्रति केनचित्प्रतिषिध्यतः
इत्यर्थः ॥ ३१ ॥

किंच—

आत्मौपम्येन सर्वत्र समं पश्यति योऽर्जुन ।

सुखं वा यदि वा दुःखं स योगी परमो मतः ॥ ३२ ॥

आत्मा स्वयमेवोपमा तद्भाव आत्मौपम्यं तेनाऽऽत्मौपम्येन सर्वत्र सर्वभूतेषु समं सुख्यं
पश्यति योऽर्जुन । किं पश्यतीत्यश्रोच्यते—यथा मम सुखमिष्टं तथा प्राणिनां सुख-
मनुकूलम् । वाशब्दश्चार्थे । यदि वा यथा च दुःखं मम प्रतिकूलमिष्टं तथा सर्व-
प्राणिनामिष्टं प्रतिकूलमित्येवं स्वौपम्येन सुखदुःखे चानुकूलप्रतिकूले सुख्यतया सर्व-
भूतेषु समं पश्यति न कस्यचित्प्रतिकूलमाचरति । अहिंसक इत्यर्थः । एवमहिंसकः
सम्यग्दर्शननिष्ठः स योगी परम उत्कृष्टो मतोऽभिमनश्चित्तित इत्यर्थः ॥ ३२ ॥

सर्वयोगिनां (णा)मेतस्य यथोक्तस्य समदर्शनलक्षणस्य योगस्य दुःसंपादता-
मालक्ष्य शूद्रपुत्रप्रान्द्रयुवायमर्जुन उवाच—

अर्जुन उवाच—

योऽयं योगस्त्वया प्रोक्तः साम्येन मधुमुदन ।

एतस्याहं न पश्यामि चञ्चलत्वात्स्थितिं स्थिराम् ॥ ३३ ॥

योऽयं योगस्त्वया प्रोक्तः साम्येन । एतस्य योगस्याहं न पश्यामि नोपलभे
चञ्चलत्वान्मनसः स्थितिं स्थिरामचलाम् ॥ ३३ ॥

१ घ 'वै सर्वस्याऽऽत्मानं स' । २ क. ख ग, घ ङ. मोक्षममि' । ३ क घ. 'ते ।

तत्र योगिनां कुले तं बुद्धिमयोगं लभते । पौर्वदेहिकं पूर्वदेहभवं पौर्वदेहिकं बुद्धिसं-
योगं लभते । यतते च यत्नं करोति च । ततस्तस्मात्पूर्वकृतीत्संस्काराद्भूयो बहुतरं
संसिद्धौ संसिद्धिनिमित्तं कुरुनन्दन ॥ ४३ ॥

पूर्वाभ्यासेन तेनैव हि यते ह्यवंशोऽपि सः ।

जिज्ञासुरपि योगस्य शब्दब्रह्मातिवर्तते ॥ ४४ ॥

पूर्वजन्मनि कृतोऽभ्यासस्तेन पूर्वाभ्यासेन बद्धता तेनैव हि यते हि यस्मात्प्राप्यते
बुद्धिसंयोगं-प्रत्यवशोऽपि स योगभ्रष्टः । किंच जिज्ञासुर्योगस्य ज्ञातुमिच्छया
योगमार्गं-प्रवृत्तः संन्यासी-सामर्थ्यात्तोऽपि शब्दब्रह्म वेदोक्तं केवलं-कर्मानुष्ठातुमति-
वर्तते । योगजिज्ञासाऽपि केवलात्कर्मणो गुरुंरेत्यभिप्रायः । किमुत बुद्ध्या योगनि-
ष्ठाभ्यासं कुर्वन् ॥ ४४ ॥

अथ योगित्वं श्रेय इति [प्रतिपादयति]—

प्रयत्नाद्यतमानस्तु योगी संशुद्धकिंस्त्वपः ।

अनेकजन्मसंसिद्धस्ततो याति परां गतिम् ॥ ४५ ॥

प्रयत्नादधिकं प्रयत्नमान इत्यर्थः । ततो योगी विद्वान्संशुद्धकिंस्त्वपः संशुद्धपा-
पोऽनेकेषु जन्मसु किंचित्किंचित्संशुद्धसंस्क रजातमुपचित्य तेनोपचितेन संस्कारेणा-
नेकजन्मकृतेन संसिद्धोऽनेकजन्मसंसिद्धः । ततो लब्धसम्पददर्शनः संन्यासी याति
परां प्रकृत्यां गतिम् ॥ ४५ ॥

यस्मादेवं तस्मात्—

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥ ४६ ॥

तपस्विभ्योऽधिको योगी । ज्ञानमत्र शास्त्रपाण्डित्यं तद्गुणानिभ्योऽपि मतो ज्ञानि-
भ्योऽधिक इति । कर्मिभ्योऽग्निहोत्रादिकर्मिभ्यस्तद्वसेभ्योऽधिको योगी । तस्माद्योगी
भवार्जुन ॥ ४६ ॥

योगिनामपि सर्वेषां मद्गतेनान्तरात्मना ।

अद्धावान्मजते योः मां सा मे युक्तनमो मतः ॥ ४७ ॥

इति श्रीमहाभारते शतसाहस्र्या संहितायां वैयासक्यां भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-
र्जुनसंवादे ध्यानयोगो नाम षष्ठोऽध्यायः ॥ ६ ॥

योगिनामपि सर्वेषां रुद्रादित्यादिपराणां मद्भक्तेन वासुदेवे मयि समागतेनान्तरात्म-
नाऽन्तःकरणेन च श्रद्धावाग्भवते यो मां स मे युक्ततमोऽतिशयेन युक्तो मतोऽभिप्रेत
इति ॥ ४७ ॥

इति श्रीमद्भगवद्गीतादिपञ्चमस्कन्धे श्रीमद्भगवद्गीताव्याख्याने
षष्ठोऽध्यायः ॥ ६ ॥

(आदितः श्लोकानां समष्टयङ्का — २८०) ।

(अथ सप्तमोऽध्यायः) ।

योगिनामित्यादिश्लोकेन प्रश्नबीजमुपन्यस्य स्वयमेवेदंशं मदीयं तत्त्वं मद्भक्तान्तरा-
त्मा स्यादित्येतद्विषयानुवाच —

श्रीभगवानुवाच —

मय्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञास्यसि तच्छृणु ॥ १ ॥

मय्यासक्तमनाः पार्थेत्यादि । मयि वक्ष्यमाणविशेषणे परमेश्वर आसक्तं मनो यस्य
स मय्यासक्तमनाः । पार्थ योगं युञ्जन्मनःसमाधानं कुर्वन्मदाश्रयोऽहमेव परमेश्वर
आश्रयो यस्य स मदाश्रयः । योगी पुरुषार्थेन केनचिदर्थी तत्साधनं कर्माग्निहोत्रादि
तपोदानं वा किञ्चिदाश्रयं प्रतिपद्यते । अथ तु योगी मामेकमाश्रयं प्रतिपद्यते । हित्वाऽ-
न्यत्साधनान्तरं मय्येवाऽऽपक्तमना भवति । यत्त्वेवंभूत्वा सोऽप्येवमसंशयं सम-
स्तविभूतिबलशक्त्यैश्वर्यादिगुणसंपन्न [मा] यथा यत्प्रकारेणैवमेवायं भगवानिति
ज्ञास्यसि तच्छृण्वथ वक्ष्यमाणं मया ॥ १ ॥

तच्च महिषयम् —

ज्ञानं तेऽहं सविज्ञानमिदं वक्ष्याम्यशेषतः ।

यज्ज्ञात्वा नेह भूयोऽन्यज्ज्ञानव्यमवशिष्यते ॥ २ ॥

ज्ञानं ते तुभ्यमहं सविज्ञानं विज्ञानसहितं स्वानुभवयुक्तमिदं वक्ष्याम्यशेषतः ।
तज्ज्ञानं विवक्षितं स्तौति श्रीगुरोर्भिक्षीकरणाय । यज्ज्ञात्वा यज्ज्ञानं ज्ञात्वा नेह
भूयः पुनर्ज्ञानव्यमवशिष्यते । तच्छेदो यः स सर्वज्ञो भवतीत्यर्थः । ततो विशिष्टफल-
त्वाद्दुर्लभं ज्ञानम् ॥ २ ॥

+ अन्यत्साधनमिति पठितुं युक्तम् ।

कथमित्यत्रोच्यते—

मनुष्याणां सहस्रेषु कश्चिद्यतति सिद्धये ।

यततामपि सिद्धानां कश्चिन्मां वेत्ति तत्त्वतः ॥ ३ ॥

मनुष्याणां मध्ये सहस्रेष्वनेकेषु कश्चिद्यतति सिद्धये सिद्धार्थम् । तेषां यततामपि सिद्धानां सिद्धा एव हि ते ये मोक्षाय यतन्ते । तेषां कश्चिदेव मां वेत्ति तत्त्वतो पथावत् ॥ ३ ॥

श्रोतारं प्ररोचनेनाभिमुखीकृत्याऽऽह—

भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥ ४ ॥

भूमिर्गन्धतन्मात्रमापो रसतन्मात्रमनलो रूपतन्मात्रं वायुः स्पर्शतन्मात्रं खं शब्द-
तन्मात्रम् । मन इति मनसः कारणमहंकारो बुद्धिर्महान्बुद्धिरित्यहंकारो महानहं-
कारोऽव्यक्तमहंकार इत्यविद्यासंयुक्तमित्यव्यक्तम् । ननु प्रसिद्धं भूम्यादिशब्दैर्महा-
भूतानां ग्रहणं युक्तम् । मनःशब्देनापीन्द्रियस्य । बुद्ध्यहंकारशब्दाभ्यामध्यवसायवृत्ते-
रभिमानवृत्तेश्च ग्रहणम् । नैवमुपपद्यते । प्रकृतिरिति च वक्ष्यमाणत्वात् । इतीयं मे
ममेश्वरस्य शक्तिभूतऽविद्यात्मिका भिन्ना विभक्ता प्रकृतिः कारणमष्टप्रकारम् ॥४॥

अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो यदेदं धार्यते जगत् ॥ ५ ॥

अपरा निकृष्टाऽशुद्धा बन्वात्मिकेत्यर्थः । इयं यथोक्ता । इतोऽस्या अन्या-
मान्तरामान्तरभूतां मे ममेश्वरस्य परां प्रकृष्टां जीवभूतामात्मभूतां महाबाहो यदेदं
धार्यतेऽन्तःप्रविष्टया जगत् ॥ ५ ॥

एतद्योनीनि भूतानि सर्वाणीत्युपधारय ।

अहं कृत्स्नस्य जगतः प्रभवः प्रलयस्तथा ॥ ६ ॥

एषा परापरत्वेन विभक्ता प्रकृतिर्योनिः कारणं येषां तान्येतद्योनीनि भूतानि सर्वा-
णीत्युपधारयावगच्छ । अतः परं(र)प्रकृतिरूपेण स्थितोऽहं विश्वस्य जगतः प्रभव
उत्पत्तिस्थानं प्रलयस्तथा ॥ ६ ॥

मत्तः परतरं नान्यत्किञ्चिदस्ति घनंजय ।

मयि सर्वमिदं प्रोतं सूत्रे मणिगणा इव ॥ ७ ॥

मत्तः परमेश्वरात्पर[तर]मन्यत्किञ्चिदस्ति । घनंजय मयि सर्वाकारे सर्वमिदं
प्रोतं सूत्रं मणिगणा इव ॥ ७ ॥

रसोऽहमप्सु कौन्तेय प्रभाऽस्मि शशिसूर्ययोः ।

प्रणवः सर्ववेदेषु शब्दः खे पौरुषं नृपु ॥ ८ ॥

रसो माधुर्यमहमप्सु कौन्तेय । प्रभा प्रकाशोऽस्म्यहं भवामि शशिसूर्ययोः ।
प्रणव ओंकारः सर्ववेदेषु । शब्दः स आकाशे । पौरुषं पुंस्त्वं पुंबुद्धिर्नृपु पुरुषेषु ॥ ८ ॥

पुण्यो गन्धः पृथिव्यां च तेजश्चास्मि विभावसौ ।

जीवनं सर्वभूतेषु तपश्चास्मि तपस्विषु ॥ ९ ॥

पुण्यो गन्धः सुरभिः पृथिव्यां च । तेजो दीप्तिश्चास्मि विभावसौ बद्धौ । जीवनं
प्राणः सर्वभूतेषु । तपश्च स्वधर्म(र्मश्चा) चास्मि तपस्विषु ॥ ९ ॥

वीजं मां सर्वभूतानां विद्धि पार्थ सनातनम् ।

बुद्धिर्बुद्धिमतामस्मि तेजस्तेजस्विनामहम् ॥ १० ॥

बीजं प्ररोहणसमर्थं मां सर्वभूतानां विद्धि । पार्थ सनातनं चिरंतनम् । बुद्धिर्बुद्धिमता-
मस्मि । तेजः प्रागल्भ्यं तेजस्विनामहम् ॥ १० ॥

बलं बलवतां चाहं कामरागविवर्जितम् ।

धर्माविरुद्धो भूतेषु कामोऽस्मि भरतर्षभ ॥ ११ ॥

कामरागविवर्जितम् । कामश्च रागश्च ताम्ब्यां विवर्जितम् । कामो दृश्यमानेषु तृष्णा,
स्मर्यमाणेषु राग इति विशेषः । धर्माविरुद्धो भूतेषु प्राणिषु कामोऽस्मि भरतर्षभ ॥ ११ ॥

ये चैव सात्त्विका भावा राजसास्तामसाश्च ये ।

मत्त एवेति तान्बिद्धि न त्वहं तेषु ते मयि ॥ १२ ॥

ये चैव सात्त्विकाः सत्त्वगुणनिर्वृत्ता भावाः प्राणिनो राजसा रजोगुणनिर्वृत्तास्ता-
मसास्तमोगुणनिर्वृत्ताश्चेते मत्त एवेश्वराजनातास्तान्बिद्धि । यद्यप्येवं न त्वहं तेषु
तद्वशोऽहं न भवामि । ते मयि मद्दशा इत्यर्थः ॥ १२ ॥

त्रिभिर्गुणमयैर्भावैरेभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

त्रिभिर्गुणमयैः सत्त्वरजस्तमोगमयैर्भावैः प्राणिभिरेभिः सर्वमिदं जगद्द्वर्तते । मम मा-
यया मोहितं नाभिजानाति मामेभ्यो गुणेभ्यः परं कारणत्वेन स्थितमव्ययम् ॥ १३ ॥

देवी क्षोभा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥ १४ ॥

देवस्य ममेश्वरस्य विष्णोः स्वभावभूता दैव्यप्राकृता । हि यस्माद्देवा गुणमयी
गुणात्मिका मम माया दुरत्यया दुस्तरा तस्मान्मामेव ये प्रपद्यन्ते शरणं गच्छन्ति
मायाभेतां तरन्ति ते ॥ १४ ॥

न मां दुष्कृतिनो मूढाः प्रपद्यन्ते नराधमाः ।

माययाऽपहृतज्ञाना आसुरं भावमाश्रिताः ॥ १५ ॥

न मां दुष्कृतिनः पापकर्माणो मूढाः प्रपद्यन्ते न शरणं गच्छन्ति नराधमा मायया मदीययाऽपहृतज्ञाना अपहृतं तिरोहितं ज्ञानं येषां तेऽपहृतज्ञाना आसुरं भावमाश्रिताः ॥ १५ ॥

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥ १६ ॥

चतुर्विधाश्चतुष्कारा भजन्ते मां जनाः सुकृतिनोऽर्जुन । आर्तो दुःखी । ज्ञातुमिच्छुर्जिज्ञासुः । र्थार्थी । ज्ञानी, आत्मवित् । भरतर्षभ ॥ १६ ॥

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥ १७ ॥

तेषां मध्ये ज्ञानी नित्ययुक्त एकभक्तिर्विशिष्यते श्रेयान् । प्रियो हि ज्ञानिनोऽत्यर्थमतिशयेनाहं, स च मम प्रियः ॥ १७ ॥

उदाराः सर्व एवैते ज्ञानी स्वात्मैव मे मतम् ।

आस्थितः स हि युक्तात्मा मामेवानुत्तमां गतिम् ॥ १८ ॥

उदारा उन्कृष्टाः सर्व एवैत आर्तादयः । ज्ञानी त्वात्माऽहमेवेत्यभिप्रायः । आस्थितः संपाप्तः । स हि ज्ञानी युक्तात्मैकाग्रचित्तो मामेवानुत्तमां गतिम् ॥ १८ ॥

बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

बहूनां जन्मनामन्तेऽवसाने ज्ञानवान्मां प्रपद्यते वासुदेवः सर्वमिति प्रतिपद्यमानः । स च महात्मा सुदुर्लभः ॥ १९ ॥

कामैस्तेस्तेऽहेतुज्ञानाः प्रपद्यन्तेऽन्यदेवताः ।

तं तं नियममास्थाय प्रकृत्या नियताः स्वया ॥ २० ॥

कामैर्बहुविधैरपहृतज्ञानाः प्रपद्यन्त आश्रयन्तेऽन्यदेवता महच्चित्तिरिक्ताः । तं तं नियमं प्रतमास्थायाऽऽश्रित्य प्रकृत्या स्वभावेन नियता वशीकृताः स्वयाऽऽस्मीयया ॥ २० ॥

यो यो यां यां तनुं भक्तः श्रद्धयाऽर्चितुमिच्छति ।

तस्य तस्याचलां श्रद्धां तामेव विदधाम्यहम् ॥ २१ ॥

यो यो र्थां यां तनुं देवताविग्रहं श्रद्धयाऽर्चितुमिच्छति तस्य तस्याचलां निश्चलां श्रद्धां तामेव तद्विषयां विदधामि करोम्यहम् ॥ २१ ॥

स तथा श्रद्धया युक्तस्तस्याऽऽराधनमीहते ।

लभते च ततः कामान्मयैव विहितान्हितान् ॥ २२ ॥

स तथा विहितया श्रद्धया युक्तस्तेह्येवविशेषस्याऽऽराधनमीहते करोति । छमते
 च तत आराधनात्कामानीप्सितान्मयैव विहितान्हितान्मयैव दत्ताननुकूलान् ॥ २२ ॥

अन्तवज्जु फलं देपां तद्भवत्यल्पमेधसाम् ।

देवान्देवयजो यान्ति मद्भक्ता यान्ति मामपि ॥ २३ ॥

अन्तवस्त्वन्तो विनाशो विद्यते यस्य तदन्नवत्फलं तु तेषां देवतान्तरपूजकानाम-
 ल्पमेधसामल्पबुद्धीनाम् । देवानभिमतान्देवान्यजन्तीति देवयजो यान्ति गच्छति ।
 मयि भक्ता मद्भक्ता यान्ति मामपि । तस्मादनन्त(न्तं) पूजाफलम् ॥ २३ ॥

किंनिमित्तं भगवन्तं विहाय देवतान्तरं यजन्तीत्यर्जुनवचनमाशङ्क्याऽऽह—

अव्यक्तं व्यक्तिमापन्नं मन्यन्ते मामबुद्धयः ।

परं भावमजानन्तो ममाव्ययमनुत्तमम् ॥ २४ ॥

अव्यक्तमविद्यमानव्यक्तिमावमिमं संसारिपुरुषवदा(द्वय)[क्तिमा]पन्नं प्राप्तं मन्यन्ते
 जानन्ति मामबुद्धयोऽविवेकिनो लौकिका जनाः । मम परं प्रकृतं परमात्मभावमजान-
 न्तोऽचिन्तयन्तोऽव्ययमविनाशिनमनुत्तमं निरुत्तमम् । तं (अतो) मां विहाय देवता-
 न्तरं पूजयन्ति ॥ २४ ॥

नाहं प्रकाशः सर्वस्य योगमायासमावृतः ।

मूढोऽयं नाभिजानाति लोको मामजमव्ययम् ॥ २५ ॥

नाहं प्रकाशः सर्वस्य लोकस्य केषांविदेव मद्भक्तानां प्रकाशोऽहमित्यभिप्रायः ।
 गुणैर्योग एव माया, योगमायासमावृतो मूढोऽयमविवेकी लोको नाभिजानाति माम-
 जमव्ययमुत्पत्तिविनाशरहितम् ॥ २५ ॥

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कथन ॥ २६ ॥

वेद ज्ञानान्यहं समतीतान्यतिक्रान्तानि वर्तमानानि चार्जुन । भविष्याणि भावीनि
 च भूतानि पदार्थान्मां तु वेद विजानाति न कथन न कोऽपीति ॥ २६ ॥

इच्छाद्वेषसमुत्थेन द्वंद्वमोहेन भारत ।

सर्वभूतानि संमोहं सर्गे यान्ति परंतप ॥ २७ ॥

इच्छाद्वेषसमुत्थेन प्रकाशितेन द्वंद्वमोहेन सुरं मे स्याद्दुरं मे मा भूदित्येवमर्थ-
 रूपेण द्वंद्वमोहेन सर्वाणि भूतानि संमोहं भ्रमं सर्गे सृष्टौ यान्ति परंतप ॥ २७ ॥

येषां त्वन्तर्गतं पापं जनानां पुण्यकर्मणाम् ।

ते द्वंद्वमोहनिर्मुक्ता भजन्ते मां हृदयताः ॥ २८ ॥

येषां त्वन्तर्गतं पापं दुष्कृतं जनानां पुण्यकर्मणां ते पुण्यकर्मणो द्वंद्वमोहनिर्मुक्ता
 द्वंद्वभ्रमरहिता भजन्ते सेवन्ते मां हृदयता हृदयंरुसाः ॥ २८ ॥

जरामरणमोक्षाय मामाश्रित्य यतन्ति ये ।

ते ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥

जरामरणमोक्षाय मामाश्रित्य यतन्ति प्रयतन्ते ये ते ब्रह्म तद्विदुर्विजानन्ति कृत्स्न-
मध्यात्ममध्यात्मभूतं प्रत्यगात्मभूतं कर्म चाखिलं समस्तम् ॥ २९ ॥

साधिभूताधिदैवं मां साधियज्ञं च ये विदुः ।

प्रयाणकालेऽपि च मां ते विदुर्युक्तचेतसः ॥ ३० ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे ज्ञानविज्ञानयोगो नाम सप्तमोऽध्यायः ॥ ७ ॥

साधिभूताधिदैवमधिभूताधिदैवैः सहितं साधियज्ञं यज्ञसहितं च ये विदुर्विजानन्ति
प्रयाणकाले मरणकाले चापि मां ते विदुर्विजानन्ति युक्तचेतस इति ॥ ३० ॥

इति श्रीमद्भनुमद्विरचिते पैशाचभाष्यन.मके श्रीमद्भगवद्गीताव्याख्यानै

सप्तमोऽध्यायः ॥ ७ ॥

(आदितः श्लोकानां समष्टयङ्काः—३१०) ।

(अथाष्टमोऽध्यायः) ।

ते ब्रह्म तद्विदुः कृत्स्नमित्यादिना भगवताऽर्जुनस्य प्रश्नवीजान्युपक्षिप्तान्यतस्तत्प्र-
श्नार्थमर्जुन उवाच—

अर्जुन उवाच—

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं प्रोक्तमधिदैवं किमुच्यते ॥ १ ॥

अधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

किं तद्ब्रह्मेत्यादिना ॥ १ ॥ २ ॥

एषां प्रश्नानां निर्णयार्थं भगवानुवाच—

श्रीभगवानुवाच—

अक्षरं ब्रह्म परमं स्वभावोऽध्यात्ममुच्यते ।

भूतभावोद्भवकरो विसर्गः कर्मसंज्ञितः ॥ ३ ॥

अक्षरं न क्षरतीत्यक्षरं परमात्मरूपं तद्ब्रह्मेत्युच्यते । “एतस्य वा अक्षरस्य प्रशा-
सने गार्गी” इत्येषा श्रुतिः । तस्यैवास्य ब्रह्मणः प्रतिदेहं प्रत्यगात्मभावोऽध्यात्ममु-
च्यते । आत्मानं देहमधिकृत्य प्रत्यगात्मतया प्रवृत्तमध्यात्मशब्देनोच्यत इत्यर्थः ।
भूतानां प्राणिनां मावो भूतभावस्तस्योद्भवमुत्पत्तिं करोतीति भूतभावोद्भवकरः । विसर्गो
यागो देवतोद्देशेन द्रव्यत्यागरूपत्वात् । स यागः कर्मसंज्ञितस्तस्य भूतभावोद्भवकर-
त्वम् “अग्नौ प्रास्ताऽऽहुतिः सम्यगादित्यमुपतिष्ठते” इत्यादिस्मृतेः ॥ ३ ॥

अधिभूतं क्षरो भावः पुरुषश्चाधिदैवतम् ।

अधियज्ञोऽहमेवात्र देहे देहभृतां वर ॥ ४ ॥

अधिभूतं प्राणिजातमधिकृत्य भवतीति । तदेव दर्शयति—क्षरो भावः । क्षरति
विनश्यतीति क्षरो भावो वस्तु । विनाशि वास्त्वित्यर्थः । पुरुषः पूर्णमनेन सर्वमिति पुरी
शयनाद्वाऽऽदित्यान्तर्गतो हिरण्यगर्भः सर्वप्राणिकरणानुप्राहकः । स एवंभूतः पुरुषोऽ-
धिदैवतमित्युच्यते । अधियज्ञः सर्वयज्ञाभिमानिनी देवता विष्ण्वारूपा । “यज्ञो वै
विष्णुः” इति श्रुतेः । अत्र देहे कर्ममये शरीरे देहभृतां वर ॥ ४ ॥

अन्तकाले च मामेव स्मरन्मुक्त्वा कलेवरम् ।

यः प्रयाति स मद्भावं याति नास्त्यत्र संशयः ॥ ५ ॥

अन्तकाले मरणकाले च मामेव विष्ण्वारूपं स्मरन्मुक्त्वा परित्यज्य कलेवरं शरीरं
यः प्रयाति म्रियते स मद्भावं विष्णुभावं वैष्णवं पदं यातीत्यत्र संशयो नास्ति ॥ ५ ॥

यं यं वाऽपि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तद्भावभावितः ॥ ६ ॥

यं यं वाऽपि स्मरन्भावं पदार्थं तेन भावेन भावितः ॥ ६ ॥

तरुमात्सर्वेषु कालेषु मामनुस्मर युध्य च ।

मय्यर्पितमनोबुद्धिमिमेवैष्यस्यसंशयः ॥ ७ ॥

तरुमात्सर्वेषु कालेष्विति । स्पष्टोऽर्थः ॥ ७ ॥

अभ्यासयोगयुक्तेन चेतसा नान्यगामिना ।

परमं पुरुषं दिव्यं याति पार्थानुचिन्तयन् ॥ ८ ॥

अभ्यासयोगयुक्तेनेति । अभ्यस्यत इत्यभ्यासः । अभ्यासश्चासौ योगश्चेत्य-
भ्यासयोगस्तेन युक्तेनाभ्यासयोगयुक्तेन परमं श्रेष्ठतमं दिव्यमप्राकृतं पार्थानुचिन्तय-
न्याति तं नान्यगतिमित्यर्थः ॥ ८ ॥

कस्मिं पुराणमनुशासितार-

मणोरणीनां समनुस्मरेद्यः ।

सर्वस्य धातारमचिन्त्यरूप-

मादित्यवर्णं तमसः परस्तात् ॥ ९ ॥

कवि क्रान्तदर्शिनं सर्वज्ञं पुराणं पुरातनमनुशासितारं सर्वधाणिनां स्वधर्मस्थितिनिमित्तमणोरणीयांसं सूक्ष्मादपि सूक्ष्मतरमनुस्मरेद्यः सर्वस्य धातारमचिन्त्यरूपमचिन्त्यं रूपं यस्य तमादित्यवर्णं प्रकाशरूपं तमसः परस्तात्परतो वर्तमानम् ॥ ९ ॥

प्रयाणकाले मनसाऽचलेन

भक्त्या युक्तो योगबलेन चैव ।

भ्रुवोर्मध्ये प्राणमावेश्य सम्प-

वस तं परं पुरुषमुपैति दिव्यम् ॥ १० ॥

प्रयाणकाले मनसाऽचलेन । चलनवर्जितेन भक्त्या युक्तो योगबलेन चैव योगस्य बलं योगबलं तेन भ्रुवोर्मध्ये प्राणमावेश्य व्यवस्थाप्य सम्पश्यथाशास्त्रं स तं परं ब्रह्म पुरुषमात्मानं दिव्यमुपैति ॥ १० ॥

यदक्षरं वेदविदो वदन्ति

विशन्ति यद्यतयो वीतरागाः ।

यदिच्छन्तो ब्रह्मचर्यं चरन्ति

तत्ते पदं संग्रहेण प्रवक्ष्ये ॥ ११ ॥

अक्षरं न क्षरतीत्यक्षरम् । “एतस्य वा अक्षरस्य प्रशासने गार्गी” इति श्रुतेः । वेदविदो वदन्ति विशन्ति प्रविशन्ति ब्रह्मचर्यं ब्रह्मचारिव्रतं चरन्त्यनुतिष्ठन्ति । संग्रहेण संक्षेपेण प्रवक्ष्ये ॥ ११ ॥

सर्वद्वाराणि संयम्य मनो हृदि निरुध्य च ।

मूर्ध्न्याधायाऽऽत्मनः प्राणमास्थितो योगधारणाम् ॥ १२ ॥

सर्वद्वाराणि नव द्वाराणि संयम्य सम्पश्यशीकृत्य हृदि हृन्पुण्डरीके मूर्ध्न्याधायाऽऽत्मनः प्राणमास्थितः प्रवृत्तो योगधारणां योगात्मासं धारयितुं तत्रैव धारयेत् ॥ १२ ॥

ओमित्येकाक्षरं ब्रह्म व्याहरन्मामनुस्मरन् ।

यः मयाति त्यजन्देहं स याति परमां गतिम् ॥ १३ ॥

ओमित्येकाक्षरं प्रधानाक्षरमित्यर्थः । तत्र ब्रह्मप्राप्तिहेतुत्वाद्ब्रह्मव्याहरन्नुच्चारयन्मामनुस्मरन्प्रयाति प्रतक्षिप्य (त्रिय)ते त्यजन्देहं परमां गतिं याति ॥ १३ ॥

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥ १४ ॥

अनन्यचेता यो मां स्मरति नित्यशः । सुलभः सुखेन लभ्यः । नित्ययुक्तस्य नित्यं युक्तो नित्ययुक्तस्तस्य योगिनः ॥ १४ ॥

मामुपेत्य पुनर्जन्म दुःखालयमद्याश्वतम् ।

नाऽऽप्नुवन्ति महात्मानः संसिद्धिं परमां गताः ॥ १५ ॥

संसिद्धिं परमां मोक्षम् ॥ १५ ॥

आध्रक्षभुवनाल्लोकाः पुनरावर्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥ १६ ॥

॥ १६ ॥

सहस्रयुगपर्यन्तमहर्षद्भ्रमणो विदुः ।

रात्रिं युगसहस्राणां तेऽहोरात्रविदो जनाः ॥ १७ ॥

सहस्रयुगपर्यन्तं युगसहस्रप्रमाणं ब्रह्मणो यदहस्तद्युगसहस्रप्रमाणं विदुः । ब्रह्मणो रात्रिमपि युगसहस्राणामहोरात्रविदो जना ज्ञानिन एव विदुः ॥ १७ ॥

अव्यक्ताद्यक्तयः सर्वाः प्रभवन्त्यहरागमे ।

राऽयागमे प्रलीयन्ते तत्रैवाव्यक्तसंज्ञके ॥ १८ ॥

अव्यक्तात्प्रकृतेर्व्यक्तयो महदाद्याः प्रभवन्ति—अहनि अद्दि संजायन्ते । राऽयागमे राशौ प्रलीयन्ते लयं गच्छन्ति तत्रैवाव्यक्तसंज्ञके प्रकृतौ ॥ १८ ॥

भूतग्रामः स एवायं भूत्वा भूत्वा प्रलीयते ।

राऽयागमेऽवशः पार्थ प्रभवत्यहरागमे ॥ १९ ॥

भूतग्रामो भूतसमूहः । भूत्वा भूत्वा प्रलीयत उत्पद्योत्पद्य विनश्यति । अवशः परवशः प्रभवत्युत्पद्यते । अहरागमोऽहन आगमः ॥ १९ ॥

परस्तस्मात्तु भावोऽन्यो व्यक्तोऽव्यक्तात्सनातनः ।

यः स सर्वेषु भूतेषु नश्यत्सु न विनश्यति ॥ २० ॥

पर उत्कृष्टः । तस्माद्भूतग्रामात् । भावः पदार्थः । व्यक्तो नित्यसिद्धः । अव्यक्तात्प्रकृतेः । समातनो नित्यः । यो भावः सर्वेषु भूतेषु नश्यत्सु न विनश्यति ॥ २० ॥

अव्यक्तोऽक्षर इत्युक्तस्तमाहुः परमां गतिम् ।

यं प्राप्य न निवर्तन्ते तद्धाम परमं मम ॥ २१ ॥

अव्यक्तः प्रत्यक्षादिप्रमाणागोचरः । अक्षर इत्युक्तस्तमव्यक्तमाहुः । यं भावं प्राप्य न निवर्तन्ते संसारभवतरन्ति । तत्परमं धाम मम ॥ २१ ॥

युरुयाः स परः पार्थ भवत्या लभ्यस्त्वनन्यथा ।

यस्यान्तःस्थानि भूतानि येन सर्वमिदं ततम् ॥ २२ ॥

यस्यान्तःस्थानि भूतानि, अन्तस्तिष्ठन्तीत्यन्तःस्थानि । येनाव्यक्तेनेदं सर्वं तत्
व्याप्तम् ॥ २२ ॥

यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ २३ ॥

यत्र काले त्वनावृत्तिमपुनरागमनमावृत्तिं पुनरागमनं यान्ति तं कालं वक्ष्यामि
भरतर्षभ ॥ २३ ॥

अग्निज्योतिरहः शुक्रः षण्मासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

अग्निज्योतिरहर्दिशा शुक्रः पूर्वपक्षः । षण्मासा उत्तरायणारूपाः । तत्र तस्मि-
न्मार्गे प्रयाताः शरीरं त्यक्त्वा गच्छन्ति ब्रह्म ब्रह्माणम् । ब्रह्मविदो हिरण्यगर्भोपा-
सकाः । अग्निज्योतिर्ब्रह्मलोकमिमुखस्याऽऽतिवाहकदेवतोच्यते ; अहरित्यहरभिमानीनी
देवता । असावातिवाहिक्यग्नेः परमतिवहति । शुक्रासाभिमानीनी देवता साऽहः(हः)
परमतिवहति । उत्तरायणाभिमानीनी देवता सा शुक्रपक्षात्परमतिवहति । उत्तरायण-
मेव योगिनं ब्रह्म प्रापयति ॥ २४ ॥

धूमो रात्रिश्चन्द्रा कृष्णः षण्मासा दक्षिणायनम् ।

तत्र चान्द्रमसं ज्योतिर्योगी प्राप्य निवर्तते ॥ २५ ॥

धूमो रात्रिश्चन्द्रलोकमिमुखस्य कर्मिणः स्वर्गं प्रापयति साऽऽतिवाहिकी देवतोच्यते ।
धूमो धूमाभिमानीनी देवता । रात्री रात्र्यभिमानीनी देवता । साऽप्यातिवाहिकी धूमा-
त्परमतिवहति । तथा कृष्णपक्षाभिमानीनी देवता रात्रेः परमतिवहति । षण्मासा दक्षि-
णायनमातिवाहिकी देवता कृष्णपक्षात्परमतिवहति । गृहीत्वा गच्छतीत्यर्थः । तत्र
प्रयाताः कृष्णकर्माणः चन्द्रमस इदं चान्द्रमसं ज्योतिः कर्मणा योगी प्राप्य निवर्तते ।
पुनः शरीरान्तरं मनुष्यलोके गृह्णातीत्यर्थः ॥ २५ ॥

शुक्रकृष्णे गतीं ह्येते जगतः श्लाघ्येते मते ।

एकया यात्यनावृत्तिमन्ययाऽऽवर्तते पुनः ॥ २६ ॥

शुक्रा च कृष्णा च शुक्रकृष्णे गतीं मार्गौ । ज्ञानप्रकाशयुक्तस्य योगिनः शुक्रपक्षो
गतिः । ज्ञानप्रकाशरहितस्य कर्मिणः कृष्णपक्षो गतिः । जगत इति योगिनः कर्मि-
णश्चोच्यन्ते । श्लाघ्येते नित्ये प्रवाहनित्यत्वात् । एकया यात्यनावृत्तिमपुरावृत्तिं
ब्रह्मलोकस्थितिमन्ययाऽऽवर्तते पुनरागच्छति मनुष्यलोके । तत्र प्रयाता गच्छन्ति
[ब्रह्मेत्यत्र] परमेव कथं न गृह्णन्ते । तत्र परस्मिन्ब्रह्मणि प्रयाणनिषेधान् । “अथाकामय-
मानो योऽकामो निष्काम आत्मकाम आसंक्रामो न तस्य प्राणा उत्क्रामन्ति । अत्रैव

समवलीयन्ते ब्रह्मैव सन्नद्धाप्येति ” इति श्रुतेः । “ तद्वै तत्पश्यन्नृषिर्षामदेवः प्रति-
पेदे, अहं मनुरभवं सूर्यश्च ” इति ॥ २६ ॥

नैते सृती पार्थ जानन्योगो मुह्यति कश्चन ।

तस्मात्सर्वेषु कालेषु योगयुक्तो भवार्जुन ॥ २७ ॥

नैते सृती मार्गो जानन्नवगच्छन्न्योग्युपासकः कश्चन कोऽपि मुह्यति क्रमादर्चिरादि-
मार्गेण ब्रह्मलोकमुत धूमादिमार्गेण पितृलोकमि(मे)ति ॥ २७ ॥

शृणु योगस्य माहात्म्यम्—

वेदेषु यज्ञेषु तपःसु चैव

दानेषु यत्पुण्यफलं प्रदिष्टम् ।

अत्येति तत्सर्वमिदं विदित्वा

योगी परं स्थानमुपैति चाऽऽद्यम् ॥ २८ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-
नसंवादे तारकब्रह्मयोगो नामाष्टमोऽध्यायः ॥ ८ ॥

वेदेषु सभ्यगधीतेषु यज्ञेषु यथावदनुष्ठितेषु तपःसु चान्द्रायणादिषु तपेषु दानेषु च
यत्पुण्याख्यं फलमुपदिष्टमत्येत्यतिवर्तते तत्सर्वमिदं विदित्वा सप्तप्रश्ननिर्णयद्वारेणोक्त-
मर्षनातं योगी परं प्रकृतं स्थानमुपैति प्राप्नोति चाऽऽद्यमादौ भवं परं ब्रह्मे-
त्यर्थः ॥ २८ ॥

इति श्रीमद्भगवद्गीतासु वैशाचभाष्यनामके श्रीमद्भगवद्गीताव्याख्यानेऽ-
ष्टमोऽध्यायः ॥ ८ ॥

(आदितः श्लोकानां समष्टयङ्काः—३३८) ।

(अथ नवमोऽध्यायः) ।

सप्तप्रश्ननिर्णयानन्तरमर्जुनायं तं(स)प्रत्यष्टममप्यर्थमुपदेष्टुं भगवानुवाच—
श्रीभगवानुवाच—

इदं तु ते गुह्यतमं प्रवक्ष्याम्यनमूयवे ।

ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥

इदं वक्ष्यमाणं तव गुह्यतमं रहस्यतमं प्रवक्ष्यामि । अनसूयवे । गुणेषु दोषादिष्कर-
रणमसूया । ज्ञानमवबोधं विज्ञानसहितमनुभवयुक्तम् । यज्ज्ञात्वा मोक्षयसेऽशुभात् ॥ १ ॥

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुमुखं कर्तुमव्ययम् ॥ २ ॥

विद्यानां राजा राजाविद्येयं ब्रह्मविद्या । राजगुह्यं विष्वक्त्वादिभी राजमी रक्षितत्वात् ।
पवित्रं पावनं प्रत्यक्षावगमं स्वानुभवं धर्म्यं धर्मादनपेते सुमुखं कर्तुं मुखेनाभुष्टेयमव्य-
यमविनाशि ॥ २ ॥

अश्रद्धघानाः पुरुषा धर्मस्यास्य परंतप ।

अप्राप्य मां निवर्तन्ते मृत्युसंसारवर्त्मनि ॥ ३ ॥

अश्रद्धघानाः श्रद्धारहिताः पुरुषा धर्मस्यास्य ज्ञानलक्षणभ्यानुष्ठानेऽश्रद्धघाना इति
संबन्धः । अप्राप्य मां परमात्मानं निवर्तन्ते प्रत्यागच्छन्ति । मृत्युयुक्तसंसार एव वर्त्म
तत्र मृत्युसंसारवर्त्मनि ॥ ३ ॥

मया ततमिदं सर्वं जगदव्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥ ४ ॥

मया ततं व्याप्तमिदं सर्वं जगत् । अव्यक्ता मूर्तिर्यस्य सोऽव्यक्तमूर्तिस्तेन मयेश्व-
रेणेन्द्रियागोचरस्वरूपेणेत्यर्थः । मत्स्थानि सर्वभूतानि सर्वप्राणिनः । न चाहं तेषु भू-
तेषु व्यवस्थितः ॥ ४ ॥

न च मत्स्थानि भूतानि पश्य मे योगमैश्वरम् ।

भूतमृत्न च भूतस्थो ममाऽऽत्मा भूतभावनः ॥ ५ ॥

न च मत्स्थानि भूतानि । मयि तिष्ठन्तीति मत्स्थानि । न चेमानि भूतानि
मत्स्थानि । “असद्गो न हि सज्जते ” इति श्रुतेः । पश्याऽऽलोकय मे योगमैश्वरमी-
श्वरसंबन्धिनम् । भूतानि विमर्शति भूतमृत् । न च भूतस्थो न च भूतेषु [तिष्ठति] ।
ममेश्वरस्याऽऽत्मा भूतभावनो भूतान्युत्पादयतीति भूतभावनः ॥ ५ ॥

यथाऽऽकाशस्थितो नित्यं वायुः सर्वत्रगो महान् ।

तथा सर्वाणि भूतानि मत्स्थानीत्युपधारय ॥ ६ ॥

यथाऽयं दृष्टान्त आकाशस्थितोऽचलो नित्यं सर्वकालं वायुः सर्वत्रगो महामहान्-
पारिमाणः सर्वभूताधारत्वेन तथा तद्वत्सर्वाणि भूतानि मत्स्थानि मयि स्थितानीत्युपधा-
रयावगच्छ ॥ ६ ॥

सर्वभूतानि कौन्तेय प्रकृतिं यान्ति मामिकाम् ।

कल्पक्षये पुनस्तानि कल्पादौ विसृजाम्यहम् ॥ ७ ॥

सर्वभूतानि कौन्तेय मामिकां प्रकृतिं प्रसवधर्मिणीं यान्ति गच्छन्ति । तत्र लीयन्त इत्यर्थः । कल्पक्षये कल्प्यते सृज्यते इति कल्पो महादादिप्रपञ्चस्तस्य क्षयो महाप्रलयस्तत्र । पुनस्तानि भूतानि कल्पान्तरादौ विसृजामि ॥ ७ ॥

प्रकृतिं स्वामवष्टभ्य विसृजामि पुनः पुनः ।

भूतग्राममिमं क्रुस्तमवशं प्रकृतेर्वशात् ॥ ८ ॥

प्रकृतिं स्वामवष्टभ्याऽऽश्रित्य विसृजामि पुनः पुनर्भूयो मूयः । अवशं परवशं प्रकृतेर्वशात्प्राधान्यात् ॥ ८ ॥

किंचान्यत्—

न च मां तानि कर्माणि निबध्नन्ति धनंजय ।

उदासी नवदासीनमसक्तं तेषु कर्मसु ॥ ९ ॥

न च मां तानि कर्माणि निबध्नन्ति । नेति प्रकृतेन संबन्धः । धनंजय । जगदुत्पत्तिस्थापनसंहारकर्माणि बन्धहेतवो न भवन्तीत्यर्थः । कुत इत्यत्राऽऽह—उदासीन उपेक्षकस्तद्बुदासीनमपक्षपातेनाऽऽसीनमसक्तं फलसङ्गरहितं तेषु सृष्टिस्थितिसंहारेषु कर्मसु । अतोऽवगम्यते फलासङ्गरहितं कर्माणि न निबध्नन्तीति ॥ ९ ॥

आत्मन उदासीनत्वं दर्शयितुमाह—

मयाऽध्यक्षेण प्रकृतिः सूयते सचराचरम् ।

हेतुनाऽनेन कौन्तेय जगद्विपरिवर्तते ॥ १० ॥

मयाऽध्यक्षेण साक्षिणा प्रकृतिः सूयते सचराचरं स्थावरजङ्गमभूतसहितम् । हेतुना निमित्तमात्रेणानेनेश्वरेण जगद्विपरिवर्तते संत्यज्यते (संप्रवर्तते?) संहियते वेत्यर्थः ॥ १० ॥

अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥ ११ ॥

अवजानन्ति मां मूढा अज्ञा मानुषीं मनुष्योचितां तनुं शरीरमाश्रितमधिष्ठितं परं प्रकृतं भावमनुभावमजानन्तोऽनवगच्छन्तो ममेश्वरस्य भूतमहेश्वरं भूतानि प्राणिनस्तेषां महान्तमेश्वरम् ॥ ११ ॥

कथंभूतास्तेऽजानन्त इत्यत्राऽऽह—

मोघाशा मोघकर्माणी मोघज्ञाना विचेनसः ।

राक्षसीमासुरीं चैव प्रकृतिं मोहिनीं धिताः ॥ १२ ॥

मोघा आशा येषां ते मोघाशा मोघप्रार्थना मृगतृष्णाजलपिपासा(सु)वत् । मोघानि

कर्माणि येषां ते मोघकर्माणो मृगतृष्णोदकपानार्थमन्तृवत् । मोघं ज्ञानं येषां ते मोघ-
ज्ञानं मृगतृष्णाजलज्ञातृवत् । विचेतसो विगतविवेकाः । रक्षसामियं राक्षसी प्रकृ-
तिस्तामसी । असुराणामियमासुरी प्रकृती राजसी । राक्षसीमामुरी चैव प्रकृतिं
मोहिनीं श्रिताः ॥ १२ ॥

महात्मानस्तु मां पार्थ देवीं प्रकृतिमाश्रिताः ।

भजन्यनन्यमनसो ज्ञात्वा भूतादिमव्ययम् ॥ १३ ॥

महात्मानोऽक्षुद्रान्तःकरणा मामीश्वरं पार्थ । देवानामियं देवी सात्त्विकी तामा-
श्रिता भजन्ति सेवन्ते । अनन्यमनसः । न विद्यत ईश्वरादन्यत्र मनो येषां तेऽनन्य-
मनसो ज्ञात्वाऽवगत्य भूतादिं मां सकलभूतान्तःकरणमव्ययं विनाशरहितम् ॥ १३ ॥

सततं कीर्तयन्तो मां यत्नतश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १४ ॥

सततं सर्वकालं कीर्तयन्तो भाषमाणो यतन्तो यतमाना दृढव्रता दृढं व्रतं येषां ते
दृढव्रता नमस्यन्तो नमस्कारं कुर्वन्तो मामीश्वरं भक्त्या प्रीत्या नित्ययुक्ता उपासते
सेवन्त इत्यर्थः ॥ १४ ॥

ज्ञानयज्ञेन चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥ १५ ॥

ज्ञानयज्ञेन ज्ञानमेवेश्वरविषयं यज्ञस्तेन यज्ञेन च । अन्येऽपरे जन्तवो यजन्तः
पूजयन्तो मामीश्वरमुपासते सेवन्ते । एकत्वेनैकमेव परं ब्रह्मति । पृथक्त्वेनेन्द्रमित्रव-
रुणादित्यादिरूपेण । बहुधा बहुप्रकारैर्व्यवास्थितम् । तथा विश्वरूपेण विश्वतोमुखं तथा
विश्वरूपधरं विश्वतोमुखम् ॥ १५ ॥

कथमेकस्यैव भगवतो बहुविधत्ववचनमित्याशङ्क्याऽऽत्मनो बहुविधत्वं दर्शयि-
षुमाह—

अहं क्रतुरहं यज्ञः स्वधाऽहमहमौषधम् ।

मन्त्रोऽहमहमेवाऽऽज्यमहमग्निरहं हुतम् ॥ १६ ॥

अहं क्रतुः सोमयागप्रभेदोऽग्निष्टोमादिः । अहं यज्ञोऽहरहः क्रियमाणो देवयज्ञा-
दिः । अहं स्वधा पितृपूजात्मको यज्ञः स्वधेत्युच्यते पितृयज्ञादिः । अहमौषधं यद्व्या-
ध्यादिनिवृत्त्यर्थमुपयुज्यते तदौषधं हरीतक्यादि । मन्त्रोऽहं येन देवेभ्यो हविर्दीयते
यजुरादिः स मन्त्रः । अहमेवाऽऽज्यं घृतम् । अहमग्निः, यत्र हविर्हूयते स आह-
वनीयादिः । अहं हुतं होमस्तदप्यहम् ॥ १६ ॥

पिताऽहमस्य जगतो माता धाता पितामहः ।

वेद्यं पवित्रमोँकार ऋक्साम यजुरेव च ॥ १७ ॥

पिता जनकोऽहमस्य जगतः । माता चाहं धाता दाता कर्मफलस्य प्राणिभ्यः ।
पितामहः पितुः पिता । वेद्यं वेदितव्यम् । पवित्रं पावनम् । ओँकारः । ओमिति
ब्रह्मेति श्रुतेः । ऋग्मन्त्रविशेषः । साम मन्त्रविशेषः । एवं यजुर्मन्त्रविशेषः ॥ १७ ॥

गतिर्भर्ता प्रभुः साक्षी निवासः शरणं सुहृत् ।

प्रभवः प्रलयः स्थानं निधानं बीजमव्ययम् ॥ १८ ॥

गतिः कर्मफलम् । भर्ता पोष्टा । प्रभुः स्वामी । साक्षी प्राणिनां शुभाशुभस्य
कर्मणः । निवातो यस्मिन्प्राणिनो निवसन्ति । शरणं प्राणिनामार्तिहरम् । सुहृत्प्रत्युपका-
रानपेक्ष उपकारी । किञ्च प्रभव उत्पत्तिस्थानं जगतः । प्रलयो यस्मिन्प्रलयते सोऽ-
हम् । जगत्तिष्ठत्यस्मिन्निति स्थानमहम् । निधानं जगतो यत्कालान्तरोपभोगाय
निधीयते तदहमिति । बीजं जगतः प्ररोहणसमर्थमव्ययं बीजमिति संबन्धः ॥ १८ ॥

तपाम्यहमहं वर्षं निगृह्णाम्पुंसृजामि च ।

अमृतं चैव मृत्युश्च सदसच्चाहमर्जुन ॥ १९ ॥

तपाम्पादित्यो भूत्वा कैश्चिद्रश्मिभिरष्टौ मासान्वर्षं निगृह्णामि । पुनश्च कैश्चिद्र-
श्मिभिश्चतुरो मासानुसृजाम्यहम् । अमृतमेवाहं देवानाम् । मृत्युश्च मर्त्यानाम् ।
यस्य यत्संबन्धितया विद्यमानं तत्स(त्त)द्विपरीतमसन्न पुनरत्यन्तमेवासत्कार्यकारणे
सदसती ॥ १९ ॥

त्रैविद्या मां सोमपाः पूतपापा

यज्ञैरिष्ट्वा स्वर्गतिं प्रार्थयन्ते ।

ते पुण्यमासाद्य सुरेन्द्रलोक-

मश्नन्ति दिव्यान्दिवि देवभोगान् ॥ २० ॥

त्रैविद्या ऋग्भुजु.सामविदो मां सर्वेश्वरं सोमपाः सोमयाजिनः पूतपापाः क्षालित-
करुमपा यज्ञैरिष्ट्वा मां विभिरिष्ट्वाऽऽराध्य स्वर्गतिं स्वर्गलोकं कर्माप्तिं प्रार्थयन्त आशासते ।
ते पुण्यमासाद्य सुरेन्द्रलोकमश्नन्ति भुञ्जते दिव्यानप्राकृतान्देवभोगान् ॥ २० ॥

ते तं भुक्त्वा स्वर्गलोकं विशालं

क्षीणे पुण्ये मर्त्यलोकं विशन्ति ।

एवं त्रयीधर्ममनुपपन्ना

गनागनं कामकामा लभन्ते ॥ २१ ॥

ते स्वर्गिणो विशालं विस्तीर्णं क्षीणे पुण्ये मर्त्यलोकं विशन्ति । एवं यपोक्तेन

प्रकारेण इयीधर्ममृगयजुःसामवेदोक्तधर्ममनुभपत्ना आश्रिता गतागतं गमनागमनं विष-
यान्कामान्कामयन्त इति कामकामा लभन्ते प्राप्नुवन्ति ॥ २१ ॥

अनन्याश्चिन्तयन्तो मां ये जनाः पर्युपासते ।
तेषां नित्याभियुक्तानां योगक्षेमं वहाम्यहम् ॥ २२ ॥

न विद्यते मत्त ईश्वरादन्य उपास्यो येषां तेऽनन्याश्चिन्तयन्तो ये नराः पर्युपासते
तेषां मयीश्वरे नित्याभियुक्तानां योगश्च क्षेमश्च योगक्षेमं वहामि विभर्ष्यहम् ॥२२॥

येऽप्यन्यदेवताभक्ता यजन्ते श्रद्धयाऽन्विताः ।
तेऽपि मामेव कौन्तेय यजन्त्यविधिपूर्वकम् ॥ २३ ॥

ये पुरुषा अन्यदेवताभक्ता अन्यस्यां देवतायां भक्ता यजन्ते तेऽपि मां परमेश्वर-
मेव पूजयन्ति । आविधिपूर्वकमज्ञानपूर्वकमिति ॥ २३ ॥

अहं हि सर्वयज्ञानां भोक्ता च प्रभुरेव च ।
न तु मामभिजानन्ति तत्त्वेनातश्च्यवन्ति ते ॥२४॥

अहं वासुदेवः सर्वेषां यज्ञानां भोक्ता च प्रभुः स्वाम्येव च । न तु मामभिजानन्ति
तत्त्वेन परमार्थतः । अतः कारणाच्च्यवन्ति च्यवन्ते फलाद्भ्रश्यन्ति ते यजिनः ॥२४॥

यान्ति देवव्रता देवान्पितृन्यान्ति पितृव्रताः ।
भूतानि यान्ति भूतेज्या यान्ति मद्याजिनोऽपि माम् ॥ २५ ॥

देवेषु व्रतं येषां ते देवव्रता देवान्यान्तीति प्रकृतेन संबन्धः । पितृनग्निष्वात्तादिबर्हि-
षदादीन् । पितृव्रताः पितृषु व्रतं यज्ञो येषां ते पितृव्रताः । भूतानि भद्रकालीममृतीनि
यान्ति । भूतेष्विज्या येषां ते भूतेज्याः । मद्याजिनो मां परमेश्वरं यष्टुं शीलं येषां ते
मद्याजिनः । तेऽपि मां यान्तीति संबन्धः ॥ २५ ॥

पत्रं पुष्पं फलं तोयं यो मे भक्त्या प्रयच्छति ।
तदहं भक्त्युपहृतमश्नामि प्रयतात्मनः ॥ २६ ॥

भक्त्या प्रयच्छति ददाति तदहं भक्त्या दत्तमश्नामि भुञ्जे । प्रयतात्मनः प्रयतः शुद्ध
आत्मा यस्य तस्य प्रयतात्मनो भक्तस्य संबन्धि पत्रादि द्रव्यं मम प्रीतये मध-
तित्यर्थः ॥ २६ ॥

यत्करोपि यदश्नासि यज्जुहोपि ददासि यत् ।
यत्पस्पसि कौन्तेय तत्कुरुष्व मदर्पणम् ॥ २७ ॥

यत्करोपि यद्यौक्तिकं वैदिकं वा कर्म करोपि यदश्नास्योदनादि भुङ्क्ते यदाज्यादि
जुहोपि देवतार्थं यद्विरण्णादिकं ददासि यत्कुरुष्वान्द्रायणादिकं तपश्चरसि तत्सर्वं
कौन्तेय कुरुष्व मदर्पणं मदाराधनम् ॥ २७ ॥

शुभाशुभफलैरेवं मोक्षयसे कर्मबन्धनैः ।

संन्यासयोगयुक्तात्मा विमुक्तो मामुपैष्यसि ॥ २८ ॥

एवं मदर्पणानुष्ठाने सति शुभाशुभफलेः पुण्यपापफलैर्मोक्षयसे मुक्तो भविष्यसि कर्माण्येष बन्धनानि तैः कर्मबन्धनैः । संन्यासयोगयुक्तात्मा संन्यास एव योगस्तेन युक्तात्मा त्यक्तफलासङ्ग इत्यर्थः । कर्मबन्धनैर्विमुक्तो मा नित्यमुक्तं वासुदेवमुपैष्यसि प्राप्स्यसि ॥ २८ ॥

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २९ ॥

समस्तुल्यचित्तोऽहं वासुदेवः सर्वभूतेषु सर्वप्राणिषु मम द्वेष्यो नास्तीति प्रकृतेन संबन्धः । न प्रियः प्रियोऽपि नास्तीति । ये तु मां भजन्ति सेवन्ते मामीश्वरं भक्त्या प्रीत्या मयीश्वरे ते निवसन्ति । अहमपि तेषु वसामि ॥ २९ ॥

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यग्व्यवसितो हि सः । ३० ॥

सुदुराचारोऽपि मामीश्वरं भजते चेदन्यं न भजतीत्यनन्यभाक्साधुरेव धार्मिक एव स मन्तव्यो बोद्धव्यः । हि यस्मादर्धे । सम्यक्शोभनं व्यवसितो निश्चितस्तस्माद्धार्मिक एव स मन्तव्य इत्यभिप्रायः ॥ ३० ॥

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रतिजानीहि न मे भक्तः प्रणश्यति ॥ ३१ ॥

क्षिप्रं शीघ्रं भवति जायते । धर्मात्मा धर्मस्वरूपः । शश्वन्नित्यां शान्तिं मोक्षलक्षणां निगच्छति प्राप्नोति ॥ ३१ ॥

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथा शूद्रास्त्रेऽपि यान्ति परां गतिम् ॥ ३२ ॥

[मां] हि यस्मात्पार्थ व्यपाश्रित्य येऽपि स्युर्भवेयुः पापयोनयः पापिष्ठजन्मानः । स्त्रियो वैश्याश्च शूद्राश्च तेऽपि यान्ति परां गतिं मोक्षम् ॥ ३२ ॥

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकमिमं प्राप्य भजस्व माम् ॥ ३३ ॥

किं पुनर्ब्रह्मण्यं ब्राह्मणाः पुण्या धर्मात्मानो भक्ता ईश्वरं प्रपन्ना राजर्षयः परां गतिं यान्तीत्यत्र किमु वक्तव्यमित्यभिप्रायः । तस्मादनित्यमसुखं सुखरहितं लोकं पुरुषार्थसाधनामिमं मानुषं प्राप्याधिगम्य भजस्व सेवस्व मामीश्वरम् ॥ ३३ ॥

मन्मना भव मद्भक्तो मद्याजी मां नमस्कुरु ।

मामेवैष्यसि युक्तदैवमात्मानं मत्परायणः ॥ ३४ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे राजविद्याराजगुह्ययोगो नाम

नवमोऽध्यायः ॥ ९ ॥

मन्मना मयि मनो यस्य स मन्मना भव जायस्व । मयि भक्तिर्यस्य स मद्भक्तः ।

मां यष्टुं शीलं यस्येति स मद्याजी भवेति संबन्धः । मामीश्वरं नमस्कुरु वन्दस्व ।

एवं मन्मना भूत्वा मामेवैष्यसि प्राप्त्यसि । युक्त्वा समाधाय । एवमुक्तेन प्रकारेणाऽऽ-

त्मानम् । मत्परायणः । अहमेव वासुदेवः परमधनमाश्रयो यस्य स मत्परायणः ।

एवमात्मानं युक्त्वा मत्परायणश्च भूत्वा मामेवैष्यसीति संबन्धः ॥ ३४ ॥

इति श्रीमद्भगवद्विरचिते पैशाचभाष्यनामके श्रीमद्भगवद्गीताव्याख्यानानि

नवमोऽध्यायः ॥ ९ ॥

(आदितः श्लोकानां समष्टयङ्काः—३०२) ।

(अथ दशमोऽध्यायः) ।

एवमर्जुनाय विज्ञानसहितं ज्ञानं साक्षान्मोक्षसाधनमुपदिश्येदानीं येषु भावेषु चिन्त-
नीयो भगवास्ते भावा भगवत्तत्त्वं च प्रागुक्तमपि दुर्विज्ञानत्वात्पुष्पैर्कृत्यमिति कृत्वा
भगवानुवाच—

श्रीभगवानुवाच—

भूय एव महाबाहो शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

भूय एव भूयोऽपि महाबाहो शृणुवाकर्णय । मे मम परमं श्रेष्ठं वचनम् । यद्वचस्ते
तुभ्यं प्रीयमाणाय तर्प्यमाणाय वक्ष्याम्यभिधास्यामि । हितकाम्यया हितेच्छया ॥ १ ॥

न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः ॥ २ ॥

न मे विदुर्विजानन्ति सुरगणाः प्रभवमुत्पत्तिं न महर्षयः । ममोत्पत्तिं सुरगणा

महर्षयश्च न जानन्तीत्यर्थः । अहमादि कारणं हि यस्माद्देवानां महर्षीणां च सर्वेशः सर्वेषाम् । यस्माद्देवानां सर्वेषां महर्षीणां चाहमादिः कारणं तस्माद्देवा महर्षयश्च ममोत्पत्तिं न जानन्तीत्यर्थः ॥ २ ॥

यो मामजमनादिं च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

यो मा परमेश्वरं जन्मरहितं च वेत्ति विजानाति लोकमहेश्वरं लोकानां महान्तमीश्वरमसंमूढं, संमोहरहितः स मर्त्येषु मनुष्येषु सर्वपापैः प्रमुच्यते ॥ ३ ॥

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चामयमेव च ॥ ४ ॥

बुद्धिः, सूक्ष्मावबोधसामर्थ्यम् । ज्ञानं पदार्थावबोधः । असंमोह उपस्थितप्रतिपत्ति-सामर्थ्यम् । क्षमाऽऽकृष्टस्य ताडितस्य वाऽविकृतचित्तता । सत्यं यथादृष्टश्रुतार्थप्रतिपादनम् । दमः कर्मेन्द्रियोपरतिः । शमोऽन्तःकरणोपरतिः । सुखमाह्लादः । दुःखं तापः । भव उद्भवः । अभावस्तद्विपर्ययः । भयं त्रासः । अमयं तद्विपर्ययः ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

अहिंसाऽपीडा प्राणिनाम् । समता समचित्तता । तुष्टिः संतोषः । तप इन्द्रियनिग्रहपूर्वकः कायक्लेशः । दानं यथाशक्ति संविभागः । यशो धर्मनिमित्ता कीर्तिः । अयशोऽधर्मनिमित्ताऽकीर्तिः । भवन्ति जायन्ते । भावाः पदार्थाः । भूतानां प्राणिनाम् । मत्तः परमेश्वरान् । एवावधारणे । नान्येषु इत्यभिप्रायः । पृथग्विधाः पृथक्प्रकाराः ॥ ५ ॥

किंच—

महर्षयः सप्त पूर्वे चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

महर्षयो भृग्वादयः । पूर्वे पूर्वकालसंबन्धिनः । चत्वारो मनवः सावर्णिकादयः । मत्तः सद्भावो येषां ते मद्भावा मच्छक्त्यात्मानः । मनसि भवा मानसाः । येषां महर्षीणां मनूनां च सृष्टिजा लोक इमाः प्रजाः स्थावरजङ्गमलक्षणाः ॥ ६ ॥

एतां विभूतिं योगं च मम यो वेत्ति तत्त्वतः ।

सोऽनिकम्पेन योगेन युज्यते नात्र संशयः ॥ ७ ॥

एतां विभूतिं विस्तारं योगं च विभूतिहेतुभूत मदीयं यो वेत्ति तत्त्वतो यथावस्तोऽनिकम्पेन योगेन समाधिना युज्यते ॥ ७ ॥

मन्मना भव मद्भक्तो मद्याजी मां नमस्कुरु ।
मामेवैष्यसि युक्तदेवमात्मानं मत्परायणः ॥ ३४ ॥

इति श्रीमहाभारते शतसाहस्र्यां संहितायां वैयासव्यां भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-
र्जुनसंवादे राजविद्याराजगुह्ययोगो नाम
नवमोऽध्यायः ॥ ९ ॥



मन्मना मयि मनो यस्य स मन्मना भव जायते । मयि भक्तिर्यस्य स मद्भक्तः ।
मां यष्टुं शीलं यस्येति स मद्याजी भवेति संबन्धः । मामीश्वरं नमस्कुरु वन्दस्व ।
एवं मन्मना भूत्वा मामेवैष्यसि प्राप्स्यसि । युक्त्वा समाधाय । एवमुक्तेन प्रकारेणाऽऽ-
त्मानम् । मत्परायणः । अहमेव वासुदेवः परमयनमाश्रयो यस्य स मत्परायणः ।
एवमात्मानं युक्त्वा मत्परायणश्च भूत्वा मामेवैष्यसीति संबन्धः ॥ ३४ ॥

इति श्रीमद्भगवद्गीतासु विरचिते पैशाचभाष्यनामके श्रीमद्भगवद्गीताव्याख्यानने
नवमोऽध्यायः ॥ ९ ॥

(आदितः श्लोकानां समष्टयङ्काः—३७२) ।

(अथ दशमोऽध्यायः) ।

एवमर्जुनाय विज्ञानसहितं ज्ञानं साक्षान्मोक्षसाधनमुपदिश्येदानीं तेषु भावेषु चिन्त-
नीयो भगवांस्ते भावा भगवत्तत्त्वं च प्रागुक्तमपि दुर्विज्ञानत्वात्पुनर्ब्रह्मकल्पमिति कृत्वा
भगवानुवाच—

श्रीभगवानुवाच—

भूय एव महाबाहो शृणु मे परमं वचः ।
यत्तेऽहं प्रीयमाणाय वक्ष्यामि हितकाम्यया ॥ १ ॥

भूय एव भूयोऽपि महाबाहो शृणुवाकर्णय । मे मम परमं श्रेष्ठं वचनम् । यद्ब्रूवस्ते
तुभ्यं प्रीयमाणाय तर्प्यमाणाय वक्ष्याम्यभिवास्यामि । हितकाम्यया हितेच्छया ॥ १ ॥

न मे विदुः सुरगणाः प्रभवं न महर्षयः ।
अहमादिर्हि देवानां महर्षीणां च सर्वशः ॥ २ ॥

न मे विदुर्विजानन्ति सुरगणाः प्रभवमुत्पत्तिं न महर्षयः । ममोत्पत्तिं सुरगणा

महर्षयश्च न जानन्तीत्यर्थः । अहमादिः कारणं हि यस्माद्देवानां महर्षीणां च सर्वेशः सर्वेषाम् । यस्माद्देवानां सर्वेषां महर्षीणां चाहमादिः कारणं तस्माद्देवा महर्षयश्च ममोत्पत्ति न जानन्तीत्यर्थः ॥ २ ॥

यो मामजमनादिं च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

यो मां परमेश्वरं जन्मरहितं च वेत्ति विजानाति लोकमहेश्वरं लोकानां महान्तमीश्वरमसंमूढः संमोहरहितः स मर्त्येषु मनुष्येषु सर्वपापैः प्रमुच्यते ॥ ३ ॥

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चाभयमेव च ॥ ४ ॥

बुद्धिः, सूक्ष्मावबोधसामर्थ्यम् । ज्ञानं पदार्थावबोधः । असंमोह उपस्थितप्रतिपत्ति-सामर्थ्यम् । क्षमाऽऽकृष्टस्य ताडितस्य वाऽविकृतचित्तता । सत्यं यथादृष्टश्रुतार्थप्रतिपादनम् । दमः कर्मेन्द्रियोपरतिः । शमोऽन्तःकरणोपरतिः । सुखमाह्लादः । दुःखं तापः । भव उद्भवः । अभावस्तद्विपर्ययः । भयं घ्रासः । अभयं तद्विपर्ययः ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

अहिंसाऽपिडा प्राणिनाम् । समता समचित्तता । तुष्टिः संतोषः । तप इन्द्रियनिग्रहपूर्वकः कार्यक्लेशः । दानं यथाशक्ति संविभागः । यशो धर्मनिमित्ता कीर्तिः । अयशोऽधर्मनिमित्ताऽकीर्तिः । भवन्ति जायन्ते । भावाः पदार्थाः । भूतानां प्राणिनाम् । मत्तः परमेश्वरान् । एवविचारणे । नान्येषु इत्यभिप्रायः । पृथग्विधाः पृथक्प्रकाराः ॥ ५ ॥

किंच—

महर्षयः सप्त पूर्वे चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

महर्षयो भृग्वादयः । पूर्वे पूर्वकालसंबन्धिनः । चत्वारो मनवः सावर्णिकादयः । मत्तः मद्भावो येषां ते मद्भावा मच्छक्त्यात्मानः । मनसि भवा मानसाः । येषां महर्षीणां मनूनां च सृष्टिजा लोक इमाः प्रजाः स्थावरजङ्गमलक्षणाः ॥ ६ ॥

एतां विभ्रति योगं च मम यो वेत्ति तत्त्वतः ।

सोऽविकम्पेन योगेन युज्यते नात्र संशयः ॥ ७ ॥

एतां विभ्रति विस्तारं योगं च विभ्रतिहेतुभूतं मदीयं यो वेत्ति तत्त्वतो यथावत्सोऽविकम्पेन योगेन समाधिना युज्यते ॥ ७ ॥

अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥ ८ ॥

प्रभव उत्पत्तिकारणम् । मत्तः परमेश्वरात्सर्वं क्रियाकारकफलरूपं जगत्प्रवर्तते इत्येवं मत्वा भजन्ते सेवन्ते मां बुधा अवगतपरमार्थतत्त्वार्थाः । भावस्तत्त्वार्थाभिनिवेशस्तेन समन्विताः संयुक्ता इत्यर्थः ॥ ८ ॥

इत्थम्—

मच्चित्ता मद्गतप्राणा बोधयन्तः परस्परम् ।

कथयन्तश्च मां निरर्थं तुष्यन्ति च रमन्ति च ॥ ९ ॥

मच्चित्ता मद्गतचित्ता मद्गतप्राणा मयि व्यवस्थितप्राणा मद्गतजीवना बोधयन्तोऽन्योन्यं कथयन्तो मामीश्वरं निरतिशयज्ञानबलविर्यसंपन्नं रमन्ति च प्रियसंगमेनेव ॥ ९ ॥

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ १० ॥

तेषां सततयुक्तानां नित्याभियुक्तानां प्रीतिपूर्वकं हेहपूर्वकं भजताम् । बुद्धियोगं तं येन बुद्धियोगेन मामीश्वरमुपयान्ति ॥ १० ॥

तेषामेवानुक्तस्यार्थमहमज्ञानजं तमः ।

नाशयाम्पात्मभावस्थो ज्ञानदीपेन भास्वता ॥ ११ ॥

अज्ञानजमविवेकजं तमो मिथ्याप्रत्ययरूपमात्मभावस्थो ज्ञानदीपेन ज्ञानमेव दीपो ज्ञानदीपस्तेन भास्वता [नाशयामि] ॥ ११ ॥

भक्तानामन्तःकरणस्थो भास्वता ज्ञानदीपेन विवेकमिथ्याप्रत्ययरूपं तमो नाशयामीति मगद्वचनं श्रुत्वा महान्तमनुग्रहमात्मानि मन्यमानोऽन्यमप्यमिममर्थं मम वक्ष्यतीति मत्वा प्रष्टुकामोऽर्जुन उवाच—

अर्जुन उवाच—

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥ १२ ॥

परं ब्रह्म भवान् । परं धाम परमं तेजो भवान् । परमं पवित्रं पावनं भवान् ॥ १२ ॥

आहुस्त्वामुपपद्यः सर्वे देवर्षिर्नास्ति तदा ।

असितो देवलो व्यासः स्वयं चैव ब्रवीषि मे ॥ १३ ॥

स्वयं चैवाऽऽत्मानं ते(?) ॥ १३ ॥

सर्वमेतद्वत् मन्थे यन्मां वदसि केशव ।
 न हि ते भगवन्व्यक्तिं विदुर्देवा न दानवाः ॥ १४ ॥
 वचनात्तत्त्ववचनोद्यथोक्तं सर्वमृतं सत्यं मन्थे । व्यक्तिमुत्पत्तिम् ॥ १४ ॥
 स्वयमेवाऽऽत्मनाऽऽत्मानं वेत्थ त्वं पुरुषोत्तम ।
 भूतभावन भूतेश देवदेव जगत्पते ॥ १५ ॥
 स्वयमेवाऽऽत्मनैव । भूतानि भावयतीति भूतभावनस्तस्य संबोधनम् ॥ १५ ॥
 वक्तुमर्हस्यशेषेण दिव्या ह्यात्मविभूतयः ।
 याभिर्विभूतिभिर्लोकानिमास्त्वं व्याप्य तिष्ठसि ॥ १६ ॥
 आत्मविभूतयो दिव्या अप्राकृतास्तस्मात्स्वयमेव वक्तुमर्हसि ॥ १६ ॥
 कथं विद्यामहं योगिस्त्वां सदा परिचिन्तयन् ।
 केषु केषु च भावेषु चिन्तयोऽसि भगवन्मया ॥ १७ ॥
 कथं विद्यां विजानीयाम् । भावेषु पदार्थेषु ॥ १७ ॥
 विस्तरेणाऽऽत्मनो योगं विभूर्तिं च जनार्दन ।
 भूयः कथय तृप्तिर्हि शृण्वतो नास्ति मेऽमृतम् ॥ १८ ॥
 विस्तरेणाऽऽत्मनो योगं विभूर्तिं विस्तरम् । अमृतं [शृण्वतः] ॥ १८ ॥
 श्रीभगवानुवाच—

श्रीभगवानुवाच—

इन्त ते कथयिष्यामि दिव्या ह्यात्मविभूतयः ।
 प्राधान्यतः कुरुश्रेष्ठ नास्त्यन्तो विस्तरस्य मे ॥ १९ ॥
 इन्तेति । इन्त ते प्राधान्यतः प्राधान्यात् ॥ १९ ॥
 अहमात्मा गुडाकेश सर्वभूताशयः स्थितः ।
 अहमादिश्च मध्यं च भूतानामन्त एव च ॥ २० ॥
 गुडाः पिण्डीकृताः केशा यस्य स गुडाकेशः । सर्वाणि भूतान्याशयो यस्य स
 सर्वभूताशयः ॥ २० ॥

आदित्यानामहं विष्णुर्ज्योतिषां रविरंशुमान् ।

मरीचिर्मरुतामस्मि नक्षत्राणामहं शशी ॥ २१ ॥

द्वादशादित्यानां मध्ये विष्णुरहम् । तेजसां मध्ये रविरहम् । मरुतां देवानां मध्ये
 मरीचिरहम् । नक्षत्राणां मध्येऽहं शशी । ननु नक्षत्राणां मध्ये शशिनो निर्धारणं
 नोपपद्यते । कस्मात्, अनक्षत्ररूपत्वात् । नैतदेवम् । शशी च नक्षत्रमेव । कथम् । इह

पुण्यतः फलभोगार्थममुं लोकं नक्षत्रं ते (नक्षन्ति) गच्छन्तीति नक्षत्रम् । तथा हि
श्रुतिः—“यो वा इह यजमानोऽमुं लोकं नक्षते तन्नक्षत्राणां नक्षत्रत्वम्” इति ॥२१॥

वेदानां सामवेदोऽस्मि देवानामस्मि वासवः ।

इन्द्रियाणां मनश्चास्मि भूतानामस्मि चेतना ॥ २२ ॥

वेदानां सामवेदोऽस्मि । सूतानां कार्यकारणसंघानां संबन्धिनी चेतना ॥ २२ ॥

रुद्राणां शंकरश्चास्मि वित्तेशो यक्षरक्षसाम् ।

वसूनां पावकश्चास्मि मेरुः शिखरिणामहम् ॥ २३ ॥

रुद्राणामेकादशानां शंकरश्चास्मि । वित्तेशो वैश्रवणः । वसूनां मध्ये पाव-
कोऽस्मि ॥ २३ ॥

पुरोधसां च मुख्यं मां विद्धि पार्थ बृहस्पतिम् ।

सेनानीनामहं रकन्दः सरसामस्मि सागरः ॥ २४ ॥

पुरोधसां च मुख्यं मां बृहस्पतिं सुरगुरुम् । २४ ॥

महर्षीणां भृगुरहं गिरामस्म्येकमक्षरम् ।

यज्ञानां जपयज्ञोऽस्मि स्यावराणां हिमालयः ॥ २५ ॥

महर्षीणां भृगुरहम् । गिरां वाचां मध्य एकमक्षरं प्रणवोऽस्मि ॥ २५ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

उच्चैःश्रवसमश्वानां विद्धि माममृतोद्भवम् ।

ऐरावतं गजेन्द्राणां नराणां च नराधिपम् ॥ २७ ॥

॥ २६ ॥ २७ ॥

आयुषानामहं वज्रं धेनूनामस्मि कामधुक् ।

प्रजमश्चास्मि कंदर्पः सर्पाणामस्मि वासुकिः ॥ २८ ॥

प्रजनां प्रजनयिता ॥ २८ ॥

अनन्तश्चास्मि नागानां वरुणो यादसामहम् ।

पितृणामर्षमा चास्मि यमः संयमतामहम् ॥ २९ ॥

यादसां जलौकसाम् । संयमतां संयमनं कुर्वताम् ॥ २९ ॥

श्रद्धादश्चास्मि दैत्यानां कालः कलयतामहम् ।

मृगाणां च मृगेन्द्रोऽहं वैनतेयश्च पक्षिणाम् ॥ ३० ॥

कलयतां विच्छेत्तृणाम् ॥ ३० ॥

पवनः पवतामस्मि रामः शस्त्रभृतामहम् ।

क्षपाणां मकरश्चास्मि स्रोतसामस्मि जाह्नवी ॥ ३१ ॥

पयतां गच्छताम् । रामो दाशरथिरहम् । श्वा हिंस्रजलचराः ॥ ३१ ॥

सर्गाणामादिरन्तश्च मध्यं चैवाहमर्जुन ।

अव्यात्मविद्या विद्यानां वादः प्रवदतामहम् ॥ ३२ ॥

सर्गाणां सृष्टीनामादिरन्तश्च मध्यं च सृष्टिस्थितिसंहाराः । प्रवदतां संनन्धी
वादोऽहम् । प्रमाणतर्कसाधनोपाद्यभिसिद्धान्ताविरुद्धः पञ्चावयवत्वोपपन्नपक्षप्रतिपक्षप-
रिमहो वादः ॥ ३२ ॥

अक्षराणामकारोऽस्मि द्वंद्वः सामासिकस्य च ।

अहमेवाक्षयः कालो धाताऽहं विश्वतोमुखः ॥ ३३ ॥

समासे भवः सामासिको द्वंद्वः । धाता कर्मफलभावनाह ईश्वरः । विश्वतोमुखो
विश्वरूपः ॥ ३३ ॥

मृत्युः सर्वहरथाहमुद्भवश्च भविष्यताम् ।

कीर्तिः श्रीर्वाक्च नारीणां स्मृतिर्मेधा धृतिः क्षमा ॥ ३४ ॥

पर एवेश्वरः सर्वहरो मृत्युरुच्यते । प्रलये सर्वहरणात् । भविष्यतामुद्बुभूयतामुद्भ-
वोऽभ्युदयोऽहम् । स्वरूपेण कथनं कीर्तिः । श्रीर्लक्ष्मीः । वाक्सरस्वती । स्मृतिः
स्मरणशक्तिः । मेधा धारणाशक्तिः । धृतिर्धैर्यम् । क्षुत्पिपासादिसहनं क्षमा ।

अ कुष्टोऽभिहतो वाऽपि नाऽऽकोलेशैव तालयेत् ।

अदुष्टो वाद्मनःकायैः सा क्षमा परिकीर्तिता ॥

एता उत्तमाः स्त्रियोऽहं, यासामामासमाश्रंसन्धेन लोकः कृतार्थमात्मानं
मन्यते ॥ ३४ ॥

बृहत्साम तथा साक्षां गायत्री छन्दसामहम् ।

यासानां मार्गशीर्षोऽहमृतूनां कुसुमाकरः ॥ ३५ ॥

बृहत्साम नाम साक्षा प्रधानं साम । गायत्री छन्दोविशिष्टानामृचां गायत्र्युगहम् ।
कुसुमाकरो वसन्तर्तुः ॥ ३५ ॥

हृतं छल्यतामस्मि तेजस्तेजस्विनामहम् ।

जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥

छलयतां छद्मगतीनां ह्यनमस्मि । जेतूणां जयोऽस्मि । व्यवसायिनां व्यवसायोऽ-
स्मि । सत्त्ववतां सात्त्विकानां सत्त्वमहमस्मि । ३६ ॥

वृष्णीनां वासुदेवोऽस्मि पाण्डवानां धनंजयः ।

मुनीनामप्यहं व्यासः कवीनामुशना कविः ॥ ३७ ॥

वृष्णीनां वासुदेवोऽस्मि । मुनीनां मननशीलानां सकलपदार्थतत्त्वज्ञानिनां, कवीनां
श्रान्तदर्शिनानाम् ॥ ३७ ॥

दण्डो दमयतामस्मि नीतिरस्मि जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥ ३८ ॥

दमयितृणां संबन्धी दण्डोऽस्मि, अदान्तानां दमनकारणम् । जिगीषतां जिगीषूणां नीतिरस्मि । नीतिः पाद्गुण्यम् । गुह्यानां गोप्यानां गुप्तिहेतुर्मौनमस्मि ॥ ३८ ॥

यच्चापि सर्वभूतानां बीजं तद्दहमर्जुन ।

न तदस्ति विना यत्स्यान्मया भूतं चराचरम् ॥ ३९ ॥

बीजं प्ररोहकारणम् । न तदिति संक्षेपमाह । मया विना यत्स्याच्चराचरं चरमचरं वा न तदस्ति ॥ ३९ ॥

नान्तोऽस्ति मम दिव्यानां विभूतीनां परंतप ।

एष तूद्देशतः प्रोक्तो विभूतेर्विस्तरो मया ॥ ४० ॥

॥ ४० ॥

यद्यद्विभूतिमत्सत्त्वं श्रीमदूर्जितमेव वा ।

तत्तद्देवावगच्छ त्वं मम तेजोशसंभवम् ॥ ४१ ॥

तेजसोऽशस्तेजोशः । [स] संभवः कारणं यस्य तत्तेजोशसंभवम् ॥ ४१ ॥

अथवा बहुनेनेन किं ज्ञातेन तवार्जुन ।

विष्टभ्याहमिदं कृत्स्नपेकाशेन स्थितो जगत् ॥ ४२ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीभद्रगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे विभूतियोगो नाम दशमोऽध्यायः ॥ १० ॥

अथवा बहुनेनेवमादिना किं ज्ञातेन तवार्जुन स्यात्सावशेषेण । अपेशतस्त्वमिदं शृणु । अहमेकेन सूक्ष्मांशेनेदं कृत्स्नं जाद्विष्टम्य व्याप्य स्थित इति मन्तव्यम् ॥ ४२ ॥

इति श्रीमद्भनुमद्विरचिते पैशाचभाष्यनामके श्रीमद्भगवद्गीताव्याख्याने

दशमोऽध्यायः ॥ १० ॥

(आदितः श्लोकानां समष्टयङ्काः—४१४) ।

(अथेकादशोऽध्यायः) ।

एवं भगवन्मुखात्संक्षेपविस्तराभ्यां विभूतिं श्रुत्वा पररूपं द्रष्टुकामोऽर्जुन उवाच—
अर्जुन उवाच—

मदनुग्रहाय परमं गुणमध्यात्मसंश्रितम् ।

यत्त्वयोक्तं वचस्तेन मोहोऽयं विगतो मम ॥ १ ॥

अध्यात्मसंज्ञितमध्यात्मप्रतिपादकं वचनमप्युपचारेणाध्यात्मसंज्ञितमित्युच्यते ॥ १ ॥

मवाप्ययौ हि भूतानां श्रुतौ विस्तरशो मया ।

त्वत्तः कमलपत्रास माहात्म्यमपि चावपयम् ॥ २ ॥

मवाप्ययावुत्पत्तिमलयौ ॥ २ ॥

एवमेतद्यथाऽऽत्य स्वमात्मानं परमेश्वरम् ।

द्रष्टुमिच्छामि ते रूपमेश्वरं पुरुषोत्तम ॥ ३ ॥

ईश्वरस्येवमेश्वरम् ॥ ३ ॥

मन्यसे यदि तच्छक्यं मया द्रष्टुमिति प्रभो ।

योगेश्वर ततो मे त्वं दर्शयाऽऽत्मानमव्ययम् ॥ ४ ॥

योगशब्दान्तरमाधिबचनादर्शादित्वाद्भ्रमत्ययः । योगो विद्यते येषां ते योगाः ।

योगानामीश्वरो योगिनामीश्वरो योगेश्वरस्तस्य संबोधनम् ॥ ४ ॥

एवमर्जुनेन स्वरूपदर्शनं प्रार्थितं तद्दर्शयितुकामो भगवानुवाच—

श्रीभगवानुवाच—

पश्य मे पार्थ रूपाणि शतशोऽथ सहस्रशः ।

नानाविधानि दिव्यानि नानावर्णाकृतीनि च ॥ ५ ॥

शतशः शतानि । सहस्रशः सहस्राणि । नानावर्णाकृतीनि नानाविधवर्णसंस्था-

[ना]नि ॥ ५ ॥

पश्याऽऽदित्यान्वसूनुद्रानश्विनौ मरुतस्तथा ।

बहून्यदृष्टपूर्वाणि पश्याऽऽश्वर्याणि भारत ॥ ६ ॥

॥ ६ ॥

इहैकस्मिञ्जगत्कृत्स्नं पश्याथ सचराचरम् ।

मम देहे गुडाकेश यच्चान्यद्द्रष्टुमिच्छसि ॥ ७ ॥

इह मम देहे । गुडाका निद्रा । तस्या ईश्वरः स्वामी गुडाकेशः । जितनिद्र इत्यर्थः ॥ ७ ॥

न तु मां शक्यसे द्रष्टुमनेनैव स्वचक्षुषा ।

दिव्यं ददामि ते चक्षुः पश्य मे योगमेश्वरम् ॥ ८ ॥

॥ ८ ॥

संजय उवाच—

संजय उवाच—

एवमुक्त्वा ततो राजन्महायोगेश्वरो हरिः ।

दर्शयामास पार्थाय परमं रूपमेश्वरम् ॥ ९ ॥

एवमुक्त्वेति । राजन्निति घृतराष्ट्रस्य संबोधनम् । योगो विद्यते येषां ते योगाः ।
महायोगानामीश्वरो हरिः ॥ ९ ॥

अनेकवक्त्रनयनमनेकाद्भुतदर्शनम् ।

अनेकदिव्याभरणं दिव्यानेकोद्यतायुधम् ॥ १० ॥

दिव्यमाल्याम्बरधरं दिव्यगन्धानुलेपनम् ।

सर्वाश्चर्यमयं देवमनन्तं विश्वतोमुखम् ॥ ११ ॥

अनेकवक्त्रनयनमनेकानि वक्त्राणि नयनानि च यस्मिन्नरूपे तदनेकवक्त्रनयनम् ।
अनेकानि च यान्यद्भुतान्यनेकाद्भुतानां दर्शनमुपलब्धिर्व्यत्र रूपे तद्रूपमनेकाद्भुत-
दर्शनम् । दिव्यान्यनेकान्युद्यतान्यायुधानि यत्र रूपे तद्दिव्यानेकोद्यतायुधम् ॥ १० ॥
॥ ११ ॥

दिवि सूर्यसहस्रस्य भवेद्युगपदुत्थिता ।

यदि भाः सदृशी सा स्याद्भासस्तस्य महात्मनः ॥ १२ ॥

॥ १२ ॥

तत्रैकस्थं जगत्कृत्स्नं प्रविभक्तमनेकधा ।

अपश्यद्देवदेवस्य शरीरे पाण्डवस्तदा ॥ १३ ॥

तत्र देवस्य शरीरे कृत्स्नं जगदनेकधा प्रविभक्तमेकस्थमपश्यदिति व्यवहितेन
संबन्धः ॥ १३ ॥

ततः स विस्मयाविष्टो हृष्टरोमा धनंजयः ।

मणम्य शिरसा देवं कृताञ्जलिरभाषत ॥ १४ ॥

अर्जुन उवाच—

पश्यामि देवांस्तव देव देहे

सर्वास्तथा भूतविशेषसंघान् ।

ब्रह्माणमीशं कमलासनस्थ-

मूर्ध्निश्च सर्वानुरगांश्च दिव्यान् ॥ १५ ॥

अनेकवाहूदरवक्त्रनेत्रं

पश्यामि त्वां सर्वतोऽनन्तरूपम् ।

नान्तं न मध्यं न पुनस्तथाऽऽदिं

पश्यामि विश्वेश्वर विश्वरूप ॥ १६ ॥

॥ १४ ॥ १५ ॥ १६ ॥

किरीटिनं गदिमं चक्रिणं च

तेजोराशिं सर्वतोदीप्तिमन्तम् ।

पश्यामि त्वां दुर्निरीक्ष्यं समन्ता-
दीप्तानलार्कद्युतिमप्रमेयम् ॥ १७ ॥

त्वमक्षरं परमं वेदितव्यं
त्वमस्य विश्वस्य परं निधानम् ।
त्वमव्ययः शाश्वतधर्मगोप्ता
सनातनस्त्वं पुरुषो मतो मे ॥ १८ ॥

अनादिमध्यान्तमनन्तवीर्य-
मनन्तबाहुं शशिसूर्यनेत्रम् ।
पश्यामि त्वां दीप्तहुताशवक्त्रं
स्वतेजसा विश्वमिदं तपन्तम् ॥ १९ ॥

द्यावापृथिव्योरिदमन्तरं हि
व्याप्तं त्वयैकेन दिशश्च सर्वाः ।
दृष्ट्वाऽद्भुतं रूपमुग्रं तवेदं
लोकत्रयं प्रव्यथितं महात्मन् ॥ २० ॥
अमी हि त्वां सुरसंघा विशन्ति
केचिद्धीताः प्राञ्जलयो गृणन्ति ।
स्वस्तीत्युक्त्वा महर्षिसिद्धसंघाः
स्तुवन्ति त्वां स्तुतिभिः पुष्कलाभिः ॥ २१ ॥

॥ १७ ॥ १८ ॥ १९ ॥ २० ॥ २१ ॥

रुद्रादित्या वसवो ये च साध्या
विश्वेऽश्विनौ मरुतश्चोष्मपाश्च ।
गन्धर्वयक्षासुरसिद्धसंघा
वीक्षन्ते त्वां विस्मितश्चैव सर्वे ॥ २२ ॥

रुद्रादित्येति । विश्वे हि विश्वे देवाः । ऊष्मपाः पितरः ॥ २२ ॥

रूपं महत्ते बहुवक्त्रनेत्रं
महाबाहो बहुबाहुरूपादम् ।
बहूदरं बहुदंष्ट्राकरालं
दृष्ट्वा लोकाः प्रव्यथितास्त्वयाऽहम् ॥ २३ ॥

॥ २३ ॥

नमःस्पृशं दीप्तमनेरुवर्णं
व्यात्ताननं दीप्तविशालनेत्रम् ।

दृष्ट्वा हि त्वौ प्रव्यपितान्तरात्मा
धृतिं न विन्दामि शर्मं च विष्णो ॥ २४ ॥

नम इति । व्यात्ताननं व्यात्तानि विवृतान्याननानि यस्यासौ व्यात्ताननः ॥ २४ ॥

दंष्ट्राकरालानि च ते मुखानि
दृष्ट्वैव फालानलसंनिभानि ।
दिशो न जाने न लभे च शर्म
प्रसीद देवेश जगन्निवास ॥ २५ ॥

शर्म मुसम ॥ २५ ॥

अमी च त्वौ धृतराष्टस्य पुत्राः
सर्वे सहैवावनिपालसंघैः ।
भीष्मो द्रोणः सूतपुत्रस्तथाऽसौ
सहास्मदीयैरपि योषमुख्यैः ॥ २६ ॥

चक्राणि ते स्वरमाणा विशन्ति
दंष्ट्राकरालानि भयानकानि ।

केचिद्विलम्बा दशनान्तरेषु
संहृद्यन्ते चूर्णितैरुत्तमाङ्गैः ॥ २७ ॥

यथा नदीनां बहवोऽम्बुवेगाः
समुद्रमेवाभिमुखा द्रवन्ति ।

तथा तवामी नरलोकरविरा
विशन्ति ब्रह्मप्राणमिविज्वलन्ति ॥ २८ ॥

यथा मदीप्तं ज्वलनं पतङ्गा
विशन्ति नाशाय समृद्धवेगाः ।

तथैव नाशाय विशन्ति लोका-
स्त्रयापि ब्रह्मप्राणि समृद्धवेगाः ॥ २९ ॥

॥ २९ ॥ २० ॥ २८ ॥ २९ ॥

ल्लिख्यसे प्रसमानः समन्ता-
ल्लोकान्समग्रान्वदनैर्ज्वलद्भिः ।

तेजोभिरापूर्ध्वं जगत्समग्रं
मासन्तवोद्गाः पतयन्ति विष्णो ॥ ३० ॥

छेदित्वासेऽत्यर्थमास्वादयति ॥ ३० ॥

आरूपाहि मे को भवानुग्ररूपो
नृमोऽस्तु ते देववर प्रसीद ।
विज्ञातुमिच्छामि भवन्तमाद्यं
न हि प्रजानामि तव प्रवृत्तिम् ॥ ३१ ॥

॥ ३१ ॥

अर्जुनस्य वचनं श्रुत्वा तस्योत्तरं श्रीमगवानुवाच—

श्रीमगवानुवाच—

कालोऽस्मि लोकसयकृत्प्रवृद्धो
लोकान्समाहर्तुमिह प्रवृत्तः ।
ऋतेऽपि त्वा न भविष्यन्ति सर्वे
येऽवस्थिताः प्रत्यनीकेषु योधाः ॥ ३२ ॥

कालोऽस्मीति । लोकानिह मच्छरिरे समाहर्तुं पिण्ठीकर्तुं प्रवृत्तः । ऋतेऽपि
[त्वा]त्वामन्तरेणापि न भविष्यन्ति ॥ ३२ ॥

तरमास्त्वमुत्तिष्ठ यशो लभस्व
जित्वा शत्रून्भुङ्क्ष्व राज्यं समृद्धम् ।
मयैवैते निहताः पूर्वमेव
निमित्तमात्रं भव सन्वयसाचिन् ॥ ३३ ॥

॥ ३३ ॥

द्रोणं च भीष्मं च जयद्रथं च
कर्णं तथाऽन्यानपि योधवीरान् ।
मया हतास्त्वं जहि मा व्यथिष्ठा
युध्यस्व जेतासि रणे सपत्नान् ॥ ३४ ॥

द्रोणं चेति । जहि व्यापादय । मा व्यथिष्ठा मा शङ्किष्ठाः । मयचक्ष्णे मा कार्षी-
रित्यर्थः । जेतासि जेष्यसि ॥ ३४ ॥

संजय उवाच—

एतच्छ्रुत्वा वचनं केशवस्य
कृताञ्जलिवेपमानः किरीटी ।
नमस्कृत्वा भूय एवाऽऽह कृष्णं
सगद्गदं भीतभीतः प्रणम्य ॥ ३५ ॥

वेपमानः कम्पमानः । किरीटचर्जुनः । सगद्गदं भीतभीतः प्रकारम्(?) ॥ ३९ ॥

एवं प्रणामपूर्वकं भगवन्तमर्जुन उवाच—

अर्जुन उवाच—

स्थाने हृषीकेश तव प्रकीर्त्या

जगत्प्रहृष्यत्यनुरज्यते च ।

रक्षांसि भीतानि दिशो द्रवन्ति

सर्वे नमस्यन्ति च सिद्धसंघाः ॥ ३६ ॥

स्थाने युक्तम् । प्रकीर्त्या प्रकर्षेण कीर्त्येत्यर्थः ॥ ३६ ॥

कस्माच्च ते न नमेरन्महात्म-

न्गरीयसे ब्रह्मणोऽध्यादिकर्त्रे ।

अनन्त देवेश जगन्निवास

त्वमक्षरं सदसत्त्परं यत् ॥ ३७ ॥

न नमेरन्न नमस्युः । अक्षरं ब्रह्म । सच्च/सच्च सदसत्, सदसदात्मकमित्यर्थः ।

ताभ्यां सदसद्भ्यां परं यत्तदपि त्वम् ॥ ३७ ॥

त्वमादिदेवः पुरुषः पुराण-

स्त्वमस्य विश्वस्य परं निधानम् ।

वेत्ताऽसि वेद्यं च परं च घाम

त्वया तत्तं विश्वमनन्तरूप ॥ ३८ ॥

निधीयतेऽस्मिन्निति निधानम् । वेत्ताऽसि वेदिताऽसि । घाम तेजः । तत्तं व्याप्तम् ॥ ३८ ॥

वायुर्यमोऽग्निर्वैरुपाः शशाङ्कः

प्रजापतिस्त्वं प्रपितामहश्च ।

नमो नमस्तेऽस्तु सहस्रकृत्वः

पुनश्च भूयोऽपि नमो नमस्ते ॥ ३९ ॥

प्रजापतिर्दक्षः । पितामहो ब्रह्मा । तस्य पिता प्रपितामहः ॥ ३९ ॥

नमः पुरस्तादथ पृष्ठतस्ते

नमोऽस्तु ते सर्वत एव सर्व ।

अनन्तवीर्यामितविक्रमस्त्वं

सर्वं समाम्नोपि ततोऽसि सर्वः ॥ ४० ॥

पुरस्तादमतः । पृष्ठतः पश्चात् । सर्वतः पुरस्तात्पार्श्वतः पश्चाच्च । हे सर्व । अनन्ते

वीर्यं यस्य सोऽनन्तवीर्यस्तस्य संबोधनम् । अमितोऽपरिच्छिन्नो विक्रमः पराक्रमो
यस्य सोऽमितविक्रमः । सर्वं व्याप्तोपि ततः सर्वो भवसि ॥ ४० ॥

सखेति मत्वा प्रसभं यदुक्तं
हे कृष्ण हे यादव हे सखेति ।

अजानता महिमानं तवेदं
मया प्रमादात्मण्येन चाऽपि ॥ ४१ ॥

सखेति । प्रसभम् । तथा हे सखेत्यत्र परलोपो द्रष्टव्यः । तवेदं तवेद(म)
मित्यर्थः ॥ ४१ ॥

यश्चावहासार्थमसत्कृतोऽसि
विहारशय्यासनभोजनेषु ।
एकोऽथवाऽप्यच्युत तत्समस्तं
तत्क्षामये त्वामहमभयेयम् ॥ ४२ ॥

विहारः क्रीडा । एकोऽमहायो बहुजनप्रत्यक्षं क्षामये प्रसादये ॥ ४२ ॥

पिताऽसि लोकस्य चराचरस्य
त्वमस्य पूज्यश्च गुरुर्गरीयान् ।
न त्वत्समोऽस्त्यभ्यधिकः कुतोऽन्यो
लोकत्रयेऽप्यप्रतिममावः ॥ ४३ ॥

॥ ४३ ॥

तस्मात्प्रणम्य प्रणिधाय कायं
प्रसादये त्वामहमीशमीड्यम् ।
पितेव पुत्रस्य सखेव सख्युः
प्रियः प्रियायार्हसि देव सोढुम् ॥ ४४ ॥

तस्मादिति । प्रणिधाय प्रकर्षेण नीचैर्दण्डवद्भूमौ कायं निपात्य । सोढुम-
पचारान् ॥ ४४ ॥

अदृष्टपूर्वं हृषितोऽस्मि दृष्ट्वा
भयेन च प्रव्यथितं मनो मे ।
तदेव मे दर्शय देव रूपं
प्रसीद देवेश जगन्निवास ॥ ४५ ॥

हृषितो दृष्टरोमा ॥ ४५ ॥

किरीटिनं गदिनं चक्रदस्व-

मिच्छामि त्वां द्रष्टुमहं तथैव ।

तेनैव रूपेण चतुर्भुजेन

सहस्रयाहो भव विश्वमूर्ते ॥ ४६ ॥

यथा पूर्वं दृष्टवानहं तथैव संयुक्तो भव ॥ ४६ ॥

एतदर्जुनस्य वचनं श्रुत्वा श्रीभगवानुवाच--

श्रीभगवानुवाच--

मया प्रसन्नेन तवार्जुनेदं

रूपं परं दर्शितमात्मयोगात् ।

तेजोमयं विश्वमनन्तमाद्यं

पद्मे त्वदन्येन न दृष्टपूर्वम् ॥ ४७ ॥

आत्मयोगादात्मस्वरूपेण योगस्तस्मात् ॥ ४७ ॥

न वेदयज्ञाध्ययनैर्न दानै-

र्न च क्रियाभिर्न तपोभिरुग्रैः ।

एवंरूपः शयय अहं नृलोके

द्रष्टुं त्वदन्येन कुरुमवीर ॥ ४८ ॥

अध्ययनैरङ्गाध्ययनैः । न च क्रियाभिर्गुरुपरिचर्या[दि]भिः ॥ ४८ ॥

मा ते व्यथा मा च विमूढभावो

दृष्ट्वा रूपं घोरभीष्टं ममेदम् ।

व्यपेतभीः भीतमनाः पुनस्त्वं

तदेव मे रूपमिदं प्रपश्य ॥ ४९ ॥

॥ ४९ ॥

संजय उवाच--

इत्यर्जुनं वासुदेवस्तथोक्त्वा

स्वकं रूपं दर्शयामास भूयः ।

आश्वासयामास च भीतमेनं

भूत्वा पुनः सौम्यवपुर्महात्मा ॥ ५० ॥

॥ ५० ॥

अर्जुन उवाच—

दृष्ट्वेदं मानुषं रूपं तव सौम्यं जनार्दन ।

इदानीमस्मि संवृत्तः सचेताः प्रकृतिं गतः ॥ ५१ ॥

इदं परमपदप्राप्तिकारणम् ॥ ५१ ॥

श्रीभगवानुवाच—

सुदुर्दर्शमिदं रूपं दृष्टवानसि यन्मम ।

देवा अप्यस्य रूपस्य नित्यं दर्शनकाङ्क्षिणः ॥ ५२ ॥

नाहं वेदैर्न तपसा न दानेन न चेज्यया ।

शक्य एनंविधौ द्रष्टुं दृष्टवानसि मां यथा ॥ ५३ ॥

भक्त्या त्वनन्यया शक्य अहमेनंविधोऽर्जुन ।

ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥

॥ ५२ ॥ ५३ ॥ ५४ ॥

मत्कर्मकृन्मत्परमो मद्भक्तः सङ्गवर्जितः ।

निर्वैरः सर्वभूनेषु यः स मामेति पाण्डव ॥ ५५ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे विश्वरूपदर्शनं नामैकादशोऽध्यायः ॥ ११ ॥

।

अहं वासुदेवः परमं प्रधानं यस्य स मत्परमः ॥ ५५ ॥

इति श्रीमद्भगवद्गीतासुपनिषत्सु ब्रह्मविद्यायां योगशास्त्रे श्रीकृष्णार्जुना-

एकादशोऽध्यायः ॥ ११ ॥

(आविष्टः श्लोकानां समष्टयङ्काः—४६९) ।

(अथ द्वादशोऽध्यायः) ।

एवं सुदर्शनं भगवद्गुणं प्रत्यक्षेणोपलभ्य तस्योपास्यत्वं च भगवद्भक्त्यादेव श्रुत्वा
किमेवं साकारं भगवद्गुणमुपास्यमाहोस्विदव्यक्तं ब्रह्मरूपमुपास्यमिति संशयानस्तन्निर्ग-
चार्यमर्जुन उवाच—

अर्जुन उवाच—

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥

सततयुक्ताः साकारध्याननिष्ठाः । योगवित्तमाः परमात्मवित्तमाः ॥ १ ॥

श्रीभगवानुवाच—

मद्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

मयि भगवति साकारे विश्वरूपे ॥ २ ॥

ये त्वक्षरमनिर्देश्यमव्यक्तं पर्युपासते ।

सर्वत्रगमचिन्तयं च कूटस्थमचलं ध्रुवम् ॥ ३ ॥

संनियम्पेन्द्रियग्रामं सर्वत्र समनुद्वयः ।

ते प्राप्नुवन्ति मामेव सर्वभूतहिते रताः ॥ ४ ॥

अनिर्देश्यमीदृशं तदिति निर्देष्टुमयोग्यमव्यक्तं प्रत्यक्षादिप्रमाणैरप्रतीयमानम् ।

कूटस्थं कूटः पर्वतस्तद्वात्तिष्ठतीति कूटस्थम् ॥ ३ । ४ ॥

क्लेशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहवद्भिरवाप्यते ॥ ५ ॥

अव्यक्ता गतिरव्यक्तं ज्ञानम् ॥ ५ ॥

ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

तेषामहं समुद्धर्ता मृत्युसंसारसागरात् ।

भवामि नचिरात्पार्थ मद्यावेशितचेतसाम् ॥ ७ ॥

अनन्यो न विद्यतेऽन्यथास्मिन्योगे सोऽनन्यः ॥ ६ ॥ ७ ॥

मद्येव मन आघटस्व मयि युद्धि निवेश्य ।

निवसिष्यसि मद्येव अत ऊर्ध्वं न संशयः ॥ ८ ॥

अथ चित्तं समाधातुं न श्वनोऽपि मयि स्थिरम् ।

अभ्यासयोगेन ततो मामिच्छाऽऽप्तुं धनंजय ॥ ९ ॥

अभ्यासेऽप्यसमर्थोऽसि मत्कर्पपरमो भव ।

मदर्थमपि कर्माणि कुर्वन्ति तद्धिमवाप्स्यसि ॥ १० ॥

अथैतदप्यशक्तोऽसि कर्तुं मयोगमाधिरः ।

सर्वकर्मफलं यागं ततः कुरु यतात्मयान् ॥ ११ ॥

॥ ८ ॥ ९ ॥ १० ॥ ११ ॥

श्रेयो हि ज्ञानमभ्यासाज्ज्ञानाद्ध्यानं विशिष्यते ।
ध्यानात्कर्मफलत्यागस्त्यागाच्छान्तिरनन्तरम् ॥ १२ ॥

॥ १२ ॥

अद्वेषा सर्वभूतानां मैत्रः करुण एव च ।

निर्ममो निरहंकारः समदुःखसुखः समी ॥ १३ ॥

संतुष्टः सततं योगी यतात्मा दृढनिश्चयः ।

दय्यर्पितमनोबुद्धिर्यो मद्भक्तः स मे प्रियः ॥ १४ ॥

करुणा यस्यास्ति स करुण । अर्शआदिभ्योऽच् ॥ १३ ॥ १४ ॥

यस्मान्नोद्विजते लोको लोकान्नोद्विजते च यः ।

दृषामर्षभयोद्वेगैर्मुक्तो यः स च मे प्रियः ॥ १५ ॥

उद्वेग छित्तता । अमर्ष क्रोध ॥ १५ ॥

अनपेक्षः शुचिर्दक्ष उदासीनो मतव्ययः ।

सर्वारम्भपरित्यागी यो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न काङ्क्षति ।

शुभाशुभपरित्यागी भक्तिमान्यः स मे प्रियः ॥ १७ ॥

समः शत्रौ च मित्रे च तथा मानापमानयोः ।

शीतोष्णसुखदुःखेषु समः सङ्गविवर्जितः ॥ १८ ॥

॥ १६ ॥ १७ ॥ १८ ॥

तुल्यनिन्दास्तुतिर्षोनी संतुष्टो येन केनचित् ।

अनिकेत स्थिरमतिर्भक्तिमान्मे प्रियो नरः ॥ १९ ॥

अनिकेतोऽगृह ॥ १९ ॥

ये तु धर्म्यामृतमिदं यथोक्तं पश्युपासते ।

श्रद्धधाना मत्परमा भक्तास्तेऽतीव मे प्रियाः । २० ॥

इति श्रीमहाभारते शतसाहस्रं संहिताया वैशम्पयना भूमिपर्वाणि

श्रीमद्भगवद्गीतासूपनिषत्सु ब्रह्मविद्याया योगशास्त्रे श्रीकृष्णार्जु-

नसंवादे भक्तियोगो नाम द्वादशोऽध्यायः ॥ १२ ॥

धर्मादनपेतं धर्म्यममृतमिवोक्तमिदम् । व्याघ्रादित्वात्समाप्तः ॥ २० ॥

इति श्रीमद्भगवद्गीतासु पेशावभाष्यनामके श्रीमद्भगवद्गीताव्याख्याने

द्वादशोऽध्यायः ॥ १२ ॥

(अथ त्रयोदशोऽध्यायः) ।

भूम्याद्यष्टविधा प्रकृतिरित्यपरेश्वरस्य शक्तिरूपा पुरा प्रतिपादिता-भूमिराप इत्यादिना ग्रन्थेन । तपेश्वरस्य स्वरूपभूता जीवभूता च परा प्रकृतिः प्रतिपादिता-अपरयमितस्त्वन्यामित्यादिना ग्रन्थेन । तत्र तत्प्रकृतिद्वयं क्षेत्रक्षेत्रज्ञरूपमीश्वरस्य स्वरूपा-वनोषार्धमेवं यथावदर्जुनाय वक्ष्यामीति [भगवानुवाच—]

श्रीभगवानुवाच—

इदं शरीरं कौन्तेय क्षेत्रमिन्यभिधीयते ।

एतद्यो वेत्ति तं प्राहुः क्षेत्रज्ञ इति तद्विदः ॥ १ ॥

सर्वम् (?) ॥ १ ॥

क्षेत्रज्ञं चापि मां विद्धि सर्वक्षेत्रेषु भारत ।

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥

॥ २ ॥

तत्क्षेत्रं यच्च यादृक्च यद्विकारि यतश्च यत् ।

स च यो यत्प्रभावश्च तत्समासेन मे शृणु ॥ ३ ॥

तदिति प्रकृतं क्षेत्रं निर्दिशति । यद्यदात्मकम् । अशब्दः समुच्चये । साहचर्यादर्शस्वकीयैर्धर्मैः । अशब्दः पूर्ववत् । यद्विकारि विकारोऽस्यास्तीति विकारि । येन विकारैः सह सुपेति योगविभागात्समासः । यथा यत्कार्यमुपपद्यत इति वाक्यशेषः । अशब्दः पूर्ववत् । तत्समासेन मे शृणु ॥ ३ ॥

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैश्चैव हेतुमद्भिर्विनिधितैः ॥ ४ ॥

ऋषिभिर्बहुधादिभिः । गात्र्यादीनि च्छदांसि । तन्मन्त्रैर्विविधैर्नानाप्रकारैः पृथग्विवेकाद्गीतं दर्शितम् । किञ्च ब्रह्मणः प्रतिपादकानि सूत्राणि पदानि । पृथक्ते यैश्चैत एभिरिति ॥ ४ ॥

महाभूतान्यहंकारो बुद्धिरप्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ५ ॥

अहंकारो महाभूतकारणं तत्कारणमव्यक्तमीश्वरशक्तिः । मम माया दुरत्ययेत्युक्तम् । पञ्च बुद्ध्युत्पादकत्वाज्जिबर्तकत्वात् । पञ्च बुद्धीन्द्रियाणि मनश्च (?) पञ्च

१ क. स. ग. ट. क्षेत्रं नि' । २ स. 'रि स' । ३ क. ग. ट. 'न यो' । ४ प. 'रि येनेति । ५ प. यतो । ६ क. य. प. ट. पद्यन्ते । ७ क. स. घ. ट. गम्यन्ते ।

चेन्द्रियगोचराः शब्दस्पर्शरूपरसगन्धाः । तान्येतानि सांख्याश्चतुर्विंशति(तिं) तत्त्वान्याचक्षते ॥ ९ ॥

इच्छा द्वेषः सुखं दुःखं संघातश्चेतना धृतिः ।

एतत्क्षेत्रं समासेन सविकारमुदाहृतम् ॥ ६ ॥

अपेदानामीमात्मगुणा इति यान्, चक्षते वैशेषिकास्तेऽपि क्षेत्रधर्मा एव न तु क्षेत्रज्ञ-
स्येत्याह भगवान् । संघातः कार्यकरणसंघातात्मकं शरीरम् । चेतना शरीरस्य नित्य-
सिद्धात्मचेतन्यप्रकाशः । धृतिरुत्साहः । एतदिति सर्वान्त करणधर्मोपलक्षणार्थम् ।
सविकारं विकारसहितम् । विकारा इन्द्रियाणि ॥ ६ ॥

अमानित्वमदम्भित्वमर्हिसा क्षान्तिरार्जवम् ।

आचार्योपासनं शौच स्थैर्यमात्मविनिग्रहः । ७ ॥

मान आत्मश्लाघित्वं तदमर्षोऽमानित्वम् । दम्भो धर्माविष्करणं तदमात्रोऽदम्भि-
त्वम् । क्षान्तिः क्षमा । आर्जवमृजुभावः । शुचित्वं शौचं शारीरमलशोधनम् । स्थैर्यं
स्थिरत्वम् । आत्मविनिग्रहः शरीरस्य प्रवृत्तिनियमः ॥ ७ ॥

इन्द्रियार्थेषु वैराग्यमनहंकार एव च ।

जन्ममृत्युजराव्याधिदुःखदोषानुदर्शनम् ॥ ८ ॥

वैराग्यं शब्दादिविषयेषु । अनहंकारोऽहंकाराभावः । एवं च जन्मादिदोषदर्श-
नम् ॥ ८ ॥

असक्तिरनाभिष्वङ्गः पुत्रदारगृहादिषु ।

नित्यं च समाचित्तत्वमिष्टानिष्टोपपत्तिषु ॥ ९ ॥

असक्तिः सङ्गाभावः । अनभिष्वङ्गोऽमिष्वङ्गोऽन्यस्मिन्नहंशुद्धिः । ९ ॥

मायि ज्ञानन्ययोगेन भक्तिरव्यभिचारिणी ।

विविक्तदेशसेवित्वमरतिर्जनसंसादि ॥ १० ॥

विविक्तदेशसेवित्वं रहस्यदेशसेवित्वम् ॥ १० ॥

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदतोऽन्यथा ॥ ११ ॥

॥ ११ ॥

ज्ञेयं यत्तत्त्ववक्ष्यामि यज्ज्ञात्वाऽमृतमश्नुते ।

अनादि मत्परं ब्रह्म न सत्तन्नासदुच्यते ॥ १२ ॥

मत्परं मदात्मकम् ॥ १२ ॥

यावत्संजायते किञ्चित्सत्त्वं स्थावरजङ्गमम् ।

क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥

समं सर्वेषु भूतेषु तिष्ठन्तं परमेश्वरम् ।

विनश्यत्स्वविनश्यन्तं यः पश्यति स पश्यति ॥ २७ ॥

॥ २६ ॥ २७ ॥

समं पश्यन्हि सर्वत्र समवस्थितमीश्वरम् ।

न हिनस्त्यात्मनाऽऽत्मानं ततो याति परां गतिम् ॥ २८ ॥

न हिनस्ति न व्यापादयति ॥ २८ ॥

प्रकृत्यैव च कर्माणि कियमाणानि सर्वशः ।

यः पश्यति तथाऽऽत्मानमकर्तारं स पश्यति ॥ २९ ॥

प्रकृत्याऽविद्यया । सर्वशः सर्वप्रकारैः ॥ २९ ॥

पुनरपि सम्प्रदर्शनं शब्दान्तरेण प्रपञ्चयते—

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपश्यते तदा ॥ ३० ॥

यदेति । एकस्थमेकारिभिरात्मनि स्थितम् । विस्तारं विकासम् ॥ ३० ॥

अनादिस्वान्निर्गुण-वात्परमात्माऽयमव्ययः ।

शरीरस्थोऽपि कौन्तेय न करोति न लिप्यते ॥ ३१ ॥

शरीरस्थः शरीर उपलम्बमानः ॥ ३१ ॥

यथा सर्वगतं सौक्ष्मादाकाशं नोपलिप्यते ।

सर्वत्रावास्थितो देहे तथाऽऽत्मा नोपलिप्यते ॥ ३२ ॥

धूमवुषारादिमिनोपलिप्यते ॥ ३२ ॥

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारतम् ॥ ३३ ॥

॥ ३३ ॥

क्षेत्रक्षेत्रज्ञयोरेवमन्तरं ज्ञानचक्षुषा ।

भूतमकृतिमोक्षं च ये विदुर्यान्ति ते परम् ॥ ३४ ॥

इति श्रीमहाभारते शतसाहस्र्यां संहितायां वैयासव्या भीष्मपर्वणि
श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसं-
वादे प्रकृतिपुरुषविवेकयोगो नाम त्रयोदशोऽध्यायः ॥ १३ ॥

भूतप्रकृतिर्माया तस्या मोक्षो भूतप्रकृतिमोक्षस्तम् ॥ १४ ॥

इति श्रीमद्भगवद्गीताद्विचरिते पैशाचभष्यनामके श्रीमद्भगवद्गीताव्याख्याने
त्रयोदशोऽध्यायः ॥ १३ ॥

(आदितः श्लोकानां समष्टयङ्का — ५२३) ।

(अथ चतुर्दशोऽध्यायः) ।

स्वतन्त्रपरन्त्रयोः क्षेत्रक्षेत्रज्ञयोर्जगत्कारणं [णत्वं] न तु साख्यानामिब(१) गुणेषु
च सद्गः संसारकारणमित्युक्तम् । गुणेषु कथं सैकं, के वा गुणाः कथं बन्धन्ति
गुणेष्वथ मोक्षणं कथं स्यादित्येतत्प्रतिपादनार्थमुक्तञ्चक्षणं वक्तव्यमित्येतमर्थं च भग-
वानुवाच—

श्रीभगवानुवाच—

परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयः सर्वे परां सिद्धिमितो गताः ॥ १ ॥

परं प्रकृतं भूयः पुनरपि ज्ञानानां [मुत्तम] मितो देहबन्धनात् ॥ १ ॥

इदं ज्ञानमुपाश्रित्य मम साधर्म्यमागताः ।

सर्वेऽपि नोपजायन्ते प्रलये न व्यथन्ति च ॥ २ ॥

ममेश्वरस्यै साधर्म्यं सधर्मताम् । न व्यथन्ति न च्छन्ति ॥ २ ॥

मम योनिर्महद्ब्रह्म तस्मिन्गर्भं दधाम्यहम् ।

संभवः सर्वभूतानां ततो भवति भारत ॥ ३ ॥

मम मत्संबन्धिनी । [योनिः] प्रकृतिः । सर्वकार्यापेक्षया वर्धमानाच्च (नत्वाच्च)
[महत्त्वात्] महद्ब्रह्मेति योनिरेव विशि(से) ऽप्यते । गर्भं हिरण्यगर्भस्य बीजं वीर्यं
क्षेत्रक्षेत्रज्ञप्रकृतिद्वयशक्तिमान्दीश्वरोऽहं दधामि । क्षेत्रज्ञं क्षेत्रेण संयोजयामीत्यर्थः ।
संभव उत्पत्तिः सर्वभूतानां हिरण्यगर्भोत्पत्तिद्वारेणेत्यर्थः । ३ ॥

सर्वयोनिषु कौन्तेय मूर्तयः संबवन्ति याः ।

तासां ब्रह्म महद्योनिरहं बीजसदः पिता ॥ ४ ॥

सर्वयोनिषु देवाद्याभु मूर्तयः संस्पानानि विशिष्टानि भूतानि तासां त्रय महद्यो-
निरहं त्रामुदेवः ॥ ४ ॥

के गुणाः कथं वा बध्नन्तीत्यत्रोच्यते—

सत्त्वं रजस्तम इति गुणाः प्रकृतिसंभवाः ।

निबध्नन्ति महाबाहो देहे देहिनमव्ययम् ॥ ५ ॥

सत्त्वमिति । प्रकृतिसंभवा अविद्यासंभवाः । निबध्नन्ति नियच्छन्ति । अव्यय-
मविनाशिनम् ॥ ५ ॥

तत्रैतेषु सत्त्वादिगुणेषु सत्त्वस्य लक्षणमुच्यते—

तत्र सत्त्वं निर्मलत्वात्प्रकाशकमनामयम् ।

सुखसङ्गेन बध्नाति ज्ञानसङ्गेन चानघ ॥ ६ ॥

तत्रेति । निर्मलत्वात्स्फटिकमणिरिव प्रकाशकम् । अनामयं निह्यद्भवमित्यर्थः ।
सुखसङ्गेन, सुखेच्छया ॥ ६ ॥

रजो रागात्मकं विद्धि तृष्णासङ्गसमुद्भवम् ।

तन्निबध्नाति कौन्तेय कर्मसङ्गेन देहिनम् ॥ ७ ॥

रजो रागात्मकमिच्छात्मकम् । तृष्णाऽप्राप्ताभिलाषः । आसङ्गः प्राप्तिविषये मनसः
भीतिः । तृष्णासङ्गसमुद्भवं तृष्णासङ्गकारणम् । कर्मसङ्गेन कर्मपरतया ॥ ७ ॥

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निबध्नाति भारत ॥ ८ ॥

अज्ञानजमज्ञानजातम् । मोहनं मोहकारणमविवेककारणमित्यर्थः । प्रमादालस्य-
निद्राभिर्देहिनं तमो निबध्नाति ॥ ८ ॥

सत्त्वं सुखे संजयति रजः कर्मणि भारत ।

ज्ञानमावृत्य तु तमः प्रमादे संजयत्युत ॥ ९ ॥

कर्मणि क्रियायाम् । ज्ञानमावृत्य ज्ञानमाच्छाद्य । तमः प्रमादे प्राप्ताप्रतिपत्तौ ॥ ९ ॥

रजस्तमथाभिभूय सत्त्वं भवति भारत ।

रजः सत्त्वं तमश्चैव तमः सत्त्वं रजस्तथा ॥ १० ॥

अभिमूयान्यद्भाव्यं (य न्यग्भावयित्वा?) भवति ॥ १० ॥

सर्वद्वारेषु देहेऽस्मिन्प्रकाश उपजायते ।

ज्ञानं यदा तदा विद्याद्विष्टुर्द्धं सत्त्वमित्युत ॥ ११ ॥

सर्वद्वारेषु सर्वेन्द्रियेषु प्रकाशो ज्ञानं प्रकाशशब्दवाच्यम् ॥ ११ ॥

लोभः प्रवृत्तिरारम्भः कर्मणामशमः स्पृहा ।

रजस्येतानि जायन्ते विवृद्धे भरतर्षभ ॥ १२ ॥

। लोभ इति । शास्त्रेण प्राप्तन्यागानामत्यागः । तथा शास्त्रेण निषिद्धपरिग्रहण-
परिग्रहश्च । प्रवृत्तिः प्रकषेण वर्तनं चेष्टा स्वभावतः । आरम्भः कर्मणां लौकिकवैदि-
कानाम् । अशमः [शमः] क्रोधहर्षादिसाम्यं तदभावः । स्पृहेच्छा ॥ १२ ॥

अप्रकाशोऽप्रवृत्तिश्च प्रमादो मोह एव च ।

तमस्पेतानि जायन्ते धिवृद्धे क्रुरनन्दन ॥ १३ ॥

अप्रकाशोऽज्ञानम् । अप्रवृत्तिरालम्ब्यम् । प्रमादः प्राप्ताप्रतिपत्तिः । मोहोऽ-
विवेकः ॥ १३ ॥

यदा सत्त्वे प्रवृद्धे तु प्रलयं याति देहभृत् ।

तदोत्तमविदां लोकानमलान्प्रतिपद्यते ॥ १४ ॥

प्रलयं मरणम् । उत्तमविदां महदादितस्त्वस्वरूपविदाम् ॥ १४ ॥

रजसि प्रलयं गत्वा कर्मसङ्गिषु जायते ।

तथा प्रलीनस्तमसि मूढयोनिषु जायते ॥ १५ ॥

रजसि प्रवृद्धे कर्मसङ्गिषु जायते । प्रलीनो मृतस्तमसि प्रवृद्धे मूढयोनिषु
तिर्यक्षु ॥ १५ ॥

कर्मणः सुकृतस्याऽऽहुः सात्त्विकं निर्मलं फलम् ।

रजसस्तु फलं दुःखमज्ञानं तमसः फलम् ॥ १६ ॥

सुकृतस्य पुण्यस्य फलं सात्त्विकं सत्त्वप्रधानं निर्मलं शुद्धं सुखस्वरूपम् । रजसो
राजसस्य कर्मणः । अज्ञानं मोहानुविद्धमित्यर्थः ॥ १६ ॥

सत्त्वात्संजायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ १७ ॥

॥ १७ ॥

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तिस्था अधो गच्छन्ति तामसाः ॥ १८ ॥

सात्त्विका देहं त्यक्त्वा स्वकर्मफलमेतन्मूर्ध्वं देवलोकादीन्गच्छन्ति । राजसाः
स्वकर्मफलभोगार्थं मनुष्यलोके तिष्ठन्ति । जघन्यगुणस्य तमोगुणः । जघन्यगुणस्य
जघन्यगुणवृत्तिस्थास्तामसाः पुरया जघन्यगुणवृत्तिस्था मोहनिष्ठा इत्येव
न्तीत्यर्थः ॥ १८ ॥

नान्यं गुणेभ्यः कर्तुं यदा द्रष्टाऽनुपश्यति ।

गुणेभ्यश्च परं वेत्ति मन्त्रां मौऽधिगच्छति ॥ १९ ॥

द्रष्टा विद्वान् । गुणेभ्यः परं गुणव्यापारसाक्षिभूतम् मद्भावमीश्वरभावम् ॥ १९ ॥

गुणानेतानतीत्य त्रीन्देहे देहसमुद्भवान् ।

जन्ममृत्युजरादुःखैर्विमुक्तोऽमृतमश्नुते ॥ २० ॥

देहसमुद्भवान्देहस्य कारणभूतान् ॥ २० ॥

अजुन उवाच—

कैलिंक्षैस्त्रीःगुणानेतानतीतो भवति प्रभो ।

किमाचारः कथं चैतास्त्रीन्गुणानतिवर्तते ॥ २१ ॥

लिङ्गैश्चिह्नैरतीतोऽतिक्रान्तः ॥ २१ ॥

श्रीभगवानुवाच—

प्रकाशं च प्रवृत्तिं च मोहमेव च पाण्डव ।

न द्वेष्टि संभवृत्तानि न निवृत्तानि फाद्दृक्षति ॥ २२ ॥

॥ २२ ॥

उदासीनवदासीनो गुणैर्यो न विचाल्यते ।

गुणा वर्तन्त इत्येव योऽवतिष्ठति नेङ्गते ॥ २३ ॥

नेङ्गते न चाल्यते । कार्यकारणसंघाताविषयरूपपारिणता गुणेषु वर्तन्त इति योऽव-
तिष्ठति यः प्रतिपद्यते स न चलति ॥ २३ ॥

समदुःखसुखः स्वस्थः समलोष्टाश्मकाश्चनः ।

तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥

स्वस्तिमन्नात्मनि तिष्ठतीति स्वस्थः । धीरो धीमान् ॥ २४ ॥

किं च—

मानापमानयोस्तुल्यस्तुल्यो मित्रारिपक्षयोः ।

सर्वारम्भपरित्यागी गुणातीतः स उच्यते ॥ २५ ॥

देहेन्द्रियविषयाकारपरिणतान्गुणानतीतोऽतिक्रान्तस्तेषु निःस्पृहः ॥ २५ ॥

मां च योऽव्यभिचारेण भक्तियोगेन सेवते ।

स गुणान्समतीत्यैतान्ब्रह्मभूयाय कल्पते ॥ २६ ॥

भक्तिरेव योगो भक्तियोगः । ब्रह्मभूयाय । ब्रह्मभावाय कल्पते समर्षो भवति ॥ २६ ॥

कृत इति चेत्—

ब्रह्मणो हि प्रतिष्ठाऽहममृतस्य व्ययस्य च ।

शाश्वतस्य च धर्मस्य सुखस्यैकान्तिकस्य च ॥ २७ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णा-

र्जुनसंवादे गुणत्रयविभागयोगो नाम

चतुर्दशोऽध्यायः ॥ १४ ॥

ब्रह्मणः परमात्मनः । हि यस्मात् । प्रतिष्ठा प्रतिष्ठते गच्छति क्षेत्रज्ञोऽभिमुखमने-
नेति प्रतिष्ठा । अहमीश्वरः । अमृतस्याव्ययस्याविनाशिनः शाश्वतस्य नित्यस्य धर्मस्य
मोक्षसाधनस्य सुखस्य ब्रह्मानन्दस्य चैकान्तिकस्याव्यभिचारिणः । तस्मान्मामव्यभिचारेण
भक्तियोगेन यः सेवते स त्रीन्गुणान्तमतीत्य ब्रह्मभूयाय कल्पते समर्थो भवति । २७ ॥

इति श्रीमद्भगवद्गीतासु चतुर्दशोऽध्यायः ॥ १४ ॥

चतुर्दशोऽध्यायः ॥ १४ ॥

(आदितः श्लोकानां समष्ट्यङ्काः—'५०) ।

(अथ पद्यदशोऽध्यायः) ।

श्रीभगवानुवाच—

ऊर्ध्वमूलमधःशाखमश्वत्थं प्राहुरव्ययम् ।

छन्दांसि यस्य पर्णानि यस्तं वेद स वेदवित् ॥ १ ॥

यत्सर्वेषां लोकानामुपरिष्ठाद्वर्तमानं सत्यलोकनिवासिहिरण्यगर्भान्तःकरणाभिव्यक्तं
सर्वस्य जगतः सृष्टिस्थितिसंहारहेतुमूतमव्यक्तात्मकं ब्रह्मोक्तं तदूर्ध्वं [तन्मूलं] कारणं
यस्य स ऊर्ध्वमूलः संसारवृक्षः । अश्वत्थः श्वो न तिष्ठतीति । अधःशाखं तस्मात्स-
त्यलोकादधोमूललोकान्तर्वासिशाखमश्वत्थं प्राहुः पण्डिताः । अव्ययमविनाशिनम् ।
छन्दांसि वेदाः पर्णानि । आवरणरूपत्वात् । सोऽश्वत्थस्तं क्षणध्वंसिनमश्वत्थं यस्तं
(यो) वेद स वेदविद्वेदार्थविदित्यर्थः । १ ॥

अधश्चोर्ध्वं प्रसृतास्तस्य शाखा

गुणप्रवृद्धा विषयमवालाः ।

अधश्च मूलान्यनुसंतवानि

कर्मानुबन्धानि मनुष्यलोके ॥ २ ॥

अपञ्चोर्ध्वं महलोकप्रभृत्यूर्ध्वं जनलोके प्रमृताः प्रसृतिं गतास्तस्य शाखाः कर्म-
ज्ञानवासनारूपाः शरीरेन्द्रियविषयरूपाः कर्मफलभूताः । गुणप्रवृद्धा गुणैः सत्त्वरज-
स्तमोभिरुपादानकारणभूतैः प्रवृद्धाः । विषयप्रवाला विषयाः शब्दस्पर्शरूपरसगन्धाः
प्रवाला-इव यासां शाखानां ताः । अथश्च महलोकप्रभृति मूलानि निवृत्तघर्माणि तदु-
पकरणानि चानुसंततान्यनुसृतानि कर्मानुबन्धीनि कर्मनिमित्तानि । मनुष्यलोकप्र-
हणमुपलक्षणाधिम् ॥ २ ॥

न रूपमस्येह तयोपलभ्यते

नान्तो न चाऽऽदिर्न च संप्रतिष्ठा ।

अश्वत्थमेनं सुविरुद्धमूल-

मसङ्गशस्त्रेण दृढेन च्छित्त्वा ॥ ३ ॥

अस्य संसारवृक्षस्य यथोपवर्णितस्य यथोक्तं रूपं नोपलभ्यते । नान्तो न चाव-
सिनिमुपलभ्यते । न चाऽऽदिः । आदिरिदं प्रथमतया प्रवृत्तिरस्य संसारवृक्षस्य नोपल-
भ्यते । न च संप्रतिष्ठा मध्येम् । मायांमरीचियुदकगन्धर्वनगरद्विचन्द्रदिङ्नीहादिस्वरूप-
त्वात् । अश्वत्थमेनं यथोक्तं सुविरुद्धमूलमसङ्गशस्त्रेण सङ्गस्याभावोऽसङ्गः शस्त्रमिव
शस्त्रं तेन दृढेन परमार्थनिश्चयदृढीकृतेन च्छित्त्वा संसारवृक्षं समूलमुद्धृत्य ॥ ३ ॥

ततः पदं तत्परिमार्गितव्यं

यस्मिन्गता न निवर्तन्ति भूयः ।

तमेव चाऽऽद्यं पुरुषं प्रपद्ये

यतः प्रवृत्तिः प्रसृता पुराणी ॥ ४ ॥

ततः पश्चात्तत्पदं वैष्णवं परिमार्गितव्यमन्वेष्टव्यं ज्ञातव्यमित्यर्थः । कथं परिमा-
र्गितव्यमित्यत्राऽऽह—तमेव विष्णुमाहात्म्यादौ भवं पुरुषं जंग्मपूर्वकं प्रपद्ये शरणं
गच्छामि । यतो यस्यमांसंसारमायावृक्षस्य प्रवृत्तिराविर्भावः । प्रसृता निःसृता पुराणी
नित्येति ॥ ४ ॥

निर्मानमोहा जितसङ्गदोषा

अध्यात्मनित्या विनिवृत्तकायाः ।

द्वंद्वैर्विमुक्ताः सुखदुःखभंगै-

र्गिच्छन्त्यमूढाः पदमव्ययं तत् ॥ ५ ॥

कृतचेतस्कतर्या जितसङ्गदोषाः । सङ्गो विषयसंस्वरूपः स एव दोषो जितः सङ्गदोषो
येस्ते जितसङ्गदोषाः । विषयसंस्वरूपरहिता इत्यर्थः । अध्यात्मनित्या आत्मज्ञाननि-

रताः । विनिवृत्तकामास्त्यक्तकामाः । द्वंद्वैर्विमुक्ताः सुखदुःखसंज्ञैः सुखादिशब्द-
वाच्यैः । गच्छन्ति प्राप्नुवन्ति । अमूढा विवेकिनः । तद्वैष्णवं पदम(व्ययम)-
विनाशि ॥ ५ ॥

न तद्भासयते सूर्यो न शशाङ्को न पावकः ।

यद्गत्वा न निवर्तन्ते तद्धाम परमं मम ॥ ६ ॥

यन्मम परमं धाम तत्सूर्यो न भासयते । नापि शशाङ्कः । नापि पावकः ।
यद्गत्वा योगिनो न निवर्तन्ते नहि पुनरामच्छन्तीत्यर्थः ॥ ६ ॥

ममैवांशो जीवलोके जीवभूतः सनातनः ।

मनःपष्ठानीन्द्रियाणि प्रकृतिस्थानि कर्षति ॥ ७ ॥

ममैवांश एरुदेशो जीवलोके प्राणिसमूहे जीवभूतः क्षेत्रज्ञः सनातनो मनः पष्ठं
येषां तानि मनःपष्ठानीन्द्रियाणि प्रकृतौ कारणे मायारूपे तिष्ठन्तीति । प्रकृतिस्थानि
तानि शब्दादिविषयोपलभ्यार्थं तदभिमुखं कर्षत्याकर्षति श्रोत्रादीनीन्द्रियाणि शब्दादि-
भिर्विषयैः संयोजयतीत्यर्थः ॥ ७ ॥

शरीरं यदवामोति यच्चाप्युत्क्रामतीश्वरः ।

शरीरवैतानि संयाति वायुर्गन्धानिवाऽऽश्रयात् ॥ ८ ॥

शरीरं यदवामोति प्राप्नोति । यच्चापि यदा च प्राप उत्क्रामति निर्गच्छतीश्वरः
पुरस्वामी क्षेत्रज्ञस्तदैतानि वक्ष्यमाणानीन्द्रियाणि गृहीत्वा संयाति वायुराशयाद्गन्धा-
निव ॥ ८ ॥

तानि- -

श्रोत्रं चक्षुः स्पर्शनं च रसनं घ्राणमेव च ।

अधिष्ठाय मनश्चायं विषयानुपसेवते ॥ ९ ॥

अधिष्ठायऽऽश्रित्य मनश्चायं क्षेत्रज्ञो विषयाश्चब्दादीनुपसवत उपलभते ॥ ९ ॥

उत्क्रामन्तं स्थितं वाऽपि भुञ्जानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

उत्क्रामन्तं शरीराद्गच्छन्तं स्थितं वाऽपि शरीरे भुञ्जानं वा विषयानुपलभमानं
गुणान्वितं गुणैः सत्त्वरजस्तमोभिर्बुद्ध्याद्याकारपरिणतेरन्वितं विमूढाः कार्यकरणसं-
घात आत्मत्वदर्शिनो नानुपश्यन्ति नोपलभन्ते । ज्ञानं चक्षुर्वेषां ते ज्ञानचक्षुषः ।
ज्ञानचक्षुषो भूत्वा किं तु पश्यन्तीत्यर्थः ॥ १० ॥

यत्ततो योगिनश्चैनं पश्यन्त्यात्मन्यवस्थितम् ।

यत्ततोऽप्यकृतात्मानो नैनं पश्यन्त्यचेतसः ॥ ११ ॥

यतन्तो यमनिषमादियोगानुष्ठानेन प्रयत्नं कुर्वाणा यतमाना योगिनो योगः सम्य-
ज्ञानं तत्र प्रवृत्ता एनमात्मानं पश्यन्त्युपलभन्त आत्मनि शरीरे । यतन्तो योगानु-
ष्ठाने प्रयतमाना अप्यकृतात्मानोऽभ्यासवैराग्याभ्यामसंस्कृतान्तःकरणा नैर्न पश्यन्त्य-
चेतसोऽविवेकिनः ॥ ११ ॥

अतो यतमाना अज्ञानचक्षुषो नैर्न पश्यन्त्यपि । अहमात्माऽनेकयतनात्मसंस्कार-
साध्यत्वाद्दुर्विज्ञेयस्तत्रा(पाऽ)पि सङ्कल्लोक प्रसिद्धोऽहमित्याह—

यदादित्यगतं तेजो जगद्भासयतेऽखिलम् ।

यच्चन्द्रमसि यच्चाग्नौ तत्तेजो विद्धि मामकम् ॥ १२ ॥

यदादित्यगतं तेजः प्रकाशोऽखिलं जगद्भासयते यच्चन्द्रमसि तेजो यच्चाग्नौ तत्तेजो
विद्धि मामकम् । तथा च श्रुतिः—“ येन सूर्यस्तपति तेजसेद्भः ” “ तदहं
ज्योतिः ” इति ॥ १२ ॥

किंचान्यत्—

गामाविश्य च भूतानि धारयाम्यहमोजसा ।

पुष्णामि चौषधी सर्वाः सोमो भूत्वा रसात्मकः ॥ १३ ॥

गां शृषिधीमाविश्य भूतानि स्थावरजङ्गमात्मकानि धारयामि विनिर्मि । अहमात्मा ।
ओजसा बलेन । किंचान्यत् । पुष्णामि सरसाः करोमि । रसात्मको रसाधार-
भूतः ॥ १३ ॥

किंच—

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्पर्शं चतुर्विधम् ॥ १४ ॥

वैश्वानरो मूत्रौदर्योऽग्निर्भूत्वा । प्राणश्चापानश्च प्राणापानौ ताम्भ्यां समायुक्तः संघुस्ति-
तश्चतुर्विधमशितं खादितं पतितं लीडम् ॥ १४ ॥

किं विशिष्याभिवीषते—

सर्वस्य चाहं हृदि संनिविष्टो

मत्तः स्मृतिर्ज्ञानमपोहनं च ।

वेदैश्च सर्वैरहमेव वेद्यो :

वेदान्तकृद्वेदविदेव चाहम् ॥ १५ ॥

सर्वस्य प्राणिजातस्य हृदि हृत्पुण्डरीके संनिविष्टः । अपोहनं हेयबुद्धिस्तयोपल-
क्षणार्थत्वेनोपादेयबुद्धिश्च । वेदान्तकृद्विद्ययाकृत् । तथा च श्रुतिः—“ यो ब्रह्माणं विद-

घाति पूर्वं यो वै वेदांश्च प्राहिणोति तस्मै ” इति । प्राहिणोति ददाति । उपदिशती-
त्यर्थः । वेदं वेत्तीति वेदाविद्वेदार्थाविदित्यर्थः । तस्मादहं सर्वलोकप्रसिद्धः ॥ १५ ॥

किंचान्यत्—

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६ ॥

क्षर एकोऽपरोऽक्षरः । तत्र क्षरं दर्शयति—क्षरः सर्वाणि भूतानि प्राणिनः ।
अक्षरः पुरुषः । कूटस्थोऽचलोऽव्याकृतात्मा सोऽक्षर उच्यते ॥ १६ ॥

पुरुषान्तरं दर्शयितुमाह—

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यन्यथ ईश्वरः ॥ १७ ॥

उत्तमः प्रकृष्टतमः । पुरुषः पूर्णमनेन जगदिति परमात्मेत्युदाहृतः उक्तो वेदान्तेषु ।
विशिनष्टि—यः पुरुषो लोकत्रयं पृथिवीमन्तरिक्षं स्वर्गमाविश्य विभर्ति बलेन नारयति ।
तथा च श्रुतिः—“येन द्यौरुमा पृथिवी च दृढा येन स्वः स्तभितं येन नाकंः” इति ।
ईश्वरः स्वामी ॥ १७ ॥

तन्नामनिर्वचनार्थमाह—

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

यस्मात्क्षरं पुरुषमतीतोऽतिक्रम्य स्थित । अक्षरादपि पुरुषादुत्कृष्टतमः । सर्वेभ्यः
पाप्मभ्य उदितत्वात् । तथा च श्रुतिः—“उदितिनाम स एव सर्वेभ्यः पाप्मभ्य उदितः ”
इति । अतो हेतोरस्मिँल्लोके वेदे च पुरुषोत्तम इति प्रथितस्तस्मादहं सर्वलोकप्रसिद्ध
इत्यर्थः ॥ १८ ॥

अपेदानां यः पुरुषोत्तमनामानं पुरुषं वेद तस्य कञ्चमुच्यते—

यो मामेवमसंमूढो जानाति पुरुषोत्तमम् ।

स सर्वविद्भजति मां सर्वभाषेन भारत ॥ १९ ॥

यो मां परमेश्वरमेवमसंमूढो निश्चितबुद्धिर्वेत्ति पुरुषोत्तमम् । नामकर्मस्वरूपबन्धनीयं
तेजोमिरित्यर्थः ॥ १९ ॥

इति गुह्यतमं शास्त्रमिदमुक्तं मयाऽनघ ।

एतदबुद्ध्वा बुद्धिमान्स्यात्कृतकृत्यश्च भारत ॥ २० ॥

इति श्रीमहाभारते शतसाहस्र्यां संहितायां वैयासव्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृ-

ष्णार्जुनसंवादे पुरुषोत्तमयोगो नाम

पञ्चदशोऽध्यायः ॥ १५ ॥

====

इत्थं गुह्यतमं शास्त्रं शासनात्राणनाम् । उक्तमभिहितमेतच्छास्त्रं बुद्ध्वा बुद्धिमा-
न्ब्रह्मवित्स्यात्कृतकृत्यश्च । कृतं कृत्यं येन स कृतकृत्यः ॥ २० ॥

इति श्रीमद्भगवद्गीतासूपनिषत्सु पैशाचभाष्यनामके श्रीमद्भगवद्गीताव्याख्याने

पञ्चदशोऽध्यायः ॥ १५ ॥

(आदितः श्लोकानां सम्पद्यद्वाः— ५७०) ।

(अथ पौडशोऽध्यायः) ।

नवमेऽध्याये दैव्यासुरी राक्षसी चेति प्राणिनां प्रकृतय उक्ता [अधुना ता एव]
विस्तरेण प्रतिपादयितुमध्याय आरभ्यते—

श्रीभगवानुवाच—

अभयं सत्त्वसंशुद्धिर्ज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

अभयमभीरुता । सत्त्वसंशुद्धिरवघ्ननम् । ज्ञानं शास्त्राचार्योपदेशेनाऽऽत्मादिपदार्था-
वगमः । अवगतार्ता योगानुष्ठानेन साक्षात्करणं योगः । ज्ञानं च योगश्च ज्ञानयोगी
तयोर्व्यवस्थितिः । दानमर्पिभ्यः स्वद्रव्यसमर्पणम् । दमोऽन्तकरणोपरतिः । यज्ञः
स्मार्ताः पञ्च महायज्ञाः श्रौता अग्निष्टोमादयः । स्वाध्यायो वेदाभ्यासः । तपस्विर्देवं
कायिकं वाचिकं मानसं चेति । आर्जवमवकता ॥ १ ॥

किं—

अहिंसा सत्यमक्रोधस्त्यागः शान्तिरपैशुनम् ।

दया भूतेष्वलोलुप्त्वं मार्दवं ह्रीरचापलम् ॥ २ ॥

अहिंसा प्राणिनामपीडा । अक्रोधः प्रसक्तस्य क्रोधस्य त्यागः । शान्तिर्मात्सेन्द्रि-
योपरतिः । अपैशुनं परर-भ्रष्टद्वन्द्वम् । दया मृतेषु रक्षितेष्वुद्दिः । अलोलुप्त्वाभि-
न्द्रियाणां विषयसंनिधावविक्रिया । मार्दवमक्रोधम् । अचापलं व्यर्थचेष्टावर्जनम् ॥ २ ॥

तेजः क्षमा धृतिः शौचपद्रोहो नातिमानिता ।

भवन्ति संपदं दैवीमभिजातस्य पाण्डव ॥ ३ ॥

तेजः प्रतापः । क्षमा क्रोधकारणेषु सत्सु चित्तस्याविक्रिया । धृतिः क्षुत्पिपासा-
दिसहनम् । शौचं मलशोधनम् । अद्रोहः परजिघांसाभावः । नातिमानिताऽऽत्मनः
पूज्यताप्रतिपत्तिः । एतेऽभयादयो भवन्ति जायन्ते । संपदं लाभम् । देवानामियं दैवी
तामभिलक्ष्य जातस्य । संपदं लब्ध्वा जातस्येत्यर्थः ॥ ३ ॥

दम्भो दर्पोऽभिमानश्च क्रोधः पारुष्यमेव च ।

अज्ञानं चाभिजातस्य पार्थ संपदमासुरीम् ॥ ४ ॥

दम्भो धर्मध्वजः । दर्पो घनादिनिमित्तश्चित्तोत्सेकः । अभिमान आत्मनः पूज्यता-
प्रतिपत्तिः । क्रोधः कोपः । पारुष्यं क्रौर्यम् । अज्ञानमनवबोधः । असुराणामियं
संपदासुरी ॥ ४ ॥

अनयोः संपदोः फलमाह—

दैवी संपद्विमोक्षाय निबन्धायाऽऽसुरी मता ।

मा शुचं संपदं दैवीमभिजातोऽसि पाण्डव ॥ ५ ॥

विमोक्षाय संसारविमोक्षाय । निबन्धोऽविद्याकामकर्मानिबन्धः । मा शुचः शोकं
मा कार्षीः ॥ ५ ॥

द्वौ भूतसर्गौ लोकेऽस्मिन्दव आसुर एव च ।

दैवो विस्तरशः प्रोक्त आसुरं पार्थ मे शृणु ॥ ६ ॥

सर्गः सृष्टिः । देवानामयं दैवः । असुराणामयमासुरः । दैवः सर्गः । विस्तरशो
विस्तरेण ॥ ६ ॥

मष्टिं च निष्टिं च जना न विदुः आसुराः ।

न शौचं नापि चाऽऽचारो न सत्यं तेषु विद्यते ॥ ७ ॥

प्रवृत्तिं कर्तव्यानुष्ठानं न विदुर्न जानन्ति । आसुरीं संपदं प्राप्ता आसुराः । आचारः
शिष्टाचरणम् । सत्यमावितथवचनम् ॥ ७ ॥

असत्यममतिष्ठं ते जगदाहुरनीश्वरम् ।

अपरस्परसंभूतं किमन्यत्कामहेतुकम् ॥ ८ ॥

आसत्यं घर्माघर्मौ [यस्य न विद्यते] । न यतोऽस्य प्रतिष्ठा तदप्रतिष्ठम् । [ईश्वरः]
स्वामी यस्य न विद्यते तदनीश्वरम् । स्त्रीपुंसयोर्मैथुनं संयोगस्तेन संभूतमपस्परसंभू-
तम् । कामहेतुरेव कामहेतुकम् ॥ ८ ॥

एतां दृष्टिप्रवृत्त्यं नष्टात्मानोऽल्पबुद्धयः ।

प्रभवन्त्युग्रकर्माणः क्षयाय जगतोऽहिताः ॥ ९ ॥

एतां दृष्टिं लोकायतदर्शनमवष्टभ्याऽऽश्रित्य नष्टात्मानोऽल्पबुद्धयो विषयेषु मोक्ष-
भोक्तृमतिमाश्रयुक्ताः प्रभवन्ति जायन्ते उग्रकर्माणो वधवन्वादिर्कर्मनिरताः । क्षयाय
जगतः प्रभवन्तीति संबन्धः । अहिता आपत्कराः ॥ ९ ॥

काममाश्रित्य दुष्पूरं दम्भमानमदान्विताः ।

मोहाद्गृहीत्वाऽसद्ग्राहान्प्रवर्तन्तेऽशुचिब्रताः ॥ १० ॥

दुष्पूरमशक्यपूरणम् । दम्भश्च मानश्च मदश्च तैरन्विताः । दम्भो धर्मध्वनो धार्मि-
कत्वहत्यापनम् । मान आत्मानि संभावनम् । मदो दर्पः । मोहादविवेकाद्गृहीत्वोपादा-
यासद्ग्राहान्शुभविश्वासान्प्रवर्तन्ते लोकेऽशुचीनि ब्रतानि येषां तेऽशुचिब्रताः सपणका-
दिब्रतानुसारिणः ॥ १० ॥

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११ ॥

अपरिमेयामैवच्छेदरहितां प्रलयान्तामुपाश्रिताः सदा चिन्तापरा इत्यर्थः । कामो-
पभोगपरमा विषयोपभोगप्रधानाः । एतावदिति निश्चिता एतावान्पुरुषार्थो यदुत शब्दा-
दिविषयोपभोग इति निश्चिताः कृताध्यवसायाः ॥ ११ ॥

आशापाशशतैर्वद्धाः कामक्रोधपरायणाः ।

ईहन्ते कामभोगार्थमन्यायेनार्थसंचयान् ॥ १२ ॥

पाश इव पाशः । बद्धा आकृष्यमाणाः । कामक्रोधौ परमयनं येषां ते कामक्रो-
धपरायणाः । कामक्रोधवशा इत्यर्थः । ईहन्त आर्जयन्ति कामभोगप्रयोजनार्थमन्याये-
नाशास्त्रविहितोपायैर्यसंचयान्द्रव्यसंचयान् ॥ १२ ॥

इदमद्य मया लब्धमिमं प्राप्स्ये मनोरथम् ।

इदमस्तीदमपि मे भविष्यति पुनर्धनम् ॥ १३ ॥

इदं द्रव्यं सुवर्णाद्यस्मिन्नहनि प्राप्तम् । इमं मनोरथं प्राप्स्येऽहम् । मनोरथमि-
मतविषयम् । इदं धनमस्ति । इदमपि धनं भविष्यति ॥ १३ ॥

असौ मया हतः शुत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान्सुखी ॥ १४ ॥

ईश्वरोऽहं सर्वप्रकारेण धरः । भोगी विषयोपभोगवान्सिद्धः संपन्नो बलवान्बल-
संपन्नः ॥ १४ ॥

आदयोऽभिजनवानस्मि कोऽन्योऽस्ति सदृशो मया ।

यक्ष्ये दास्यामि मोदिष्य इत्यज्ञानविमोहिताः ॥ १५ ॥

अभिजनवान्चन्धुजनवान् । दास्यामि गोभूहिरण्याद्यर्थिभ्यो विनरिष्यामि । मोदिष्ये हर्षातिशयं च प्राप्स्यामीत्येषमज्ञानविमोहिता अविवेकेन विमोहिताः सन्तः ॥ १५ ॥

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽगुचौ ॥ १६ ॥

अनेकचित्तविभ्रान्ता अनवस्थिताः । [मोहो] जाल इ(लमि)वं जालं मोहजालम् । पतन्ति निपीदन्ति ॥ १६ ॥

आत्मसंभाविताः स्तब्धा धनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

आत्मना संभाविताः पूजिताः । स्तब्धा गुरुदेवते अप्यप्रणताः । धननिमित्तो मानो धनमानो धनमानश्च मदक्ष्य धनमानमदौ । ताम्यामभिता यजन्ते पूजयन्ति । नाम-यज्ञैर्नामप्रधानयज्ञैः । दम्भेन धार्मिकत्वख्यापनेनाविधिपूर्वकम् ॥ १७ ॥

अहंकारं बलं दर्पं कामं क्रोधं च संश्रिताः ।

मामात्मपरदेहेषु प्रद्विपन्तोऽभ्यसूयकाः ॥ १८ ॥

अविद्यमानैरपि गुणैरात्मन्यध्यारोऽतैरप्यहं गुणज्ञानिति प्रतिपत्तिरहंकारस्तमा-श्रिता मामीश्वरमात्मपरदेहेषु व्यवस्थितं प्रद्विपन्तोऽसहमाना अभ्यसूयका आत्मपरदे-हेषु व्यवस्थित ईश्वरेऽप्यन्ववदुणदोषानाविष्कुर्वन्तः ॥ १८ ॥

तानहं द्विपतः क्रूरान्संसारेषु नराधमान् ।

क्षिपांश्च जस्रमशुभानासुरीष्वेव योनिषु ॥ १९ ॥

आसुरीषु सिंहव्याघ्रवराहादिषु ॥ १९ ॥

आसुरीं योनिमापन्ना मूढा जन्मानि जन्मानि ।

मामप्राप्यैव कौन्तेय ततो यान्त्यधर्मां गतिम् ॥ २० ॥

आपन्नाः प्राप्ताः । मां सर्वज्ञमीश्वरम् । अधर्मां निकृष्टां नरकमित्यर्थः ॥ २० ॥

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतन्नयं त्यजेत् ॥ २१ ॥

त्रिविधं त्रिप्रकारम् । द्वारं पन्थाः । आत्मनो नाशकारणमेतन्नयं जह्यात् ॥ २१ ॥

एतन्नयत्यागे किं फलमित्यत्राऽऽह--

एतैर्निमुक्तः कौन्तेय तपोद्वारैस्त्रिभिर्नरः ।

आचरत्यात्मनः श्रेयस्ततो याति परां गतिम् ॥ २२ ॥

एतैस्तमोद्वारैर्नरकद्वारैर्विमुक्त आचरति [अनु] तिष्ठत्यनुगच्छति ॥ २२ ॥

यः शास्त्रविधिमुन्मृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ २३ ॥

सिद्धिं पुरुषार्थमाप्तिर्योग्यताम् । सुखं स्वर्गम् । परां गतिं मोक्षम् ॥ २३ ॥

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीभद्रगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंबादे दैवासुरसंपाद्विभागयोगो नाम

षोडशोऽध्यायः ॥ १६ ॥

तस्माच्छास्त्रं प्रमाणं ते तव [कार्याकार्यव्यवस्थितौ कार्याकार्य] व्यवस्थायाम् ।
शास्त्रविधानोक्तं विधानं विधिः शास्त्रमेव विधानं तेनोक्तं कर्म क्रियाम् । इह संसारेऽ-
र्हसि योगोऽस्ति ॥ २४ ॥

इति श्रीमद्भुवमद्विरचिते पैशाचभाष्यनामके श्रीभद्रगवद्गीतास्यारुयाने

षोडशोऽध्यायः ॥ १६ ॥

(आदितः श्लोकानां समष्टयङ्काः—५९४) ।

(अथ षषडशोऽध्यायः) ।

ज्ञात्वा शास्त्रविधानोक्तं कर्म कर्तुमिहार्हसीति भगवद्वचनं श्रुत्वाऽर्जुन उवाच—
अर्जुन उवाच—

ये शास्त्रविधिमुन्मृज्य यजन्ते श्रद्धयाऽन्विताः ।

तेषां निष्ठा तु का कृष्ण सत्त्वमाहो रजस्तमः ॥ १ ॥

शास्त्रविधानमनवेक्ष्य ये देवताः पूजयन्ति तेषां निष्ठा स्थितिः सत्त्वमध्वत्वा रज-
आहो तम इत्यर्जुनस्य प्रश्नः ॥ १ ॥

तस्य प्रतिवचनं श्रीभगवानुवाच—

श्रीभगवानुवाच—

त्रिविधा भवति श्रद्धा देहिनां सा स्वभावजा ।

सात्त्विकी राजसी चैव तामसी चेति नां शृणु ॥ २ ॥

श्रद्धाऽऽप्तिव्यवृद्धि । स्वभावतः जन्मान्तरानुष्ठिनपुण्यपापसंस्कारो मरणकालेऽभि-
व्यक्तः स्वभाव उच्यते । सा च सत्त्वे भवा सात्त्विकी ॥ २ ॥

सत्त्वानुरूपा सर्वस्य श्रद्धा भवति भारत ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

सत्त्वानुरूपा स्वभावानुरूपा श्रद्धा प्राचुर्येण यस्मिन्पुरुषे [स श्रद्धामयः] । सा
श्रद्धा या धर्मादानस्तीति बुद्धिः । श्रद्धा या यस्य सात्त्विकी राजसी तामसी वा स
यच्छ्रद्धः । स पुरुषः स एव सैव श्रद्धा, [तच्छ्रद्धा]नुरूपकर्मकृत्माक् । नन्वेवं तथा
वै (स एव) सेति वक्तव्यम् । कथं स एव स इति । नायं दोषः । सर्वनाम्नाऽ(श्लो)भि-
धेयवद्गुणत्वा[दभिधेयतया विकसितपुरुषव]द्विद्ववचना(न)मावात् ॥ ३ ॥

तत्रैव दर्शयति—

यजन्ते सात्त्विका देवान्यक्षरक्षांसि राजसाः ।

भेदान्भूतगणांश्चान्ये यजन्ते तामसा जनाः । ४ ॥

यजन्ते पूजयन्ति सात्त्विका श्रद्धोपेताः ॥ ४ ॥

अशास्त्रविहितं घोरं तप्यन्ते ये तपो जनाः ।

दम्भाहंकारसंयुक्ताः कामरागबलान्विताः ॥ ५ ॥

॥ ५ ॥

कर्शयन्तः शरीरस्थं भूतग्राममचेतसः ।

मां चैवान्तःशरीरस्थं तान्विद्ध्यासुरनिश्चयान् ॥ ६ ॥

कर्शयन्तस्तनूर्ज्वन्तः । भूतग्रामं पृथिव्यादिसंघातम् । शरीरान्तरस्थं मां कर्शयन्त
इति । आसुरो निश्चयो येषां त आसुरनिश्चयास्तामसा इत्यर्थः ॥ ६ ॥

इदानीं सात्त्विकराजसतामसानां प्राणिनामाहारं दर्शयित्वाह—

आहारस्त्वपि सर्वस्य त्रिविधो भवति मियः ।

यज्ञस्तपस्तथा दानं तेषां भेदमिमं शृणु ॥ ७ ॥

आहित इत्याहारोऽभ्यवहारार्थम् । [सर्वस्य] सात्त्विकराजसतामसस्य प्राणि-
नद्विविधस्त्रिप्रकारः सात्त्विको राजसस्तामसश्चेति भवति जायते मियोऽमितः ।
तथा तद्द्विविधस्य प्राणिनद्विविधः सात्त्विको राजसस्तामसो यज्ञः मियो भवति ।
तथा तपस्तथा दानं तेषामाहारयज्ञतपोदानानां भेदमिमं सात्त्विकराजसतामसलक्षणं
शृणुवार्थाय ॥ ७ ॥

आयुःसत्त्वबलारोग्यसुखप्रीतिविवर्धनाः ।

रस्याः स्निग्धाः स्थिरा हृद्या आहाराः सात्त्विकमियाः ॥८॥

आयुर्जीवनकालः । सत्त्वं प्रकृतिः पूर्वसंस्कारः । बलं प्राणवायोः स्थैर्यम् । सुख-
मानन्दः । संतोषः प्रीतिस्तेषां विवर्धनाः । रस्या मधुराः । स्निग्धाः स्नेहवन्तः ।
स्थिरा दीर्घकालपरिणामिनः । हृद्या दर्शनमात्रेण प्रीतिहेतवः । एवमूता आहाराः
स्वयं सात्त्विकाः सात्त्विकस्य मित्रा भवन्ति ॥ ८ ॥

कट्वम्ललवणात्पुष्पतीक्ष्णरूक्षविदाहिनः ।

आहारा राजसस्येष्टा दुःस्वशोकामयप्रदाः ॥ ९ ॥

कट्वम्ललवणा रसविशेषाः । अतिशब्द उष्णादिभिः प्रेत्यक्रमिसंबन्धयते । एते
कट्वादय आहारा दुःस्वशोकामयप्रदा राजसस्य पुरुषस्येष्टा अभिमताः स्वयमपि
राजसाः ॥ ९ ॥

यातयामं गतरसं पूति पर्युषितं च यत् ।

उच्छिष्टमपि चामेध्यं भोजनं तामसमियम् ॥ १० ॥

यातयामं गतरसं गतत्रैर्यं पूति क्लिप्तं विरसं पर्युषितं पक्वमुपसाऽतिक्रान्तमुच्छिष्टं
मुक्तावशिष्टम् । अपि चेति समुच्चये । अमेध्यमग्नार्हं तामसानां प्रियं तामसप्रियं
स्वयमपि तामसम् ॥ १० ॥

अफलाकाङ्क्षिभिर्यज्ञो विधिदृष्टो य इज्यते ।

यष्टव्यमेवेति मनः समाधाय स सात्त्विकः ॥ ११ ॥

यष्टव्यमेवेति मनः कृत्वा यज्ञः सात्त्विकः ॥ ११ ॥

अभिसंधाय तु फलं दम्भार्थमपि चैव यत् ।

इज्यते भरतश्रेष्ठ तं यज्ञं विद्धि राजसम् ॥ १२ ॥

अभिसंधाय तु फलमेतत्फलं मे स्यादित्यभिसंधाय संकल्प्य दम्भार्थमपि चैव
यद्भार्मि कृत्वह्यापनार्थमेव यो यज्ञ इज्यते निर्वर्त्यते तं यज्ञं राजसं विद्धि ॥ १२ ॥

विधिहीनमष्टप्राज्ञं मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १३ ॥

विधिहीनमशास्त्रचोदितम् । अष्टप्राज्ञमज्ञदानादिरहितम् । मन्त्रहीनं मन्त्रवर्जितम् ।
अदक्षिणं दक्षिणारहितं यज्ञं तामसं परिचक्षते कथयन्ति ॥ १३ ॥

इदानीं त्रिविधं तरः कायिकादि दर्शयित्वाह—

देवद्विजगुरुमान्नपूजनं शीघ्रमार्जवम् ।

महत्त्वैर्यमर्हिसां च शरीरं तप उच्यते ॥ १४ ॥

देवाश्च द्विजाश्च गुरवश्च प्राज्ञाश्च देवद्विजगुरुप्राज्ञाः । देवा अन्यादयः । प्राज्ञा-
स्तत्त्वविदः । तेषां पूजनम् । शौचं मृज्जलादिसाध्यम् । आर्जवमवक्रचित्तता । ब्रह्मचर्य-
श्रीमोगवर्जितत्वम् । अहिंसाऽपीडनं प्राणिना शरीरसाध्यं तपो विधीयते ॥ १४ ॥

अनुद्वेगफरं वाक्यं सत्यं प्रियहितं च यत् ।

स्वाध्यायाभ्यसनं चैव वाङ्मयं तप उच्यते ॥ १५ ॥

उद्वेगो दुःखं नोद्वेगकरम् । सत्यमवितथम् । प्रियं च हितं च प्रियहितम् । स्वा-
ध्यायो वेदस्तस्य सदा पाठः । स्वाध्यायाभ्यसनम् । इत्येतद्वाङ्मयं वाचा निर्वर्त्यम् ॥ १५ ॥

मनःप्रसादः सौम्यत्वं मौनमात्मविनिग्रहः ।

भावसंशुद्धिरित्येत्तपो मानसमुच्यते ॥ १६ ॥

मनःप्रसादो मनःस्वच्छता । सौम्यत्वं * सौमनस्यता मुख्यादिप्रसादकारिण्यन्तःक-
रणवृत्तिः । मौनं वाक्संयमः । आत्मविनिग्रहो मनसो निरोधः । भावसंशुद्धिरव्यञ्जन-
मित्येतन्मानसं तप उच्यते । १६ ॥

श्रद्धया परया तप्तं तपस्ताद्वित्रिधं नरैः ।

अफलाकाङ्क्षिभिर्युक्तैः सात्त्विकं परिचक्षते ॥ १७ ॥

श्रद्धयाऽऽस्तिकवबुद्ध्या परया प्रकृष्टया तप्तमार्जितं त्रिविधं तपः कायिकादि नरैः
पुरुषैः फलनिरपेक्षैर्युक्तैः सात्त्विकमित्यभिधीयते ॥ १७ ॥

सत्कारमानपूजार्थं तपो दम्भेन चैव यत् ।

क्रियते तदिह मोक्षं राजसं चलमधुवम् ॥ १८ ॥

सत्कारश्च मानश्च पूजा च सत्कारमानपूजाः । सत्कारः साधुरयं तपस्वीति
प्रत्ययः । मानः प्रत्युत्थानाभिनादनादिः । पूजा पादप्रक्षालनार्चनादिः ॥ १८ ॥

मूढग्राहेणाऽऽत्मनो यत्पीडया क्रियते तपः ।

परस्योन्सादनार्थं वा तत्तामसमुदाहृतम् ॥ १९ ॥

मूढग्राहेणाशिवेन निश्चयेनाऽऽत्मनः स्वस्य पीडया यत्तपः क्रियते परस्यान्यस्यो-
न्सादनार्थं विनाशार्थं वा तत्तामसमुदाहृतमुक्तमित्यर्थः ॥ १९ ॥

दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम् ॥ २० ॥

दातव्यमिति यद्दानं दीयते हिरण्याद्यनुपकारिणेऽनुपकाराय । देशे पुण्यदेशे ।
कालेऽयनसंक्रान्त्यादी । पात्रे षडङ्गवेदविदादी । तद्दानं सात्त्विकं स्मृतम् ॥ २० ॥

* सौमनस्यमिति युक्तम् ।

१ क. रा. घ. ङ. "हेण विभयति" । २ ए. घ. ङ. "क्षय आत्म" ।

यत्तु प्रत्युपकारार्थं फलमुद्दिश्य वा पुनः ।

दीयते च परिक्रिष्टं तद्दानं राजसं स्मृतम् ॥ २१ ॥

दीयते प्रत्युपकारार्थमुपकृतवानुपकरिष्यतीति प्रत्युपकारं फलं स्वर्गादिफलमुद्दिश्य वा । परिक्रिष्टं क्लेशयुक्तं तद्दानं राजसं स्मृतम् ॥ २१ ॥

अदेशकाले यद्दानमपात्रेष्वथ दीयते ।

असत्कृतमवज्ञातं तत्तामसमुदाहृतम् ॥ २२ ॥

अदेशकाले पुण्यदेशकालावमपेक्षापात्रेष्वथ दीयते । अपात्रं संप्रदानं चासत्कृतं प्रियवचनपूजाराहितं संप्रदानसंप्रदेययोरवज्ञायुक्तं यदेवं दानं तत्तामसमुदाहृतम् ॥ २२ ॥

ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

निर्दिश्यतेऽनेनेति निर्देशः । ब्रह्मणः परमात्मनः स्मृतो ब्रह्मविद्भिरोमिति तदिति सदिति त्रिविधो ब्रह्मणो निर्देशोऽभिवानं स्मृतमित्यर्थः । तेन त्रिविधेन निर्देशेन ब्राह्मणा वेदिनाश्च वेदाश्च यज्ञाश्च विहिताः सृष्टाः पुरा पूर्वस्मिन्काले सृष्टिकाले सकलजगत्सृष्ट्या हिरण्यगर्भेण ॥ २३ ॥

तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

तस्मादोमित्युदाहृत्य प्रवर्तन्त इत्यस्योदाहृत्य प्रवर्तयितव्याः कर्तव्या इत्यर्थः । विधानोक्ताः शास्त्रोक्ताः । सततं ब्रह्मवादिना ब्रह्मवादिभिरित्यर्थः ॥ २४ ॥

तदित्यनभिसंधाय फलं यज्ञतपःक्रियाः ।

दानक्रियाश्च विविधाः क्रियन्ते मोक्षकाङ्क्षिभिः ॥ २५ ॥

क्रियन्ते कर्त्रेणि क्रिया । दानक्रियाश्च विविधाः क्रियन्ते मोक्षकाङ्क्षिभिः । तदिति ॐ तत्सदित्युपलक्षणं च । ॐ तत्सदिति ब्रह्मस्वरूपं प्रतिपाद्य यज्ञदानतपःक्रियाणां फलं चानभिसंधायश्चरं पण्युदाहृत्या यज्ञदानतपःक्रिया समुक्षुभिः क्रियन्ते कर्त्रेत्यर्थः । दानक्रियाश्च विविधा गोभूहेरण्यादिविषयाः । दानक्रियाश्च विविधा इति पुनः क्रिया-ग्रहणं दानस्य मोक्षं प्रति प्रकृत्योपकारकत्वप्रदर्शनार्थम् ॥ २५ ॥

किं चान्यत्—

सज्जाये साधुभावे च सदित्येतत्प्रयुज्यते ।

मशस्ते कर्माण तथा सच्छब्दः पार्थ युज्यते ॥ २६ ॥

सद्भावेऽसतः पुत्रादेरुत्पादने कर्तव्ये तथा साधुभावेऽसत एव सद्बृत्तस्य सद्बृ-
त्ततायां कर्तव्यायामो तत्सदिति ब्रह्मणो निर्देशत्रयं प्रयुज्यते । प्रयोक्तव्यमित्यर्थः ।
प्रशस्ते कर्मणि तथा मद्गले कर्मणि पुरुषार्थरूपे वा भावे तत्पदत्रयं ब्रह्मध्यानसाधन-
त्वेन प्रयोक्तव्यमित्यर्थः ॥ २६ ॥

किंचान्यत्—

यज्ञे तपसि दाने च स्थितिः सदिति चोच्यते ।

कर्म चैव तदर्थाय सदित्येवाभिधीयते ॥ २७ ॥

यज्ञे तपसि दाने च स्थितिनैरन्तर्येण प्रवृत्तिः । सा यदा साध्या भवति तदो-
त्तसदितिपदत्रयेण ब्रह्मोच्यते । नैरन्तर्येण निर्देष्टव्यमित्यर्थः । कर्म चैव तदर्थाय कर्म
यज्ञदानतपःस्वाध्यायलक्षणं तदर्थाय तदर्थं स्वार्थं ईयप्रत्ययः । तदर्थाय यदा
क्रियते तदाऽनेन पदत्रयेण ब्रह्माभिधीयतेऽभिधातव्यमित्यर्थः ॥ २७ ॥

अथद्भया हुनं दत्तं तपस्सं कृतं च यत् ।

असदित्युच्यते पार्थ न च तत्प्रेत्य नो इह ॥ २८ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जु-

नसंवादे अथद्भयविभागयोगो नाम सप्तदशोऽ-

ध्यायः ॥ १७ ॥

अथद्भया नास्तिकश्चुद्धया हुनं दत्तं तपस्सं कृतं च यत्स्वाध्यायादि तदसदित्यु-
च्यते तदाराधनमप्यसन्न सदसत्तदाराधनं तेन न भवतीत्युच्यते ब्रह्मवादिभिः । किं
तदित्यत्राऽऽह—न च तत्प्रेत्य न खलु परलोके स्थितस्योपकारकं नो इह । तस्माद-
दृष्टं दानतपःस्वाध्यायादिलक्षणं कर्म फलमङ्गं त्यक्त्वा प्रकृतपदत्रयनिर्देशेन ब्रह्म-
स्वरूपं ध्यात्वा महत्या अद्भया तदाराधनत्वेन कर्तव्यं मोक्षार्थिभिरित्यर्थः ॥ २८ ॥

इति श्रीमद्भनुमद्विरचिते पैशाचभाष्यनामके श्रीमद्भगवद्गीताव्याख्याने

सप्तदशोऽध्यायः ॥ १७ ॥

(आदितः श्लोकानां समष्टयङ्काः—१२२) ।

(अथाष्टदशोऽध्यायः) ।

सर्वेष्वध्यायेषु भगवता बहुशः संन्यासस्त्यागोऽपि निर्दिष्टोऽतो विवेकेन तयोः
स्वरूपबुभुत्सयाऽर्जुन उवाच—

अर्जुन उवाच—

संन्यासस्य महाबाहो तत्त्वं विच्छामि वेदितुम् ।

त्यागस्य च हृषीकेश-पृथक्केशिनिपूदन ॥ १ ॥

संन्यासलक्षणस्यार्थस्य तत्त्वं तद्भावं वेदितुमिच्छामि । पृथक्त्यागस्वरूपव्यावृत्तम् ।
त्यागस्यापि स्वरूपं वेदितुमिच्छामि । केशी नाम कश्चिद्व्यच्छन्नाऽसुरस्तं निपूदितवा-
न्वामुदेवस्तस्य संवोधनम् ॥ १ ॥

अर्जुनेन बुभुत्सितमर्थं यथावद्वक्तुकामः श्रीभगवानुवाच—

श्रीभगवानुवाच—

काम्यानां कर्मणां न्यासं संन्यासं कवयो विदुः ।

सर्वकर्मफलत्यागं प्राहुस्त्यागं विचक्षणाः ॥ २ ॥

काम्यानां कमनीयफलानां कर्मणां कर्तव्यतया प्राप्तानां शास्त्रतो रागतो वा न्यासं
संन्यासं विदुर्विजानन्ति कवयः पण्डिताः । ननु काम्यानामिति विशेषणमनर्थकं याव-
ज्जीवमग्निहोत्रं क्षुह्यादित्यादिश्रुतिचोदितानां व्यावृत्त्यर्थमिति चेत् । तेषामपि कमनी-
यफलत्वेन काम्यत्वात् । “अथ त्रयो लोका वै लोकानां श्रेष्ठाः श्रेष्ठतयास्तस्माद्विद्यां
प्रशंसन्ति” इति श्रुतेः । तथा सर्ववर्णानां स्वधर्मे वर्तमानानां परमिति श्रुतं सुखमिति
स्मृतेश्च । तथैव वक्ष्यति भगवान्—“अनिष्टमिष्टं मिश्रं च त्रिविधं कर्मणः फलम्”
इति । तस्मात्कमनीयफलत्वात्कर्तव्यतया प्राप्तानि नित्यनैमित्तिककाम्यप्रतिषिद्धानि
कर्माणि काम्यान्वेवातः कर्तव्यतया प्राप्तानां कर्मणां काम्यानामिति स्वरूपानुवादः ।
सर्वाणि च तानि कर्माणि नित्यनैमित्तिकसंज्ञितानि तेषां फलत्यागमिदं मे फलं स्या-
दिति संकल्पत्यागं त्यागं प्राहुर्विचक्षणाः पण्डिताः । सर्वग्रहणेन काम्यकर्मग्रहणं
करमात्रं स्यात्काम्यवर्मात्यागेन तत्फलत्यागस्य सिद्धत्वात्त्याग[संन्यास]योः सांकर्य-
प्रसङ्गात् । तस्मात्तेन नित्यनैमित्तिकफलत्यागः ॥ २ ॥

त्याज्यं दोषवदित्येके कर्म प्राहुर्मनीषिणः ।

यज्ञदानतपःकर्म न त्याज्यमिति चापरे ॥ ३ ॥

स्याज्यं त्यक्तज्यं दोषवत्कर्म तस्माद्द्वन्द्वहेतुत्वात्त्राज्यमित्येके मनीषिणः प्राहुः ।
अथवा दोषशब्देन रागद्वेषा उच्यन्ते । दोषवद्भागद्वेषवत्ताभ्यां तुल्यं कर्म स्याज्यं मेद-
वन्वक्तृत्वादित्येके मनीषिणः प्राहुः । नित्यं यज्ञदानतपःकर्म न स्याज्यमिति "स्वकर्मणा
तमभ्यर्च्य सिद्धिं विन्दति मानवः" इति वचनान्मोक्षार्थिनामपि न स्याज्यमित्यर्थः । १॥

तस्माद्द्वैविध्यत्यागमतमेदाद्य—

निश्चयं शृणु मे तत्र त्यागे भरतसत्तम ।

त्यागो हि पुरुषाद्याग्न त्रिविधः संपकीर्तितः ॥ ४ ॥

तत्र त्यागे मेम निश्चयं शृणु ॥ ४ ॥

यज्ञदानतपःकर्म न स्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥ ५ ॥

यज्ञदानतपःकर्म न स्याज्यं सत्त्वशुद्धचर्यमश्वाराधनार्थं च कार्यमेव तत् । यज्ञो
दानं तपश्चैव पावनान्युपात्तदुरितक्षयार्थानि मनीषिणां ज्ञानिनाम् । यस्मात्त्रित्यागि
यज्ञदानतपस्युपात्तदुरितक्षयार्थं तस्मात्कार्येण्येत्यभिप्रायः ॥ ५ ॥

एवं तु कर्तव्यानि, कथम्—

एतान्यपि तु कर्माणि सङ्गं त्यक्त्वा फलानि च ।

कर्तव्यानीति मे पार्थ निश्चितं मनमुत्तमम् ॥ ६ ॥

एतानि कर्माणि यज्ञादीनि सङ्गं फलशृङ्खलां फलानि च त्यक्त्वा कर्तव्यानीति
निश्चितमसंदिग्धमुत्तमं श्रेष्ठम् ॥ ६ ॥

काभ्यकर्मणस्त्यागोऽस्तु—

नियतस्य तु संन्यासः कर्मणो नोपपद्यते ।

मोहात्तस्य परित्यागस्वामसः परिकीर्तितः ॥ ७ ॥

नियतस्य नित्यस्य कर्मणस्त्य गो नोपपद्यते । सत्त्वशुद्धचर्यं शुभुशूनां कर्तृत्वम् ।

मोहादज्ञानात्तस्य नियतस्य कर्मणस्त्यागस्वामसः परिकीर्तितः ॥ ७ ॥

दुःस्वमित्येव यत्कर्म कायक्लेशमयात्पजेत् ।

स कृत्वा राजसं त्यागं नैव त्यागफलं लभेत् ॥ ८ ॥

यत्कर्म कायक्लेशमयाद्दुःखं दुःसतरमिति त्यजेत्स राजसं रजसि मवं त्यागं
कृत्वा नैव ज्ञानपूर्वस्त्यागफलं मोक्षं लभेत् । ८ ।

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ॥ ९ ॥

कार्यं कर्म कर्तव्यमित्येव यश्चादि नियतं नित्यं क्रियते निर्वर्त्यते । सङ्गं फले-
च्छाम् । तदा विद्यमानसङ्गफलत्यागः सात्त्विकः सत्त्वनिर्वृत्तः । नियतं नित्यं कर्म सङ्गं
त्यक्त्वा फलानि च त्यक्त्वा यदा क्रियत (१) इतीश्वरवचनान्नित्यकर्मणां सफलत्वं
सिद्धम् ॥ ९ ॥

न द्वेष्ट्यकुशलं कर्म कुशले नानुपज्जते ।

त्यागी सत्त्वसमाविष्टो मेधावी छिन्नसंशयः ॥ १० ॥

न द्वेष्टि न क्रुध्यति, अकुशलं दुःखसाधनं कर्म हेमन्ते प्रातःस्नानम् । कुशले सुख-
साधनेऽपि तग्मित्तेषु कालेऽग्निसेवादौ नानुपज्जते । त्यागी कर्मफलानां सत्त्वसमाविष्टः
सात्त्विको मेधावी विवेकी । अत एव छिन्नसंशयः । सत्त्वशुद्धयर्थं नित्यानि कर्तव्या-
नीति निश्चयात् ॥ १० ॥

न हि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥

देहं विभर्तीति देहभृदविद्यावान्देहात्मदर्शी तेन देहभृता कर्माण्यशेषतस्त्यक्तुं न
शक्यम् । यस्तु विद्यया सत्त्वशुद्धयर्थं कर्माणि कुर्वन्कर्मफलत्यागी स कर्मसंन्यासीति
स्तुयते ॥ ११ ॥

अनिष्टमिष्टं मिश्रं च त्रिविधं कर्मणः फलम् ।

भवत्यत्यागिनां प्रेत्य न तु संन्यासिनां क्वचित् ॥ १२ ॥

अनिष्टं द्वेष्यमिष्टमिष्यमाणं मिश्रमुपयात्मकमिष्टानिष्टकर्मणः फलं फलशुभतया लीयत
इति फलम् । तच्च त्रिविधं त्रिप्रकारं भवति जायतेऽत्यागिनामज्ञानां कर्मिणाम् । पर-
मार्थसंन्यासिनां केवलज्ञाननिष्ठानां तु कृतसर्वकर्मसंन्यासात् न भवतीति प्रकृतेन संब-
न्धः । इति कर्मानुष्ठानेन फलाभिसंभिरहितेन प्राप्तसत्त्वशुद्धीनां सकलकर्मसंन्यासो
विधीयते ॥ १२ ॥

पञ्चैतानि महाबाहो कारणानि निबोध मे ।

सांख्ये कृतान्ते प्रोक्तानि सिद्धये सर्वकर्मणाम् ॥ १३ ॥

सांख्ये कृतान्ते प्रोक्तानि सिद्धये सर्वकर्मणां सांख्ये कृतान्ते पुरुषार्थ इति सांख्यो
वेदः स एव सांख्यम् । स्वार्थेऽणप्रत्ययः । कृतो निश्चयो यत्र तत्कृतान्तं तत्र कृतान्ते
प्रोक्तानि निश्चयायोक्तानि कथितानि । निश्चितार्थे वेदे प्रोक्तानीत्यर्थः । सिद्धये निष्प-
त्तये । सर्वकर्मणां शारीरादीनाम् ॥ १३ ॥

तानि कानीत्यत्रोच्यते—

अधिष्ठानं तथा कर्ता करणं च पृथग्विधम् ।

विविधा च पृथक्चेष्टा दैवं चैवात्र पञ्चमम् ॥ १४ ॥

अविष्टानं शरीरं तथा कर्ता योऽहमीश्वरोऽस्मीति मन्यते । करणं च श्रोत्रादी-
न्द्रियं पृथग्विवं पञ्चधा । विविधा नानाप्रकारा पृथक्चेष्टा प्राणादिवायूनां प्रवृत्तिः ।
अत्र कारणवर्गे पञ्चाना पूरणं देवम् ॥ १४ ॥

शरीरवाङ्मनोभिर्यत्कर्म प्रारभते नरः ।

न्याय्यं वा विपरीतं वा पञ्चैवे तस्य हेतवः ॥ १५ ॥

शरीरं च वाक्च मनश्च शरीरवाङ्मनासि । तैर्यत्कर्म क्रियारूपं प्रारभते नरो न्याय्यं
वा शास्त्रीयं वा (विपरीतं वाऽशास्त्रीयं वा) । तस्य कर्मण एते पञ्च हेतवः ॥ १५ ॥

तत्रैवं सति कर्तारमात्मानं केवलं तु यः ।

पश्यत्यकृतबुद्धित्वान्न स पश्यति दुर्मतिः ॥ १६ ॥

तत्र कर्मण एव सति कर्तारं क्रियानिर्वृत्तिकारणं प्रत्यग्वैचरूपं केवलमसहायं तु यः
पश्यति यो जानाति । अकृतबुद्धित्वच्छास्त्राचार्यैः पदेशासंस्कृतबुद्धित्वान् । न स
पश्यति न स जानाति दुर्मतिः । तस्याऽऽत्मनः कर्तृत्वमविद्याकृतं न वास्तवं कर्तृत्वम-
स्तीति । आत्मानं नित्यशुद्धबुद्धमुक्तस्वरूपं प्रतिपद्यमानस्य सास्त्रज्ञाननिष्ठस्य योगिनः
सकलकर्मसंन्यास एवेत्यभिप्रायः ॥ १६ ॥

न केवलं तस्य योगिनः सकलकर्मसंन्यास एव—

यस्य नाहंकृतो भावो बुद्धिर्धस्य न लिप्यते ।

हत्वाऽपि स इमाँल्लोकान्न हन्ति न निबध्यते ॥ १७ ॥

यस्य शास्त्राचार्योपदेशन्यायैः संस्कृतात्मनोऽहं कर्तेत्येवंभूतो भावः प्रत्ययो न भव-
त्येत एवाधिष्ठानादयोऽधिष्ठानकर्तृकरणचेष्टादेवानि सर्वकर्मणा कारणान्यविद्यया चैवं
कल्पितानि सर्वकर्मणा कर्तारो नाहमहं तु तद्व्यापाराणां साक्षिभू इति पश्यतीति,
बुद्धिर्निश्चयो यस्य नानुशोचितो भवति तदहमकर्म तेन नरकं गमिष्यामीति न
लिप्यते । हत्वाऽपि स इमाँल्लोकान् प्राणितो न हन्ति न च हननेककर्मणा निबध्यते ।
ननु हत्वाऽपि न हन्ति न निबध्यत इत्येतद्वचनं विरुद्धम् । नैष दोषः । लौकिकपार-
मार्थिकदृष्ट्यपेक्षया तदुपपत्तेः । तस्माद्युक्तं न हन्ति न निबध्यत इति ॥ १७ ॥

ज्ञानं ज्ञेयं परिज्ञाता त्रिविधा कर्मचोदना ।

करणं कर्म कर्तेति त्रिविधः कर्मसंग्रहः ॥ १८ ॥

ज्ञायतेऽनेनेति ज्ञानं प्रकाशनम् । ज्ञायत इति ज्ञेयं ज्ञानक्रियाणां कर्मभूतम् । परि-
ज्ञाता ज्ञानान्निष्ठाकर्ताऽधिष्ठाकल्पितः । एतन्निश्चयं कर्मणः क्रियाणाञ्चोदना प्रवर्तिका ।
एतन्नित्यमनिश्चो भूतो दृश्यतेऽत इयं कर्मचोदना ज्ञानज्ञेयपरिज्ञातात्मिका । क्रिय-
तेऽनेनेति करणं श्रोत्रादि सुखीन्द्रियं वागादि कर्मेन्द्रियं च । कर्म कर्तुः क्रिययाऽऽ-
भूमिष्ठतम् । कर्ता योऽहं करोमीति प्रतीयते । एतन्नित्यं कर्मसंग्रहं कर्म क्रियाल-

क्षणं संगृह्यत आत्मनि व्यवस्थाप्यतेऽनेनेति संग्रहः । करणकर्मकर्तृषु हि सर्वं कर्म संभवेतमतोऽयं त्रिविधः वर्मसंग्रह इत्युच्यते ॥ १८ ॥

अथेदानीं क्रियाकारकफलाणां सर्वेषां सत्त्वरजस्तमआत्मकत्वाच्चैविध्यमुच्यते—

ज्ञानं कर्म च कर्ता च त्रिधैव गुणभेदतः ।

प्रोच्यते गुणसंख्यानं यथावच्छृणु तान्यपि ॥ १९ ॥

ज्ञानं पूर्वोक्तम् । कर्म क्रियारूपम् । कर्ता ज्ञाता निर्वर्तयिता च । त्रिधा त्रिप्रकारा गुणभेदतः प्रोच्यते कथ्यते गुणसंख्यानं गुणप्रतिपादके शास्त्रे यथावद्याथातट्येन तान्यपि ज्ञानादीन्यपि ॥ १९ ॥

सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ॥ २० ॥

अव्यक्तादिस्थावरान्तेषु येन ज्ञानेनैकं भावम् । भावशब्दो वस्तुवाची । एकमात्मनस्तत्त्वमित्यर्थः । ईक्षते पश्यति । येन ज्ञानेन । कथंभूतं भावमविभक्तमभिलेख्यदिस्थावरान्तेषु भूतेषु देहभेदेषु व्येकवन्निरन्तरं साधुज्ञानं विद्धि सात्त्विकं सत्त्वनिर्वृतम् ॥ २० ॥

पृथक्त्वेन तु यज्ज्ञानं नानाभावान्पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥ २१ ॥

पृथक्त्वेन भेदेन नानाभावान्पृथग्विधांस्त्रिप्रकारान्नेति जानाति । करणं कर्तृत्वेनोपचर्यते । सर्वेषु भूतेषु तज्ज्ञानं विद्धि राजसम् ॥ २१ ॥

एतु कृत्स्नवदेकस्मिन्कार्ये सत्कमहेतुकम् ।

अतत्त्वार्थवदल्पं च तत्तामसमुदाहृतम् ॥ २२ ॥

यज्ज्ञानं कृत्स्नवत्सर्वेष्वैकस्मिन्कार्ये देहे प्रतिमादौ वा सत्कं निविष्टं नातः परमस्तीति । अहेतुकप्रयुक्तिनिर्मितमतत्त्वार्थवदल्पं चापरमार्थविषयमल्पं चाल्पत्वादल्पविषयत्वादल्पफलं वा तज्ज्ञानं तामसं तमःप्रभङ्गमुदाहृतमुक्तम् । तामसानां हि प्राणिनामविवेकिनामीदृशं ज्ञानं दृश्यते ॥ २२ ॥

नियतं सङ्गरहितमरागद्वेषतः कृतम् ।

अफलप्रेप्सुना कर्म यत्तत्सात्त्विकमुच्यते ॥ २३ ॥

नियतं नित्यं सङ्गरहितं फलेच्छावर्जितमरागद्वेषतः कृतं शास्त्रचोदितमित्यर्थः । अफलप्रेप्सुना कर्त्रा कृतं कर्म यत्तत्सात्त्विकमुच्यते ॥ २३ ॥

यत्तु कामेप्सुना कर्म साङ्कारेण वा पुनः ।

क्रियते बहुलायासं तद्राजसमुदाहृतम् ॥ २४ ॥

यत्तु कामेप्सुना फलार्थिना साहंकारेण कृतात्मसंभावेनेनापरमार्थज्ञानेन बहुलायासं तद्राजसम् ॥ २४ ॥

अनुबन्धं सयं हिंसात्मनवेक्ष्य च पौरुषम् ।

मोहादारभ्यते कर्म यत्तत्तामसमुच्यते ॥ २५ ॥

अनुबन्धत इत्यनुबन्धः । कर्मणि क्रियमाणे^१ येन संबध्यते सोऽनुबन्धस्तमनवेक्ष्य कर्मनिमित्तां हिंसां पुरुषकारं वाऽनवेक्ष्य मोहादज्ञानादारभ्यते तत्तामसम् ॥ २५ ॥

मुक्तसङ्गोऽनहंवादी धृत्युत्साहसमन्वितः ।

सिद्धयसिद्धयोर्निर्विकारः कर्ता सात्त्विक उच्यते ॥ २६ ॥

मुक्तसङ्गो मुक्तफलतृष्ण । अनहंवादी य आत्मानं संभावितं न वदति । धृतिरात्मनः संघारणमुत्साहः प्रयत्नस्ताम्या समन्वितो धृत्युत्साहसमन्वितः । सिद्धिश्चासिद्धिश्च सिद्धयसिद्धी । तयोर्निर्विकारो हर्षविषादरहितः कर्ता सात्त्विकः ॥ २६ ॥

रागी कर्मफलभेप्सुर्लुब्धो हिंसात्मकोऽशुचिः ।

हर्षशोकान्वितः कर्ता राजसः परिकीर्तितः ॥ २७ ॥

रागोऽस्यास्तीति रागी । लुब्धो दक्षिणात्यागवर्जितः । हर्षशोकाम्यामन्वितो हर्ष-शोकान्वितः । एवंभूतः कर्ता राजसः ॥ २७ ॥

अयुक्तः प्राकृतः स्तब्धः शठो नैष्कृतिकोऽलसः ।

विषादी दीर्घसूत्री च कर्ता तामस उच्यते ॥ २८ ॥

अयुक्तोऽसमाहितः । प्राकृतोऽपेक्षकनबुद्धिः । स्तब्धोऽपमाणशीलः । शठो बध्नकः । निष्कृत्या चरतीति नैष्कृतिकः क्रूरः । अलमोऽप्रवृत्तिशीलः । विषादी दीर्घसूत्री चिरकारी यः प्राद्यं कर्म दीर्घेण कालेन निर्वर्तयति स तामस ॥ २८ ॥

युद्धेभेदं धृतेष्वैव गुणतस्त्रिविधं शृणु ।

प्रोच्यमानमशेषेण पृथक्त्वेन धनंजय ॥ २९ ॥

युद्धेर्ज्ञानस्य धृतेर्भेदस्य चैव गुणतो गुणैः पृथक्त्वेन विवेकेनासंकरेण ॥ २९ ॥

प्रवृत्तिं च निवृत्तिं च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ सात्त्विकी ॥ ३० ॥

प्रवृत्तिः प्रवर्तनं मोक्षार्थं निवृत्तिः संन्यासः । कार्याकार्ये कार्यं कर्तव्यमकार्यं तद-भावः । भयाभये भयं संसारोऽभयं तदभावरूपो मोक्षः । बन्धो बन्धनं मोक्षो मुक्तिः । एतान्सर्वान्या बुद्धिर्भेत्ति सा सात्त्विकी ॥ ३० ॥

यया धर्ममघर्मं च कार्यं चाकार्यमेव च ।

अयथावत्प्रजानाति बुद्धिः सा पार्थ राजसी ॥ ३१ ॥

यया बुद्ध्या धर्मं श्रेयःसाधनं कार्यमघर्ममकार्यं चायथावत्प्रजानात्यन्यथा प्रजानाति सा राजसी ॥ ३१ ॥

अधर्मं धर्ममिति या मन्यते तमसाऽऽवृता ।

सर्वार्थान्विपरीतांश्च धृतिः सा पार्थ तामसी ॥ ३२ ॥

अधर्ममश्रेयस्करं धर्ममिति धर्मस्वरूपेण । विपरीतान्विपर्यस्तान्सा तामसी ॥ ३२ ॥

धृत्या यया धारयते मनःप्राणेन्द्रियक्रियाः ।

योगेनाव्यभिचारिण्या धृतिः सा पार्थ सात्त्विकी ॥ ३३ ॥

धृत्या धैर्येण धारयति विभर्ति प्राणा असवस्तेषां क्रिया व्यापारान् । योगेन समाधिना । अव्यभिचारिण्या नित्यया सा धृतिः सात्त्विकी ॥ ३३ ॥

यया तु धर्मकामार्थान्धृत्या धारयतेऽर्जुन ।

प्रसङ्गेन फलाकाङ्क्षी धृतिः सा पार्थ राजसी ॥ ३४ ॥

यया तु धर्मकामार्थान्धारयते विभर्ति प्रसङ्गेन प्रसक्त्या न तु नित्यमित्यर्थः ॥ ३४ ॥

यया स्वप्नं भयं शोकं विषादं मदमेव च ।

न विमुञ्चति दुर्मेधा धृतिः सा पार्थ तामसी ॥ ३५ ॥

तामसी तमःप्रमवा ॥ ३५ ॥

सुखं त्विदानीं त्रिविधं शृणु मे भरतर्षभ ।

अभ्यासाद्रमते यत्र दुःखान्तं च निगच्छति ॥ ३६ ॥

सुखं शर्म । अभ्यासादावृत्त्या । रमते रतिं गच्छति । दुःखान्तं दुःखावसानं गच्छति प्राप्नोति ॥ ३६ ॥

यत्तदग्रे विषमिव परिणामेऽमृतोपमम् ।

तत्सुखं सात्त्विकं प्रोक्तमात्मबुद्धिपसादजम् ॥ ३७ ॥

यत्तत्सुखमग्रे प्रथमम् । [परिणाम] उत्तरकालममृतोपमम् । आत्मबुद्धि-पसादनं स्वबुद्धिपसादादन्तःकरणप्रसादाज्जातं तत्सात्त्विकम् ॥ ३७ ॥

विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्पृतम् ॥ ३८ ॥

विषयेन्द्रियसंयोगाच्छ्रोत्रादीनां शब्दादिभिः संयोगाद्यत्सुखमग्रेऽमृतोपमं परिणामे कालान्तरे विषमिव तद्राजसम् ॥ ३८ ॥

यदग्रे चानुबन्धे च सुखं मोहनमात्मनः ।

निद्रालस्यप्रमादोत्थं तत्तामसमुदाहृतम् ॥ ३९ ॥

यदग्रेऽवसाने च मोहनकरं निद्रालस्यप्रमादोत्थं तत्तामसं सुखम् ॥ ३९ ॥

न तदस्ति पृथिव्यां वा दिवि देवेषु वा पुनः ।

सत्त्वं प्रकृतिजैर्गुणैः सदाभिः स्याद्विभिर्गुणैः ॥ ४० ॥

न तदस्ति पृथिव्यां वा दिव्यन्तरिक्षे देवेषु देवैरिन्द्रादिभिरुपलक्षिते स्वर्गे वा ।
सत्त्वं वस्तु । एभिः प्रकृतिजैर्गुणैः सत्त्वरजस्तमोभिर्विना यत्स्यात्सर्वं सत्त्वं वस्तुज्ञानं
सत्त्वरजस्तमोगुणमयमेवेत्यर्थः ॥ ४० ॥

ब्राह्मणक्षत्रियविशां शूद्राणां च परंतप ।

कर्माणि प्रविभक्तानि स्वभावप्रभवैर्गुणैः ॥ ४१ ॥

ब्राह्मणश्च क्षत्रियश्च विद् च ब्राह्मणक्षत्रियविशस्तेषां शूद्राणां च कर्माणि कर्तव्यानि
प्रविभक्तानि । स्वभावो वक्तव्यं (वोऽव्यक्तं) प्रकृतिस्तद्भूतैः सत्त्वरजस्तमोभिर्गुणैः ॥ ४१ ॥

शमो दमस्तेषुः शौचं क्षान्तिरार्जवमेव च ।

ज्ञानं चिन्तानमास्तिक्यं ब्रह्मकर्म स्वभावजम् ॥ ४२ ॥

तपः स्वधर्मवृत्तिः । शौचं शुचेर्भावः । क्षान्तिः समा । आर्जवमृजोर्भावः । ज्ञान-
मात्मप्रबोधः । चिन्तानममत्वा(आस्तिक्यमागमा)दिपदार्थेष्वस्तित्वबुद्धिः । ब्रह्मकर्म
ब्राह्मणस्येदं स्वभावजं प्रकृतिमवम् ॥ ४२ ॥

शौर्यं तेजो धृतिर्दाक्ष्यं युद्धे चाप्यपलायनम् ।

दानमीश्वरभावश्च क्षात्रं कर्म स्वभावजम् ॥ ४३ ॥

शौर्यं मरणनिर्भयत्वम् । तेजः प्रतापः । धृतिर्धैर्यम् । दाक्ष्यं निपुणता । अपलायनं
शात्रूणामभिमुखावस्थानम् । दानं हिरण्यादेः पात्रे समर्पणम् । क्षात्रियस्येदं क्षात्रम् ।
स्वभावजं प्रकृतिमवम् ॥ ४३ ॥

कृषिगौरक्ष्यवाणिज्यं वैश्यकर्म स्वभावजम् ।

परिचर्यात्मकं कर्म शूद्रस्यापि स्वभावजम् ॥ ४४ ॥

गवां रक्षा रक्षणं गौरक्ष्यम् । वाणिक् क्रयविक्रीयो तस्य भावो वाणिज्यम् । एतद्वैश्यस्य
स्वभावजम् ॥ ४४ ॥

स्वे स्वे कर्मण्यभिरतः संसिद्धिं लभते नरः ।

स्वकर्मनिरतः सिद्धिं यथा विन्दति तच्छृणु ॥ ४५ ॥

स्वकीये कर्मण्यभिरतः सिद्धिं यथा विन्दति तच्छृणु ॥ ४५ ॥

यतः प्रवृत्तिर्भूतानां येन सर्वमिदं ततम् ।

स्वकर्मणा तमभ्यर्च्य सिद्धिं विन्दति मानवः ॥ ४६ ॥

यतो यस्मात्प्रवृत्तिरुत्पत्तिर्भूतानां पृथिव्यादीनाम् । येन सर्वमिदं तत् व्यासम् ।
आत्मीयेन कर्मणा तमीश्वरमभ्यर्चयाऽऽराध्य सिद्धिं मोक्षं विन्दति लभते । मानवो
मनुष्यः ॥ ४६ ॥

श्रेयान्स्वधर्मो विगुणः परधर्मात्स्वनुष्ठितात् ।

स्वभावनियतं कर्म कुर्वन्नाऽऽप्नोति किल्बिषम् ॥ ४७ ॥

श्रेयान्प्रशस्यतरः । विगुणो गुणरहितः । ज्ञानं समग्रमनुष्ठितो यस्तस्मात्परधर्मा-
त्स्वधर्मो विगुणोऽपि श्रेयात् । स्वभावनियतं कर्म कुर्वन्नाऽऽप्नोति किल्बिषं पापम् ।
तस्य दोषाद्यं न भवति । विपनातस्य क्लेशैः सहनं विषं न मरणाय भवति ॥ ४७ ॥

किञ्चान्यत्—

सहजं कर्म कौन्तेय सदोषमपि न त्यजेत् ।

सर्वारम्भा हि दोषेण भूमेनाग्निरिवाऽऽवृत्ताः ॥ ४८ ॥

आरम्भन्त इत्यारम्भाः सर्वारम्भाः सर्वाणि कर्माणि हि यस्माद्विगुणत्वाद्दोषेणाऽऽ-
वृता धूमदोषेणाग्निरिवाऽऽवृताः । तस्मात्सदोषमपि स्वधर्मं त्यक्त्वा परधर्मानुष्ठानेऽपि
तस्यानुष्ठीयमानस्य तामसरोपयुक्तत्वाद्दोषान्न मुच्यते ॥ ४८ ॥

असक्तबुद्धिः सर्वत्र जितात्मा विगवस्पृहः ।

नैष्कर्म्यसिद्धिं परमां संन्यासेनाधिगच्छति ॥ ४९ ॥

इदं नष्टं चेन्नष्टोऽहमिति सक्ता निपण्णा बुद्धिर्यस्य नास्ति सोऽसक्तबुद्धिः ।
सर्वत्र कर्मसु तत्कलेषु पुत्रमित्रकलत्रादिषु चासक्तबुद्धिः । निर्गतानि कर्माणि यस्मा-
न्मायामरीच्युदकगन्धर्वनगरद्विचन्द्रदिङ्मोहादिषु शुद्धबुद्धमुक्तस्वभावपरमात्मस्वरूप-
लामात्मा निष्कर्मा । तस्य भावो नैष्कर्म्यम् । तस्य निष्क्रियात्मस्वरूपावस्थानलक्षणस्य
सिद्धिं निष्पत्तिं परमां प्रकृष्टां पुत्रमित्रकलत्रादिबाह्येभ्यः । तथा च श्रुतिः—

आत्मानं चेद्विजानीयादयमस्मीति पूरुषः ।

किमिच्छन्कस्य कामाय शरीरमनुमंज्वरेत् ॥ इति ।

‘आत्मलामान् परं विद्यते’ इति स्मृतिः । अतस्तां सिद्धिं संन्यासेनाधि-
गच्छति ॥ ४९ ॥

सिद्धिं प्राप्नोति यथा ब्रह्म तथाऽऽप्नोति निबोधये ।

समासेनैव कौन्तेय निष्ठा ज्ञानस्य या परा ॥ ५० ॥

यथा सिद्धिं प्राप्नोति ब्रह्म नैष्कर्म्यमाप्नोति तथा निबोध्यावंगच्छ । मे ममेधरस्य मतं
समासेनैव संक्षेपेणैव । तथा निष्ठा स्थितिर्ज्ञानस्य या परा प्रकृष्टा तां निबोधेत्यर्थः ॥ ५० ॥

बुद्ध्या विशुद्धया युक्तो धृत्याऽऽत्मानं नियम्य च ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

बुद्ध्याऽध्यवसायात्मिकया विशुद्धया सात्त्विकया युक्तो धृत्या धैर्येण तथा च विशुद्धयाऽऽत्मानं कार्यकारणसंघातं नियम्य स्थापयित्वा शब्दादीन्विषयांस्त्यक्त्वा रागद्वेषौ व्युदस्य चापनीय ॥ ५१ ॥

विविक्तसेवी लब्ध्वाशी यतवाक्कायमानसः ।

ध्यानयोगपरो नित्यं वैराग्यं समुपाश्रितः ॥ ५२ ॥

विविक्तं योगविरोधिवस्त्वनाधिष्ठितं स्थानं तत्सेवितुं शीलं यस्य स विविक्तसेवी । लघु हितं मितं पश्यमशितुं शीलं यस्य स लब्ध्वाशी । ध्यानयोगपरो नित्यम् । ध्यानं चित्तस्थैकाम्रता योगस्तस्याऽऽत्मनि स्थापनं ध्यानं च योगश्च ध्यानयोगौ [तौ] परं (परो) निष्ठा यस्य स ध्यानयोगपरः । नित्यं सर्वकालम् । वैराग्यं विगतो रागो यस्मादसौ विरागोऽस्य भावो वैराग्यं समुपाश्रितो रागद्वेषवियुक्त इत्यर्थः । ५२ ॥

अहंकारं बलं दर्पं कामं क्रोधं परिग्रहम् ।

विमुच्य निर्ममः शान्तो ब्रह्मभूयाय कल्पते ॥ ५३ ॥

देहादिष्वात्मबुद्धिरहंकारः । बलं सामर्थ्यं कामरागसंयुक्तं नेतरदेहादिसामर्थ्यम् । तस्य स्वभाविकत्वेन त्यक्तमशक्यत्वात् । ततः केवलशब्दमुक्ततापनादि बलशब्देनोच्यते । दर्पो हर्षः । कामो रागः । क्रोधो द्वेषः । परिग्रहो ममेदमित्यर्थानां वशीकरणम् । एतदहंकारादि विमुच्य निर्ममः शरीरस्थितिसाधनेऽपि वस्तुनि ममत्वबुद्धिरहितोऽत एव शान्त उपरतान्तःकरणो ब्रह्मभूयाय कल्पते इत्युक्तम् ॥ ५३ ॥

इदानीं ब्रह्मभूतस्य लक्षणमुच्यते—

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु भद्रं क्तिं लभते पराम् ॥ ५४ ॥

ब्रह्मैव भूतो ब्रह्मभूतः । प्रसन्नः स्वच्छ आत्मा यस्य स प्रसन्नात्मा । रागद्वेषाभ्यामनाकृत्यमाणहृदय इत्यर्थः । न शोचति न काङ्क्षति । समः सर्वेषु भूतेषु प्राणिषु । एकमेव परमात्मानमात्मत्वेनावस्थितं पश्यन्स एवंभूतो तद्भक्तिमीश्वरभक्तिं मननं तादात्म्यं परामुत्कृष्टां लभते इत्यर्थः ॥ ५४ ॥

इदानीं ब्रह्मस्वरूपावगती प्रत्यासन्नं कारणमाह—

भवत्या मामभिजानाति यावान्यथास्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥ ५५ ॥

भवत्या मननेन मां सर्वेश्वरमभिजानात्यवगच्छति । यावानहमुपाधिकृतमिन्नप्रपञ्च-स्वरूपेण यश्चारभीत्यवाप्तसमस्तोपाधिस्वरूपेणेति च तत्त्वतः परमार्थतः । एवं ततो मां

तत्त्वतो ज्ञात्वा तदनन्तरं विशते प्रविशति । ब्रह्मैव सर्वं प्रतिप्रच्यत इत्यर्थः । चतु-
र्थाध्याय उदाराः सर्व एवैते ज्ञानी त्वारम्भेव मे मतमित्युक्तत्वात् ॥ ११ ॥

सर्वकर्माण्यपि सदा कुर्वाणो मद्ब्रजपाश्रयः ।

मत्प्रसादादवाप्नोति शाश्वतं पदमव्ययम् ॥ ५६ ॥

सर्वकर्माणि सर्वाणि कर्माणि प्रतिविद्धान्यपि सदा कुर्वाणोऽहमात्मा व्यपाश्रयो
यस्य स मद्ब्रजपाश्रयः । ईश्वरमेव हं शरणं प्रपन्नः स एव मम योगक्षेमनिर्वाहक इत्य-
भिनिवेशवानित्यर्थः । मत्प्रसादादवाप्नोति शाश्वतं पदमनादिमव्ययमनन्तं विष्णोः
प्राप्नोतीत्यर्थः ॥ १६ ॥

चेतसा सर्वकर्माणि मयि संन्यस्य मत्परः ।

बुद्धियोगमुपाश्रित्य माचेत्तः सततं भव ॥ ५७ ॥

सर्वलोकार्थक्षः सकलकर्मफलमेक्ता वामुदेवो मे शरणमित्पनेन सर्वकर्माणि ममेश्व-
रस्याऽऽराधनमिति मयि संन्यस्य समर्प्य मत्परोऽहं वामुदेवः परः प्रधानं यस्यासौ
मत्परः । बुद्धियोगमुपाश्रित्योक्त्या बुद्ध्या योगमाश्रित्य प्राप्य मयीश्वरे चित्तं यस्य
स मचित्तः सततं सर्वकालं भव जायस्व ॥ १७ ॥

माचेत्तः सर्वदुर्गाणि मत्प्रसादात्तरिष्यसि ।

अथ चेत्त्वमहंकारान्न श्रोष्यसि विनद्भूक्ष्यसि ॥ ५८ ॥

सर्वदुर्गाणि सर्वाणि दुःखानि मत्प्रसादान्मम प्रसादात्तरिष्यसि । अथ त्वमहंकारा-
दहमेव सर्वशास्त्रविदिति बुद्ध्या न श्रोष्यसि चेन्नाऽऽकर्णयसि चेद्विनद्भूक्ष्यसि विनाशं
गमिष्यसि ॥ १८ ॥

यदहंकारमाश्रित्य न योत्स्य इति मन्यसे ।

मिथ्यैष व्यवसायस्ते प्रकृतिस्त्वां नियोक्ष्यति ॥ ५९ ॥

यदहंकारमाश्रित्य मद्ब्रजनमवज्ञायाहमेव सर्वशास्त्रविदिति मत्वा न योत्स्य इति
मन्यसे मिथ्यैष व्यवसायस्ते प्रकृतिस्त्वां नियोक्ष्यति तवैष निश्चयो मिथ्या वितर्फी-
भूतो यतः प्रकृतिः स्वभावस्त्वां नियोक्ष्यति ॥ १९ ॥

स्वभावजेन कौन्तेय निवृद्धः स्वेन कर्मणा ।

कर्तुं नेच्छसि यन्मोहात्कारिष्यस्वपशोऽपि तव ॥ ६० ॥

स्वभावजेन स्वभावसिद्धेन निवृद्धो नियोगतो बद्धः सन्स्वेनाऽऽत्मीयेन कर्मणा
। कियथा कर्तुं निर्वर्तयितुं नेच्छसि त्वं यत्स्वभावसिद्धं कर्म ॥ ६० ॥

ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यच्चाराद्वानि मायया ॥ ६१ ॥

ईश्वरो वासुदेवः सर्वभूतानां सर्वप्राणिनां हृद्देशे हृदयपुण्डरीके । अर्जुनं शुक्लं निर्मलमन्तःकरणं यस्य सोऽपि तत्संबन्धादर्जुनः । हेऽर्जुन तिष्ठति संनिवृत्ते । यथा कश्चिक्कुशलो दारुचक्रयन्त्रारूढान्भ्रामयत्येवं सर्वप्राणिनोऽहं शयानोऽहमासीनोऽहं स्थितोऽहं जातोऽहं क्षीणोऽहमित्येवंप्रत्ययैः शरीराख्यं यन्त्रमारूढानि भ्रामयन्ति तिष्ठतीति विप्रकृष्टेन संबन्धः ॥ ११ ॥

तमेव शरणं गच्छ सर्वभावेन भारत ।

तत्प्रसादात्परां शान्तिं स्थानं प्राप्स्यसि शाश्वतम् ॥ ६२ ॥

तमेव शरणं सकलदुःखनिवारणमाश्रयं गच्छ भजस्व । सर्वभावेन सर्वं संकल्पैरयं मम चास्ति स्वाम्ययं मम पोषकोऽयमेवाऽऽचार्य इत्येवमादिभिः । तत्प्रसादात्तस्य शरणागतवत्सलस्यानुग्रहात्परां प्रकृष्टां शान्तिमुपरातिमधिगम्य स्थानं वैष्णवं प्राप्स्यसि गमिष्यसि । शाश्वतं नित्यम् ॥ ६२ ॥

इति ते ज्ञानमाख्यातं गुह्याद्गुह्यतरं मया ।

विमृश्यैतदशेषेण ययेच्छसि तथा कुरु ॥ ६३ ॥

इतीत्थं ते तव ज्ञानं ब्रह्मसंबोधलक्षणमाख्यातं कथितम् । गुह्यतरं रहस्यतरं विमृश्य विचार्यैतदशेषेण साकल्येन ययेच्छसि तथा कुरु ॥ ६३ ॥

सर्वगुह्यतमं भूयः शृणु मे परमं वचः ।

इष्टोऽमि मे दृढमिति ततो वक्ष्यामि ते हितम् ॥ ६४ ॥

सर्वगुह्यतमं सर्वरहस्यतमं भूयः पुनरपि शृणु मे परमं वचः । ततस्तस्मात् । हितं कुशलम् ॥ ६४ ॥

मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥ ६५ ॥

मन्मना मद्गतमनाः । मद्याजी मत्पूजकः । मामीश्वरं सकलगुरुं नमस्कुरु । तत्फलमाह—मामेव वाभुदेवाख्यं परमेश्वरमेष्यसि । प्रतिजाने उपदिशामि ॥ ६५ ॥

सर्वघर्मान्पारित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः ॥ ६६ ॥

सर्वघर्मान्श्रुतिस्मृत्याचारसिद्धान्वरित्यज्य मां न रायणाख्यमाश्रयं ब्रज गच्छ । अहं पुनः सर्वज्ञः सर्वशक्तिर्वासुदेवस्त्वा सर्वपापेभ्यो मोक्षयिष्यामि । मा शुचो मा शोकं कार्षीः ॥ ६६ ॥

इदं ते नातपस्काय नाभक्ताय कदाचन ।

न चाशुश्रूषवे वाच्यं न च मां योऽभ्यसूयति ॥ ६७ ॥

इदं शास्त्रं तव हिताय मयोक्तं संसारविच्छिद्यते । न विद्यते तपः स्वधर्मवृत्ति-
क्षणं यस्यासावतपस्कस्तस्मै । न विद्यते मयि माक्तिर्भजनं सेवा यस्यासावमक्तस्तस्मै ।
कदाचन कदाचिदपि । न चाशुश्रूषवे यो गुरोरशुश्रूषुस्तस्मै । न च मामीश्वरं सर्वपा-
णिशुद्धरं योऽभ्यसूयति द्वेषि । इदं शास्त्रं त्वयाऽतपस्कायाशिष्याय न वाच्यं तथैश्व-
रेऽपक्ताय न वाच्यं मां यो द्वेषि तस्मै न वाच्यम् ॥ ६७ ॥

य इदं परमं गुह्यं मद्भक्तेष्वभिधास्यति ।

भक्तिं मयि परां कृत्वा मामेवैष्यत्यसंशयः ॥ ६८ ॥

य इदमावयोः संवादरूपं परममुत्कृष्टं श्रेयःसाधनत्वाद्गोप्यं मद्भक्तेषु मयि परमे-
श्वरे भक्तिमत्स्वभिधास्यति वक्ष्यति । मयि परमेश्वरे परां भक्तिं कृत्वा विधाय । तस्येदं
फलमुच्यते—मामेवैष्यत्यसंशयः ॥ ६८ ॥

न च तस्मान्मनुष्येषु कश्चिन्मे प्रियकृतमः ।

भविता न च मे तस्मादन्यः प्रियतरो भुवि ॥ ६९ ॥

न च तस्माच्छास्त्रसंप्रदायकृतो मनुष्येषु मध्ये कश्चिन्मे प्रियकृतमोऽतिशयेन
प्रियकृतः । अन्यो नास्तीति प्रकृतेन संबन्धः । न च भविता तस्मादन्यः प्रियतरो
भुवि ममौ ॥ ६९ ॥

अध्येष्यते च य इदं धर्म्यं संवादमावयोः ।

ज्ञानयज्ञेन तेनाहमिष्टः स्यामिति मे मतिः ॥ ७० ॥

अध्येष्यते पठिष्यति । य इममावयोः संवादं धर्म्यं धर्मादनपेतम् । तेन पाठकेन ज्ञान-
यज्ञेन द्रव्यनवोपांशुयज्ञेभ्यः फले । सहस्रगुणेषु विशिष्टतमेनाहमिष्टः पूजितः स्यां
भवेयामिति मे मतिर्निश्चयः ॥ ७० ॥

श्रद्धावाननसूयश्च शृणुयादपि यो नरः ।

सोऽपि मुक्तः शुभाह्लोकान्प्राप्नुयात्पुण्यकर्मणाम् ॥ ७१ ॥

श्रद्धावान्कर्मणां श्रद्धा विद्यते यस्यासौ श्रद्धावात् । अनसूयोऽसूयारहितोऽध्येतारि ।
शृणुयादपि किं पुनरर्थस्य प्रतिपत्तौ । सोऽपि श्रोता मुक्तो निर्गतोऽस्माच्छरीरात्प्रेत्ये-
त्यर्थः । शुभाह्वणुष्याह्लोकान्प्राप्नुयात्पुण्यकर्मणाम् । तेषां लोकांनिति संबन्धः ॥ ७१ ॥

कश्चिदेतच्छुभं पार्थ स्वयैकाग्रैण चेतसा ।

कश्चिदज्ञानसंमोहः मनष्टस्ते धनेजय ॥ ७२ ॥

कश्चिदिति प्रश्ने । यथोक्तं श्रुतमिति संबन्धः । अज्ञानमनिश्चयस्तन्निमित्तः संशयः
संमोहः स कश्चिदज्ञानः ॥ ७२ ॥

एवं पृष्टो भगवताऽर्जुन उवाच—

अर्जुन उवाच—

नष्टो मोहः स्मृतिर्लब्धा त्वत्प्रसादान्मयाऽच्युत ।

स्थितोऽस्मि गतसंदेहः करिष्ये वचनं तव ॥ ७३ ॥

नष्टो मोह इति । नष्टो मोहो नष्टः संशयो यः पूर्वमासीद्गुरुपुत्रमित्रादयो हन्त-
व्या आहोस्विन्न. हन्तव्या इति । स्मृतिर्लब्धा स्मृतिः सम्यग्ज्ञानं सा च प्राप्ता । त्वत्प्र-
सादात्तव प्रसादमाश्रित्य तेन मया । अच्युत स्वरूपात्कथमपि न च्यवन इत्युक्त-
म् । स्थितोऽस्म्युत्थितोऽस्मि । करिष्ये वचनमाज्ञाम् ॥ ७३ ॥

संजय उवाच—

इत्यर्हं वासुदेवस्य पार्थस्य च महात्मनः ।

संवादमिममश्रीषमद्भुतं रोमहर्षणम् ॥ ७४ ॥

इमं यथोक्तम् ॥ ७४ ॥

व्यासप्रसादाच्छ्रुतवानेनद्भुतमर्हं परम् ।

योगं योगेश्वरात्कृष्णात्साक्षात्कथयतः स्वयम् ॥ ७५ ॥

व्यासो भगवान्कृष्णद्वैपायनः । परं प्रकृतं परमात्मविषयत्वात् । योगं सम्यग्ज्ञानम् ।
योगेश्वराद्योगा योगिनस्तेषामीश्वरात् । साक्षात्प्रत्यक्षं कथयतः स्वयं स्वमुखेन ॥ ७५ ॥

राजन्संस्मृत्य संस्मृत्य संवादमिममद्भुतम् ।

केशवार्जुनयोः पुण्यं हृष्यामि च मुहुर्मुहुः ॥ ७६ ॥

संस्मृत्य पुण्यं पापहारं हृष्यामि च तुष्यामि च मुहुर्मुहुर्भूयो भूयः ॥ ७६ ॥

तच्च संस्मृत्य संस्मृत्य रूपमत्यद्भुतं हरेः ।

विस्मयो मे महान् राजन्हृष्यामि च पुनः पुनः ॥ ७७ ॥

तच्च रूपं विग्रहमत्यद्भुतम् । हरेर्नारायणस्य । विस्मयः कुतूहलम् ॥ ७७ ॥

यत्र योगेश्वरः कृष्णो यत्र पार्थो धनुर्धरः ।

तत्र श्रीर्बिजयो भूतिर्ध्रुवा नीतिर्धर्मतिर्थम ॥ इति ॥ ७८ ॥

इति श्रीमहाभारते शतसाहस्र्यां संहितायां वैयासक्यां भीष्मपर्वणि

श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसं-

वादे मोक्षसंन्यासयोगो नामाष्टादशोऽध्यायः ॥ १८ ॥

किं बहुना यत्र यस्मिन्सते योगेश्वरः कृष्णः स्थितः । यत्र पार्थो षण्णुर्वर उद्यत-
गाण्डीवः । तत्र तस्मिन्सते । श्रीर्देवता विजयोर्था । विजयः शत्रूणां वर्षणम् ।
भूतिरैश्वर्यम् । नीतिर्नयः प्रज्ञा जयसाधिका । इतीत्यं मतिर्निश्चयः । इतिकरणं
गीताशास्त्रपरिसमाप्त्यर्थम् ॥ ७८ ॥

इति श्रीमद्भनुमद्विरचिते पैशाचभाष्यनामके श्रीमद्भगवद्गीताभ्याख्यानेऽ-
ष्टादशोऽध्यायः ॥ १८ ॥

(आदितः श्लोकानां समष्टयङ्काः—७००) ।

समाप्तेयं श्रीमद्भनुमद्विरचितपैशाचभाष्यनामकं भा-
ष्यानसमेता श्रीमद्भगवद्गीता ।

* एतदमे क पुस्तके—

भाष्यं भगवद्गीतायाः पित्तचेन विनिर्मितम् ।

भाष्यममः प्रकृतिं प्राप्नु विद्वनाथेन लेखितम् ॥ इत्यधिकम् ।

१ क. ख. ग. इ. 'पार्थो वि' ।

